

လာကြကုန်လော့(ရတနာအုန်းပေးဖြင့်) ဆန်းကြယ်သော မင်းစီးရထားလျှင် ဥပမာရှိသော (အဝတ်တန်ဆာတို့ဖြင့်) ဆန်းကြယ်သော ဤခန္ဓာငါးပါးတည်းဟူသော လောကကို ရှုကြကုန်လော့။ ယင်းလောက၌ မိုက်သူတို့သည် ခန္ဓာငါးပါး၌ နစ်မြုပ်ကုန်၏။ ပညာရှိတို့အား ခန္ဓာငါးပါး ကပ်ငြိတွယ်တာမှု သည်မရှိ။

လောကဝင်(ဓမ္မပဒ-၁၇၁)

မြောက် ယနေ့ ဖတ်စရာ

ကန်တော်ကြီးသဘာဝဥယျာဉ် ဗိုလ်ချုပ်အောင်ဆန်းပန်းခြံ ဖွင့်လှစ်

စာမျက်နှာ » ၅



အာဇာနည်ခေါင်းဆောင်ကြီး ဦးဘဝင်း

ဆောင်းပါး စာမျက်နှာ » ၆

ပါဠိနှင့် အင်္ဂလိပ်စာ

စွယ်စုံတော်သည့် ဆရာကြီး

ဆောင်းပါး စာမျက်နှာ » ၈



မြဝတီတံတားအမှတ်(၂)မှ မြန်မာရွှေ့ပြောင်းလုပ်သား ၆၃၄ ဦး ဆက်လက်ဝင်ရောက်

မြဝတီ ဇူလိုင် ၁၂ တိုင်းနိုင်ငံမှ မြန်မာရွှေ့ပြောင်းလုပ်သား ၆၃၄ ဦးသည် မြဝတီ အမှတ်(၂) ချစ်ကြည်ရေးတံတားမှတစ်ဆင့် ယနေ့ ဆက်လက်ဝင်ရောက်လာခဲ့ကြောင်း သိရသည်။

ကြိုဆို

ပြန်လည်ဝင်ရောက်လာသူများအား ခရိုင်နှင့် မြို့နယ်မှ တာဝန်ရှိသူများက ကြိုဆိုခဲ့ပြီး ကျန်းမာရေး စစ်ဆေးမှုနှင့် အခြားသောလိုအပ်ချက်များကို ဆောင်ရွက်

နိုင်ရန်အတွက် သက်ဆိုင်ရာ ခရိုင်/မြို့နယ်မှ တာဝန်ရှိသူ များက ကြီးကြပ်ဆောင်ရွက်လျက်ရှိကြောင်း သိရသည်။

ပြန်လည်ဝင်ရောက်လာသူများအနေဖြင့် မေ ၁ ရက်မှ မေ ၃၁ ရက်အထိ ၁၁၆၈၀၊ ဇွန် ၁ ရက်မှ ဇွန် ၃၀ ရက်အထိ ၂၅၃၃၈ ဦး၊ ဇူလိုင် ၁ ရက်တွင် ၆၆၇ ဦး၊ ဇူလိုင် ၂ ရက်တွင် ၇၂၈ ဦး၊ ဇူလိုင် ၃ ရက်တွင် ၁၁၃၄ ဦး၊ ဇူလိုင် ၄ ရက်တွင် ၈၁၃ ဦး၊ ဇူလိုင် ၅ ရက်တွင် ၇၂၈ ဦး၊ ဇူလိုင် ၆ ရက်တွင် ၁၁၄၂ ဦး၊ ဇူလိုင် ၇ ရက်တွင် ၈၅၁ ဦး၊ ဇူလိုင် ၈ ရက်တွင်

၆၆၈ ဦး၊ ဇူလိုင် ၉ ရက်တွင် ၇၈၃ ဦး၊ ဇူလိုင် ၁၀ ရက်တွင် ၅၆၀၊ ဇူလိုင် ၁၁ ရက်တွင် ၆၁၁ ဦးနှင့် ယနေ့တွင် ၆၃၄ ဦး စုစုပေါင်း ၄၆၃၃၇ ဦးတို့ ပြန်လည်ဝင်ရောက်ခဲ့ပြီး ဖြစ်သည်။

ယနေ့ပြန်လည်ဝင်ရောက်သူများမှာ တိုင်းဒေသကြီး၊ ပြည်နယ်အသီးသီးမှ အမျိုးသား ၃၉၆ ဦး၊ အမျိုးသမီး ၂၃၈ ဦး စုစုပေါင်း ၆၃၄ ဦးဖြစ်ကြောင်း သိရသည်။ ထိန်းလင်းအောင်(ပြန်/ဆက်)



လေးမျက်နှာမြို့နယ်၌ ကိုဗစ်-၁၉ ရောဂါ ကာလအတွင်း ကျောင်းများ ပြန်လည်ဖွင့်လှစ်နိုင်ရေး ကြိုတင်ပြင်ဆင်

လေးမျက်နှာ ဇူလိုင် ၁၂ ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထား သည့် ကိုဗစ်-၁၉ ရောဂါ ကြိုတင်ကာကွယ်ရေး လမ်းညွှန် ချက်များနှင့်အညီ ကျောင်းများ ပြန်လည်ဖွင့်လှစ်နိုင်ရေး အတွက် လေးမျက်နှာမြို့နယ်အတွင်းရှိ အခြေခံပညာ ကျောင်းများကို စနစ်တကျပြင်ဆင်ထားရှိပြီး အခြေခံ ပညာအထက်တန်းအဆင့်ကို တက်ရောက်မည့် ကျောင်းသား ကျောင်းသူများအား ကျောင်းအပ်လက်ခံနိုင် ရေးအတွက် ရောဂါကြိုတင်ကာကွယ်ရေးနည်းလမ်းများ သိရှိလိုက်နာဆောင်ရွက်တတ်စေရန် ယနေ့ နံနက် ၉ နာရီက ဧရာဝတီတိုင်းဒေသကြီး လေးမျက်နှာမြို့ အထက်၌ လက်တွေ့သရုပ်ပြလေ့ကျင့်ဆောင်ရွက်

ခဲ့ကြောင်း သိရသည်။ လက်တွေ့သရုပ်ပြလေ့ကျင့် ထိုသို့ သရုပ်ပြလေ့ကျင့်ပေးရာတွင် အထက် (လေးမျက်နှာ)မှ ကျောင်းအုပ်ဆရာကြီး ဦးထွန်း မင်းလတ်နှင့် ဆရာ ဆရာမများ ဦးဆောင်၍ ကျောင်းသား ကျောင်းသူများ နှာခေါင်းစည်းများကို စနစ်တကျဝတ်ဆင်ပြီး ကျောင်းရှေ့တွင် ခြောက်ပေခြားခုံတန်းများမှ တစ်ဦးချင်းစီ ကျောင်းထဲသို့ စနစ်တကျဝင်ရောက်စေခြင်း၊ ကျောင်းထဲ သို့ရောက်သည့်အခါ စစ်ဆေးရေးဂိတ်များမှ တာဝန်ကျ ဆရာ ဆရာမများက အပူချိန်တိုင်းကိရိယာများဖြင့် အပူချိန် တိုင်းတာခြင်း၊ အပူချိန်ရှိပါက စနစ်တကျဆေးကုသမှု ခံယူနိုင်ရန် စာမျက်နှာ ၂၆ ကော်လံ ၁ သို့ ❖

တက်ကြွလန်းဆန်းသော ၅၀ ကျော်ဘဝအတွက် အထူးထုတ်လုပ်ထားသော အားဆေး

Spektrum 50+

I'M NOT 50+ I'M 18 WITH 32 YEARS EXPERIENCE

မြောက်

အာဇာနည်အဓိဋ္ဌာန်ဖြင့် ဆက်လက်ကြိုးပမ်း

အချိန်ကာလအားဖြင့် နှစ်ပေါင်း ၇၀ ကျော်ကြာမြင့်ခဲ့ပေပြီ။ သို့သော် ကျွန်ုပ်တို့အဖို့မှာမူ မနေ့တစ်နေ့ကလိုပင် မကြာသေးသည့်ဟု ထင်မှတ်နေကြဆဲ ဖြစ်သည်။

သမိုင်းအဆက်ဆက်တွင် စွန့်လွှတ်ပေးဆပ်ခဲ့သော အာဇာနည်အမျိုးမျိုးရှိကြပါသည်။ ထိုအာဇာနည်တို့ကို သူ့ခေတ်နှင့်သူ့အခါအလိုက် သမိုင်းတွင် သမိုင်းဝင်မော်ကွန်းရေးထိုးထားကြပါသည်။

အာဇာနည်ဆိုသည်မှာ ပါဠိဝေါဟာရ "အာဇာနေယျ" မှ ဆင်းသက်လာခြင်းဖြစ်ပြီး မြန်မာလူမျိုးများက အာဇာနည်ဟု မြန်မာမှုပြု၍ ခေါ်ဆိုခဲ့ကြပါသည်။

ဗိုလ်ချုပ်အောင်ဆန်းသည် ထိုသို့သော ဂုဏ်ရည်များနှင့် ပြည့်စုံသူဖြစ်သည်။ ကျန်အာဇာနည်ခေါင်းဆောင်များမှာလည်း အလားတူဖြစ်ပါသည်။

ဗိုလ်ချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများ မသမာသူ လူသတ်သမားများ၏လက်ချက်ဖြင့် လုပ်ကြံခံရပြီးနောက် မကြာမြင့်မီကာလအချိန်တွင် လုံးဝလွတ်လပ်သောနိုင်ငံအဖြစ်သို့ ရောက်ရှိခဲ့သည်။

ဗိုလ်ချုပ်အောင်ဆန်းနှင့်တကွ အာဇာနည်များ မြတ်သောစွန့်လွှတ်ခြင်းဖြင့် တိုင်းပြည်နှင့် လူမျိုးအတွက် အသက်နှင့်ခန္ဓာကို စွန့်လှူခဲ့ကြရရာ ပေးသည်။

အာဇာနည်ခေါင်းဆောင်ကြီးများကို ချစ်မြတ်နိုးသည်ဆိုပါလျှင် အာဇာနည်ပုဂ္ဂိုလ်များ အသက်စွန့်ရယူပေးခဲ့သည့် နိုင်ငံလွတ်လပ်ရေးအခွန်ရှည်တည်တံ့ခိုင်မြဲရေး၊ တိုင်းရင်းသားလူမျိုးများ စည်းလုံးညီညွတ်ရေး၊ တိုင်းရင်းသားလူမျိုးများအားလုံး တန်းတူညီမျှ သာယာဝပြောရေးအတွက် လူ့ဘောင်သစ်ကို တည်ဆောက်ကြရေးတို့ကို မျက်မှောက်ကာလ ပြည်သူပြည်သားအားလုံးတို့က ဆက်လက်ကြိုးပမ်း ဆောင်ရွက်ကြရန် အဓိဋ္ဌာန်ပြုကာ လုံ့လအားစိုက်ထုတ်ကြပါစို့ဟု တိုက်တွန်းနှိုးဆော်လိုက်ရပေသည်။

ဓမ္မာစရိယစာမေးပွဲ စတုတ္ထနေ့ ကျင်းပ

နေပြည်တော် ဇူလိုင် ၁၂ သော ၂၀၂၀ ပြည့်နှစ် ဓမ္မာစရိယစာမေးပွဲကို ယနေ့ (စတုတ္ထနေ့)တွင် နိုင်ငံတစ်ဝန်းလုံးရှိ စာဖြေဌာန ရေးဦးစီးဌာနကြီးမှူး၍ နှစ်စဉ်ကျင်းပပြုလုပ် ၅၇ ဌာနတို့တွင် စာဖြေသံဃာတော်နှင့် သီလရှင်များ စာရင်းသွင်း ၁၆၉၁၅ ပါးအနက် ၁၃၄၂၁ ပါး ဖြေဆိုကြသဖြင့် ၇၉ ဒသမ ၃၄ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။ သတင်းစဉ်

ရွာဦးပိဋကတ်စာကြည့်တိုက်အဆောက်အအုံတည်ဆောက်ရေးနှင့် သုတ၊ ရသ စာအုပ်စာပေများလှူဒါန်း

ပုသိမ် ဇူလိုင် ၁၂ စာကြည့်တိုက်အဆောက်အအုံ အမြန်ဆုံး ရော့တီတိုင်းဒေသကြီး ပုသိမ်မြို့နယ်ရွာသစ်ကုန်း တည်ဆောက်ရေးလုပ်ငန်းများ ဆွေးနွေးပွဲကို ကျေးရွာ၌ ဆရာတော်အရှင်သုဝဏ္ဏ၏ ဩဝါဒ ယနေ့တွင် ရွာဦး ပိဋကတ် စာကြည့်တိုက်ဥက္ကဋ္ဌ ခံယူလျက် ရွာဦးပိဋကတ် စာပေနှင့် သုတ၊ ရသ ဦးစိန်အောင်နေအိမ်၌ ကျင်းပသည်။ အဖွဲ့ဝင်များပေးအပ် လှူဒါန်းသော စာအုပ်

ကချင်ပြည်နယ် မြစ်ကြီးနားမြို့နှင့် ဝိုင်းမော်မြို့တို့၌ ရေကြီးရေလျှံမှုဖြစ်ပွား လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာနမှ ထောက်ပံ့ကူညီမှုများ ဆောင်ရွက်

နေပြည်တော် ဇူလိုင် ၁၂ ကချင်ပြည်နယ် မြစ်ကြီးနားမြို့နှင့် ဝိုင်းမော်မြို့တို့၌ ဇူလိုင် ၁၁ ရက် ညနေပိုင်း တွင် မိုးသည်းထန်စွာရွာသွန်းမှုကြောင့် ရော့တီမြစ်ရေမြင့်တက်ခဲ့ပြီး မြေခိုမဲ့ပိုင်း



ရပ်ကွက်များသို့ မြစ်ရေစတင်ဝင်ရောက်ခဲ့ရာ ယနေ့ မွန်းလွဲ ၃ နာရီအထိ မြစ်ကြီးနားမြို့ ရစ်ပူ၊ ကြက်ပေါင်ခြံ၊ လယ်ကုန်းနှင့် မြို့သစ်ကြီးရပ်ကွက်တို့မှ အိမ်ထောင်စု ၁၃၆ စု၊ လူဦးရေ ၅၇၉ ဦးတို့သည် ရေဘေးကယ်ဆယ်ရေးစခန်း ကိုးခုသို့လည်းကောင်း၊ ဝိုင်းမော်မြို့ အမှတ်(၁)နှင့် သပြေကုန်းရပ်ကွက်တို့မှ အိမ်ထောင်စုခြောက်စု၊ လူဦးရေ ၂၂ ဦးတို့သည် အထက(၂) ရေဘေးကယ်ဆယ်ရေးစခန်းသို့ လည်းကောင်း ခေတ္တပြောင်းရွှေ့ခိုလှုံလျက်ရှိသည်။

ရေကြီးရေလျှံမှုများဖြစ်ပွားသည့်နေရာများသို့ ကချင်ပြည်နယ်ဝန်ကြီးချုပ် ဒေါက်တာခက်အောင်နှင့်အတူ သက်ဆိုင်ရာမြို့နယ်အထွေထွေအုပ်ချုပ်ရေး ဦးစီးဌာနမှတာဝန်ရှိသူများ၊ ဘေးအန္တရာယ်ဆိုင်ရာစီမံခန့်ခွဲမှုဦးစီးဌာန ကချင်ပြည်နယ်ဦးစီးမှူးမှူးမှ တာဝန်ရှိသူများက ယနေ့တွင် သွားရောက်ကြည့်ရှုခဲ့ပြီး လိုအပ်သည်များ ပြည့်ဆည်းဆောင်ရွက်ပေးခဲ့သည်။

ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနအနေဖြင့် ကယ်ဆယ်ရေးစခန်းများရှိ ရေဘေးရှောင်ပြည်သူများအား ကိုဗစ်-၁၉ ရောဂါကာကွယ်ထိန်းချုပ်ရေးအတွက် ကျန်းမာရေးနှင့် အားကစားဝန်ကြီးဌာန၏ သတ်မှတ်ချက်များကို လိုက်နာဆောင်ရွက်ကြရန် အသိပညာပေး၍ အဝတ်နာခေါင်းစည်း ၅၇၉ ခုနှင့် ဆပ်ပြာ ၁၃၆ တောင် ထောက်ပံ့ခဲ့ပြီး ဆန်ရိက္ခာဖိုးများဆက်လက်ထောက်ပံ့သွားနိုင်ရေး ဌာနဆိုင်ရာများနှင့် ပူးပေါင်းချိတ်ဆက် ဆောင်ရွက်လျက်ရှိကြောင်း သိရသည်။

သတင်းစဉ်

သရက်ချောင်းမြို့နယ်၌ ငါးလုပ်ငန်းဆိုင်ရာသင်တန်းများဖွင့်

တနင်္သာရီ ဇူလိုင် ၁၂ တနင်္သာရီတိုင်းဒေသကြီး ငါးလုပ်ငန်းဦးစီးဌာနကြီးမှူး၍ သရက်ချောင်းမြို့နယ် ငါးလုပ်ငန်းဦးစီးဌာနမှ ကနက်သီရိကျေးရွာတွင် အခြေခံငါး/ပုစွန်မွေးမြူရေး သင်တန်း၊ ကောင်းမွန်သော ရေသတ္တဝါမွေးမြူရေးကျင့်စဉ်သင်တန်းနှင့် ငါးလုပ်ငန်းစီမံခန့်ခွဲမှုသင်တန်းတို့ကို ဇူလိုင် ၉ ရက်မှ ၁၀ ရက်အထိ ဖွင့်လှစ်ခဲ့ကြောင်း သိရသည်။

သင်တန်းဖွင့်ပွဲသို့ ဌာနဆိုင်ရာတာဝန်ရှိသူများ၊ သင်တန်းဆရာ ဆရာမများနှင့် သင်တန်းသား ၃၀ တက်ရောက်ခဲ့ကြကြောင်း သိရသည်။

သတင်းစဉ်



QR code and text: MYANMAR Digital News Presented by NPE www.mdn.gov.mm

Text: သင့်စီးပွားရေးလုပ်ငန်းများ အောင်မြင်ဖို့ ကြေးမုံသတင်းစာတွင် ကြော်ငြာစို့

Advertisement for 'မြောက်' (North) news outlet, listing various services and contact information.

ပြည်သူ့သာလျှင် အဓိက

Mobile Tablet အသုံးပြု၍ တစ်နိုင်ငံလုံးရှိ ပြည်သူ့ကျန်းမာရေးကြီးကြပ်(၂)များအတွက် မွမ်းမံသင်တန်းဖွင့်ပွဲ ကျင်းပ

နေပြည်တော် ဇူလိုင် ၁၂
Mobile Tablet အသုံးပြု၍ တစ်နိုင်ငံလုံးရှိ ပြည်သူ့ကျန်းမာရေးကြီးကြပ်(၂)များအတွက် မွမ်းမံသင်တန်းပေးနိုင်ရန် ဆရာများအား သင်တန်းပေးခြင်း ဖွင့်ပွဲအခမ်းအနားကို ယမန်နေ့ နံနက်ပိုင်းတွင် နေပြည်တော်ရှိ ကျန်းမာရေးနှင့် အားကစားဝန်ကြီးဌာန၌ ကျင်းပသည်။



မည့် ဆင့်ပွားသင်တန်းများအား တိုင်းဒေသကြီး/ပြည်နယ်များရှိ မြို့နယ်အလိုက်ပြုလုပ်ရန် အစီအစဉ်ရေးဆွဲထားပြီး ဖြစ်ပါကြောင်း၊ ဝန်ကြီးဌာနအနေဖြင့် တိုင်းဒေသကြီး/ပြည်နယ်အလိုက် အခြေခံကျန်းမာရေးပညာရှင်ဝန်ထမ်းအဆင့်အလိုက် Mobile Tablet တွင် ပါဝင်သော ကျန်းမာရေးအသိပညာဗဟုသုတ၊ လုပ်ငန်းလမ်းညွှန်နှင့် လုပ်ထုံးလုပ်နည်းများအား နားလည်မှုနှင့် အသုံးချနိုင်မှုတို့အပါအဝင် Mobile Tablet အား အကျိုးရှိ ထိရောက်စွာ အသုံးပြုနိုင်စေရန် ရည်ရွယ်ကာ ထိုကတိသောဆုကြေးငွေများပေးအပ်မည့် ပြိုင်ပွဲများကိုလည်း တိုင်းဒေသကြီး/ပြည်နယ်အလိုက် ယခုနှစ်အတွင်း ပြုလုပ်သွားမည်ဖြစ်ပါကြောင်း၊ ဝန်ကြီးဌာနမှ ကျင်းပခဲ့သော အခြေခံကျန်းမာရေးပညာရှင် ဝန်ထမ်းများညီလာခံတွင် ဆွေးနွေးအကြံပြုချက်များကိုလည်း ဆက်လက်အကောင်အထည်ဖော်ဆောင်ရွက်သွားစေလိုပါကြောင်း၊ ဝန်ကြီးဌာနမှ ဆောင်ရွက်နေသော လုပ်ငန်းများကို သိရှိစေရန်နှင့် သက်ဆိုင်ရာတိုင်းဒေသကြီး/ပြည်နယ်များတွင် အကောင်အထည်ဖော် ဆောင်ရွက်ရန်အတွက် တာဝန်ရှိသူများအနေဖြင့် ဝန်ကြီးဌာန၏ အင်တာနက်စာမျက်နှာနှင့် လူမှုကွန်ရက်စာမျက်နှာများကို ပုံမှန်လေ့လာ ကြည့်ရှုကြစေလိုပါကြောင်း။

ပိုမို အားဖြည့်ပြုလုပ်တော့မည်

ဖွင့်ပွဲတွင် ပြည်ထောင်စုဝန်ကြီး ဒေါက်တာမြင့်ထွေးက မိမိတို့မြန်မာနိုင်ငံတွင် အင်တာနက်ကွန်ရက် ဆက်သွယ်မှုများ၊ အီလက်ထရောနစ်ကိရိယာများ ပိုမိုတိုးတက်ဖွံ့ဖြိုးလာသည်နှင့်အညီ ဝန်ကြီးဌာန၏ မွမ်းမံသင်တန်းများ၊ စွမ်းဆောင်ရည်မြှင့်တင်မှုသင်တန်းများကို ယခု ကိုဗစ်-၁၉ ဖြစ်ပွားနေသည့်ကာလမှ စတင်၍ အင်တာနက်ကွန်ရက် အသုံးပြုသင်ကြားသင်ယူမှု (E-Learning) စနစ်ဖြင့် ပိုမိုအားဖြည့်ပြုလုပ်တော့မည်ဖြစ်ပါကြောင်း၊ ဝန်ကြီးဌာနအနေဖြင့် တိုင်းဒေသကြီး/ပြည်နယ် (၁၂) ခုရှိ အခြေခံကျန်းမာရေးပညာရှင်ဝန်ထမ်းများ၊ တိုက်နယ်နှင့် မြို့နယ်ဆရာဝန်များထံ Mobile Tablet စုစုပေါင်း ၂၀၀၀၀ ကျော်ကို ဖြန့်ဝေခဲ့ပြီးဖြစ်သဖြင့် ယင်း Mobile Tablet များမှ တစ်ဆင့် အမျိုးမျိုးသော ကုသရေးနှင့် ပြည်သူ့ကျန်းမာရေးဆိုင်ရာ ဘာသာရပ်များအား စနစ်တကျ စီမံချက်များရေးဆွဲကာ မွမ်းမံသင်တန်းများ ပေးခြင်းများ ဆောင်ရွက်ရန် ညွှန်ကြားထားပြီးဖြစ်ပါကြောင်း။

ကျန်းမာရေးပညာရှင်ဝန်ထမ်းများ၏ အသိပညာဗဟုသုတ မြင့်မားခြင်း၊ စွမ်းဆောင်ရည်မြှင့်တင်ခြင်းဖြင့် ဝန်ကြီးဌာန၏ ပညာရှင်ဝန်ထမ်းတစ်ဦးချင်းစီအတွက် အကျိုးရှိရှိသာမက ၎င်းတို့ ကျန်းမာရေးစောင့်ရှောက်မှုပေးနေသည့် ပြည်သူများအတွက်လည်း များစွာအကျိုးရှိစေမည်ဖြစ်ပါကြောင်း၊ လက်ရှိစာရင်းများအရ ကျေးလက်ကျန်းမာရေးဌာန ၁၈၄၉ ခု၊ ကျေးလက်ကျန်းမာရေးဌာနခွဲပေါင်း ၈၇၀၀၊ မိခင်ကလေးကျန်းမာရေးဌာန ၃၄၈ ခုနှင့် ဒေသန္တရကျန်းမာရေးဌာန/ဌာနခွဲ ၉၃ ခုတို့တွင် အခြေခံကျန်းမာရေးပညာရှင်ဝန်ထမ်း ၃၀၀၀၀ ကျော်ခန့် တာဝန်ထမ်းဆောင်နေပါကြောင်း။

ရောဂါကာကွယ်ရေးနည်းလမ်းများကို လိုက်နာအခြေခံ ကျန်းမာရေးပညာရှင်ဝန်ထမ်းများက ကျေးလက်တောရွာ Mobile Tablet တွင် ပါဝင်သော ကျန်းမာရေးဆိုင်ရာ စံပြုအချက်အလက်များနှင့် အသုံးချကျန်းမာရေးအသိပညာပေး Application များကို

အသုံးပြုကာ "ကျန်းမာရေး စကားပိုင်းငယ်" များကို ပြုလုပ်လျက်ရှိရာ ရေရှည်ကာလ၌ ပြည်သူများတွင် ကျန်းမာရေးအသိပညာ ဗဟုသုတများ ကြွယ်ဝလာမည် ဖြစ်ပါကြောင်း၊ ကျန်းမာရေးအသိပညာဗဟုသုတ ကြွယ်ဝကာ ကျန်းမာရေးကောင်းမွန်စေသည့် နေထိုင်စားသောက်မှု ပုံစံများကို ပြုမူကျင့်ကြံခြင်းနှင့် ရောဂါကာကွယ်ရေးနည်းလမ်းများကို လိုက်နာခြင်းတို့ဖြင့် ပြည်သူများ ပိုမိုကျန်းမာလာကြမည်ဖြစ်ပါကြောင်း၊ ပြည်သူများတွင် ရောဂါဖြစ်ပွားမှုများနည်းပါးလာခြင်းဖြင့် ယင်းရောဂါများကို ကုသရန်အသုံးပြုရမည့် ဝန်ကြီးဌာန၏ ဘဏ္ဍာငွေကုန်ကျမှုလည်း နည်းပါးလာမည်ဖြစ်သဖြင့် အဆိုပါဘဏ္ဍာငွေများကို အဆင့်မြင့် စက်ပစ္စည်းကိရိယာများဝယ်ခြင်း၊ ဆေးရုံအဆင့်မြင့်တင်ခြင်းတို့ အပါအဝင် ကျန်းမာရေးစနစ် ပိုမိုတိုးတက်ဖွံ့ဖြိုးရေးအတွက် ရင်းနှီးမြှုပ်နှံဆောင်ရွက်သွားနိုင်မည်ဖြစ်ပါကြောင်း။

ဤဆရာဖြစ်သင်တန်းမှ စတင်၍ ဆက်လက်ပြုလုပ်

အကျိုးရှိထိရောက်စွာ အသုံးချ

ယခုကဲ့သို့ မွမ်းမံသင်တန်းများသာမက ဝန်ကြီးဌာနရှိ eHealth ဌာနမှ Mobile Tablet များကို အသုံးပြု၍ မိမိကိုယ်တိုင် စိတ်ကြိုက်အချိန်တွင် လေ့လာလိုသည့် သင်ခန်းစာအား လေ့လာသင်ယူနိုင်သောသင်တန်း (Self-Paced E-Learning) သင်ခန်းစာများကိုလည်း ရေးဆွဲဆောင်ရွက်လျက်ရှိရာ ဝန်ကြီးဌာနရှိ ဝန်ထမ်းများအနေဖြင့် အကျိုးရှိထိရောက်စွာ အသုံးပြုကြစေလိုပါကြောင်း ပြောကြားသည်။

အဆိုပါ ဆရာဖြစ်သင်တန်းသို့ တိုင်းဒေသကြီး/ပြည်နယ်အသီးသီးမှ ဒုတိယတိုင်းဒေသကြီး/ပြည်နယ် ပြည်သူ့ကျန်းမာရေးဦးစီးဌာနမှူးများနှင့် မြို့နယ်ကျန်းမာရေးမှူးများ တက်ရောက်ခဲ့ပြီး သုံးရက်တာသင်တန်း ပြုလုပ်သွားမည်ဖြစ်ကြောင်း သိရသည်။ သတင်းစဉ်



ရေအသုံးချသူများအစုအဖွဲ့ တောင်သူများနှင့်တွေ့ဆုံ၍ ရေဖြန့်ဝေမှုစနစ်နှင့် သီးနှံစိုက်ပျိုးမှုပုံစံ ဆွေးနွေး

မင်းကင်း အခြေခံပညာအထက်တန်းကျောင်း၌ ရေနုတ်မြောင်း တူးဖော်သန့်ရှင်းရေး ဆောင်ရွက်

နေပြည်တော် ဇူလိုင် ၁၂
မကြာမီကျောင်းများ ပြန်လည်ဖွင့်လှစ်တော့မည်ဖြစ်၍ ကျောင်းသား ကျောင်းသူများ ခြင်အန္တရာယ်ကင်းရှင်းရေး၊ သွေးလွန် တုပ်ကွေးရောဂါကာကွယ်ရေးနှင့် အခြား ကူးစက်ရောဂါ မဖြစ်ပွားစေရေးအတွက် စစ်ကိုင်းတိုင်းဒေသကြီး မင်းကင်းအမှတ်-၁ အခြေခံပညာ အထက်တန်းကျောင်းဝင်း

အတွင်း အမှိုက်များ၊ သစ်ပင်ချွန်များ ရှင်းလင်းခြင်းနှင့် ရေနုတ်မြောင်းတူးဖော်ခြင်းတို့ကို ယနေ့ နံနက် ၈ နာရီက မင်းကင်းမြို့နယ် မြို့မစခန်းမှူး ဒုတိယရဲမှူး ဇော်ဝင်းကျော်နှင့် တပ်ဖွဲ့ဝင်များက သန့်ရှင်းရေးလုပ်အားပေးဆောင်ရွက်ခဲ့ကြောင်း သိရသည်။

ရဲပြန်ကြား

နေပြည်တော် ဇူလိုင် ၁၂
ကယားပြည်နယ် မိုးမြဲဆည်ရေသောက်ဧရိယာတွင် မိုးစပါးစိုက်ပျိုးရေးအတွက် မိုးမြဲဆည် တောင်သူများပါဝင်ဖွဲ့စည်းထားသည့် ရေအသုံးချသူများအစုအဖွဲ့ (Water User Group) နှင့် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၊ စိုက်ပျိုးရေးဦးစီးဌာန တာဝန်ရှိသူများ ယနေ့တွင် လွိုင်ကော်မြို့ ဝါရီကော့ခူကျေးရွာခန်းမ၌ တွေ့ဆုံဆွေးနွေးခဲ့ကြသည်။

ကယားပြည်နယ်၌ ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှ ထိန်းသိမ်းထားသော ဆည်၊ ကန်၊ ရေလှောင်တစ်ပေါင်း ၃၂ ခုရှိပြီး လယ်မြေဧက ၅၀၀၀၀ ကျော်ကို စိုက်ပျိုးရေးပေးဝေလျက်ရှိပြီး အဆိုပါ ဆည်၊ ကန်၊ ရေလှောင်တစ်ခုမှ မိုးစပါး၊ နွေစပါးနှင့် အခြားသီးနှံများအောင်မြင်စွာ စိုက်ပျိုးနိုင်ရေးအတွက် ဆည်ရေပေးခြင်း လုပ်ငန်းများအား ဌာနနှင့်အတူ စနစ်တကျစီမံခန့်ခွဲနိုင်ရန် ဆည်ရေသောက်

တောင်သူများပါဝင်သည့် ရေအသုံးချသူများအစုအဖွဲ့ ၇၁ ဖွဲ့ကို ဖွဲ့စည်းထားရှိပြီးဖြစ်သည်။ ရေအသုံးချသူများအစုအဖွဲ့များ ဖွဲ့စည်းထူထောင်ခြင်းဖြင့် ရေရယူသော ရေအသုံးချတောင်သူများ စုပေါင်း၍ မိမိတို့စိုက်ပျိုးဧရိယာအတွင်း ရေဖြန့်ဝေမှုစနစ်နှင့် သီးနှံစိုက်ပျိုးမှုပုံစံတို့ကို စုပေါင်း၍ အကောင်အထည်ဖော်အခြေအနေဖြစ်အောင် ဌာနနှင့်အတူ ကိုယ်တိုင် ပါဝင် စီမံနိုင်မည်ဖြစ်ကြောင်း သိရသည်။
ညီညီသန်း (နေပြည်တော်)

COVID-19 ကာလတွင်စိတ်ဖိစီးမှုများကို ကျော်လွှားနိုင်ရေး အသိပေးနှိုးဆော်ခြင်း

COVID-19 ကာလမှာ မိမိတစ်ဦးတည်းသာမက လူတိုင်းစိတ်ဖိစီးမှုများ ခံစားနေကြရတယ်ဆိုတဲ့အချက်ကို သတိပြုမိရင် အခြားသူတွေအပေါ်မှာလည်း ကိုယ်ချင်းစာစိတ် ပိုမိုဖြစ်ပေါ်လာစေပါသည်။ ကိုယ်ချင်းစာစိတ်ဟာ လူတစ်ဦးနှင့် တစ်ဦးကြား၊ အမုန်းတရားပွားများမှုကို လျော့နည်းစေပါတယ်။ ပြဿနာရပ်များကို ကြိုးစားလက်ခံဖြေရှင်းနိုင်စွမ်းလည်း မြင့်မားစေပါသည်။ ဒီလိုနည်းနဲ့ စိတ်ဖိစီးမှုများကို လျော့ချနိုင်ကာ ခံနိုင်ရည်ရပြီး တစ်ဦးချင်းစီက COVID-19 ကာလ၏ ဒုက္ခများကို ရင်ဆိုင်ဖြေရှင်းနိုင်တဲ့ အဆင့်သို့ရောက်ရှိအောင် ကြိုးစားသင့်ကြောင်း အသိပေးတိုက်တွန်းလိုပါသည်။
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် မြန်မာနိုင်ငံ ဆရာဝန်အသင်း (စိတ်ကျန်းမာပညာအဖွဲ့)

ပြည်တွင်းရေးရာ

ပြည်ထောင်စုဝန်ကြီး ဒေါက်တာဝင်းမြတ်အေး တနင်္သာရီတိုင်းဒေသကြီး၌ စေတနာ့ဝန်ထမ်းအသိအမှတ်ပြုဂုဏ်ပြုလွှာများ ပေးအပ်

နေပြည်တော် ဇူလိုင် ၁၂
အမျိုးသားအဆင့် စေတနာ့ဝန်ထမ်းဦးဆောင်အဖွဲ့အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ တုံ့ပြန်ရေးလုပ်ငန်းစဉ်များတွင် ပါဝင်ကူညီကြသည့် စေတနာ့ဝန်ထမ်းများနှင့် ပရဟိတအဖွဲ့ဝင်များအား အသိအမှတ်ပြုဂုဏ်ပြုလွှာများ ပေးအပ်လျက်ရှိရာ ယနေ့နံနက်ပိုင်းတွင် ထားဝယ်မြို့၌ တနင်္သာရီတိုင်းဒေသကြီးအတွက် ဂုဏ်ပြုလွှာများကို ဦးဆောင်အဖွဲ့ အတွင်းရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးက ပေးအပ်သည်။



ပါဝင်ဆောင်ရွက်
ထိုသို့ပေးအပ်ရာ တနင်္သာရီတိုင်းဒေသကြီးအစိုးရအဖွဲ့ ဝန်ကြီးချုပ် ဦးမြင့်မောင်၊ တိုင်းဒေသကြီး လူမှုရေးဝန်ကြီး၊ လူမှုဝန်ထမ်းဦးစီးဌာန ဒုတိယညွှန်ကြားရေးမှူးချုပ်၊ တိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာန၊ အထွေထွေအုပ်ချုပ်ရေးဦးစီးဌာနတို့မှ တာဝန်ရှိသူများ ပါဝင်ဆောင်ရွက်ခဲ့ကြသည်။

ပြည်ထောင်စုဝန်ကြီးနှင့်အဖွဲ့သည် ထားဝယ်မြို့ ကွန်ပျူတာတက္ကသိုလ်နှင့်သာသနာ့ဗိမာန်တို့၌ အသွားအလာကန့်သတ်စောင့်ကြည့်ရေးစခန်းများအဖြစ် ဖွင့်လှစ်ထားသည့်နေရာများသို့ ရောက်ရှိကြပြီး တနင်္သာရီတိုင်းဒေသကြီးအတွင်းရှိ ကိုဗစ်-၁၉ ရောဂါ ကာကွယ်၊ ထိန်းချုပ်၊ တုံ့ပြန်ရေးလုပ်ငန်းစဉ်များတွင် ပါဝင်ကူညီဆောင်ရွက်ပေးကြသည့် စေတနာ့ဝန်ထမ်းများနှင့် ပရဟိတအဖွဲ့များ အားလုံးအတွက် အသိအမှတ်ပြုဂုဏ်ပြုလွှာများကို တိုင်းဒေသကြီးအစိုးရအဖွဲ့ ဝန်ကြီးချုပ်ထံ ပေးအပ်ပြီး စေတနာ့ဝန်ထမ်းရင်ထိုးတံဆိပ်များ၊ ပါးစပ်နှင့် နှာခေါင်းစည်းများနှင့် လက်သန့်ဆေးရည်များကို စေတနာ့ဝန်ထမ်းနှင့် ပရဟိတကိုယ်စားလှယ်တို့ထံ ပေးအပ်သည်။

ပေးအပ်
ထို့ပြင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၏ ရန်ပုံငွေဖြင့် တနင်္သာရီတိုင်းဒေသကြီးအတွင်း အသွားအလာကန့်သတ်စောင့်ကြည့်ရေးစခန်းများရှိ ကိုယ်ဝန်ဆောင်မိခင် ၄၄ ဦး၊ အသက် ငါးနှစ်အောက် ကလေး ၄၁ ဦး၊ အသက် ၆၀ နှင့်အထက် သက်ကြီးရွယ်အို ၁၄ ဦးတို့အတွက် တစ်ဦးလျှင် ထောက်ပံ့ငွေကျပ် သုံးသောင်းနှုန်းဖြင့် စုစုပေါင်း ငွေကျပ် ၂၉၇၀၀၀၀ ကို ပြည်ထောင်စုဝန်ကြီးက စခန်းတာဝန်ခံတို့ထံသို့ ပေးအပ်ခဲ့ပြီး ပြည်ပမှ ပြန်လည်ဝင်ရောက်လာသူများနှင့် ပတ်သက်၍ ဆောင်ရွက်မှုများ၊ စေတနာ့ဝန်ထမ်းများ၏ အခက်အခဲ၊ လိုအပ်ချက်များကို တာဝန်ရှိသူများနှင့် မေးမြန်းဆွေးနွေးသည်။

ယနေ့ စေတနာ့ဝန်ထမ်းဦးဆောင်အဖွဲ့က တနင်္သာရီတိုင်းဒေသကြီးအတွင်းရှိ စေတနာ့ဝန်ထမ်း ၉၂၇ ဦး၊

ပရဟိတအဖွဲ့ ၁၆၀ တို့အတွက် ပေးအပ်ခဲ့သည့် ဂုဏ်ပြုလွှာများကို တိုင်းဒေသကြီးအစိုးရအဖွဲ့၊ အထွေထွေအုပ်ချုပ်ရေးဦးစီးဌာနနှင့် မြို့နယ်စေတနာ့ဝန်ထမ်း ပံ့ပိုးကူညီရေးအဖွဲ့ တာဝန်ရှိသူများက အဆင့်ဆင့်စိစစ်၍ လက်ဝယ်အရောက်ဆက်လက်ပေးအပ်သွားမည်ဖြစ်သည်။ စေတနာ့ဝန်ထမ်းဦးဆောင်အဖွဲ့အနေဖြင့် ဂုဏ်ပြုလွှာများ ပေးအပ်ခဲ့ပြီးသည့် တိုင်းဒေသကြီးနှင့် ပြည်နယ်များတွင် စာရင်းကုန်ရှိခြင်းနှင့် ထပ်တိုးခြင်းများရှိပါကလည်း စိစစ်၍ မြို့နယ်စေတနာ့ဝန်ထမ်းပံ့ပိုးကူညီရေးအဖွဲ့ တာဝန်ရှိသူများမှတစ်ဆင့် ဂုဏ်ပြုလွှာများ ထပ်မံပေးအပ်လျက်ရှိသည်။

စည်းကမ်းချက်များနှင့်အညီ ဆောင်ရွက်
ယနေ့ တနင်္သာရီတိုင်းဒေသကြီးအတွင်း ဂုဏ်ပြုလွှာများပေးအပ်ခြင်းနှင့် ထောက်ပံ့ငွေများ ပေးအပ်ခြင်းကို ကျန်းမာရေးနှင့် အားကစားဝန်ကြီးဌာနက ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများ ဆောင်ရွက်ရာတွင် ရောဂါပြန့်ပွားမှုမရှိစေရေး လိုက်နာရန် ထုတ်ပြန်ထားသော စည်းကမ်းချက်များနှင့်အညီ ဆောင်ရွက်ခဲ့ကြသည်။ မွန်းလွဲပိုင်းတွင် ပြည်ထောင်စုဝန်ကြီးသည် မွန်ပြည်နယ် ရေးမြို့ လူမှုဝန်ထမ်းဦးစီးဌာန၊ ရေးမြို့ မူလတန်းကြိုကျောင်း နှစ်ထပ်ကျောင်းဆောင် ဆောက်လုပ်လျက်ရှိသည့် အခြေအနေများကို လှည့်လည်ကြည့်ရှုပြီး လုပ်ငန်းများ အချိန်မီပြီးစီးရန်နှင့် စံနှုန်းပြည့်မီစေရေး တာဝန်ရှိသူများနှင့် ညှိနှိုင်းဆွေးနွေး၍ ရေးမြို့နယ် အစစ်စစ်ကျေးရွာ စွန်းလွန်းဂူဓမ္မအေးရိပ်သာကျောင်းတိုက် ဆရာတော်ဘဒ္ဒန္တဝိလောကအား ပူးမြော်ကြည့်ညို၍ လှူဖွယ်ပစ္စည်းများနှင့် အလှူငွေများ ဆက်ကပ်လှူဒါန်းသည်။

ထို့နောက် အဆိုပါကျောင်းတိုက်တွင် ထားရှိသော အသွားအလာကန့်သတ်စောင့်ကြည့်ရေးစခန်းရှိ အသက် ငါးနှစ်အောက် ကလေးငယ်များအတွက် တစ်ဦးလျှင် ငွေကျပ်သုံးသောင်းနှုန်း၊ အာဟာရမုန့်နှင့် ကစားစရာအရပ်များ ထောက်ပံ့ပေးအပ်ခဲ့ကြောင်း သိရသည်။

သတင်းစဉ်

ဒုတိယဝန်ကြီး ဒေါက်တာကျော်လင်း ရှမ်းပြည်နယ် (တောင်ပိုင်း) ညောင်ရွှေမြို့နှင့် ပင်လောင်းမြို့နယ်၌ ကျေးလက်လမ်းများအား ကြည့်ရှုစစ်ဆေး

နေပြည်တော် ဇူလိုင် ၁၂
ဆောက်လုပ်ရေးဝန်ကြီးဌာန ဒုတိယဝန်ကြီး ဒေါက်တာကျော်လင်းသည် ယနေ့တွင် ရှမ်းပြည်နယ် (တောင်ပိုင်း) ညောင်ရွှေမြို့နယ်အတွင်း ကျေးလက်လမ်းဖွံ့ဖြိုးရေးဦးစီးဌာနမှ Pilot Project အဖြစ် ဆောင်ရွက်လျက်ရှိသော ခေါင်တိုင်-အင်းတိန်-မော်ဘီလမ်း(အင်းလေးကန်ပတ်လမ်း) အား ကြည့်ရှုစစ်ဆေးသည်။

ယင်းနောက် အင်းတိန်ရွာအနီးရှိ ပေ ၁၀၀ အရှည် သံကူကွန်ကရစ်တံတားလုပ်ငန်းခွင်သို့ ရောက်ရှိခဲ့ပြီး တံတားတည်ဆောက်ပြီးစီးမှုများအား ကြည့်ရှုစစ်ဆေးကာ အင်းလေးကန်ပတ်လမ်းသည် ကိုဗစ်-၁၉ ရောဂါ နောက်ပိုင်းကာလများတွင် ပြည်တွင်း ပြည်ပ ခရီးသွားများအတွက် လေ့လာကြည့်ရှုစရာ နေရာအသစ်များဖြစ်ရန် အလားအလာကောင်းများရှိသဖြင့် လမ်းတံတားလုပ်ငန်းများ

အရည်အသွေးပြည့်မီစွာဖြင့် အချိန်မီပြီးစီးအောင် ဆောင်ရွက်ကြရန် မှာကြားသည်။ အဆိုပါလမ်းအား ယခုဘဏ္ဍာနှစ်တွင် ကတ္တရာလမ်းသစ်ခင်းခြင်း လေးမိုင် ခုနစ်ဖာလုံ၊ ကတ္တရာထပ်ပိုးလွှာခင်းခြင်း ခြောက်မိုင်၊ မြေသားလမ်းချဲ့ခြင်း သုံးမိုင် ငါးဖာလုံ၊ ကွန်ကရစ်တံတား လေးစင်းနှင့် Box Culvert ၁၇ စင်း တည်ဆောက်ပေးလျက်ရှိသည်။ အဆိုပါ လမ်းသည် ၂၆ မိုင်ရှိပြီး ကျေးရွာ ၂၄ ရွာ အိမ်ခြေ ၂၂၄၃ အိမ်နှင့် လူဦးရေ ၁၀၆၉၈ ဦးအား အကျိုးပြုလျက်ရှိကြောင်း သိရသည်။

ဆက်လက်၍ ဒုတိယဝန်ကြီးနှင့်အဖွဲ့သည် ပင်လောင်းမြို့နယ်အတွင်း၌ ဂျာမနီနိုင်ငံ ထောက်ပံ့ငွေဖြင့် ဆောင်ရွက်နေသော လှည်းကုန်း-မိုးနဲသရဖူ-ကျားတွန်း-အင်းတိန်လမ်း ၆၁ မိုင် ခုနစ်ဖာလုံလမ်းသို့ ရောက်ရှိရာ ယာယီရှင်းလင်းဆောင်တွင် ရှမ်းပြည်နယ် ကျေးလက်လမ်းဖွံ့ဖြိုးရေးဦးစီးဌာနမှ

ညွှန်ကြားရေးမှူးက ကုမ္ပဏီ သုံးခုမှ အပိုင်းလိုက် တာဝန်ယူပြီး ကတ္တရာလမ်းခင်းခြင်းလုပ်ငန်းစီမံချက်နှင့် ပြီးစီးမှုများကို ရှင်းလင်းတင်ပြသည်။

ထို့နောက် ဒုတိယဝန်ကြီးက လမ်းခင်းလုပ်ငန်းခွင်အား ကြည့်ရှုစစ်ဆေးပြီး မိုးတွင်းကာလဖြစ်၍ ကတ္တရာလုပ်ငန်းများ အထူးဂရုစိုက် ဆောင်ရွက်သွားရန် မှာကြားသည်။ အဆိုပါလမ်း ပြီးစီးသွားပါက ကျေးရွာ ၁၆ ရွာ အိမ်ခြေ ၂၂၅၅ အိမ်နှင့် လူဦးရေ ၉၉၈၇ ဦးအား အကျိုးပြုမည်ဖြစ်သည်။

ယင်းနောက် ဒုတိယဝန်ကြီးသည် ဂျာမနီ KfW ထောက်ပံ့ငွေဖြင့် ဆောင်ရွက်နေသော နောက်ပိုင်း-တီလုံ-မိုးဦး-နမ့်ဖာမူလမ်း တံတားအမှတ် (၁/၃) အနီးရှိ လုပ်ငန်းခွင် ရှင်းလင်းဆောင်သို့ ရောက်ရှိရာ ဒုတိယညွှန်ကြားရေးမှူးချုပ် ဦးဝဏ္ဏဇော်နှင့် ပြည်နယ်ညွှန်ကြားရေးမှူးက မိုင် ၂၀ သုံးဖာလုံရှိသော အဆိုပါလမ်းအား ကုမ္ပဏီ သုံးခုမှ လုပ်ငန်းဆောင်ရွက်ရန် စီမံထားမှုနှင့် လုပ်ငန်းပြီးစီးမှုအား ရှင်းလင်းတင်ပြပြီး ဒုတိယဝန်ကြီးက လမ်းလုပ်ငန်းခွင်အား ကြည့်ရှုစစ်ဆေးသည်။

အဆိုပါလမ်းအား ကတ္တရာလမ်းအဖြစ် အဆင့်မြှင့်တင်ပြီးစီးသွားပါက ကျေးရွာ ၂၁ ရွာ အိမ်ခြေ ၁၆၉၆ အိမ်နှင့် လူဦးရေ ၉၄၂၁ ဦးအား အကျိုးပြုမည် ဖြစ်ကြောင်း သိရသည်။

သတင်းစဉ်

ပညာရေးဝန်ကြီးဌာန အခြေခံပညာကျောင်းများတွင် ကျောင်းအပ်နှံရေးအစီအစဉ်ဆိုင်ရာ သိရှိရန်အချက်များ				
“ ၂၀၂၀-၂၀၂၁ ပညာသင်နှစ် ”				
ကျောင်းအပ်နှံရာတွင်အခမဲ့ထောက်ပံ့မှုများ			ကျောင်းအမည်.....	
စဉ်	အတန်း	ကျောင်းသုံးပြဋ္ဌာန်းစာအုပ်		မှတ်ချက်
		ရရှိသည့်အရေအတွက် (သက်ဆိုင်ရာ ကျောင်းများမှ ဖြည့်စွက်ရန်)	တစ်စုံနှုန်း	
၁။	ဒသမတန်း (Grade-10) သင်ရိုးသစ်	() စုံ	STEAMS-1 (၈၀၅)ကျပ် (၉၁)ပြား STEAMS-2 (၈၀၄၉)ကျပ် (၄၄)ပြား STAMS-1 (၈၀၇၇)ကျပ်(၈၇)ပြား STAMS-2 (၈၅၄၀)ကျပ် (၉၂)ပြား	ကျောင်းလခ၊ မိဘဆရာအသင်းကြေး၊ အားကစားကြေး၊ စာရေးကိရိယာကြေးနှင့် စာကြည့်တိုက်ကြေးအပါအဝင် မည်သည့်အကြေးငွေကိုမျှ လုံးဝမကောက်ခံပါ။ ဒသမတန်း(သင်ရိုးသစ်)ပြဋ္ဌာန်းစာအုပ် STEAMS-1 ၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဇီဝဗေဒ ၇။ လူမှုရေးသိပ္ပံ(ပထဝီဝင်+သမိုင်း+ဘောဂဗေဒ) ၈။ စာရိတ္တနှင့်ပြည်သူ့နီတိ ၉။ ဘဝတွက်တာ ကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ)(သို့မဟုတ်) အနုပညာ(ဂီတ) STEAMS-2 ၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဘောဂဗေဒ ၇။ ပထဝီဝင် + သမိုင်း ၈။ စာရိတ္တနှင့်ပြည်သူ့နီတိ ၉။ ဘဝတွက်တာ ကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ)(သို့မဟုတ်) အနုပညာ(ဂီတ)
၂။	ဒသမတန်း (Grade-11) သင်ရိုးဟောင်း	() စုံ	တွဲ(၁) (၆၁၁၁)ကျပ် တွဲ(၂) (၅၈၅၂)ကျပ်(၈၀)ပြား တွဲ(၇) (၅၉၄၀)ကျပ်(၆၀)ပြား	၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဇီဝဗေဒ ၇။ လူမှုရေးသိပ္ပံ(ပထဝီဝင်+သမိုင်း+ဘောဂဗေဒ) ၈။ စာရိတ္တနှင့်ပြည်သူ့နီတိ ၉။ ဘဝတွက်တာ ကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ)(သို့မဟုတ်) အနုပညာ(ဂီတ) STAMS-1 ၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ ဓာတုဗေဒ ၅။ ရူပဗေဒ ၆။ ဘောဂဗေဒ ၇။ ပထဝီဝင် + သမိုင်း ၈။ စာရိတ္တနှင့်ပြည်သူ့နီတိ ၉။ ဘဝတွက်တာ ကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ)(သို့မဟုတ်) အနုပညာ(ဂီတ) STAMS-2 ၁။ မြန်မာစာ ၂။ အင်္ဂလိပ်စာ ၃။ သင်္ချာ ၄။ စိတ်ကြိုက်မြန်မာစာ ၅။ ဘောဂဗေဒ ၆။ ပထဝီဝင် + သမိုင်း ၇။ သိပ္ပံ(ဓာတုဗေဒ + ရူပဗေဒ + ဇီဝဗေဒ) ၈။ စာရိတ္တနှင့်ပြည်သူ့နီတိ ၉။ ဘဝတွက်တာ ကျွမ်းကျင်စရာ ၁၀။ ကာယပညာ(သို့မဟုတ်) အနုပညာ(ပန်းချီ)(သို့မဟုတ်) အနုပညာ(ဂီတ)

ရှုံးရှုံးနိုင်နိုင် မလျှော့တမ်းလုပ်ဖို့ တိတိလင်းလင်းသတိပေးခဲ့မယ်

ကိုယ်လိုချင်တဲ့ပန်းတိုင်ရောက်အောင် လုံ့လဝီရိယဖြင့် ကြိုးစားအားထုတ်လုပ်ကိုင်ဖို့လိုတယ်။ ပမာရဲ့စိတ်ဓာတ်ဟာ ကျွန်တိုင်းပြည်ဖြစ်သည့်အတိုင်း ပုသိမ်ဘက်လှေပြိုင်ပွဲတစ်ပွဲမှာ မြင်တွေ့ရသလို လှေတစ်စင်းကို အနည်းငယ်နိုင်လိုက်၍ ပန်းတိုင်သို့မဝင်ရသေးခင် လှေတက်ကိုမြှောက်သလို ပမာ့စိတ်ဓာတ်ဟာ အောင်မြင်ခြင်းသို့မရောက်ခင် စိတ်ဓာတ်လျှော့ပေါ့တတ်မှုရှိတယ်။ ဒီလိုစိတ်မျိုးမထားဘဲ ရှုံးရှုံးနိုင်နိုင် မလျှော့တမ်းလုပ်ဖို့ တိတိလင်းလင်း သတိပေးခဲ့မယ်။



(၁၉၄၇ ခုနှစ်၊ ဇူလိုင်လ ၁၃ ရက်နေ့၊ ရန်ကုန်မြို့၊ မဟာပန္နလပန်းခြံရှေ့ မြို့တော်ခန်းမဆောင်အထက်မှ ဗိုလ်ချုပ်အောင်ဆန်း နောက်ဆုံးပြောကြားသောမိန့်ခွန်းမှ ကောက်နုတ်ချက်)

ကန်တော်ကြီးသဘာဝဥယျာဉ် ဗိုလ်ချုပ်အောင်ဆန်းပန်းခြံ ဖွင့်လှစ်

ရန်ကုန် ဇူလိုင် ၁၂

ရန်ကုန်မြို့ ကန်တော်ကြီးပတ်လမ်းရှိ သမိုင်းဝင်ဗိုလ်ချုပ်အောင်ဆန်းပန်းခြံကို ပြန်လည်အဆင့်မြှင့်တင်ပြီးစီး၍ ယနေ့ညနေပိုင်းတွင် ဖွင့်လှစ်လိုက်ပြီဖြစ်သည်။

ဖွင့်ပွဲအခမ်းအနားတွင် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက ယခုကန်တော်ကြီးသဘာဝဥယျာဉ်တွင်ရှိသော ဗိုလ်ချုပ်အောင်ဆန်းကြေးသွန်းရုပ်တုကို ၁၉၅၅ ခုနှစ် ဖေဖော်ဝါရီ ၁၃ ရက် ဗိုလ်ချုပ်၏ နှစ်(၄၀)ပြည့် မွေးနေ့အထိမ်းအမှတ်အနေဖြင့် ဖွင့်လှစ်ပေးခဲ့သော သမိုင်းအမွေအနှစ်တစ်ခုဖြစ်ကြောင်း၊ ထိုသမိုင်းဝင် ဗိုလ်ချုပ်ရုပ်တုနှင့် ဗိုလ်ချုပ်ပန်းခြံကို ယခုအခါတွင် အဆင့်အတန်းမြင့်မား လှပသော ပန်းခြံတစ်ခုဖြစ်စေရန်နှင့် ပြည်သူများအနေဖြင့် အမျိုးသား ခေါင်းဆောင်ကြီး ဗိုလ်ချုပ်အောင်ဆန်းကို ကျယ်ဝန်းစွာဂရုပြုနိုင်စေရန်၊ လွတ်လပ်ပျော်ရွှင်စွာ အနားယူအပန်းဖြေနိုင်သည့် ပန်းခြံတစ်ခုဖြစ်စေရန် ရည်ရွယ်၍ အဆင့်မြှင့်တင်ဖွင့်လှစ်ပေးခြင်းဖြစ်ကြောင်း ပြောကြားသည်။

ကြည့်ရှုလေ့လာ

ထို့နောက် တက်ရောက်လာကြသော တိုင်းဒေသကြီးဝန်ကြီးချုပ် ဦးဖိုးမင်းသိန်း၊ တိုင်းဒေသကြီးလွှတ်တော်ဥက္ကဋ္ဌ ဦးတင်မောင်ထွန်း၊ ရန်ကုန်မြို့တော်ဝန် ဦးမောင်မောင်စိုးနှင့် အစိုးရအဖွဲ့ဝင်များ၊ လွှတ်တော်ကိုယ်စားလှယ်များနှင့် ရန်ကုန်မြို့တော်စည်ပင်သာယာရေးကော်မတီမှ တာဝန်ရှိသူများက အသစ်ပြန်လည်အဆင့်မြှင့်တင်ထားသော သမိုင်းဝင်ဗိုလ်ချုပ်ရုပ်တုနှင့် ဗိုလ်ချုပ်ပန်းခြံတို့ကို လှည့်လည်ကြည့်ရှုလေ့လာကြသည်။

အဆိုပါဗိုလ်ချုပ်အောင်ဆန်းပန်းခြံကို ရန်ကုန်မြို့တော်စည်ပင်သာယာရေးကော်မတီ မြေယာရှင်းနှင့် အားကစားကွင်းများဌာနမှ ၂၀၂၀ ပြည့်နှစ် မတ်လက စတင်ဆောင်ရွက်ခဲ့ပြီး မြေဖွဲ့ပြုပြင်ခြင်း၊ ကွန်ကရစ်ကြမ်းခင်းလောင်းခြင်း၊ ခြံစည်းရိုးများကာရံခြင်း၊ သံပန်းနှင့်မီးများတပ်ဆင်ခြင်း၊ ရေနုတ်မြောင်းနှင့် လျှောက်လမ်းကွေ့များ တည်ဆောက်ခြင်း၊ ခေတ်မီကြွေပြားခင်းခြင်း၊ လုပ်ငန်းများ ပါဝင်သည့်အပြင် ဗိုလ်ချုပ်အောင်ဆန်းရုပ်တုအောက်ခံခုံ ပြုပြင်ခြင်းလုပ်ငန်းများ ပါဝင်ကြောင်း သိရသည်။

ဗိုလ်ချုပ်အောင်ဆန်းကြေးရုပ်တုသည် ကန်တော်ကြီးသဘာဝဥယျာဉ်၏



ဧရိယာအတွင်း မြောက်အရပ်တွင် တည်ရှိကာ ၁ ဒဿမ ၃ ဧက ခန့် ကျယ်ဝန်းပြီး ၁၉၅၅ ခုနှစ်တွင် လန်ဒန်မြို့ အနုပညာသိပ္ပံကျောင်းမှ ကျောင်းအုပ်ကြီးဖြစ်သူ အင်္ဂလန်နိုင်ငံသား ကြေးသွန်းပညာရှင် မစ္စတာ ကော့ပနယ်သည် ဦးစံဖေ၏ ရုပ်တုပုံစံငယ်ကို ရွေးချယ်ပြီး ဗိုလ်ချုပ်ကြေးရုပ်တုကို သွန်းလောင်းခဲ့ခြင်းဖြစ်သည်။ အမြင့် ရှစ်ပေ လေးလက်မရှိပြီး ရုပ်တု၏ အောက်ခံတွင် ရေးထိုးထားသော ကမ္ဘာ့စာသားသည် ဆရာဇော်ဂျီ၊ ဆရာကြီး မင်းသုဝဏ်၊ ဝန်ကြီးချုပ်ဦးနု၊ ဦးသန့်နှင့် ဗိုလ်မှူးကြီးဘုရားတို့က စိစစ်ရွေးချယ်ထားကြောင်း သိရသည်။ မြင့်မောင်စိုး

ပညာရေးဝန်ကြီးဌာန “၂၀၂၀-၂၀၂၁ ပညာသင်နှစ်” မိဘ၊ အုပ်ထိန်းသူ၊ ပြည်သူများသို့ မေတ္တာရပ်ခံချက်

- ❖ ကျောင်းသားဦးရေ တိုးတက်များပြားလာခြင်းကြောင့်လည်းကောင်း၊ ကျောင်းအပ်နှံနှုန်းမြင့်မားလာခြင်းကြောင့်လည်းကောင်း၊ ထပ်ကျော့ ကျောင်းအပ်နှံခြင်းကြောင့်လည်းကောင်း၊ ကျောင်းသုံးပြဋ္ဌာန်းစာအုပ်များကို လိုလောက်စွာ ဖြန့်ဝေပေးလိုပါသဖြင့် မြို့နယ်အလိုက် သတ်မှတ်နယ်မြေများတွင်သာ ကျောင်းအပ်နှံကြပါရန်။
- ❖ ငွေကြေးသို့မဟုတ် လက်ဆောင်ပစ္စည်းများကို ကျောင်းအုပ်၊ ဆရာ၊ ဆရာမများ၊ ဝန်ထမ်းများအား ပေးအပ်ခြင်း မပြုပါရန်။
- ❖ မိဘများအနေဖြင့် မိမိသားသမီးအား ပူးပေါင်းဆောင်ရွက်တတ်၍ တာဝန်ယူတာဝန်ခံဆောင်ရွက်တတ်သော တီထွင်ကြံဆနိုင်စွမ်းရှိသည့် လူသားကောင်းများ ဖြစ်လာစေရန်အတွက် ကျောင်းအုပ်၊ ဆရာ၊ ဆရာမများနှင့် ပူးပေါင်း ဆွေးနွေးဆောင်ရွက်ပါရန်။
- ❖ ကျောင်းသား၊ ကျောင်းသူများ ကျောင်းတက်မှန်ရေးနှင့် အိမ်စာမှန်မှန်လုပ်ဆောင်ရေးအတွက် မိဘများက ကြီးကြပ်၍ ကျောင်းအုပ်၊ ဆရာ၊ ဆရာမများနှင့် ပူးပေါင်းပေးပါရန်။
- ❖ ပညာသင်ကာလအတွင်း စစ်ဆေးအကဲဖြတ်ခြင်း (၄)ကြိမ် စစ်ဆေးမည်ဖြစ်ပြီး နှစ်ဆုံးစစ်ဆေးခြင်းကို ၂၀၂၁ ခုနှစ်၊ မတ်လတွင်လည်းကောင်း၊ သက်ဆိုင်ရာ အတန်းအလိုက် စစ်ဆေးအကဲဖြတ်ခြင်းပြုလုပ်ပြီးလျှင် ဖြည့်ဆည်းသင်ကြားပေးခြင်းကို နှစ်ဆုံး စစ်ဆေးခြင်းမတိုင်မီအထိလည်းကောင်း ဆောင်ရွက်မည်ဖြစ်သဖြင့် ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ ကျောင်းသန့်ရှင်းရေးလုပ်ငန်းများနှင့် ကျောင်းဖွံ့ဖြိုးရေးလုပ်ငန်းများတွင် ပူးပေါင်းပါဝင်ဆောင်ရွက်တတ်စေရေး မိမိသား၊ သမီးများကို တိုက်တွန်းအားပေးပါရန်။
- ❖ မိဘဆရာအသင်းနှင့် ကျောင်းဖွံ့ဖြိုးရေးလုပ်ငန်းများတွင် ပူးပေါင်းပါဝင်ဆောင်ရွက်ပါရန်။
- ❖ ကျောင်းထွက်သူ လုံးဝမရှိစေရေးနှင့် အလယ်တန်း၊ အထက်တန်းအဆင့်များသို့ အဆင့်ဆင့်ဆက်လက်ပညာ သင်ယူနိုင်ရေးအတွက် မိဘများက ပူးပေါင်းပါဝင် ဆောင်ရွက်ပေးပါရန်နှင့် မျှဝေခြင်းဆိုင်ရာအစီအစဉ်တွင် လည်း ပူးပေါင်းပါဝင်ဆောင်ရွက်ပါရန်။
- ❖ မူးယစ်ဆေးဝါး တားဆီးကာကွယ်ရေး၊ အရက်၊ ဘီယာ၊ စီးကရက်၊ ကွမ်းယာ မသုံးစွဲရေး ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ ယာဉ်အန္တရာယ်ကင်းရှင်းရေးနှင့် ယာဉ်စည်းကမ်း၊ လမ်းစည်းကမ်းလိုက်နာရေး ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ ကျန်းမာရေးနှင့်ညီညွတ်သော လူနေမှုပုံစံများ စွဲမြဲဆောင်ရွက်တတ်ရန် အသိပညာပေးရေး ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ မျိုးဆက်ပွားကျန်းမာရေးဆိုင်ရာ အသိပညာပေးရေးကို ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ ကျောင်းသား၊ ကျောင်းသူများ (TV, Video, Phone, Computer) ဂိမ်းစွဲလမ်းမှုပျောက်စေရေး ကျောင်းအုပ်၊ ဆရာ၊ ဆရာမများနှင့် ပူးပေါင်းဆောင်ရွက်ပါရန်။
- ❖ ပါးစပ်နှင့်နှာခေါင်းစည်း(mask)နှင့် မျက်နှာအကာ (Face Shield) များကို ကျောင်းသား၊ ကျောင်းသူများ ညွှန်ကြားချက်များအတိုင်း စနစ်တကျတပ်ဆင်ပြီး သင်ယူနိုင်ရေးပူးပေါင်းကူညီရန်။
- ❖ ကျောင်းသား၊ ကျောင်းသူများ လက်ကိုရေနှင့်ဆပ်ပြာအသုံးပြု၍ စက္ကန့် (၂၀)ကြိမ်အောင် လိုအပ်သည့်အခါတိုင်း စနစ်တကျ မကြာခဏ ဆေးကြောရေးအတွက် ပူးပေါင်းဆောင်ရွက်ရန်။
- ❖ ကျောင်းသား၊ ကျောင်းသူများ လက်ဖြင့် နှာခေါင်း၊ ပါးစပ်၊ မျက်လုံးများ မကိုင်ရေးအတွက် ပူးပေါင်းကူညီရန်။ ကျောင်းသား၊ ကျောင်းသူများ နှာစေး၊ ချောင်းဆိုး၊ ကိုယ်အပူချိန်မြင့်မားလျှင် ကျောင်းသို့မလာစေဘဲ နီးစပ်ရာ ကျန်းမာရေး ဆေးခန်း၊ ဆေးရုံသို့ သတင်းပို့ရန်နှင့် ဆေးကုသမှုခံယူရန်။
- ❖ မိဘများအနေဖြင့် ကျောင်းဖွံ့ဖြိုးရေးလုပ်ငန်းများအတွက် အကြံပြုကြပါရန် မေတ္တာရပ်ခံအပ်ပါသည်။
- ❖ ပညာရေးဝန်ကြီးဌာန၊ ဝန်ကြီးရုံးသို့ အသိပေးတိုင်ကြားလိုပါက ဒုတိယအမြဲတမ်းအတွင်းဝန်၊ ပညာရေးဝန်ကြီးဌာန၊ ရုံးအမှတ် ၁၃၊ နေပြည်တော် (သို့မဟုတ်) dpsoffice@moe.edu.mm သို့ ပေးပို့တိုင်ကြားနိုင်ပါသည်။

ဆောင်းပါး

(၇၃)နှစ်မြောက် အာဇာနည်နေ့ အကြိုဆောင်းပါး

အာဇာနည်ခေါင်းဆောင်ကြီး ဦးဘဝင်း

၁၉၀၁ ခုနှစ် ဇူလိုင်လ ၁၁ ရက် အင်္ဂါနေ့တွင် မကွေးခရိုင် နတ်မောက်မြို့ တောင်ရွာကြီး (ယခု အောင်ဆန်းရပ်)၌ ဖွားသည်။ အဖ တောင်သူလယ်သမားမျိုးရိုး တတိယတန်း ရှေ့နေ ဦးဖာ၊ အမိ ဒေါ်စု ဖြစ်သည်။ မွေးချင်း ကိုးဦးတွင် တတိယမြောက်၊ ငယ်မည် မောင်စန်းတင် ဖြစ်သည်။ မြန်မာ့လွတ်လပ်ရေးဗိသုကာ ဗိုလ်ချုပ်အောင်ဆန်း၏ အစ်ကိုအကြီးဆုံး ဖြစ်သည်။

အသက် ၆ နှစ်တွင် နတ်မောက်မြို့ ဒီပဲခဲလ်ကျောင်းတိုက် ဘုန်းတော်ကြီး ဦးသောဘိတ၏ မြန်မာစာသင်ကျောင်း၌ စတင်ပညာသင်ယူသည်။ ဦးသောဘိတမှာ မိခင်ဘက်မှ ဘကြီးတော်စပ်သည်။ ၁၃ နှစ်တွင် ဦးသောဘိတ မြန်မာစာသင်ကျောင်းမှ မြန်မာ ၇ တန်းအောင်သည်။ ထို့နောက် တောင်တွင်းကြီးမြို့ ဘုန်းတော်ကြီး ဦးသုန္ဒရ၏ မြန်မာအထက်တန်းကျောင်း၌ ပညာဆက်လက်သင်ယူသည်။ ၁၉၁၆ ခုနှစ် ၁၅ နှစ်အရွယ်တွင် မြန်မာ ၉ တန်းအောင်သည်။ ၉ တန်းအောင်ပြီး အလယ်တန်း မြန်မာဆရာအဖြစ် သင်တန်းတက်၍ နတ်မောက်မြို့၌ ကျောင်းဆရာအဖြစ် ခေတ္တဆောင်ရွက်သည်။

ခေတ်အခြေအနေအရ အင်္ဂလိပ်စာသင်ယူရန် စိတ်အားထက်သန်၍ အင်္ဂလိပ်စာ သင်ယူနိုင်ရန် ရေနံချောင်းမြို့ ဆရာဦးဟံသာ စာသင်ကျောင်း၌ လက်ထောက်ဆရာအဖြစ် ပြောင်းရွှေ့လုပ်ကိုင်သည်။ ညပိုင်းတွင် အင်္ဂလိပ်စာ အလွတ်သင်ယူသည်။ ထို့နောက် ဘီအိုစီ ရေနံကုမ္ပဏီ၌ စာရေးအဖြစ် အမှုထမ်း၍ ညပိုင်း အင်္ဂလိပ်စာ ဆက်လက်သင်ယူသည်။ ၁၉၁၈ ကျပ်ရရာ လစာတစ်ဝက်ကို မိဘထံ ပြန်လည်ထောက်ပံ့သည်။

၁၉၂၃ ခုနှစ်တွင် အင်္ဂလိပ်-မြန်မာ ၁၀ တန်းစာမေးပွဲဖြေဆိုရန် ဘီအိုစီရေနံကုမ္ပဏီမှ အလုပ်ထွက်သည်။ ၁၉၂၃-၂၄ တွင် ရေနံချောင်းအမျိုးသားကျောင်း၌ ၁၀ တန်းပညာသင်ယူသည်။ အမျိုးသားကျောင်းအုပ်ဆရာကြီး ဦးအေးမောင်၏ ထောက်ပံ့မှုဖြင့် ၁၀ တန်းဖြေဆိုရာ သုံးဘာသာဂုဏ်ထူးဖြင့် အောင်မြင်ခဲ့သည်။

၁၀ တန်းအောင်ပြီး ရေနံချောင်းအမျိုးသားကျောင်း၌ သင်္ချာဆရာအဖြစ်

တက်လမ်းရှိသော အစိုးရဝန်ထမ်းမလုပ်ဘဲ အမျိုးသားကျောင်းဆရာဘဝကို ခံခံမင်မင်ထမ်းဆောင်သည်။ ရေနံချောင်းအမျိုးသားကျောင်းတွင် အထက်တန်းပြဆရာအဖြစ်ဆောင်ရွက်၍ ညီငယ်ကိုအောင်သန်းနှင့် ကိုအောင်ဆန်းတို့ကို ရန်ကုန်တက္ကသိုလ်ဆက်လက်ပညာသင်ရန် ကူညီထောက်ပံ့ခဲ့သည်။ မိခင် ဒေါ်စု၏ စီမံမှုဖြင့် ၁၉၂၆ ခုနှစ်တွင် တောင်တွင်းကြီးမြို့ ရှေ့နေ ဦးအံ၊ ဒေါ်ရွှေမေတို့၏သမီး မခင်စောနှင့် လက်ထပ်ခဲ့သည်။ ၁၉၄၁-၄၂ တွင် ဖြူးမြို့ အမျိုးသားကျောင်း၌ ကျောင်းအုပ်ဆရာကြီးအဖြစ် ပြောင်းရွှေ့တာဝန်ထမ်းဆောင်သည်။

ဂျပန်ခေတ် ၁၉၄၂-၄၅ ခုနှစ်တွင် တောင်တွင်းကြီးမြို့၊ ထို့နောက် နတ်မောက်မြို့သို့ပြောင်းရွှေ့နေထိုင်သည်။ ၁၉၄၅ ခုနှစ်တွင် နတ်မောက်မြို့ အုပ်ချုပ်ရေးအဖွဲ့ ဒုတိယဥက္ကဋ္ဌအဖြစ် တာဝန်ပေးအပ်ခံရသည်။ စစ်ပြီးတွင် ရေနံချောင်းပြန်၍ အလွတ်ပညာသင်ကျောင်း ဖွင့်လှစ်သည်။ မြန်မာ့နိုင်ငံရေး အခြေအနေအရ ဖဆပလအဖွဲ့ကြီး၏ ဥက္ကဋ္ဌတာဝန်ယူဆောင်ရွက်နေသည့် ညီငယ်ဗိုလ်ချုပ်အောင်ဆန်း၏ လွတ်လပ်ရေးတိုက်ပွဲလုပ်ငန်းများကို ကူညီသောအားဖြင့် ရေနံချောင်း ဖဆပလဥက္ကဋ္ဌ တာဝန်ယူသည်။ ရေနံချောင်း ဖဆပလအတွင်းရေးမှူးမှာ ပြည်သူ့ရဲဘော်ခေါင်းဆောင်ဗိုလ်ကျား(ရေနံမြေ) ဖြစ်သည်။

၁၉၄၇ ခုနှစ် ဧပြီလ ၉ ရက်တွင် ကျင်းပသော တိုင်းပြုပြည်ပြုလွှတ်တော်ရွေးကောက်ပွဲ၌ မကွေးအနောက်မြောက် မဲဆန္ဒနယ် (ရေနံချောင်းနယ်)မှ ဖဆပလ အမတ်အဖြစ် ရွေးချယ်ခံရသည်။ ၁၉၄၇ မေလ ၁၂ ရက်တွင် ဗိုလ်ချုပ်ဦးဆောင်သော ကြားဖြတ်ယာယီအမျိုးသားအစိုးရအဖွဲ့၊ ထောက်ပံ့ရေးနှင့်



ဦးဘဝင်း (၁၉၀၁-၁၉၄၇)

ဗိုလ်ချုပ်ဦးဆောင်သော ကြားဖြတ် ယာယီအမျိုးသားအစိုးရအဖွဲ့တွင် ထောက်ပံ့ရေးနှင့် ကူးသန်းရောင်းဝယ်ရေးဝန်ကြီးတာဝန်ထမ်းဆောင်နေစဉ် ရန်ကုန်မြို့ အတွင်းဝန်များရုံး ဝန်ကြီးများအစည်းအဝေး၌ ဗိုလ်ချုပ်နှင့် အတူ လုပ်ကြံခံရသည့် အာဇာနည်ခေါင်းဆောင်ကြီးတစ်ဦး ဖြစ်သည်။ ကိုလိုနီခေတ် အင်္ဂလိပ်စာသင်ကျောင်းမရှိသော နတ်မောက်မြို့ကလေးမှ ကိုယ်ထူးကိုယ်ချွန်စိတ်ဓာတ်ဖြင့် ခေတ်ပညာရှာဖွေခဲ့သူ။ မန္တလေး ဥပစာကောလိပ်နှင့် ရန်ကုန်တက္ကသိုလ်တွင် ပညာသင်ကြား၍ ဘီအက်စီသိပ္ပံဘွဲ့ကို သင်္ချာဂုဏ်ထူး ဒုတိယတန်းဖြင့် အောင်မြင်ခဲ့သည်။ ဘွဲ့ရပြီး အနစ်နာခံအမျိုးသားကျောင်းဆရာအဖြစ် အသက်မွေးဝမ်းကျောင်းပြုကာ ညီငယ်ကိုအောင်သန်း၊ ကိုအောင်ဆန်းတို့ကို တက္ကသိုလ်ပညာတတ်များ ဖြစ်လာစေရန် လမ်းညွှန်ထိန်းကျောင်းခဲ့သူ။ တည်ကြည်ဖြောင့်မတ်သူ၊ လူတော်လူကောင်းအဖြစ် မိသားစု၊ ရပ်ရွာမြို့နယ်ကို ကျော်လွန်ကာ နိုင်ငံသိ အသိအမှတ်ပြုခံရသည်။ စစ်ပြီးစ ရေနံချောင်းမြို့နယ် ဖဆပလအဖွဲ့ ဥက္ကဋ္ဌတာဝန်ယူဆောင်ရွက်နေစဉ် ဖဆပလအဖွဲ့ချုပ် ဒုတိယဥက္ကဋ္ဌ သခင်နုနှင့် အထွေထွေအတွင်းရေးမှူး ဦးကျော်ငြိမ်းတို့၏ မေတ္တာရပ်ခံမှုဖြင့် ဗိုလ်ချုပ်ဦးဆောင်သော ယာယီအမျိုးသားအစိုးရအဖွဲ့တွင် ထောက်ပံ့ရေးနှင့် ကူးသန်းရောင်းဝယ်ရေး ဝန်ကြီးတာဝန် ထမ်းရွက်ခဲ့ရသည်။ ဝန်ကြီးတာဝန်ယူပြီး ၁ လနှင့် ၂ ရက်ကြာ ၁၉၄၇ ခုနှစ် ဇူလိုင်လ ၁၉ ရက် စနေနေ့ နံနက် ၁၀ နာရီ ၃၇ မိနစ်တွင် ညီဖြစ်သူ ဗိုလ်ချုပ်အပါအဝင် လုပ်ဖော်ကိုင်ဖက် ဝန်ကြီးခြောက်ဦးနှင့် အတူ မသမာသူ လူသတ်သမားများ၏ လုပ်ကြံမှုဖြင့် တိုင်းပြည်အတွက် အသက်စွန့်ခဲ့ရပါသည်။

ကျင်းပသော ပထမအကြိမ် တိုင်းပြုပြည်ပြုလွှတ်တော် ညီလာခံတက်ရောက်ခဲ့သည်။ ညီလာခံနောက်ဆုံးနေ့ ဇူလိုင်လ ၁၈ ရက်တွင် အခြေခံဥပဒေရေးဆွဲရေးကော်မတီဝင် ၅၅ ဦးတွင် တစ်ဦးအပါအဝင်ဖြစ်သည်။

ထောက်ပံ့ရေးနှင့်ကူးသန်းရောင်းဝယ်ရေး ဝန်ကြီးရာထူးလက်ခံပြီး ၁ လနှင့် ၂ ရက်အကြာ ၁၉၄၇ ခုနှစ် ဇူလိုင်လ ၁၉ ရက် စနေနေ့ နံနက် ၁၀ နာရီ ၃၇ မိနစ်တွင် ရန်ကုန်မြို့ အတွင်းဝန်များရုံး၌ ဗိုလ်ချုပ်ဦးဆောင်၍ ဝန်ကြီးများအစည်းအဝေးကျင်းပနေစဉ် လူသတ်သမားတို့၏ လုပ်ကြံမှုဖြင့် ညီငယ်ဗိုလ်ချုပ်အပါအဝင် လုပ်ဖော်ကိုင်ဖက် ဝန်ကြီး ခြောက်ဦး၊ အတွင်းဝန် တစ်ဦး၊ သက်တော်စောင့်တစ်ဦးတို့နှင့်အတူ ကျဆုံးခဲ့ရသည်။

ကျဆုံးချိန်တွင် ဇနီး ဒေါ်ခင်စောနှင့် သားသမီး ခြောက်ဦး မတင်လှဝင်း၊ မောင်စောဝင်း၊ မောင်အေးဝင်း၊ မခင်မြဝင်း၊ မောင်စိန်ဝင်း (ဒေါက်တာ စိန်ဝင်း) နှင့် မောင်ထွေးဝင်းတို့ ကျန်ရစ်သည်။

ဂျပန်ခေတ် ၁၉၄၂-၄၅ ခုနှစ်တွင် တောင်တွင်းကြီးမြို့၊ ထို့နောက် နတ်မောက်မြို့သို့ ပြောင်းရွှေ့နေထိုင်သည်။ ၁၉၄၇ ခုနှစ်တွင် နတ်မောက်မြို့အုပ်ချုပ်ရေးအဖွဲ့ ဒုတိယဥက္ကဋ္ဌအဖြစ် တာဝန်ပေးအပ်ခံရသည်။ စစ်ပြီးတွင် ရေနံချောင်းပြန်၍ အလွတ်ပညာသင်ကျောင်းဖွင့်လှစ်သည်။ မြန်မာ့နိုင်ငံရေး အခြေအနေအရ ဖဆပလအဖွဲ့ကြီး၏ ဥက္ကဋ္ဌတာဝန်ယူဆောင်ရွက်နေသည့် ညီငယ်ဗိုလ်ချုပ်အောင်ဆန်း၏ လွတ်လပ်ရေးတိုက်ပွဲလုပ်ငန်းများကို ကူညီသောအားဖြင့် ရေနံချောင်း ဖဆပလဥက္ကဋ္ဌတာဝန်ယူသည်။

ဆောင်ရွက်သည်။ ၁၉၂၅ ခုနှစ်တွင် မန္တလေးမြို့၌ ဥပစာကောလိပ်စတင်ဖွင့်ရာ တက္ကသိုလ်ပညာ ဆက်လက်ဆည်းပူးရန် ပိုမိုလွယ်ကူသွားသည်။ ၁၉၂၆-၂၈ တွင် မန္တလေးဥပစာကောလိပ်၌ သိပ္ပံဥပစာတန်း တက်ရောက်သည်။ ၁၉၂၈ ခုနှစ်တွင် သိပ္ပံဥပစာ စာမေးပွဲကို သင်္ချာဂုဏ်ထူးဖြင့်အောင်၍ အစိုးရစကောလား ရှစ်ရသည်။ ၁၉၂၈-၃၀ တွင် ရန်ကုန်တက္ကသိုလ်၌ သင်္ချာဂုဏ်ထူးတန်း ဆက်လက်ပညာဆည်းပူးသည်။ ၁၉၃၀ ပြည့်နှစ်တွင် သင်္ချာဂုဏ်ထူးတန်း ဒုတိယတန်းဖြင့် ဘီအက်စီစီ (သိပ္ပံ)ဘွဲ့ရသည်။ နတ်မောက်မြို့မှ ပထမဦးဆုံး တက္ကသိုလ်ဘွဲ့ ရတစ်ဦးအဖြစ် မှတ်တမ်းတင်ခံရသည်။

ငယ်စဉ်ကပင် ပညာလိုလားစိတ် ထက်သန်၍ စာမေးပွဲများတွင် ထူးချွန်စွာ အောင်မြင်ခဲ့သည်။ ဘီအိုစီရေနံကုမ္ပဏီတွင် တာဝန်ထမ်းဆောင်စဉ်နှင့် မန္တလေးဥပစာကောလိပ်တွင် ပညာသင်ကြားနေစဉ် မတရားမှုများကြုံလာပါက ခေါင်းငုံ့မခံဘဲ ရင်ဆိုင်ဖြေရှင်းလေ့ရှိသည်။ တည်ကြည်ဖြောင့်မတ်၍ ညီငယ်များ၏ ပညာရေးကို ဦးစားပေးအနစ်နာခံခဲ့သည်။ သိပ္ပံဘွဲ့ရပြီး ၁၈ ကောင်း၍

ကူးသန်းရောင်းဝယ်ရေးဌာနဝန်ကြီး ဦးဘဘေ(ဘကြီးဘဘေ)ရာထူးမှ နုတ်ထွက်သွားသည်။ ဖဆပလအဖွဲ့ချုပ် ဒုတိယဥက္ကဋ္ဌ သခင်နုသည် ဦးဘဝင်းထံ လစ်လပ်သွားသော ထောက်ပံ့ရေးနှင့် ကူးသန်းရောင်းဝယ်ရေးဝန်ကြီးရာထူး လက်ခံဆောင်ရွက်ပေးရန် ကြေးနန်းဖြင့် မေတ္တာရပ်ခံခဲ့သည်။ သခင်နု၏ ကြေးနန်းကို ရေနံချောင်းမြို့နယ် ဖဆပလ အတွင်းရေးမှူး ဗိုလ်ကျား (ရေနံမြေ) က လက်ခံဖတ်ရှုပြီး အလုပ်အမှုဆောင်အဖွဲ့ဝင် ကြယ်နီရောင် ကိုမောင်ကိုနှင့် တိုင်ပင်၍ ဦးဘဝင်း၏ သဘောထားကိုမယူဘဲ ဖဆပလအဖွဲ့ချုပ်၏ ဆန္ဒအတိုင်း ဆောင်ရွက်ရန် လွှဲအပ်ကြောင်း ကြေးနန်းပြန်ပို့ခဲ့သည်။ ကြေးနန်းပို့ပြီးမှ ဦးဘဝင်းသိရှိရာ ရာထူးလက်ခံလိုသော်လည်း ရေနံချောင်းဖဆပလအဖွဲ့၏ ဆန္ဒအရ ဝန်ကြီးရာထူးကို သဘောတူခဲ့ရသည်။

၁၉၄၇ ခုနှစ် မေလ ၂၇ ရက်တွင် ဗိုလ်ချုပ်ဦးဆောင်သည့် ကြားဖြတ်ယာယီအမျိုးသား အစိုးရအဖွဲ့၌ ထောက်ပံ့ရေးနှင့် ကူးသန်းရောင်းဝယ်ရေး ဝန်ကြီးရာထူးလက်ခံ၍ ကျမ်းသစ္စာကျိန်ဆိုသည်။ ၁၉၄၇ ခုနှစ် ဇူလိုင်လ ၁၀ ရက်တွင်

လဟယ်မြို့နယ်၌ နာဂရိုးရာဓလေ့ပုံစံမပျက် ကျေးလက်နမူနာ စံပြအိမ်ရာ ၂၇ လုံး ဆောက်လုပ်မှု ၇၅ ရာခိုင်နှုန်းပြီးစီး

လဟယ် ဇူလိုင် ၁၂
စစ်ကိုင်းတိုင်းဒေသကြီး နာဂကိုယ်ပိုင်အုပ်ချုပ်ခွင့်ရဒေသ လဟယ်မြို့နယ်အတွင်း ကျေးရွာ ရှစ်ရွာ၌ နာဂရိုးရာဓလေ့ပုံစံမပျက် ကျေးလက်နမူနာစံပြအိမ်ရာ ၂၇ လုံး ဆောက်လုပ်မှုမှာ ၇၅ ရာခိုင်နှုန်းအထိ ပြီးစီးပြီဖြစ်ကြောင်း ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ မြို့နယ်ဦးစီးမှူး ဦးစိုင်းဝင်းဝင်းထွန်းက ပြောကြားသည်။

ဆောက်လုပ်လျက်ရှိ
အဆိုပါ နာဂရိုးရာဓလေ့ပုံစံမပျက် ကျေးလက်နမူနာစံပြအိမ်ရာ ဆောက်လုပ်သည့်ကျေးရွာများမှာ တိုက်ရိုက်ကျေးရွာ၌ ခုနစ်လုံး၊ နောက်လော်ကျေးရွာ၌ ငါးလုံး၊ ကပ္ပလံပါဆေးကျေးရွာ၌ ငါးလုံး၊ ထန်ခေါ်လန်မကျေးရွာ၌ နှစ်လုံး၊ ခမ္မလားကျေးရွာ၌ နှစ်လုံး၊ လန်တိုင်းနောက်ကုန်းကျေးရွာ၌ နှစ်လုံး၊ ရိုတ်ပါးကျေးရွာ၌ နှစ်လုံးနှင့် ဟန်ဆင်ကျေးရွာ၌ နှစ်လုံး စုစုပေါင်းကျေးရွာ ရှစ်ရွာ၌ နာဂရိုးရာဓလေ့ပုံစံမပျက် ကျေးလက်နမူနာစံပြအိမ်ရာ ၂၇ လုံး ဆောက်လုပ်လျက်ရှိကြောင်း မြို့နယ်ဦးစီးမှူး ဦးစိုင်းဝင်းဝင်းထွန်းထံမှ သိရသည်။

မွေးကြူဇင်(မုံရွာကိုယ်ပွား)



ကချင်ပြည်နယ် ဝန်ကြီးချုပ် ဧရာဝတီမြစ်ရေဝင်ရောက်သည့် မြစ်ကြီးနားမြို့ပေါ်ရပ်ကွက်များအား ကြည့်ရှု

မြစ်ကြီးနား ဇူလိုင် ၁၂
 ကချင်ပြည်နယ်အတွင်း ဧရာဝတီမြစ်အထက်ပိုင်း၌ မိုးသည်းထန်စွာ အဆက်မပြတ်ရွာသွန်းမှုကြောင့် ဧရာဝတီ မြစ်ရေမြင့်တက်လာပြီး မြစ်ကြီးနားမြို့ပေါ်ရှိ မြေနိမ့်ပိုင်း ရပ်ကွက်အချို့၌ မြစ်ရေများ ဝင်ရောက်လာခဲ့သဖြင့် နေအိမ်အချို့မှ ပြည်သူများအား ယာယီပြောင်းရွှေ့ထား ရှိမှုအခြေအနေနှင့် လိုအပ်ချက်များ ကြိုတင်စီစဉ် ဆောင်ရွက်နိုင်ရေး ယနေ့နံနက်ပိုင်းတွင် ပြည်နယ် ဝန်ကြီးချုပ် ဒေါက်တာခက်အောင်နှင့် တာဝန်ရှိသူများက ကွင်းဆင်းစစ်ဆေး ဆောင်ရွက်ပေးကြသည်။



ယာယီစခန်းများ ဖွင့်လှစ်၍ ရွှေ့ပြောင်းနေရာချထားပေး နိုင်ရေး စသည့် ကူညီကယ်ဆယ်ရေးလုပ်ငန်းများ ကြိုတင် စီမံဆောင်ရွက်ထားရှိရေး တာဝန်ရှိသူများနှင့် ညှိနှိုင်း ဆောင်ရွက်ပေးခဲ့သည်။

ယင်းနောက် ရေဝင်ရောက်မှုကြောင့် ကြက်ပေါင်မြို့ ရပ်ကွက် နယ်မြေ (၃)ရှိ အိမ်ထောင်စု ၃၀၊ လူဦးရေ ၁၀၇

ဦးတို့အား ရန်ပုံရပ်ကွက်ရှိ ဂေါ်ရခါးယဉ်ကျေးမှုဇုန်စာတံရံ၌ လည်းကောင်း၊ လယ်ကုန်းရပ်ကွက် နယ်မြေ(၁၄)ရှိ ရေဝင်အိမ်ထောင်စု ၁၄ ဖု၊ လူဦးရေ ၇၂ ဦးတို့အား အမက(၁) မူလွန်ကျောင်း၌လည်းကောင်း ယာယီရွှေ့ပြောင်းနေရာချ ထားမှုအခြေအနေနှင့် နေထိုင်စားသောက်မှု အဆင်ပြေ စေရေး မြို့နယ်သဘာဝဘေးအန္တရာယ် ကြိုတင်ကာကွယ် ရေးကော်မတီအဖွဲ့ဝင်များနှင့် ညှိနှိုင်းဆောင်ရွက်ပေးခဲ့ သည်။

စီစဉ်ဆောင်ရွက်
 ယာယီကယ်ဆယ်ရေးစခန်းများအတွင်း ပြောင်းရွှေ့ နေရာချထားသည့် အိမ်ထောင်စုများအတွက် မြို့နယ် သဘာဝဘေးအန္တရာယ် ကြိုတင်ကာကွယ်ရေးကော်မတီ အဖွဲ့က ဦးဆောင်၍ ရပ်ကွက်အုပ်ချုပ်ရေးမှူးများ၊ အလှူရှင် များက ထမင်းထုပ်၊ ရေသန့်ဘူးများ စီစဉ်ဆောင်ရွက် ပေးလျက်ရှိသည်။
 ဧရာဝတီမြစ်ရေသည် မြစ်ကြီးနားမြို့၌ စိုးရိမ်ရေမှတ် ၁၂၀၀ စင်တီမီတာရှိသည့်အနက် ယမန်နေ့က ၁၀၄၆ စင်တီမီတာသို့ ရောက်ရှိနေခဲ့သော်လည်း ယနေ့နံနက်ပိုင်း တွင် ဧရာဝတီမြစ်ရေသည် အနည်းငယ်လျော့ကျနေကြောင်း သိရသည်။ **ပြည်နယ် (ပြန်/ဆက်)**

ကြိုတင်ကာကွယ်ရေး
 ကချင်ပြည်နယ်ဝန်ကြီးချုပ် ဒေါက်တာခက်အောင်နှင့် ပြည်နယ်အဆင့် ဌာနဆိုင်ရာတာဝန်ရှိသူများ၊ ခရိုင်၊ မြို့နယ် သဘာဝဘေးအန္တရာယ် ကြိုတင်ကာကွယ်ရေး ကော်မတီအဖွဲ့ဝင်များသည် မြစ်ကြီးနား မြို့ပေါ်ရပ်ကွက် များအတွင်း မြစ်ရေဝင်ရောက်လျက်ရှိသည့် ကြက်ပေါင်မြို့ လယ်ကုန်းနှင့် ရန်ပုံရပ်ကွက်အတွင်း ကြည့်ရှုစစ်ဆေးခဲ့ ကြပြီး မြစ်ရေဝင်ရောက်မှုရပ်တန့်ခြင်းမရှိပါက နှစ်စဉ် ရေဝင်ရောက်လျက်ရှိသည့် မြေနိမ့်ပိုင်းရှိ နေအိမ်များ အား အချိန်နှင့်တစ်ပြေးညီ ကြိုတင်အသိပေးခြင်းနှင့်



အခြေခံငါးမွေးမြူရေးနှင့် ငါးဆေးထိုးသားပေါက်သင်တန်း ဖွင့်လှစ်

ကော့ကရိတ် ဇူလိုင် ၁၂
 ကရင်ပြည်နယ် ကော့ကရိတ်မြို့နယ် ကျိုဒီးငါးလုပ်ငန်း စခန်းတွင် ငါးမွေးတောင်သူများ စနစ်တကျ ငါးမွေးမြူ နိုင်ရန်နှင့် ငါးမွေးမြူနည်းစနစ် ပြန့်ပွားနိုင်ရန်ရည်ရွယ်၍ ယမန်နေ့ နံနက် ၉ နာရီက အခြေခံ ငါးမွေးမြူရေးနှင့် ငါးဆေးထိုး သားဖောက်သင်တန်း ဖွင့်လှစ်ခဲ့ရာ ပြည်နယ် ငါးလုပ်ငန်းဦးစီးဌာနမှူးနှင့် ကျိုဒီးမြို့ အုပ်ချုပ်ရေးမှူးတို့က အဖွင့်အမှာစကား ပြောကြား

သည်။
 အဆိုပါသင်တန်းကို ဇူလိုင် ၁၁ ရက်မှ ဇူလိုင် ၁၃ ရက်အထိ သုံးရက်ကြာ ဖွင့်လှစ်မည်ဖြစ်ပြီး စာတွေ့/လက်တွေ့ သင်ကြားပေးမည့် သင်တန်း ဖြစ်ရာ ဘားအံ၊ ကော့ကရိတ်၊ မြဝတီခရိုင်အတွင်းရှိ တပ်ရင်းတပ်ဖွဲ့၊ ငြိမ်းချမ်းရေးအဖွဲ့အစည်းနှင့် ငါးမွေး တောင်သူ ၂၀ တက်ရောက်ခဲ့ကြောင်း သိရသည်။
သတင်းစဉ်

မွေးမြူရေးတိရစ္ဆာန်များ သဘာဝဘေးအန္တရာယ် ကြိုတင်ကာကွယ်ရေး အသိပေးနှိုးဆော်ချက်

- မိုးရာသီသို့ ကူးပြောင်းရောက်ရှိလာပြီဖြစ်ရာ မိုးဦးကာလတွင် လေပြင်းတိုက်ခတ်ခြင်း၊ မိုးသည်းထန်စွာ ရွာသွန်းခြင်း၊ မိုးကြိုးပစ်ခြင်းနှင့် ရေကြီးရေလျှံခြင်းများ ဖြစ်ပေါ်နိုင်သဖြင့် မွေးမြူထားသော တိရစ္ဆာန်များအပေါ် ကျရောက် နိုင်သည့် သဘာဝဘေးအန္တရာယ်များကို ကြိုတင်ကာကွယ်နိုင်ရေးအတွက် အောက်ပါအတိုင်း လိုက်နာဆောင်ရွက် နိုင်ပါရန် အသိပေးနှိုးဆော်အပ်ပါသည်-
- (၁) ရေဒီယို၊ ရုပ်မြင်သံကြားများနှင့် နိုင်ငံပိုင်သတင်းစာများတွင် ဖော်ပြသည့် မိုးလေဝသသတိပေးချက်များ ကို ဂရုပြုနားထောင်၊ ဖတ်ရှု၊ စောင့်ကြည့်ရန်၊
 - (၂) တိရစ္ဆာန်များအတွက် ဒေသတွင်းရရှိနိုင်သည့် ကောက်ရိုး၊ ပြောင်းရိုး၊ ပဲရိုးနှင့် ပဲမှော် အစရှိသည့် တိရစ္ဆာန် အစာနှင့် သောက်သုံးရေများ လုံလောက်စွာ ကြိုတင်စုဆောင်းထားရန်၊
 - (၃) ရေကြီးရေလျှံဖြစ်ပေါ်လေ့ရှိသော ဒေသများ၌ တိရစ္ဆာန်များကို ရေဘေးအန္တရာယ်မှ ကင်းလွတ်နိုင်ရေး ကြိုတင်စီမံထားရန်၊
 - (၄) ရေဘေးအန္တရာယ်ကျရောက်သည်မှလွဲ၍ အခြားသဘာဝဘေးအန္တရာယ်များမှ ကာကွယ်ရန် တိရစ္ဆာန်များ ကို အကာအကွယ်ရှိသော ခြံများအတွင်း စနစ်တကျမွေးမြူထားရန်၊
 - (၅) ရေဘေးအန္တရာယ်ကျရောက်လာပါက တိရစ္ဆာန်များကို ရေလွတ်သောနေရာများသို့ အလျင်အမြန်ပြောင်းရွှေ့ နေရာချထားရန်အတွက် ကြိုတင်စီမံထားရန်၊
 - (၆) သိုလှောင်ထားသော တိရစ္ဆာန်အစာများကို ရေဘေးကင်းလွတ်ရာသို့ အချိန်မီပြောင်းရွှေ့နိုင်ရေး ကြိုတင် စီမံထားရန်၊
 - (၇) ရေဘေးအန္တရာယ်ကျရောက်ချိန်၌ ရေပြန်ကျချိန်တွင် ကူးစက်ရောဂါများ ဖြစ်ပွားတတ်သဖြင့် တိရစ္ဆာန်များ ကို ဦးစီးဌာနက သတ်မှတ်ထားသည့်အတိုင်း တိရစ္ဆာန်ရောဂါကာကွယ်ဆေးများ ကြိုတင်ထိုးနှံထားရန်၊
 - (၈) တိရစ္ဆာန်များ ကူးစက်ရောဂါ၊ သာမန်ရောဂါနှင့် ထိခိုက်ဒဏ်ရာများရှိပါက ဆေးကုသမှု အမြန်ဆောင်ရွက် နိုင်ရန်အတွက် သက်ဆိုင်ရာမွေးမြူရေးနှင့် ကုသရေးဦးစီးဌာနသို့ ဆက်သွယ်ရန်၊
 - (၉) တိရစ္ဆာန်ကျန်းမာရေးဆိုင်ရာ ထူးခြားဖြစ်စဉ်များရှိပါက သက်ဆိုင်ရာအုပ်ချုပ်ရေးအဖွဲ့၊ မွေးမြူရေးနှင့် ကုသရေးဦးစီးဌာနနှင့် မြန်မာနိုင်ငံမွေးမြူရေးလုပ်ငန်းအဖွဲ့ချုပ်ထံသို့ ဆက်သွယ်အကြောင်းကြား ပူးပေါင်း ဆောင်ရွက်ရန်။

မွေးမြူရေးနှင့် ကုသရေးဦးစီးဌာန
 စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

မြစ်ရေကြီးခြင်း သတိပေးချက်

နေပြည်တော် ဇူလိုင် ၁၂
 ယနေ့ မွန်းလွဲ ၁၂ နာရီခွဲအချိန် တိုင်းထွာချက်အရ ဧရာဝတီမြစ်ရေသည် ကသာမြို့တွင် ယင်းမြို့၏ စိုးရိမ် ရေမှတ်အောက် ၃ ပေခန့် ရောက်ရှိနေသည်။ အဆိုပါမြစ်ရေသည် နောက် ၃ ရက်အတွင်း ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။
 သို့ဖြစ်ပါ၍ ကသာမြို့နယ်အတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြု နေထိုင်ကြပါရန် အကြံပြုအပ်ပါသည်။
မိုး/လေ

ညောင်ဦးမြို့နယ် သမဝါယမအသင်းစုပိုင် အနော်ရထာဆီစက်မှ ပဲဆီများ ထုတ်လုပ်ဖြန့်ဖြူးရောင်းချ

ညောင်ဦး ဇူလိုင် ၁၂
 သမဝါယမစီးပွားရေးလုပ်ငန်းများ၏ ကုန်ထုတ်လုပ်မှု ကဏ္ဍတွင် ပါဝင်သော စက်မှုကုန်ထုတ်လုပ်ငန်းများ အနေဖြင့် တိုင်းဒေသကြီး/ပြည်နယ်အသီးသီးတွင် ဆီစက်၊ ရက်ကန်းစက်၊ ပဲခွဲစက်၊ ရေခဲစက်၊ ဆန်စက်၊ သကြားစက်၊ ပလတ်စတစ်စက်၊ အုတ်ဖုတ်စက်၊ သံရည်ကြိုစက်များကို ဆောင်ရွက်လျက်ရှိရာ မန္တလေးတိုင်းဒေသကြီး ညောင်ဦး မြို့နယ် သမဝါယမအသင်းစုပိုင် အနော်ရထာဆီစက်မှ ပဲဆီများအား မန္တလေးမြို့၊ မိုးကုတ်မြို့၊ ပြင်ဦးလွင်မြို့၊

ကျောက်ဆည်မြို့၊ ကယား၊ နေပြည်တော်ရှိ သမဝါယမ အသင်းစုများနှင့် ချိတ်ဆက်၍ တစ်ဝိသသာလျှင် ၄၄၅၀ နှုန်းဖြင့် Door to Door စနစ်ဖြင့်လည်းကောင်း၊ ညောင်ဦးမြို့နယ်အတွင်းရှိ အခြေခံ သမဝါယမအသင်း များသို့ သုံးလဆိုင် ကုန်ကြွေးစနစ်ဖြင့် လည်းကောင်း ရောင်းချပေးလျက်ရှိသည်။ ယင်းဆီစက်မှ နေ့စဉ် မြေပဲဆီ ၂၂၅ ဝိသသာ ထုတ်လုပ်ပေးနိုင်ကြောင်း သမဝါယမဦးစီးဌာနမှ သိရသည်။
ကြေးမုံ



၂၀၁၇ ခုနှစ် ဇူလိုင်လတွင် ဗန်းမော်စာပေတိုက်မှ ထုတ်ဝေသော ဆရာ ဝမ်းအိုဝမ်းကျော်ဝင်းမောင်၏ မြန်မာ့အာဇာနည်ခေါင်းဆောင် ဆရာကြီး ဦးရာဇတ် စာအုပ်မှ အခန်း (၁၀)ပါ ပါဠိနှင့် အင်္ဂလိပ်စာ စွယ်စုံတော်သည့် ဆရာကြီးကို ဆရာ ဝမ်းအိုဝမ်းကျော်ဝင်းမောင်၏ မိသားစုထံမှ ခွင့်ပြုချက်ဖြင့် ပြန်လည်ကူးယူဖော်ပြခြင်း ဖြစ်ပါသည်။

ပါဠိနှင့် အင်္ဂလိပ်စာ စွယ်စုံတော်သည့် ဆရာကြီး

ဝမ်းအိုဝမ်းကျော်ဝင်းမောင်

ဒီပါဠိတက္ကသိုလ်ကြီးတည်ဆောက်ရေးဟာလည်း ဆရာကြီးကျဆုံးသွားတာနဲ့ အတူ တိမ်မြုပ်ပျောက်ကွယ်သွားပါသတဲ့။

ပါဠိမတတ်ရင် မြန်မာစာ မတတ်ဘူးဆိုတဲ့ သဘောပဲလို့ အဆိုရှိတယ်။ ဗုဒ္ဓဘာသာဘက်က ကြည့်မယ်ဆိုရင်လည်း ပါဠိမတတ်မြောက်ဖို့ အရေးကြီး တယ်။ အဲဒီအမြင် ဆရာကြီးမှာ ရှိတယ်။

ဆရာကြီးဟာ စွယ်စုံတော်သူပါ။ မြန်မာစာနဲ့ ပါဠိတော်တဲ့ ကျောင်းသား ဟာ အင်္ဂလိပ်စာညံ့တတ်ပါတယ်။ အင်္ဂလိပ်စာတော်တဲ့ ကျောင်းသားဟာ မြန်မာစာညံ့တတ်ပါတယ်။ ဆရာကြီးကျတော့ မြန်မာစာနဲ့ ပါဠိ ပြီးတော့ အင်္ဂလိပ်စာကိုပါ တော်သူဖြစ်ပါသတဲ့။

၁၉၁၇ ခုနှစ်၊ အိုင်-အေ အထက်တန်းမှာ ပညာသင်ကြားနေချိန် မစ္စတာဘိုင်မိယားရဲ့ အင်္ဂလိပ်စာ-စာစီစာကုံးပြိုင်ပွဲ ဝင်ရောက်ပြိုင်ပါတယ်။ အစ္စလာမ်ဘာသာရေးအကြောင်း ရေးသားပြိုင်ပွဲဝင်ခဲ့ခြင်း ဖြစ်ပါတယ်။ အဲဒီ ပြိုင်ပွဲမှာ ဆရာကြီး ပထမဆုရခဲ့ပါတယ်။

ဆရာကြီးဟာ ကျောင်းမှာတုန်းက အင်္ဂလိပ်စာ အရေးအသားတော်လွန်း လို့ ပါမောက္ခတွေရဲ့ ချီးကျူးခြင်း မကြာခဏ ခံရတတ်ပါတယ်။

ဆရာကြီးနဲ့ အလွန်ရင်းနှီးတဲ့ ငယ်ပေါင်းသူငယ်ချင်းက ရေနံချောင်း တွင်းစားသူဌေးသား၊ ကုန်စည်ဖြန့်ဖြူးရေးမင်းကြီး ဦးခင်မောင်လတ်က သူ့လက်ထပ်မင်္ဂလာအခမ်းအနား တက်ရောက်ဖို့ ဆရာကြီးကို ဖိတ်ကြား လိုက်တယ်။ ဒါပေမဲ့ သူက မန္တလေးကနေ လက်ထပ်မင်္ဂလာအခမ်းအနားကို သွားရောက်တက်ရောက်နိုင်ခြင်း မရှိတဲ့အတွက် မင်္ဂလာရတုပိုဒ်စုံကို ရေးသား ပေးပို့လိုက်တယ်။

ဒီရတုပိုဒ်စုံကို မင်္ဂလာအခမ်းအနားမှာ ဖတ်ကြားလိုက်ရာ ကြံရောက်တဲ့ မင်းပရိသတ်များက အထူးသဘောကျ ချီးကျူးကြပါတယ်။ အဲဒီ ရတုပိုဒ်စုံကို သူတို့ရဲ့ မင်္ဂလာလက်ဖွဲ့အဖြစ် အထူးတလည်တရိုတသသိမ်းဆည်းထားကြပါ သတဲ့။

သူ့ရေးတဲ့ ဒီမင်္ဂလာရတုပိုဒ်စုံရဲ့ အင်္ဂါရသမြောက်ပုံကို စာရေးဆရာကြီး သင်္ခါက ၁၄-၇-၆၉ နေ့ထုတ် လုပ်သားပြည်သူ့ နေ့စဉ်သတင်းစာမှာ “ဤရတုပိုဒ်စုံ” ခေါင်းစဉ်နဲ့ ဆောင်းပါးရေးခဲ့ပါတယ်။ ဆရာကြီးသင်္ခါက သူ့ဆောင်းပါးထဲမှာ ဆရာကြီးရဲ့ ရတုပိုဒ်စုံနည်းတူပင်လောက်ပြောင်မြောက် သလဲဆိုတာ အောက်ပါအတိုင်း ချီးကျူးရေးသားထားတာက

မြန်မာ့အာဇာနည်ခေါင်းဆောင် ဆရာကြီးဦးရာဇတ်



ဝမ်းအိုဝမ်းကျော်ဝင်းမောင် ဗန်းမော်စာပေတိုက် ပန်ဆာတန်ကြီး ၁၈ - ၂၀၁၇၂

သွားပေလိမ့်မည်။ ထိုရတုပိုဒ်စုံ သုံးပုဒ်၏ စာဆိုရှင်ကား အခြားသူ မဟုတ်ဘဲ ကျွန်ုပ်တို့၏ အမျိုးသားခေါင်းဆောင်ကြီး ဗိုလ်ချုပ်တို့နှင့်အတူ ၁၉ ဇူလိုင် မမေနိုင်သောနေ့တွင် ကျဆုံးကွယ်လွန်ခဲ့ရသူတစ်ဦး အပါ အဝင်ဖြစ်သည့် ဆရာကြီး ဦးရာဇတ်ပင် ဖြစ်သည်။ ဆရာကြီး ဦးရာဇတ်၏ နာမည်နှင့် ရုပ်လက္ခဏာ အဝတ်အစား အဆင်အပြင်တို့ကို သာမန်တွေ့မြင်ရသူ တစ်ဦးအဖို့မှာကား ထိုကဗျာသည် ဆရာကြီး၏ လက်ရာဖြစ်သည်ဟုဆိုလျှင် အမှန်သံသယစိတ်ဓာတ်ဖြင့် အံ့ဩသွားမည် မချဖြစ်သည်။ သို့သော် ဤရတုပိုဒ်စုံ သုံးပုဒ်ကား ဆရာကြီး ဦးရာဇတ်၏ လက်ရာစစ်များသာတည်း။

ပါဠိကို နှိုက်နှိုက်ချွတ်ချွတ် လေ့လာတတ်မြောက်ထားသူ၊ မြန်မာစာ ရတုပိုဒ်စုံကို ပြောင်မြောက်အောင် ဖွဲ့နွဲ့ရေးသားထားသူဟာ အစ္စလာမ်နာမည် မစ္စတာရာဇတ်နဲ့ လားလားမှ ပန်မစားပါတဲ့။

မင်္ဂလာရတုပိုဒ်စုံ

ငယ်ပေါင်းချစ်ဆွေ၊ မန်းရပ်မြေက၊ စေ့ရေတွေးဆ၊ ချီအချဖြင့်၊ ညီမျှစေမှု၊ စုံရတုဟု၊ ယခုရေးစီ၊ စာပလီကို၊ နာရီဖင့်လား၊ ခွင့်မအားလည်း၊ ရပ်ခြား ဝေးကြူ၊ စာပေးသူအား ရေးယူကြောင်းဟုတ် ချစ်ကြည်စိတ်ဖြင့်၊ တဆိတ် လောက်ပင်၊ ရှုစေချင်၏။

ဟိုစဉ်ငယ်သော်၊ သက်ဆယ်ကျော်က၊ နှစ်ဖော်တူကွ၊ မေတ္တာမျှ၍၊ ဒေသက္ကာဝေး၊ ရှိလေသေးလည်း၊ အေးလျှင်အတူ၊ ပူလျှင်မကွ၊ ရှိစမြဲဟု၊ ဝမ်းထဲပိုက်ခါ၊ ဆင်မိပါ၏။

ခုမှာတကြောင်း တဇာတ်ပြောင်း၍ ငယ်ပေါင်းမျိုးမြတ်၊ ခင်မောင် လတ်၏၊ စုတ်သပ် ချင်ဖွယ်၊ ချစ်ကြီးနွယ်သည်၊ ပျက်ပြယ်ထင်ရပြန် တော့သည်။

သွယ်ပြောင်းလှစ်ခွေ၊ မှာလိုက်ပေ၏၊ ရက်ရေမကွာ၊ ဟိုစဉ်ခါက၊ စာလာစာပြန်၊ စာတမန်သည်၊ ဖန်ဖန်သွယ်ဆက်၊ ရှိပါလျက်နှင့်၊ ဖြစ်ပျက် ရပုံ၊ ကြောင်းဥသို့ကို၊ စေ့ငသေချာ၊ မသိပါငှါ၊ ထင်ရာထင်မှား၊ ကြံစဉ်းစား သော်၊ ရပ်ခြားနယ်ဝေး မြို့မကွေးက၊ စာပေးလေတိုင်း၊ ရေလှိုင်းမြစ်ကြော၊ စာသင်တော်သည် ဝဲဩဇာစုပုံ၊ နှစ်ခါမြုပ်၍၊ ငုပ်လေသလော၊ ကြံစိတ်စော လျက်၊ တွေးတောစဉ်တွင်၊ ယခင်မိတ်ဦး၊ သူတထူး၏၊ အိမ်မှူးထဲမှောက်၊ ပို့ရောက်စေလော၊ လတ်၏စာကို၊ သေချာသိမှ၊ သတ်ရ၍၊ ဖြစ်ရလေတယ်၊ ညှိစိတ်ငယ်သည်။ ရှက်ဖွယ်မြင်ရ ပြန်တော့သည်။

ဘယ်ကြောင်းဖြစ်ထွေ၊ မြင်မိချေ၏။ ရွှေငွေစုပေါင်း၊ ရေနံချောင်းဟု၊ မြစ်စောင်းမို့မို့၊ မိုင်းရည်သို့တုံ၊ မြို့နုကရာတွင်၊ သပြာစန်းငွေ၊ သန်းကုဋေဖြိုး မှန်းခြေကြီး၍၊ အကျိုးခွင့်ပေး၊ တွင်းသူဌေး၏၊ ရင်သွေးပိုက်ဖြား၊ ပျို့နုထွား နှင့် စုလျားပတ်ရစ်၊ လွတ်ပေါင်းကျစ်၍၊ အချစ်ဓာတ်ငွေ၊ သူ့ရင်ငွေကြောင့်၊ မေ့လေသလား၊ စဉ်းစားတတ်ပေါင်၊ တို့မောင်မောင်သည် ယခင်ပြကတော့၊ စိတ်မှရွေ့လျက်၊ လိပ်မေ့ဖွတ်ချေ၊ ပတတ်မေ့နှင့် မေ့အမျိုးမျိုး၊ မေ့ပယ်ပျိုး လည်း၊ မညှိုးမေတ္တာ၊ ရှိလျက်ပါဟု၊ ထက်ညာမန်းပျော်၊ အဆွေတော်က၊ ထုတ်ဖော်ရှုဖွယ်၊ စီကုံးခြယ်သည် ဆက်သွယ်ခင်ရပြန်တော့သည်။

ဦးရာဇတ်

ဒီလိုရေးသားထားပါတယ်။

“ဆရာကြီးမှာ အိန္ဒိယလူမျိုး တစ်ဦးအသွင်ပေါ်သည်။ ဆံပင်ဖြူစ ဖြစ်သော်လည်း သွက်လက်ဖျတ်လတ်သည်။ မျက်နှာသည် ခွဲသားမွန် ရည်၍ တည်ငြိမ်အေးချမ်းသောအပြုံးကို ထာဝစဉ်ဆောင်ထားတတ် သည်။

“နောင်သောအခါ ဆရာကြီးနာမည်ကို ကျွန်တော် သိရသည်။ ဦးရာဇတ်ဟူသတည်း”

“ဆရာကြီး ဦးရာဇတ်သည် ယခင်က မန္တလေးမြို့မ ကျောင်းအုပ်ကြီး ဖြစ်သည်။ မျိုးချစ်စိတ်ပြင်းထန်သူ တစ်ဦးဟု ကျော်ကြား သည်။

စာရေးဆရာ-ဆရာနှင့်ဦးကလည်း သူ့ရဲ့ “ကျွန်တော်ဆရာကြီး မစ္စတာရာဇတ်”မှာ အမျိုးသားကျောင်းတစ်ကျောင်းမှာ မွတ်စလင် အမျိုးသားတစ်ဦးဖြစ်တဲ့ ဆရာကြီးက ကျောင်းအုပ်ကြီးဖြစ်နေတာ ဟာလည်း အံ့ဩဖွယ်ရာကောင်းတယ်လို့လည်း ရေးသားခဲ့တယ်။ ဒေါက်တာခင်မောင်ညွန့် အမ်အေ-ပီအိတ်ချီဒီဘွဲ့ ရှိ ရန်ကုန်ပညာရေး တက္ကသိုလ် သမိုင်းဌာန၊ ဌာနမှူးကလည်း ဘုန်းကြီးလွမ်းမိုးတဲ့ မြို့မှာ ဗုဒ္ဓ ဘာသာဝင် မဟုတ်သူ ဆရာကြီးဦးရာဇတ်က ဝင်ဆုံးနေတာဟာလည်း ဆန်းကြယ်နေတယ်လို့ ကျွမ်းပြုသူကျွန်တော်ကို ပြောပြခဲ့ပါတယ်။

ပြီးတော့ ဆရာကြီးရဲ့ အပါးတော်မြဲ ဦးချစ်ဆွေကလည်း ၁၈-၇-၇၀ နေ့ ဟံသာဝတီသတင်းစာမှာ “ဆရာကြီး ဝန်ကြီးဖြစ်ဖို့ မန္တလေးမြို့ လေးပြင် လေးရပ်က ဆရာတော်ကြီး ၁၀ ပါးက ဖ-ဆ-ပ-လ အဖွဲ့ချုပ်မှာ တောင်းဆိုခဲ့ တာဟာလည်း မယုံရင် ပုံပြင်မှတ် ဆိုရမလားမသိ” ဆိုပြီးလည်း ရေးခဲ့တယ်။ ဆရာကြီးရဲ့ သမိုင်းမှာ ဆောင်ရွက်ခဲ့တာတွေဟာ ဘုန်းကြီးနဲ့ ဘီးလို ဆက်စပ် မရနိုင်သလို အဖြစ်မျိုးပါ။ သမိုင်းမှာ ယုံတမ်းစကားအဖြစ် မကျန်ရစ်အောင် အထောက်အထားရှိဖို့ လိုအပ်တဲ့အတွက်ကြောင့် ဒီကျမ်းမှာ ပြုစုရေးသား ထားရခြင်းပါ။

စာမျက်နှာ ၉ သို့

စာရေးဆရာ-ဆရာနှင့်ဦးကလည်း သူ့ရဲ့ “ကျွန်တော်ဆရာကြီး မစ္စတာ ရာဇတ်”မှာ အမျိုးသားကျောင်းတစ်ကျောင်းမှာ မွတ်စလင်အမျိုးသား တစ်ဦးဖြစ်တဲ့ ဆရာကြီးက ကျောင်းအုပ်ကြီးဖြစ်နေတာဟာလည်း အံ့ဩဖွယ်ရာကောင်းတယ်လို့လည်း ရေးသားခဲ့

“ရတ်တရက်ဖတ်ရလျှင် ဤရတုစာကိုယ်စာကို ရေးစာဆိုများရဲ့ စာဟောင်းများဟု ထင်ကောင်းထင်ဖွယ် ရှိလိမ့်မည်။ အမှန်တော့လည်း ဤရတုပိုဒ်စုံမှာ ရှေးနှစ်ပေါင်း ၃၀ ကျော်လောက်က ရေးစပ်ခဲ့သော ရတုဟောင်းများ ဖြစ်သည်ကားမှန်၏။ သို့သော် ရှေးခေတ် စာဆိုတော် ကြီး၏ ရတုစာဟောင်းများကား မဟုတ်ပေ။

“သို့မဟုတ်သော်ငြားလည်း ကာရန်အစပ်အဟပ်နှင့် လေယူ လေသိမ်း အဖွဲ့အနွဲ့တို့မှာကား သာမည ပုဂ္ဂိုလ်တစ်ဦး၏ လက်ရာမဟုတ် ဘဲ အတော်အတန် ကဗျာဉာဏ် ရသဂုဏ်နှင့် ပြည့်စုံအောင် နိုင်နိုင် နင်းနင်းဖွဲ့နိုင်သူ တစ်ဦးဖြစ်ကြောင်းကိုမူ သုတေသီများ ခန့်မှန်း နိုင်လောက်ပေသည်”

“ထိုထက် ယင်းကဗျာရှင် မည်သူဖြစ်သည်လို့ သိက ပို၍ အံ့ဩ

ဆရာကြီးဟာ မြန်မာ့မွတ်စလင်တစ်ယောက်၊ ကြည့်ရင် အိန္ဒိယ သားကြီးတစ်ယောက်အသွင် ဝတ်တော့လည်း အနောက်တိုင်းဝတ်စုံ၊ အဲဒီပုဂ္ဂိုလ် တစ်ဦးက ဒီလောက်ထည်ဝါခဲညားပြောင်မြောက်လှတဲ့ ရတုပိုဒ်စုံကို ရေးသူဟာ ဆရာကြီး ဦးရာဇတ်လို့ဆိုရင် ဟုတ်မှဟုတ်ပါလေစလို့ နောင်မျိုးဆက်တွေမှာ အငြင်းပွားနိုင်၊ မပွားနိုင်ဆိုတဲ့ ပြဿနာကို အသာထား၊ အခုမျက်မှောက်ခေတ်မှာ တောင် စာရေးဆရာကြီး ဆရာသင်္ခါရဲ့ “ဤရတုပိုဒ်စုံ”ဆိုတဲ့ ဆောင်းပါးမျိုး၊ ဗဟိုအမျိုးသား အထက်တန်းကျောင်းက ဘော်ဒါကျောင်းဆရာကြီး ဆရာ ဦးထွန်းမောင်ရဲ့ “ခေတ်ပညာတတ် စာဆိုတော် ဆရာကြီးအကြောင်း”စတဲ့ ဆောင်းပါးမျိုးတွေ အခိုင်အမာ ရှိနေလို့ပေါ့။ နို့မို့ရင် အငြင်းပွားနိုင်စရာတွေပါပဲ။

စာရေးဆရာ တက္ကသိုလ်ဘုန်းနိုင်က “သူငယ်ချင်းလို့ပဲ ဆက်၍ ခေါ်မည် ခိုင်” ဆိုတဲ့ ကျော်ကြားလှတဲ့ သူ့ဝတ္ထုစာအုပ်မှာ ဆရာကြီးအပေါ် သူ့အမြင်ကို

ပြည်တွင်းရေးရာ

ရွှေကူမြို့၌ ဧရာဝတီမြစ်ရေမြင့်တက်လာမှုကြောင့် နေအိမ်အချို့ ပြောင်းရွှေ့နေရာချထားခြင်းများဆောင်ရွက်

ရွှေကူ ဇူလိုင် ၁၂ ကချင်ပြည်နယ် ရွှေကူမြို့၌ ဧရာဝတီမြစ်ရေ မြင့်တက်လာမှုကြောင့် အမှတ်(၄)ရပ်ကွက်ရှိ လူနေအိမ်အချို့တွင် မြစ်ရေများ ဝင်ရောက်လာသဖြင့် ယနေ့မွန်းလွဲ ၁ နာရီခွဲခန့်တွင် ရွှေကူမြို့နယ် မီးသတ်ဦးစီးဌာနမှ ကယ်ဆယ်ရေး လုပ်ငန်းများ ဆောင်ရွက်ခဲ့သည်။



စာပေမိမိစာမူဆုရ စာအုပ်ဖြန့်ချိရောင်းချ

နေပြည်တော် ဇူလိုင် ၁၂ ပြန်ကြားရေးဝန်ကြီးဌာန၊ ပုံနှိပ်ရေးနှင့်ထုတ်ဝေရေးဦးစီးဌာန၊ စာပေမိမိစာမူ ၂၀၁၆ ခုနှစ်အတွက် စာပေမိမိစာမူဆုရ ဆောင်ရွက်ရာတွင် ကျွန်ုပ်တို့သည် အရှင်သဒ္ဓါနှင့် ဘဝအလှူကဗျာများ စာအုပ်ကို ဖြန့်ချိရောင်းချလျက် ရှိသည်။

လက်နက်ကိုင်ပဋိပက္ခအတွင်း ကလေးသူငယ်များအပေါ် ကြီးလေးသော ကျူးလွန်မှုများမှ ကာကွယ်တားဆီးနိုင်ရေးဆိုင်ရာလုပ်ငန်းများနှင့်ပတ်သက်သည့် အချက်အလက်များ

- လက်နက်ကိုင်ပဋိပက္ခအတွင်း ကလေးသူငယ်များအပေါ်ကြီးလေးသော ကျူးလွန်မှု (၆) ရပ်မှာ အောက်ပါအတိုင်း ဖြစ်ပါသည်- (၁) ကလေးသူငယ်များအား သတ်ဖြတ်ခြင်းနှင့် သေရာပါ ကိုယ်လက်အင်္ဂါချို့ယွင်းစေခြင်း (Killing and Maiming of Children) ၊ (၂) တပ်မတော်နှင့် လက်နက်ကိုင် တပ်ဖွဲ့များတွင် ကလေးသူငယ်များအား စုဆောင်းခြင်းနှင့် အသုံးပြုခြင်း (Recruitment and Use of Children by Armed Forces or Armed Groups)၊ (၃) ကလေးသူငယ်များအား အဓမ္မပြုကျင့်ခြင်းနှင့် လိင်ပိုင်းဆိုင်ရာ အကြမ်းဖက်ခြင်းအမျိုးမျိုး (Rape or other Sexual Violence Against Children) ၊ (၄) ကလေးသူငယ်များအား အဓမ္မဖမ်းဆီးခေါ်ဆောင်ခြင်း (Abduction of Children)၊ (၅) ဆေးရုံနှင့် ကျောင်းများအား တိုက်ခိုက်ခြင်း (Attacks against Schools and Hospitals)၊ (၆) ကလေးသူငယ်များအတွက် လူသားချင်းစာနာထောက်ထားမှုဆိုင်ရာ အကူအညီပေးရေးကို တားဆီးခြင်း (သို့မဟုတ်) ခွင့်မပြုခြင်း (Denial of Humanitarian Access for Children)။

မြန်မာနိုင်ငံ စာပေထုတ်ဝေသူနှင့် ဖြန့်ချိသူများအသင်းမှ စုစည်းတင်ပြသော ဇူလိုင် ၁ ရက်မှ ၇ ရက်အထိထွက်ရှိသော စာအုပ်စာရင်း

Table with 4 columns: No, Author, Publisher, Title. Lists various books published during the period, including titles like 'တရုတ်အကြောင်း' and 'အထွေထွေအခြေအလွှာ'.

Table with 4 columns: No, Author, Publisher, Title. Lists various books published during the period, including titles like 'ချစ်စရာမြန်မာ့မြေမြေကဗျာ' and 'မြန်မာ့သမိုင်းကြေးမုံပြင်'.

အမျိုးသမီးများနှင့်မိန်းကလေးငယ်များ၏ အခွင့်အရေးနှင့် ကျန်းမာရေးကို အကာအကွယ်ပေးရေး ကြိုးပမ်းလုပ်ဆောင်ရန် ကုလသမဂ္ဂအတွင်းရေးမှူးချုပ် တောင်းဆို



ကုလသမဂ္ဂ ဇူလိုင် ၁၂
အမျိုးသမီးများနှင့် မိန်းကလေးငယ်များ၏ အခွင့်အရေးနှင့် ကျန်းမာရေးကို အကာအကွယ်ပေးရေး ကြိုးပမ်းလုပ်ဆောင်ရန် ကုလသမဂ္ဂအတွင်းရေးမှူးချုပ် အန်တိုနီယိုဂူတာရက်စ်က ယမန်နေ့တွင် တောင်းဆိုခဲ့ကြောင်း သိရသည်။

မိမိတို့အနေဖြင့် အမျိုးသမီးများနှင့် မိန်းကလေးငယ်များ၏ အခွင့်အရေးနှင့် ကျန်းမာရေးကို အကာအကွယ်ပေးရေး လိုင်ပိုင်းဆိုင်ရာနှင့် မျိုးဆက်ပွား ကျန်းမာရေးစောင့်ရှောက်မှုပေးရန်နှင့် ကျားမအခြေပြုအကြမ်းဖက်မှုကို အဆုံးသတ်ရန် လုပ်ဆောင်သွားမည်ဖြစ်ကြောင်း၊ ကိုဗစ်-၁၉ ကပ်ရောဂါက မိမိတို့၏ အလုပ်အကိုင်များအတွက် အခက်အခဲများစွာ ဖြစ်ပေါ်စေခဲ့ပါကြောင်း သို့ရာတွင်

မိမိတို့အနေဖြင့် ကိုဗစ်-၁၉ ကပ်ရောဂါကို အောင်နိုင်ရမည်ဖြစ်ကြောင်း ကုလသမဂ္ဂအတွင်းရေးမှူးချုပ် ဂူတာရက်စ်က ယမန်နေ့တွင် ကျေရာကံသည့် ကမ္ဘာ့လူဦးရေနေ့သို့ ပေးပို့သည့် ၎င်း၏သဝဏ်လွှာတွင် ပြောကြားခဲ့သည်။

ဝင်ငွေနည်းသော၊ ဝင်ငွေအလယ်အလတ်ရှိသောနိုင်ငံများမှ အမျိုးသမီး ၄၇ သန်းမှာ ခေတ်မီသည့်သန္ဓေတားဆေးမှုများ အလွယ်တကူ ဝယ်ယူရရှိဖွယ် မရှိပါကြောင်း ကုလသမဂ္ဂအတွင်းရေးမှူးချုပ်ဂူတာရက်စ်က ပြောကြားခဲ့သည်။

ယင်းသို့ ခေတ်မီသည့် သန္ဓေတားဆေးမှုများ အလွယ်တကူ ဝယ်ယူရရှိခြင်းကြောင့် မရည်ရွယ်ဘဲ ကိုယ်ဝန်ရှိသည့် အမျိုးသမီးခုနစ်သန်းခန့် ရှိလိမ့်မည် ဖြစ်ကြောင်းလည်း ဂူတာရက်စ်ကပြောကြားခဲ့သည်။

ကိုးကား- ဆင်ဟွာ ဘာသာပြန်- အလင်းသစ်

ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ၂၆၆၆ ဦး ကူးစက်ခံရပြီး သေဆုံးသူ ၄၇ ဦးရှိ

ဒါကာ ဇူလိုင် ၁၂
ယနေ့တွင် ဘင်္ဂလားဒေ့ရှ်နိုင်ငံ၌ ကိုဗစ်-၁၉ ရောဂါ ကူးစက် ခံရသူ ၂၆၆၆ ဦး ထပ်မံတွေ့ရှိခဲ့သဖြင့် ရောဂါ ကူးစက်ခံရသူ ပေါင်း ၁၈၃၀၀၀ ကျော်ရှိလာကြောင်း ဘင်္ဂလားဒေ့ရှ် အစိုးရက ယနေ့တွင် ပြောကြားသည်။

ထို့အတူ တစ်ရက်အတွင်း ကိုဗစ်-၁၉ ရောဂါကြောင့် ၄၇ ဦး ထပ်မံသေဆုံးခဲ့ရာ သေဆုံးသူပေါင်း ၂၃၅၂ ဦး ရှိလာကြောင်း ဘင်္ဂလားဒေ့ရှ်ကျန်းမာရေးဝန်ကြီးဌာနမှ အဆင့်မြင့်အရာရှိ နာဆီမာဆူလ်တနာက ပြောကြားသည်။

ဘင်္ဂလားဒေ့ရှ်နိုင်ငံ၌ ကိုဗစ်-၁၉ ရောဂါကြောင့် သေဆုံးမှုနှုန်းသည် ကိုဗစ်-၁၉ ရောဂါကူးစက်ခံရသူအားလုံး ၏ ၁ ဒသမ ၂၈ ရာခိုင်နှုန်းခန့်ရှိကြောင်း ၎င်းကထပ်မံ ပြောကြားသည်။

ဘင်္ဂလားဒေ့ရှ်အစိုးရသည် နိုင်ငံအတွင်း ကိုဗစ်-၁၉ ရောဂါကူးစက်မှု ထိန်းချုပ်ရန် ရောဂါစစ်ဆေးမှုကို အရှိန်မြှင့်လုပ်ဆောင်လျက်ရှိရာ ယနေ့တွင် နိုင်ငံတစ်ဝန်း၌ လူဦးရေ ၁၁၀၅၉ ဦးတို့၏ နမူနာကို ကိုဗစ်-၁၉ ရောဂါ ရှိ မရှိ စစ်ဆေးဆေးခဲ့ကြောင်း သိရသည်။

သို့သော် ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၅၅၈၀ ရောဂါကင်းစင်ပြီး ဆေးရုံများနှင့် ဆေးခန်းများမှ ပြန်ဆင်းခဲ့ကြရာ ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၉၃၆၁၄ ဦး ရှိလာ ကြောင်း သိရသည်။ ဘင်္ဂလားဒေ့ရှ်၌ ကိုဗစ်-၁၉ ရောဂါမှ ပြန်လည်ကျန်းမာလာမှုနှုန်းသည် ရောဂါကူးစက်ခံရသူ အားလုံး၏ ၅၀ ဒသမ ၉၃ ရာခိုင်နှုန်းရှိကြောင်း သိရ သည်။

ဇူလိုင် ၂ ရက်က ဘင်္ဂလားဒေ့ရှ်နိုင်ငံ၌ ကိုဗစ်-၁၉ ရောဂါ ကူးစက်ခံရသူ ၄၀၁၉ ဦး စမ်းသပ်တွေ့ရှိခဲ့ရာ နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ပြီးနောက် ရောဂါကူးစက်မှုနှုန်းအများဆုံးဖြစ်သည်။ ထို့အတူ ဇွန် ၃၀ ရက်က ကိုဗစ်-၁၉ ရောဂါကြောင့် တစ်ရက်အတွင်း ၆၄ ဦး သေဆုံးခဲ့ပြီး ဘင်္ဂလားဒေ့ရှ်နိုင်ငံ၌ ကိုဗစ်-၁၉ ရောဂါစတင်ဖြစ်ပွားခဲ့ပြီးနောက် အဆိုပါရောဂါကြောင့် သေဆုံးမှုနှုန်းအများဆုံးဖြစ်ကြောင်း သိရသည်။

ကိုးကား- ဆင်ဟွာ ဘာသာပြန် - ဂျေတီ



နီပေါနိုင်ငံအနောက်ပိုင်း၌ ရေကြီးရေလျှံမှုများနှင့် မြေပြိုမှုများကြောင့် လူ ၄၀ ထက်မနည်းသေဆုံး၊ အများအပြား ပျောက်ဆုံး

ခတ္တမန္တ ဇူလိုင် ၁၂
နီပေါနိုင်ငံအနောက်ပိုင်း၌ မိုးသည်းထန်စွာ ရွာသွန်းမှု ကြောင့် ရေကြီးရေလျှံမှုများ၊ မြေပြိုမှုများဖြစ်ပွားခဲ့ရာ လူ ၄၀ ထက်မနည်း သေဆုံးခဲ့ပြီး ထောင်ချီသောပြည်သူများ အိုးအိမ်စွန့်ခွာစေခဲ့ကြောင်း တာဝန်ရှိသူများက ယနေ့တွင် ပြောကြားလိုက်သည်။

ဇူလိုင် ၁၀ ရက်က ခတ္တမန္တမြို့တော်၏ အနောက် မြောက်ဘက် ကီလိုမီတာ ၂၀၀ (၁၂၅ မိုင်) ခန့်အကွာ မြာဒီ ခရိုင်တွင် ရေကြီးရေလျှံမှု၊ မြေပြိုမှုများကြောင့် လူကိုးဦး သေဆုံးခဲ့ပြီး ၁၃ ဦးကျော် ပျောက်ဆုံးခဲ့ကြောင်း ခရိုင်အုပ်ချုပ် ရေးမှူး ဂျန်နက်ဒါကယ်လ်က ပြောသည်။ “မြာဒီခရိုင်မှာ ကယ်ဆယ်ရေးသမားတွေက သေဆုံးသူ၊ ပျောက်ဆုံးသူတွေ ကို ရှာဖွေနေပါတယ်။ လူ ၅၀ လောက်ကို ရဟတ်ယာဉ်တွေ အသုံးပြုပြီး ဘေးကင်းရာကို ကယ်ဆယ်ခဲ့ပါတယ်။ မြေပြိုမှု တွေမှာ ဒဏ်ရာရရှိသူ ၁၁ ဦးကို အနီးအနားက ဆေးရုံတွေကို ရွှေ့ပြောင်းခဲ့ပါတယ်”ဟု ဒါကယ်လ်က ပြောသည်။

အိမ်နီးချင်း ကတ်စကီခရိုင်တွင် လူခုနစ်ဦး၊ အနောက် ပိုင်းရှိ ဂျာဂျာကော့ခရိုင်တွင် ခုနစ်ဦး သေဆုံးခဲ့ကြောင်း ခရီးသွားလုပ်ငန်းမြို့ ပိုခါရာမြို့မှ အစိုးရတာဝန်ရှိသူ တစ်ဦးက ပြောကြားသည်။ ပျောက်ဆုံးနေဆဲ လူရှစ်ဦးကို ရှာဖွေနေကြောင်း ရဲတပ်ဖွဲ့မှ အကြီးတန်းတာဝန်ရှိသူ ကီရိုးရှရက်သာက ပြောသည်။ နီပေါနိုင်ငံအလယ်ပိုင်းရှိ ခရိုင်သုံးခုတွင် လူမြောက်ဦးသေဆုံးခဲ့သည်။ အိန္ဒိယနိုင်ငံ အရှေ့ပိုင်း ဘီဟာပြည်နယ်၌ နှစ်စဉ်နီးပါး ရေကြီးမှုများ ဖြစ်စေသည့် အိန္ဒိယနိုင်ငံနှင့် နယ်နိမိတ်ထိစပ်နေသော တောင်ပိုင်းမြေပြန့်လွင်ပြင်ဒေသရှိ ကိုရိုမြစ်ရေက စိုးရိမ် ရေမှတ်အထက် ရောက်ရှိနေကြောင်း ရဲတပ်ဖွဲ့က ဆိုသည်။

တောင်ကုန်းထူထပ်ရာ နီပေါနိုင်ငံတွင် နှစ်စဉ် ဇွန်၊ စက်တင်ဘာလရောက်လျှင် မြေပြိုမှုများ၊ ရေကြီးရေလျှံ မှုများ ဖြစ်ပွားလေ့ရှိသည်။

ကိုးကား- စီအင်န်အေ ဘာသာပြန်- ကျော်ထိုက်စိုး



မိုးအဆက်မပြတ် သည်းထန်စွာရွာသွန်းမှုကြောင့် ပျက်စီးဆုံးရှုံးမှုတန်ဖိုး ဒေါ်လာသန်း ၁၁၀ ခန့်ရှိဟု ဂျပန်စိုက်ပျိုးရေးဝန်ကြီးဌာနက ပြောကြား

တိုကျို ဇူလိုင် ၁၂
ဂျပန်နိုင်ငံတွင် မိုးအဆက်မပြတ် သည်းထန်စွာ ရွာသွန်းမှုများ ဆက်လက်ဖြစ်ပေါ်နေခြင်းကြောင့် လယ်ယာစိုက်ပျိုးရေး၊ သစ်တောနှင့် ငါးဖမ်းလုပ်ငန်း များ၌ ပျက်စီးဆုံးရှုံးမှုများ ကြီးမားစွာဖြစ်ပေါ်နိုင် ကြောင်း ဂျပန်စိုက်ပျိုးရေးဌာနက သတိပေးပြောကြား ခဲ့သည်။

ဂျပန်နိုင်ငံအတွင်းရှိ ခရိုင် ၃၀ ၏ ထိခိုက်ပျက်စီး ခဲ့မှုများကို အတည်ပြုနိုင်ခဲ့ကြောင်း ဂျပန်စိုက်ပျိုးရေး ဝန်ကြီးဌာနက ဇူလိုင် ၁၀ ရက် ၂၁ နာရီတွင် ပြောကြားခဲ့သည်။

ယင်းခရိုင်များ၌ ဆိုးရွားသည့် ရာသီဥတုဒဏ်ကို ခံစားခဲ့ရသည့် ကျွဲကျွေးကွန်း အနောက်တောင်ပိုင်းမှ ကုမာမိုတိုနှင့် ကာဂိုရီးမားခရိုင်တို့လည်း ပါဝင် သည်။

မိုးသည်းထန်စွာ အဆက်မပြတ်ရွာသွန်းမှုကြောင့်

ရေလွှမ်းမှုနှင့်မြေပြိုမှုများဖြစ်ပွားခဲ့ရာ လယ်ယာ၊ သစ်တောနှင့် ငါးဖမ်းလုပ်ငန်းများမှ စုစုပေါင်း ထိခိုက် ဆုံးရှုံးမှုတန်ဖိုးမှာ ခန့်မှန်းခြေ ဂျပန်ယန်းငွေ ၁၁ ဒသမ ၇ ဘီလီယံ (အမေရိကန်ဒေါ်လာ သန်း ၁၀၀) ခန့် ရှိသည်ဟု အဆိုပါဝန်ကြီးဌာနက ပြောကြားသည်။

ဖူကူအိုကာနှင့် ဗီယာဇာကီခရိုင်များ၌ ငါးဖမ်း သင်္ဘောများနှင့် ဆိပ်ကမ်းအဆောက်အအုံများ ပျက်စီး ခဲ့ကြောင်း သတင်းများထွက်ပေါ်ခဲ့သည်။

ပျက်စီးဆုံးရှုံးမှုတန်ဖိုးများ ပိုမိုမြင့်တက်လာမည် ဟု မျှော်လင့်ရကြောင်း၊ အဘယ်ကြောင့်ဆိုသော် ထိခိုက်ပျက်စီးမှု ဆိုးရွားစွာခံစားနေရသည့် ခရိုင် အချို့အား စစ်တမ်းကောက်ယူမှု မပြုလုပ်နိုင်သေး၍ ဖြစ်ကြောင်း စိုက်ပျိုးရေးဝန်ကြီးဌာန တာဝန်ရှိသူက ပြောကြားသည်။

ကိုးကား- အင်န်အိတ်ချ်ကေ ဘာသာပြန် - ဇော်ဝင်း



အင်ဒိုနီးရှား စစ်တက္ကသိုလ်၌ ကိုရိုနာဗိုင်းရပ်စ်ဖြစ်ပွား၊ ဗိုလ်လောင်းနှင့်ဝန်ထမ်း ၁၃၀၀ နီးပါး ပိုင်းရပ်စ်ကူးစက်ခံရ

ဘန်ဒေါင်း ဇူလိုင် ၁၂
ကိုရိုနာဗိုင်းရပ်စ် ကပ်ရောဂါထိန်းချုပ်ရန် ရုန်းကန်နေရသော အင်ဒိုနီးရှားနိုင်ငံရှိ စစ်တက္ကသိုလ်တစ်ခု၌ လူပေါင်း ၁၃၀၀ နီးပါးတွင် ကိုရိုနာဗိုင်းရပ်စ်ပိုး စမ်းသပ်တွေ့ရှိခဲ့ကြောင်း တာဝန်ရှိသူတစ်ဦးက ယနေ့ ပြောကြားသည်။

အင်ဒိုနီးရှားနိုင်ငံ၏ လူနေထူထပ်သော အနောက် ဂျာဗားပြည်နယ်ရှိ တပ်မတော်အရာရှိလေ့ကျင့်ရေး သင်တန်းကျောင်းကို သီးခြားခွဲထားခဲ့ပြီး ရောဂါလက္ခဏာ မပြင်းထန်သူ ၃၀ ကို ကနဦး ဆေးရုံတင်ခဲ့ကြောင်း စစ်ဦးစီးချုပ်ဗိုလ်ချုပ်ကြီး အန်ဒီကာပါကာဆာက ပြောကြားခဲ့သည်။ အတည်ပြုကူးစက် လူနာ ၁၂၈၀ အနက် ၉၉၀ ဦးမှာ ဗိုလ်လောင်းများဖြစ်ပြီး ကျန်ရှိသူများမှာ ဝန်ထမ်းများနှင့် မိသားစုဝင်များဖြစ်ကြောင်း၊ ကူးစက်ခံရသူအများစုတွင် ရောဂါလက္ခဏာ မပြခဲ့ကြောင်း ၎င်းက ဆိုသည်။ ယမန်နေ့ အထိ ၁၇ ဦး ဆေးရုံ၌ ရှိနေဆဲဖြစ်ကြောင်း သိရသည်။

ဗိုလ်လောင်းနှစ်ဦးက ဖျားနာမှုနှင့် နောက်ကျော နာကျင်မှုကြောင့် ဆေးခန်းတစ်ခုသို့ သွားရောက်ပြသချိန်

တွင် ကိုရိုနာဗိုင်းရပ်စ်ဖြစ်ပွားမှုကို ပထမဆုံး သတိပြုမိခဲ့ခြင်း ဖြစ်သည်။ ဗိုလ်လောင်းနှစ်ဦးစလုံးတွင် ပိုင်းရပ်စ်ပိုး တွေ့ရှိမှု ကြောင့် ဝန်ထမ်းများနှင့် ဗိုလ်လောင်း ၂၀၀၀ ခန့်ရှိသော အဆိုပါ စစ်တက္ကသိုလ်၌ အစုလိုက်အပြုံလိုက် စမ်းသပ်မှု များ ပြုလုပ်ခဲ့သည်။ ဗိုလ်လောင်းများ မည်ကဲ့သို့ ကူးစက် ခံခဲ့ရသည်မှာ မရှင်းလင်းကြောင်း၊ ဝန်ထမ်းအချို့က စစ်တက္ကသိုလ်ပြင်ပ၌ နေထိုင်လျက်ရှိကြောင်း ပါကာဆာ က ပြောသည်။ အနောက်ဂျာဗားပြည်နယ်အုပ်ချုပ်ရေးမှူးက ပိုင်းရပ်စ်ဖြစ်ပွားမှုအတွက် တောင်းပန်ခဲ့ပြီး ရောဂါထိန်းချုပ် နိုင်သည့်အထိ စစ်တက္ကသိုလ်အနီးသို့ သွားလာမှုမပြုကြရန် ဒေသခံများအား တိုက်တွန်းခဲ့သည်။

အင်ဒိုနီးရှားနိုင်ငံက အတည်ပြုကူးစက်လူနာ ၇၅၆၉၉ ဦးနှင့် သေဆုံးသူ ၃၆၀၆ ဦးဖြင့် အရှေ့တောင် အာရှဒေသတွင် ကိုရိုနာဗိုင်းရပ်စ် ဘေးအန္တရာယ်ဆုံးရှုံးနိုင် ဖြစ်သည်။

ကိုးကား - အေအက်ဖ်ပီ ဘာသာပြန် - ကျော်ထိုက်စိုး



ထိုင်းဆေးသုတေသီများက ကိုဗစ်-၁၉ ကာကွယ်ဆေးကို နှိုင်းဘာလတွင် လူသားများ၌ စမ်းသပ်မည်

ဗန်ကောက် ဇူလိုင် ၁၂
ထိုင်းနိုင်ငံ၏ ဆေးဘက်ဆိုင်ရာ သုတေသီများ က ကိုဗစ်-၁၉ ရောဂါအတွက် ကာကွယ်ဆေး တစ်မျိုးကို နှိုင်းဘာလတွင် လူသားများ၌ စတင်စမ်းသပ်ရန် စီစဉ်ဆောင်ရွက်လျက်ရှိ ကြောင်း သိရသည်။

သုတေသီများက ၎င်းတို့ဖော်စပ်ထားသော ကာကွယ်ဆေးတစ်မျိုးကို အသက် ၁၈ နှစ်မှ အသက် ၆၀ အရွယ်ရှိသော ပြည်သူ ၅၀၀၀ ခန့်အား စမ်းသပ်မှုများပြုလုပ်ရန် ပြင်ဆင် လျက်ရှိသည်ဟု ဆေးဘက်ဆိုင်ရာ ထိပ်တန်း တာဝန်ရှိသူတစ်ဦးက ပြောကြားခဲ့သည်။

ကနဦးစမ်းသပ်မှုများအရ အဆိုပါဆေးသည် ရလဒ်ကောင်းများ ရရှိလျက်ရှိသည့်အတွက် ဒုတိယအဆင့်အနေဖြင့် လူသားများ၌ စမ်းသပ် မှုကို စတင်မည်ဖြစ်သည်ဟု ဗန်ကောက်မြို့ရှိ ချူလာလောင်ကွန်တက္ကသိုလ် ကာကွယ်ဆေး ထုတ်လုပ်မှု အစီအစဉ်၏ ညွှန်ကြားရေးမှူး ကိုရက် ရူရန်သန်က ဆိုသည်။

လူများ၌ စမ်းသပ်ရာတွင် အောင်မြင်မည် ဆိုပါက ထိုင်းကုမ္ပဏီတစ်ခုဖြစ်သည့် ဘိုင်အို နက်-အာရှက အဆိုပါ ကာကွယ်ဆေးကို အမြောက်အမြား ထုတ်လုပ်ဖြန့်ချိမည်ဖြစ်သည်



ဟု ၎င်းက ဆက်လက်ပြောကြားခဲ့သည်။ လက်ရှိအချိန်တွင် ကိုဗစ်-၁၉ ကာကွယ် ဆေး ထုတ်ပေါ်လာရေးအတွက် ကမ္ဘာတစ်ဝန်း ရှိဆေးပညာရှင်များက ကြိုးပမ်းလျက်ရှိသည်။ ယင်းတို့အနက် တရုတ်နိုင်ငံဆီနီတက် ဇီဝ နည်းပညာကုမ္ပဏီ၏ ကာကွယ်ဆေးထုတ်လုပ် မှု အခြေအနေသည် အလားအလာကောင်းများ ရရှိကာ ရှေ့တန်းမှ ဦးဆောင်လျက်ရှိကြောင်း သိရသည်။
လက်ရှိအချိန်အထိ ထိုင်းနိုင်ငံအတွင်း၌ ဗိုင်းရပ်စ်ကူးစက်ခံရသူ ၃၂၁၇ ဦးရှိပြီး ၅၈ ဦး သေဆုံးခဲ့သည်။ နိုင်ငံအတွင်း၌ ဗိုင်းရပ်စ် ကူးစက်ခံရသူ ထပ်မံတွေ့ရှိခဲ့သည်မှာ ဇွန် ၁၀ ရက်မှစပြီး ယနေ့အထိ တစ်လကျော်ရှိခဲ့ပြီ ဖြစ်သည်။
ကိုးကား - စီအင်အေ ဘာသာပြန် - အောင်ကျော်ကျော်

အင်ဒိုနီးရှား၌ တစ်ရက်အတွင်း ကိုဗစ်-၁၉ ရောဂါ ၁၆၈၁ ဦး ကူးစက်ခံရ သေဆုံးသူ ၇၁ ဦးရှိ

ဂျကာတာ ဇူလိုင် ၁၂
အင်ဒိုနီးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၆၈၁ ဦး စမ်းသပ် တွေ့ရှိခဲ့ရာ ယနေ့အထိ နိုင်ငံအတွင်း ကိုဗစ်-၁၉ ရောဂါ ကူးစက်ခံရသူပေါင်း ၇၅၆၉၉ ဦးရှိလာ ကြောင်း အင်ဒိုနီးရှားကျန်းမာရေးဝန်ကြီးဌာန ပြောရေးဆိုခွင့်ရှိသူ အာဒမ်မက်ယူရီယံတို့က အွန်လိုင်းမှတစ်ဆင့်ပြုလုပ်သော သတင်းစာရှင်းလင်းပွဲတစ်ရပ်တွင် ယနေ့ပြောကြားသည်။

ထို့အတူ အင်ဒိုနီးရှား၌ တစ်ရက်အတွင်း ကိုဗစ်-၁၉ ရောဂါကြောင့် ၇၁ ဦး သေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၃၆၀၆ ဦးရှိလာကြောင်း ၎င်းက ထပ်မံပြောကြားသည်။ သို့သော် ကိုဗစ်-၁၉ ရောဂါ ကူးစက်ခံရသူများအနက် ၉၁၉ ဦးသည် ရောဂါကင်းစင်သဖြင့် ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၃၅၆၃၈ ဦးရှိလာကြောင်း ယူရီယံတို့၏ ပြောဆိုချက်အရ သိရသည်။

ယခုအခါ ကိုဗစ်-၁၉ ရောဂါသည် အင်ဒိုနီးရှားနိုင်ငံရှိ ပြည်နယ်နှင့် ဒေသအများအပြားသို့ ကူးစက်ပျံ့နှံ့သွားပြီး တောင်ကာလီမန်တန်၊ ဂျကာတာ၊ အနောက်ဂျာဗား၊ အလယ်ဂျာဗား၊ အရှေ့ဂျာဗား၊ တောင်ဆူလာဝေစီနှင့် ပါပူအာ စသည့် ပြည်နယ်နှင့် ဒေသဒုနစ်ခွဲတွင် တစ်ရက် အတွင်း ကိုဗစ်-၁၉ ရောဂါကူးစက်မှု အရှိန်မြင့်မားကြောင်း သိရသည်။

သို့သော် ဂျမ်ဘီ၊ ဘန်ကာဘယ်လီတန်၊ မြောက်ကာလီမန်တန်၊ အရှေ့ဆူလာဝေစီနှင့် အလယ်ဆူလာဝေစီစသည့် ပြည်နယ်နှင့် ဒေသဒါးခွဲတွင် ကိုဗစ်-၁၉ ရောဂါ ကူးစက်ခံရမှု ထပ်မံ တွေ့ရှိခြင်းမရှိကြောင်း သိရသည်။

ကိုဗစ်-၁၉ ရောဂါ ကူးစက်ပျံ့နှံ့မှု ထိန်းချုပ်ရန် အစိုးရမှ ထုတ်ပြန်ထားသည့် ကျန်းမာရေး ဆိုင်ရာ လုပ်ထုံးလုပ်နည်းများနှင့် လမ်းညွှန်ချက်များကို လိုက်နာကြရန် ယူရီယံတို့က ပြည်သူများ အား တိုက်တွန်းထားကြောင်း သိရသည်။
ကိုးကား - ဆင်ပွား၊ ဘာသာပြန် - ဂျေတီ

ယူကရိန်းခရီးသည်တင်ဂျက်လေယာဉ် ပစ်ချခံရမှုမှာ ရေဒါချိန်ညှိမှု မှားယွင်းခြင်းကြောင့်ဟု အီရန်ပြောကြား

တီဟီရန် ဇူလိုင် ၁၂
ယခုနှစ်ဇန်နဝါရီလအတွင်းက ယူကရိန်းလေကြောင်းလိုင်းမှ ခရီးသည်တင်ဂျက်လေယာဉ်တစ်စင်း မတော်တဆ ပစ်ချခံရမှုသည် အီရန်လေကြောင်းရန် ကာကွယ်ရေးတပ်ဖွဲ့ တစ်ခုမှ ရေဒါစနစ်တွင် ချိန်ညှိမှုမှားယွင်းခြင်းကြောင့် ဖြစ်ပြီး ယင်းမှာ အဓိကကျသော လူသားအများဖြစ်ကြောင်း အီရန်နိုင်ငံက ယမန်နေ့တွင် ပြောကြားခဲ့သည်။

ယင်းရေဒါချိန်ညှိသည့် လုပ်ထုံးလုပ်နည်းများကို လိုက်နာဆောင်ရွက်စဉ်တွင် လူအများအယွင်းများ ဖြစ်ပေါ် စေခဲ့ကြောင်း အီရန်မြို့ပြလေကြောင်းအဖွဲ့ (စီအေအို)က ယမန်နေ့တွင် ထုတ်ပြန်သည့် အစီရင်ခံစာ၌ ဖော်ပြသည်။

ယင်းချိန်ညှိမှုမှားယွင်းခြင်းသည် ဘေးအန္တရာယ်ရှိမှု စက်ကွင်းကို ဦးစွာဖြစ်ပေါ်စေခဲ့ပြီး ယူကရိန်းခရီးသည်တင် လေယာဉ်အား ပစ်ချခြင်းမပြုမီ မိနစ်အနည်းငယ်အလိုတွင် လည်း အခြားမှားယွင်းမှုမျိုး ကျူးလွန်ခဲ့ကြောင်း အီရန်မြို့ပြ လေကြောင်းအဖွဲ့၏ အစီရင်ခံစာတွင် ဖော်ပြသည်။

ယူကရိန်းအပြည်ပြည်ဆိုင်ရာ လေကြောင်းလိုင်းမှ ခရီးစဉ်အမှတ် (၇၅၂)ဖြင့် ပျံသန်းသော ခရီးသည်တင် ဂျက်လေယာဉ်သည် ၂၀၂၀ ပြည့်နှစ် ဇန်နဝါရီ ၈ ရက်တွင် အီရန်နိုင်ငံမြို့တော် တီဟီရန်၏ အဓိကလေဆိပ်မှ ပျံတက် ပြီး မကြာမီတွင် ချိန်ညှိမှုမှားယွင်းမှုကြောင့် ပစ်ချခံခဲ့ရသည်။



ယူကရိန်းခရီးသည်တင်လေယာဉ် ပျက်ကျချိန်တွင် အမေရိကန်နှင့် အီရန် နှစ်နိုင်ငံအကြား တင်းမာမှုများ မြင့်တက်လျက်ရှိသည်။ လေယာဉ်ပျက်ကျပြီး ရက်အတန်ကြာတွင်မှ ကိုယ်တိုင် မြို့ကို ဦးတည်ပျံသန်းနေသည့် ယူကရိန်းခရီးသည်တင်

လေယာဉ်အား ၎င်း၏တပ်ဖွဲ့များက မတော်တဆ ပစ်ချခဲ့မိ ကြောင်း အီရန်နိုင်ငံက ဝန်ခံပြောကြားခဲ့သည်။ ယင်းလေယာဉ် ပစ်ချခံခဲ့ရမှုကြောင့် လေယာဉ်ပေါ်၌ပါရှိသည့် လေယာဉ် အမှုထမ်းနှင့် ခရီးသည် ၁၇၆ ဦး သေဆုံးခဲ့ရသည်။
ကိုးကား - အေအက်ဖ်ပီ၊ ဘာသာပြန် - ဇော်ဝင်း

ကမ္ဘာတစ်ဝန်း

ကိုဗစ်-၁၉ ရောဂါဆိုင်ရာ

နောက်ဆုံးအခြေအနေ

ဗိုင်းရပ်စ်ပိုး ကူးစက်ခံရသူ

၁၂၈၇၉၁၀၅ ဦး

သေဆုံးသူ

၅၆၈၄၂၂ ဦး

ပြန်လည်ကျန်းမာလာသူ

၇၅၀၈၅၈၄ ဦး

သမ္မတ ဒေါ်နယ်ထရမ် နှာခေါင်းစည်းဝတ်ဆင်ပြီး ပြည်သူများရှေ့မှောက်သို့ ပထမဆုံးအကြိမ် စတင်ထွက်လာ



ဝါရှင်တန် ဇူလိုင် ၁၂
အမေရိကန်သမ္မတ ဒေါ်နယ်ထရမ်က နှာခေါင်းစည်းဝတ်ဆင်ပြီး ပထမဆုံးအကြိမ် ပြည်သူများရှေ့မှောက်သို့ စတင်ထွက်လာခဲ့သည်ဟု ယနေ့သတင်းများအရ သိရသည်။

သမ္မတထရမ်သည် နှာခေါင်းစည်းဝတ်ဆင်ပြီး ဝါရှင်တန်မြို့ပြင်ပရှိ စစ်ဆေးရုံတစ်ရပ်၌ ထိခိုက်ဒဏ်ရာများ ရရှိခဲ့သော အမေရိကန်တပ်ဖွဲ့ဝင်များနှင့် ကျန်းမာရေးလုပ်သားများအား သွားရောက်ကြည့်ရှုကာ အားပေးစကားပြောကြားခဲ့သည်။

အဆိုပါခရီးစဉ်အတွင်း၌ သမ္မတထရမ်က သမ္မတရုံးတံဆိပ်အမှတ်အသားကို ရွှေဖြင့် ရိုက်နှိပ်ထားသည့် အပြာရောင်နှာခေါင်းစည်းကို ဝတ်ဆင်ခဲ့သည်။

ယခင်က သမ္မတထရမ်သည် ဗိုင်းရပ်စ်ကာကွယ်ရေးစည်းမျဉ်းတစ်ခုဖြစ်သည့် နှာခေါင်းစည်းဝတ်ဆင်ခြင်းကို လျစ်လျူရှုခဲ့သည်။

ဗိုင်းရပ်စ်ကာကွယ်ရေးအတွက် နှာခေါင်းစည်းများ ဝတ်ဆင်ရန်လိုအပ်သည်ဟု အမေရိကန် ရောဂါထိန်းချုပ်ရေးနှင့် ကာကွယ်ရေးစင်တာများက ဧပြီလတွင် ပြောကြားခဲ့သော်လည်း သမ္မတထရမ်က နှာခေါင်းစည်းဝတ်ဆင်သည့် စည်းမျဉ်းကို လိုက်နာခြင်းမရှိပေ။ ထို့ကြောင့် နိုင်ငံအတွင်း၌ ဗိုင်းရပ်စ်ကူးစက်မှုများ မြင့်တက်လျက်ရှိစဉ် နှာခေါင်းစည်းဝတ်ဆင်လေ့မရှိသည့် သမ္မတထရမ်အား ပြည်သူများက ဝေဖန်ခဲ့ကြသည်။

သို့သော် ယနေ့စစ်ဆေးရုံ၌ အမေရိကန်ကာကွယ်ရေးတပ်ဖွဲ့ဝင်များနှင့် ကျန်းမာရေးလုပ်သားများကို တွေ့ဆုံနှုတ်ဆက်ရာတွင် သမ္မတထရမ်အား နှာခေါင်းစည်းဝတ်ဆင်ထားသည်ကို တွေ့မြင်ရသည်ဟု အမေရိကန်ဒေသန္တရသတင်းဌာနများက ဆိုသည်။

ထို့ပြင် ဗိုင်းရပ်စ်ကူးစက်မှုကာကွယ်ရန် နှာခေါင်းစည်းဝတ်ဆင်ခြင်းသည် အကောင်းဆုံးကာကွယ်မှုတစ်ခုဖြစ်သည်ဟု သမ္မတထရမ်က မီဒီယာသို့ ပြောကြားခဲ့သည်။

ကိုးကား-အင်န်အိတ်ချီကော့ဘာသာပြန်-အောင်ကျော်ကျော်

သီရိလင်္ကာနိုင်ငံ၌ ဗိုင်းရပ်စ်ကူးစက်မှုနှုန်းများ မြင့်တက်၊ မဲဆွယ်စည်းရုံးမှုများ ရပ်ဆိုင်းထား

ကိုလံဘို ဇူလိုင် ၁၂
သီရိလင်္ကာနိုင်ငံအတွင်း၌ ကိုဗစ်-၁၉ ရောဂါ ကူးစက်မှုများ ဆက်လက်မြင့်တက်လျက်ရှိသည့်အတွက် ရွေးကောက်ပွဲမဲဆွယ်စည်းရုံးမှုများကို ပိတ်ပင်တားမြစ်ခဲ့သည့်အပြင် နိုင်ငံတကာလေကြောင်းလိုင်းများကိုလည်း ဆက်လက်ပိတ်ပင်ထားမည်ဖြစ်ကြောင်း ယနေ့သတင်းများအရ သိရသည်။

လူဦးရေ ၂၁ သန်းရှိသော သီရိလင်္ကာနိုင်ငံတွင် ဗိုင်းရပ်စ်ကာကွယ်ရေးစည်းမျဉ်းများကို ဇွန်လနှောင်းပိုင်းက ပြန်လည်ရုပ်သိမ်းခဲ့သော်လည်း လွန်ခဲ့သော ရက်သတ္တပတ်ကစပြီး နိုင်ငံ

အတွင်း၌ ဗိုင်းရပ်စ်ကူးစက်မှုနှုန်းများ ပြန်လည်မြင့်တက်လာလျက်ရှိကြောင်း သိရသည်။

လွန်ခဲ့သောရက်သတ္တပတ်က မူးယစ်ပြန်လည်ထူထောင်ရေးစင်တာတစ်ခု၌ ဗိုင်းရပ်စ်ကူးစက်ခံရသူ ၂၅၃ ဦးကို စစ်ဆေးတွေ့ရှိခဲ့သည်။

ဗိုင်းရပ်စ်ကာကွယ်ရေးအတွက် လူစုလူဝေးလုပ်ဆောင်ခြင်းကို ရှောင်ကြဉ်ရမည်ဆိုသည့် စည်းမျဉ်းများ ပြန်လည်ထုတ်ပြန်ထားသောကြောင့် သီရိလင်္ကာအစိုးရအဖွဲ့၏ အစည်းအဝေးများကိုလည်း ပယ်ဖျက်ခဲ့ကြောင်း သမ္မတ ဂိုတာဘာရာရာဂျာပတ်ဆာက ဆိုသည်။

ဩဂုတ် ၅ ရက်တွင် ကျင်းပမည့် ရွေးကောက်ပွဲအတွက် မဲဆွယ်စည်းရုံးမှုများကိုလည်း ရပ်ဆိုင်းထားကြောင်းနှင့် ဩဂုတ် ၁ ရက်တွင် ပြန်လည်ဖွင့်လှစ်ရန် ကြေညာထားသည့် နိုင်ငံတကာလေဆိပ်ကိုလည်း ဆက်လက်ပိတ်သိမ်းထားမည်ဖြစ်ကြောင်း သိရသည်။

လက်ရှိအချိန်အထိ နိုင်ငံအတွင်း၌ ဗိုင်းရပ်စ်ကူးစက်ခံရသူ ၂၆၀၅ ဦးရှိပြီး သေဆုံးသူ ၁၁ ဦးရှိကြောင်း သိရသည်။

ကိုးကား-စီအင်န်အေဘာသာပြန်-အောင်ကျော်ကျော်



သီရိလင်္ကာသမ္မတ ဂိုတာဘာရာ ရာဂျာပတ်ဆာ



ဘောလိဝုဒ်စတား အိန္ဒိယရုပ်ရှင်မင်းသားကြီး အမိတာဘချမ်း ကိုဗစ်-၁၉ ရောဂါကူးစက်ခံရ

နယူးဒေလီ ဇူလိုင် ၁၂
ဘောလိဝုဒ်စတား အိန္ဒိယရုပ်ရှင်မင်းသားကြီး အမိတာဘချမ်းက ၎င်းအနေဖြင့် ကိုဗစ်-၁၉ ရောဂါ ကူးစက်ခံစားနေရကြောင်း သူ၏ တွစ်တာစာမျက်နှာတွင် ယနေ့ရေးသားခဲ့သည်။

ဆေးမှတ်တမ်းများအရ အမိတာဘချမ်းသည် ကိုဗစ်-၁၉ ရောဂါကူးစက်ခံစားရသည်ဟု ဆေးဘက်ဆိုင်ရာ တာဝန်ရှိသူများက ယနေ့အတည်ပြုပြောကြားခဲ့သည်။ ထို့ပြင် မင်းသားကြီး အမိတာဘချမ်း၏သားဖြစ်သူ အဘီရုတ်၊ ချွေးမဖြစ်သူ အိရိုပါယာနှင့် မြေးဖြစ်သူ အာရတ်ဟာ တို့သည်လည်း ဗိုင်းရပ်စ်ကူးစက်ခြင်းခံစားရသည်ဟု ဆေးဘက်ဆိုင်ရာ တာဝန်ရှိသူများက ဆိုသည်။

အသက် ၇၇ နှစ်အရွယ်ရှိသည့် ဘောလိဝုဒ်စတား အမိတာဘချမ်းသည် အိန္ဒိယရုပ်ရှင်လောကတွင် နှစ်ပေါင်း ၅၀ တိုင် အောင်မြင်စွာရပ်တည်လျက်ရှိပြီး ရုပ်ရှင်ကားပေါင်း ၂၀၀ ကျော်တွင် ပါဝင်သရုပ်ဆောင်ခဲ့သည်။

အမိတာဘချမ်းနှင့် သူ၏မိသားစုဝင်များသည် မွမ်ဘိုင်မြို့ရှိ နာနာဗာတီ ဆေးရုံ၌ ဆေးကုသမှုခံယူလျက်ရှိကြောင်း သိရသည်။ ၎င်းတို့မိသားစုဝင်များသည် ဗိုင်းရပ်စ်ကူးစက်ခံစားရသော်လည်း ရောဂါလက္ခဏာများ ပြင်းထန်စွာ ခံစားရခြင်းမရှိကြောင်း သိရသည်။

အမိတာဘချမ်းအပါအဝင် ၎င်းတို့ မိသားစုဝင်များနှင့် လွန်ခဲ့သော ၁၀ ရက်အတွင်း ထိတွေ့ဆက်ဆံခဲ့သူများအား ရောဂါပိုးရှိ မရှိ စစ်ဆေးမှုခံယူရန် အာဏာပိုင်များက တိုက်တွန်းထားသည်။

ထို့ပြင် မွမ်ဘိုင်မြို့ရှိ အမိတာဘချမ်း၏ နေအိမ်နှင့် အနီးတစ်ဝိုက်တွင် ဘလောက်တုံးများ ပိတ်ဆို့ချထားကာ ကန့်သတ်နယ်မြေအဖြစ် သတ်မှတ်ထားကြောင်း သိရသည်။

ကိုးကား-ဘီဘီစီ၊ ဘာသာပြန်-အောင်ကျော်ကျော်

အာဖဂန်နစ္စတန် အရှေ့ပိုင်း၌ လမ်းဘေးထောင်ပုံးပေါက်ကွဲ အရပ်သား ခြောက်ဦးသေဆုံးပြီး ရှစ်ဦးဒဏ်ရာရ

ဂါဇနီ ဇူလိုင် ၁၂
အာဖဂန်နစ္စတန်နိုင်ငံ (အရှေ့ပိုင်း)ရှိ ဂါဇနီပြည်နယ်တွင် ယမန်နေ့ က ခရီးသည်တင် ဘတ်စ်ကားငယ်တစ်စီး လမ်းဘေးထောင်ပုံးပေါက်ကွဲ ထိခိုက်မှုကြောင့် အရပ်သားခြောက်ဦးသေဆုံးပြီး အခြားရှစ်ဦး ထိခိုက်ဒဏ်ရာရခဲ့ကြောင်း ပြည်နယ်အစိုးရအဖွဲ့ ပြောရေးဆိုခွင့်ရှိသူ ဝါဟီဒူလာ ဂျူမာဒါဇာက ယနေ့တွင် ပြောကြားခဲ့သည်။

ယမန်နေ့ မွန်းလွဲပိုင်းတွင် ဂါဇနီပြည်နယ် ဂျာဟာလိုခရိုင် လူအသေအပျောက်ရှိသည့် လမ်းဘေးထောင်ပုံးပေါက်ကွဲမှုတစ်ခု ဖြစ်ပွားခဲ့ခြင်းကြောင့် အရပ်သားခြောက်ဦး သေဆုံးခဲ့ပြီး ကလေးငယ်များ

နှင့် အမျိုးသမီးများအပါအဝင် လူရှစ်ဦး ထိခိုက်ဒဏ်ရာရခဲ့ကြောင်း ဒေသတွင်းမှ တာဝန်ရှိသူတစ်ဦးက ပြောကြားခဲ့သည်။

တာလီဘန်စစ်သွေးကြွများသည် လူအများသေကျဒဏ်ရာရရှိမှုများ ဖြစ်ပေါ်စေရန် ဗိုင်းများကို မြို့ပုံနံ့လျက်ရှိကြောင်း တာဝန်ရှိသူတစ်ဦးက ပြောကြားခဲ့သည်။

တာလီဘန်စစ်သွေးကြွများသည် ဂါဇနီပြည်နယ်အတွင်း လှုပ်ရှားမှုများ ပြင်းထန်ခဲ့ပြီး လွန်ခဲ့သည့် ရက်သတ္တပတ်နှစ်ပတ်အတွင်းက ပြည်နယ်မြို့တော်ဂါဇနီအား စီးနင်းတိုက်ခိုက်ခဲ့သည်။

ကိုးကား-ဆင်ဟွာ၊ ဘာသာပြန်-ဇော်ဝင်း

အိန္ဒိယနိုင်ငံ ကာနာတာကာပြည်နယ် ခရီးသွားလုပ်ငန်းဝန်ကြီး ကိုရိုနာဗိုင်းရပ်စ် ကူးစက်ခံရ

ဘန်ဂါလူရူ ဇူလိုင် ၁၂
အိန္ဒိယနိုင်ငံ ကာနာတာကာပြည်နယ် ခရီးသွားလုပ်ငန်းဝန်ကြီး စီတီရာဗီတွင် ကိုရိုနာဗိုင်းရပ်စ်

ပိုး စမ်းသပ်တွေ့ရှိခဲ့ရာ ပြည်နယ်အတွင်း အဆိုပါဗိုင်းရပ်စ် ကူးစက်ခံရသည့် ပထမဆုံး သောဝန်ကြီး ဖြစ်လာခဲ့သည်။

သူတွင် ကိုရိုနာဗိုင်းရပ်စ်ပိုး တွေ့ရှိခဲ့ကြောင်း ရာဇီက ယမန်နေ့တွင် တွစ်တာ၌ ရေးသားခဲ့သည်။ ဝန်ကြီး ရာဇီသည် လက်ရှိအချိန်တွင် ချက်ကမာဂါလူရူမြို့ရှိ သူ၏နေအိမ်၌ သီးသန့်ခွဲနေလျက်ရှိသည်။

ကျန်းမာရေး ကောင်းမွန်ကြောင်း ယောဂပုံမှန် လေ့ကျင့်နေကြောင်း ၎င်းက တွစ်တာ၌ ရေးသားခဲ့သည်။ အလားတူ ပြည်နယ်ဝန်ကြီးချုပ် ဘီအက်စ်ယီဒီယူရတ်ပါလည်း နေအိမ်မှ ဝန်ထမ်းသုံးဦးတွင် ကိုဗစ်-၁၉ ရောဂါပိုး တွေ့ရှိပြီးနောက် နေအိမ်၌ သီးသန့်ခွဲနေလျက်ရှိသည်။

ဇွန်လအတွင်းက ဆေးဘက်ဆိုင်ရာ ပညာရေးဝန်ကြီး ဒေါက်တာ ဆူဒါကာ၏ မိသားစုဝင်များနှင့် ဝန်ထမ်းများ၌လည်း ဗိုင်းရပ်စ်ပိုး တွေ့ရှိခဲ့သည်။

ကိုးကား-ပီတီအိုင်ဘာသာပြန်-ကျော်ထိုက်စိုး



မှုင်း၊ ပြည်တွင်းရေးရာ

မိုးညှင်း၊ ဟုမ္မလင်းနှင့် သီပေါမြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇူလိုင် ၁၂

မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ယမန်နေ့ မွန်းလွဲ ၁ နာရီ ၄၅ မိနစ်က မိုးညှင်းမြို့နယ် မိုးညှင်း-ဘီလူး သွားကားလမ်း မြို့ရှောင်လမ်းထိပ်၌ မထုလွန် (ခ)မထု မောင်းနှင်လာသည့် ဆိုင်ကယ်အား ရပ်တန့်ရှာဖွေရာ စိတ်ကြွေးသွပ်ဆေးပြား ၁၅၂၀ သိမ်းဆည်းရမိခဲ့သည်။

ထို့အတူ ယင်းနေ့ နံနက် ၁၀ နာရီခွဲတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ဟုမ္မလင်းမြို့နယ် နန့်ချောကျေးရွာ အုပ်စု အိုက်ခွဲကျေးရွာတံတားအနီး၌ ဝင်းဗိုလ် မောင်းနှင်လာသည့် ဆိုင်ကယ်အား ရပ်တန့်ရှာဖွေရာ ဘီနီဖြူသည့် ဒဿမ ၁၁ ကီလိုနှင့်စိတ်ကြွေးသွပ်ဆေးပြား ၁၅၀၀ တို့ကိုလည်းကောင်း၊ ယင်းနေ့ ညနေ ၄ နာရီခွဲတွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် သီပေါမြို့နယ် ခိုလှုံကျေးရွာ နမ့်လန်-သီပေါသွားလမ်း ၉ မိုင်လမ်းခွဲ ခိုလှုံတံတားအနီး၌ နန္ဒာသန်းနိုင်(ခ) ဖိုးတရုတ် မောင်းနှင်လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွေးသွပ်ဆေးပြား ၂၁၅၀၊ မြန်မာငွေကျပ် ၅၀၀၀၀ နှင့် လက်ကိုင်ဖုန်းတစ်လုံးတို့ကို လည်းကောင်း သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများဆိုင်ရာဥပဒေအရ အရေးယူထားကြောင်း သိရသည်။



နန္ဒာသန်းနိုင်(ခ)ဖိုးတရုတ်အား သိမ်းဆည်းရမိသည့် စိတ်ကြွေးသွပ်ဆေးပြားများနှင့်အတူ တွေ့ရစဉ်။

ရေကင်းကျေးရွာ၌ ယာဉ်စည်းကမ်း၊ လမ်းစည်းကမ်း အသိပညာပေး

မိုးညှိ ဇူလိုင် ၁၂

ပဲခူးတိုင်းဒေသကြီး မိုးညှိမြို့နယ် ရေကင်းကျေးရွာ လမ်းဆုံ၌ ယနေ့နံနက် ၈ နာရီက ကျေးရွာနေ ပြည်သူများ ယာဉ်စည်းကမ်း၊ လမ်းစည်းကမ်းနှင့် ပတ်သက်၍ သိရှိလိုက်နာဆောင်ရွက်နိုင်ရန် အသိပညာပေးလုပ်ငန်းများ ဆောင်ရွက်ခဲ့သည်။

ထိုသို့ဆောင်ရွက်ရာတွင် ရေကင်းနယ်မြေ ရဲစခန်းမှ စခန်းမှူး ရဲအုပ်တင်လင်းနှင့် တပ်ဖွဲ့ဝင်များ၊ ရေကင်းနယ်မြေမီးသတ်စခန်းမှ မီးသတ်တပ်ဖွဲ့ဝင်များ၊ ကျေးရွာအုပ်ချုပ်ရေးမှူးနှင့် အဖွဲ့ဝင်များ၊ ရပ်မိရပ်ဖများ ပူးပေါင်းအဖွဲ့သည် ကျေးရွာနေပြည်သူများ ယာဉ်စည်းကမ်း၊ လမ်းစည်းကမ်းနှင့်ပတ်သက်၍ သိရှိလိုက်နာဆောင်ရွက်နိုင်ရန် အသိပညာပေးခြင်းနှင့် ၂၀၂၀ ပြည့်နှစ် ယာဉ်အန္တရာယ်ကင်းရှင်းရေးနှင့် မော်တော်ယာဉ်စီမံခန့်ခွဲမှုဥပဒေနှင့်ပတ်သက်သည့် အသိပညာပေးလက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

အမြန်လမ်း၌ သတ်မှတ်မိုင်နှုန်းထက် ပိုမိုမောင်းနှင်သောယာဉ်များအား အရေးယူ

နေပြည်တော် ဇူလိုင် ၁၂

အမြန်လမ်းမကြီးရတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇူလိုင် ၁၀ ရက် ညနေ ၅ နာရီမှ ဇူလိုင် ၁၁ ရက် ညနေ ၅ နာရီအထိ ယာဉ်စည်းကမ်းစစ်ဆေးခြင်းများဆောင်ရွက်စဉ် ရန်ကုန်-မန္တလေး အမြန်လမ်း ဖြူးတိုးဂိတ်၌ သတ်မှတ်မိုင်နှုန်းထက် ပိုမိုမောင်းနှင်သော ယာဉ် ၁၀ စီး၊ နေပြည်တော်တိုးဂိတ်၌ ယာဉ် ၁၂ စီး၊ ပန်းတင်မောင်းတံဂိတ်၌ ယာဉ် တစ်စီး၊ သီးကုန်းတိုးဂိတ်၌ ယာဉ် ခုနစ်စီး၊ စကားအင်းတိုးဂိတ်၌ ယာဉ် ၁၂ စီး စုစုပေါင်း ယာဉ် ၃၅ စီး ဖမ်းဆီးရမိခဲ့ပြီး သက်ဆိုင်ရာ ယာဉ်စည်းကမ်းတရားရုံးများသို့ တရားစွဲတင်ပို့မည်ဖြစ်ကြောင်း သိရသည်။

လဝါးကျေးရွာအနီး၌ ယာဉ်တစ်စီး အင်ဂျင်အပူလွန်ကဲရာမှ မီးလောင်မှုဖြစ်ပွား

ကာမိုင်း ဇူလိုင် ၁၂

ကာချင်ပြည်နယ် ဖားကန်မြို့နယ် ကာမိုင်းမြို့ လဝါးကျေးရွာအနီး မြစ်ကြီးနား-တနိုင်းသွား လီဒိုလမ်းမကြီးပေါ်၌ ယမန်နေ့ မွန်းလွဲ ၁ နာရီခွဲတွင် ယာဉ်တစ်စီး အင်ဂျင်အပူလွန်ကဲရာမှ မီးလောင်မှုဖြစ်ပွားခဲ့ကြောင်း သိရသည်။

ဖြစ်စဉ်မှာ မြစ်ကြီးနားမှ တနိုင်းသို့ ရန်နိုင်ဦး မောင်းနှင်လာသည့် ယာဉ်သည် လဝါးကျေးရွာအနီး မိုင်တိုင်အမှတ် ၃၁/၅ အနီးတွင် ကားအင်ဂျင်စက်ခန်းမှ မီးခိုးများထွက်လာ၍ ရှေ့အဖုံးအား ဖွင့်ကြည့်စဉ် မီးလောင်ကျွမ်းနေကြောင်း သိရသဖြင့် ၎င်းနေရာသို့ ကာမိုင်းနယ်မြေမီးသတ်စခန်းမှ လက်ထောက်မီးသတ်ဦးစီးမှူး ဦးမျိုးမြတ်အောင် ဦးဆောင်သည့် တပ်ဖွဲ့ဝင်များနှင့် သက်ဆိုင်ရာတာဝန်ရှိသူများက သွားရောက်၍ မီးငြိမ်းသတ်ခဲ့ကြောင်း သိရသည်။

အဆိုပါ ဖြစ်စဉ်နှင့်ပတ်သက်၍ ကာမိုင်းနယ်မြေရဲစခန်းက ယာဉ်မောင်းရန်နိုင်ဦးအား ဥပဒေအရအရေးယူထားကြောင်း သိရသည်။



ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ

MRTV SCHEDULE Monday July 13 2020

6:00 AM ရတနာသုတ် ယိုတိတရားတော်	6:00 PM ပြည်တွင်းသတင်း
7:00 AM BREAKFAST NEWS	6:30 PM တိုင်းပြည်အတွက် အသက်ဝေစာ ရွတ်ဖတ်ရေးအဖွဲ့ အရာလူစုံ မထုနိုင်တဲ့ တိုင်းရင်းသား
10:00 AM သတင်းထဲသတင်း	7:20 PM ကြယ်နတ်သမီးရဲ့ ချစ်သူ (အပိုင်း-၁၃)
10:30 AM ၂၂၂ ပြည့်နှစ် ရွှေဘေးအန္တရာယ်ကင်းရှင်းရေး	8:00 PM ပြည်တွင်းသတင်း၊ မိုင်တိုင်တက်သတင်း
3:25 PM ပြန်မာတော်လှမ်းတဲ့ 'ယုန်' ဖွဲ့စည်းပွဲ (အပိုင်း-၁၃)	8:40 PM ဝိုင်းရံခံရသူ အထိပ်အပတ်ပြောင်း သမိုင်းမှတ်တမ်း
5:20 PM ကျန်းမာရေး မဂ္ဂဇင်း	9:15 PM ပြန်ဟုရပ်စုင် ရာပြည့် ပုဂံပြုအေးအေး
5:45 PM ၁၀၀၀ ၃၀၀ တက္ကသိုလ်ရာပြည့် ပုဂံပြုအေးအေး	9:30 PM 'အိမ်ထောင်ရေး ပညာတတ်သူများ' (အပိုင်း-၂၀)

www.mrtv.gov.mm www.facebook.com/mrtvwebmediaportal

တရားမဝင် နယ်စပ်ဖြတ်ကျော်တဲ့ အန္တရာယ်ကို အားလုံးဝိုင်းပြီး ကာကွယ်တားဆီး



တရားမဝင် နယ်စပ်ဖြတ်ကျော်တဲ့ အန္တရာယ်ကို အားလုံးဝိုင်းပြီး ကာကွယ်တားဆီးပေးဖို့ လိုပါတယ်။ တိတ်တခိုးဝင်လာသူတွေက Quarantine မဝင်ကြဘူး။ ရောဂါပိုးရှိနေရင် အခြားသူများစွာကို ကူးစက် သွားနိုင်ပါတယ်။ Contact tracing၊ ထိတွေ့မှုကြောင့် ရောဂါကူးသွားနိုင်ဖွယ်ရှိသူများကို စုံစမ်းရှာဖွေ Quarantine သွင်းရတဲ့အလုပ်ဟာ နိုင်ငံအတွက် ကြီးမားတဲ့ဝန်ထုပ်ဝန်ပိုး ဖြစ်ပါတယ်။ ပြည်သူတွေ အန္တရာယ်ကင်းစေဖို့ မဖြစ်မနေထမ်းရတဲ့ဝန်ပါ။

တရားမဝင် ဝင်လာသူများ၊ ထိုကဲ့သို့ ဝင်လာခြင်းကို သိလျက်နဲ့ လက်သင့်ခံသူများ၊ ဖုံးကွယ်ထားသူ များကို ဥပဒေအရ တင်းကျပ်စွာ အရေးယူပါမယ်။ ဒီလို အများအတွက် အန္တရာယ်ရှိတဲ့လုပ်ရပ်မျိုး အကြောင်းသိလျှင် ရပ်ကျေးအုပ်ချုပ်ရေးကို အမြန်ဆုံး အသိပေးပါ။ ဒီလိုအသိပေးတာ တစ်ပါးသူကို ချောက်တွန်းရာ မရောက်ပါဘူး။ အပြစ်မဲ့အများသူငါ ရောဂါချောက်ထဲမကျအောင် ကာကွယ်ပေးတာဖြစ်ပါ တယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ ၁၃-၆-၂၀၂၀ ရက်နေ့တွင် ဖေ့စ်ဘွတ်ခ် ရေးသားဖော်ပြချက်မှ ကောက်နုတ်ချက်)

မွန်ပြည်နယ် ဝန်ကြီးချုပ် ဒေါက်တာအေးဇံ မြန်မာနိုင်ငံကြက်ခြေနီအသင်းဥက္ကဋ္ဌ ဒေါက်တာမောင်မောင်မြင့်နှင့် အဖွဲ့အား လက်ခံတွေ့ဆုံ၍ ကိုဗစ်-၁၉ ရောဂါကာကွယ်ရေးအပါအဝင် အသင်း၏ဆောင်ရွက်မှုများ ဆွေးနွေး

ရန်ကုန် ဇူလိုင် ၁၂
မွန်ပြည်နယ် ဝန်ကြီးချုပ် ဒေါက်တာအေးဇံနှင့် ဝန်ကြီးများ၊ ကရင်ပြည်နယ် ဝန်ကြီးများအား မြန်မာနိုင်ငံကြက်ခြေနီ အသင်းဥက္ကဋ္ဌ ဒေါက်တာမောင်မောင်မြင့်က ဇူလိုင် ၁၀ ရက် နှင့် ၁၁ ရက်တို့တွင် သီးခြားစီသွားရောက်တွေ့ဆုံသည်။
တွေ့ဆုံစဉ် ပြည်နယ်ဝန်ကြီးချုပ်က ကြက်ခြေနီမှ ကိုဗစ်-၁၉ ကာကွယ်ရေးတွင် စွမ်းစွမ်းတမ်း တူညီဆောင်ရွက် ပေးသည့်အတွက် ပြည်နယ်အစိုးရအနေဖြင့် ကျေးဇူးတင်ရှိ ပါကြောင်း၊ ရှေ့ဆောင်ရွက်ရမည့် လုပ်ငန်းများတွင် လည်း ယခုကဲ့သို့ ပူးပေါင်းပါဝင်ဆောင်ရွက်ပေးပါရန် ပြောကြားသည်။
ဆက်လက်၍ အသင်းဥက္ကဋ္ဌက အသင်း၏လူမှုကရုဏာ လုပ်ငန်းများ ဆောင်ရွက်နေမှုအခြေအနေများ၊ ပြည်နယ် အတွင်း ကိုဗစ်-၁၉ ရောဂါ ကာကွယ်ရေး ဆောင်ရွက်ချက် များကို တင်ပြခဲ့ပြီး ပြည်နယ်အတွင်း လူမှုကရုဏာလုပ်ငန်း များ အဆင်ပြေချောမွေ့စွာ ဆောင်ရွက်နိုင်ရေးဆွေးနွေး သည်။
ထို့အတူ အသင်းဥက္ကဋ္ဌ ဒေါက်တာမောင်မောင်မြင့်နှင့် အဖွဲ့ဝင်များသည် ဇူလိုင် ၁၀ ရက် မွန်းလွဲပိုင်းက ကရင် ပြည်နယ်စီမံကိန်း၊ ဘဏ္ဍာရေးနှင့် စည်ပင်သာယာရေး ဝန်ကြီး ဦးသန်းနိုင်နှင့် ပြည်နယ်လူမှုရေးဝန်ကြီး ဦးဘိုဘို ဝေမောင်တို့အား ပြည်နယ်အစိုးရအဖွဲ့ရုံးတွင် တွေ့ဆုံပြီး မြန်မာနိုင်ငံ ကြက်ခြေနီအသင်း၏ လူမှုကရုဏာလုပ်ငန်း များ ဆောင်ရွက်နေမှုများ၊ ပြည်နယ်အတွင်း ကိုဗစ်-၁၉ ရောဂါကာကွယ်ရေး ဆောင်ရွက်ချက်များကို တင်ပြခဲ့ သည်။ ယင်းနောက် ပြည်နယ်စီမံကိန်း၊ ဘဏ္ဍာရေးနှင့် စည်ပင်သာယာရေးဝန်ကြီးက ကြက်ခြေနီစေတနာ



လုပ်အားရှင်များ၏ ဆောင်ရွက်မှုများကို အသိအမှတ်ပြုပါ ကြောင်းနှင့် ပြည်နယ်အတွင်း လူမှုကရုဏာလုပ်ငန်းများ အဆင်ပြေချောမွေ့စွာ လုပ်ကိုင်နိုင်ရေးအတွက် ဆွေးနွေး ကြသည်။
အသင်းဥက္ကဋ္ဌနှင့်အဖွဲ့သည် ဇူလိုင် ၁၀ ရက်က ကရင် ပြည်နယ် ဘားအံမြို့ရှိ တော်ဝင်ရတနာဟိုတယ်တွင် ကရင် ပြည်နယ်ကြက်ခြေနီကြီးကြပ်မှုကော်မတီဥက္ကဋ္ဌ၊ ပြည်နယ် ကြက်ခြေနီတပ်ဖွဲ့မှူးနှင့်အဖွဲ့အား တွေ့ဆုံဆွေးနွေးသည်။
ဆွေးနွေးစဉ် ပြည်နယ်အတွင်း ခရိုင်/မြို့နယ်ကြက်ခြေနီ စေတနာလုပ်အားရှင်များ၏ လူမှုကရုဏာလုပ်ငန်း ဆောင်ရွက်မှုအခြေအနေများ၊ ခရိုင်/မြို့နယ်ကြက်ခြေနီ သူနာပြုတပ်ဖွဲ့ ဖွဲ့စည်းပုံနှင့်အသင်းအခြေအနေများကို ရှင်းလင်းတင်ပြသည်။ ထို့နောက် အသင်းဥက္ကဋ္ဌက ပြည်နယ် အတွင်းရှိ ကြက်ခြေနီစေတနာလုပ်အားရှင်များ အသုံးပြုရန် အတွက် မြန်မာနိုင်ငံကြက်ခြေနီအသင်း အမှတ်အသားပါ ဝတ်စုံကုတ် အထည် ၅၀ ကို ပေးအပ်သည်။

ထို့နောက် ပြည်နယ်ကြက်ခြေနီကြီးကြပ်မှုကော်မတီ ရုံးနှင့် ကယ်ဆယ်ရေးပစ္စည်း သိုလှောင်ရုံတို့ကို သွားရောက် ကြည့်ရှုကာ လိုအပ်သည်များ ညှိနှိုင်းစီစဉ်ပေးသည်။
ယင်းနောက် ဘားအံမြို့ရှိ မြန်မာနိုင်ငံကြက်ခြေနီအသင်း နှင့် အပြည်ပြည်ဆိုင်ရာ ကြက်ခြေနီကြီးကြပ်မှုကော်မတီ တို့ ပူးပေါင်းဆောင်ရွက်လျက်ရှိသည့် ဘားအံမြေတု လက်တု ပြန်လည်သန်စွမ်းရေးဌာနအတွင်း ဆောင်ရွက်နေမှုများကို ကြည့်ရှုလေ့လာပြီး အသင်းဥက္ကဋ္ဌက လိုအပ်သည်များ ညှိနှိုင်းဆောင်ရွက်ပေးသည်။ (ဝဲပုံ)
ဇူလိုင် ၁၁ ရက်တွင် အသင်းဥက္ကဋ္ဌနှင့် အဖွဲ့သည် မော်လမြိုင်မြို့ရှိ မွန်ပြည်နယ်ကြက်ခြေနီကြီးကြပ်မှု ကော်မတီရုံး၌ ပြည်နယ်ကြက်ခြေနီကြီးကြပ်မှုကော်မတီ ဥက္ကဋ္ဌ၊ ပြည်နယ်ကြက်ခြေနီတပ်ဖွဲ့မှူးနှင့်အဖွဲ့အား တွေ့ဆုံသည်။ ပြည်နယ်ကြက်ခြေနီ ကြီးကြပ်မှုကော်မတီ ဥက္ကဋ္ဌနှင့် ပြည်နယ်ကြက်ခြေနီတပ်ဖွဲ့မှူးတို့က ပြည်နယ် အတွင်းရှိ ခရိုင်နှင့် မြို့နယ်များမှ ကြက်ခြေနီစေတနာ လုပ်အားရှင်များ၏ လူမှုကရုဏာလုပ်ငန်းများ ဆောင်ရွက် နေမှုများ၊ ခရိုင်/မြို့နယ်ကြက်ခြေနီသူနာပြုတပ်ဖွဲ့ ဖွဲ့စည်းပုံ များကို ရှင်းလင်းတင်ပြရာ လိုအပ်သည်များ ညှိနှိုင်း ဖြည့်ဆည်းပေးပြီး ပြည်နယ်အတွင်းရှိ ကြက်ခြေနီ စေတနာ လုပ်အားရှင်များ အသုံးပြုရန်အတွက် မြန်မာနိုင်ငံ ကြက်ခြေနီ အသင်းတံဆိပ်ပါ ဝတ်စုံကုတ်အထည် ၅၀ ကို ပေးအပ် သည်။ ထို့နောက် ပြည်နယ်ကြက်ခြေနီကြီးကြပ်မှု ကော်မတီရုံးနှင့် ချောင်းဆုံမြို့နယ် ကြက်ခြေနီအသင်းခွဲရုံးသို့ ကြည့်ရှုကာ လိုအပ်သည်များကို ညှိနှိုင်းဖြည့်ဆည်းပေးခဲ့ ကြောင်း သိရသည်။
ဝင်းအောင်(MRCS)

ပွင့်ဖြူမြို့နယ်၌ ကိုဗစ်-၁၉ ကာကွယ်ရေး ငါးရိက္ခာများ စားသုံးပေး ပို့စာစိုက်ထူခြင်းနှင့် လက်ကမ်းစာစောင်များ ဖြန့်ဝေ

မင်းဘူး ဇူလိုင် ၁၂
မကွေးတိုင်းဒေသကြီး မင်းဘူးခရိုင် ငါးလုပ်ငန်းဦးစီးဌာန ခရိုင်ဦးစီးမှူး ဦးတင်ထွန်း ဦးဆောင်၍ မင်းဘူးခရိုင်ရုံးနှင့် ပွင့်ဖြူမြို့နယ် ငါးလုပ်ငန်းဦးစီးဌာနရုံးရှေ့၌ ကိုဗစ်-၁၉ ကာကွယ်ရေး ငါးရိက္ခာများစားသုံးပေး ပို့စာစိုက်ထူခြင်းနှင့် အများပြည်သူများသို့ လက်ကမ်းစာစောင်များ ဖြန့်ဝေခြင်းလုပ်ငန်းများ ဆောင်ရွက်ခဲ့ကြသည်။
သတင်းစဉ်



COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၂-၇-၂၀၂၀) ရက်နေ့၊ ည (၈:၀၀)နာရီ

- ၁။ (၁၂-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ဓာတ်ခွဲနမူနာ (၇၄၇) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၂၀၉) ခုနှင့်
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၁၄၃) ခု၊
- စုစုပေါင်း (၁,၀၉၉) ခုအား ယနေ့၊ ညနေတွင် စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် (၁) ဦးတွေ့ရှိရပါသည်။
- ၂။ (၁၂-၇-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၃၁) ဦး ရှိပြီဖြစ်ပါသည်။
- ၃။ (၁၂-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) ၏ သတင်းထုတ်ပြန်ချက်အရ အမျိုးသားလွတ်တော်နှင့် ပြည်သူ့လွတ်တော် (၁၇) ကြိမ်မြောက် ပုံမှန်အစည်းအဝေးတက်ရောက်မည့် လွတ်တော်ကိုယ်စားလှယ် (၄၅၂) ဦးနှင့် အထောက်အကူပြုအဖွဲ့ဝင် (၁၀) ဦး၊ စုစုပေါင်း (၄၆၂) ဦး၏ ဓာတ်ခွဲအဖြေများတွင် COVID-19 ရောဂါပိုး မတွေ့ရှိကြောင်း သိရှိရပါသည်။
- ၄။ ဓာတ်ခွဲအတည်ပြုလူနာဟောင်း (old confirmed case) များ၏ ဓာတ်ခွဲနမူနာများတွင် (၂) ကြိမ်ဆက်တိုက် ပိုးမတွေ့ရှိသူ (၁) ဦး (Case-248) တွေ့ရှိရသဖြင့် စုစုပေါင်း (၂၆၁) ဦးရှိပြီး ၎င်းတို့အနက် (၂၄၈) ဦးအား ဆေးရုံမှ

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၁၂-၇-၂၀၂၀) ရက်နေ့၊ ည (၈:၀၀) နာရီ

(၁၂-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၇၄၇) ခု
(၁၂-၇-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၂၀၉) ခု
(၁၂-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၄၃) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၁) ဦး

ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။

၅။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။

၆။ (၁၁-၇-၂၀၂၀) ရက်နေ့၊ မွန်းတည့်(၁၂:၀၀) နာရီမှ (၁၂-၇-၂၀၂၀) ရက်နေ့၊ မွန်းတည့်(၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၃၀) ဦး ရှိပါသည်။
(ယနေ့အတွက် ထပ်မံထုတ်ပြန်ရန် ဓာတ်ခွဲစစ်ဆေးမှုအဖြေများ မရှိတော့ပါ။)

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၁၂-၇-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၁) ဦး	(၃၃၁) ဦး
ကုသမှုစံယူပြီး ရောဂါပိုးကင်းစင်လာသူ (recovered)	(၁) ဦး	(၂၆၁) ဦး
သေဆုံးလူနာ (death)	(၀) ဦး	(၆) ဦး

(၁၂-၇-၂၀၂၀) ရက်နေ့ ဓာတ်ခွဲစစ်ဆေးမှုများတွင် COVID-19 လူနာတွေ့ရှိမှု ည (၈:၀၀) နာရီ

လူနာအမှတ်စဉ်	အသက်	ကျား/မ	နေရပ်လိပ်စာ	COVID-19 ရောဂါအတည်ပြုလူနာများနှင့်ဆိုင်ရာစာရွက်	ပြည်ပသို့ ခရီးသွားရာအခါ နေ့/ ဝါ	ဆေးကုသမှု ခံယူမှုအခြေအနေ	COVID-19 ဓာတ်ခွဲအဖြေ	မှတ်ချက်
231	၄၁ နှစ်	ကျား	ပြည်ထောင်စုမြို့နယ်၊ ရန်ကင်းမြို့နယ်၊ နေပြည်တော်မြို့နယ်	ရှိ	၆ (အမေရိကန်)	ဆေးကုသမှု ခံယူထားပါသည်။	တွေ့ရှိ	အသွားအလာ ကန့်သတ်ထားရှိသူ (မကင်းစင်သူ)

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၂-၇-၂၀၂၀) ရက်နေ့၊ နံနက်(၈:၀၀)နာရီ

- ၁။ (၁၁-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သော ဓာတ်ခွဲနမူနာ (၅၉၂) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ စစ်ဆေးပြီးစီးခဲ့သော ဓာတ်ခွဲနမူနာ (၂၇၅) ခု၊
- စုစုပေါင်းဓာတ်ခွဲနမူနာ (၈၆၇) ခုတွင် -
 - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိပါ။
- ၂။ သို့ဖြစ်ရာ (၁၁-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ဓာတ်ခွဲနမူနာ (၁,၀၅၉) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၁၀၄) ခု၊
 - ရန်ကင်းမြို့၊ အမှတ်(၁) တပ်မတော်ဆေးရုံကြီး ခုတင် (၁၀၀၀) မှ ဓာတ်ခွဲနမူနာ (၁၇၅) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲနမူနာ (၂၈၂) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲနမူနာ (၂၇၅) ခု၊
- စုစုပေါင်း (၁,၈၉၅) ခုအား စစ်ဆေးခဲ့ခြင်းဖြစ်ပြီး COVID-19 ရောဂါ ဓာတ်ခွဲအတည်ပြုလူနာသစ် (၄) ဦးတွေ့ရှိခဲ့ပါသည်။ (ဓာတ်ခွဲအတည်ပြုလူနာသစ် (၄) ဦးတွေ့ရှိကြောင်းကို (၁၁-၇-၂၀၂၀) ရက်နေ့၊ ည (၈:၀၀) နာရီသတင်းတွင် ထုတ်ပြန်ပြီးဖြစ်ပါသည်။)

၃။ (၁၂-၇-၂၀၂၀) ရက်နေ့၊ နံနက် (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၃၀) ဦးရှိပါသည်။

COVID-19 ရောဂါအတွက် ဓာတ်ခွဲစစ်ဆေးမှုအခြေအနေ (၁၂-၇-၂၀၂၀) ရက်နေ့၊ နံနက် (၈:၀၀) နာရီ

(၁၁-၇-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံ စစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၅၉၂) ခု
(၁၁-၇-၂၀၂၀) ရက်နေ့အတွက် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ စစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၂၇၅) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

ကျန်းမာရေးနှင့် အားကစားဝန်ကြီးဌာန

COVID-19 ကာလတွင် စိတ်ဖိစီးမှုများကိုကျော်လွှားနိုင်ရေး အသိပေးနှိုးဆော်ခြင်း

စိတ်ဖိစီးမှုသည် ဘဝတွင် ကြုံတွေ့ရတတ်သည့် သာမန်ဖြစ်ရိုးဖြစ်စဉ် ခံစားမှုတစ်ခုဖြစ်သော်လည်း စိတ်ဖိစီးမှုဆိုင်ရာ အခြေခံအချက်များကို သိရှိပြီး ဖြေရှင်းနိုင်စွမ်းရှိရမည်ဖြစ်ပါသည်။ စိတ်ဖိစီးမှုသည် ထိုဖြေရှင်းနိုင်စွမ်းကို ကျော်လွန်ခြင်း (သို့မဟုတ်) ပြင်းထန်များပြားလာခြင်းများရှိသည့်အခါ စိတ်မောပန်းကျဆင်းသည့်အဆင့်သို့ ရောက်ရှိသွားနိုင်ပါသည်။ စိတ်ဖိစီးမှုလက္ခဏာများမှာ အိပ်စက်မှုပြဿနာရှိခြင်း၊ အလွန်တက်ကြွခြင်း၊ ပင်ပန်းနွမ်းနယ်ခြင်း၊ အစားအသောက် ပျက်ခြင်း၊ အစာအိမ်/အူလမ်းကြောင်း ပြဿနာရှိခြင်း၊ ခေါင်းကိုက်ခြင်း/ ကိုယ်လက်ကိုက်ခဲခြင်း၊ ဒေါသထွက်ခြင်း၊ ကြောက်လန့်တုန်လှုပ်ခြင်း၊ ပူဆွေးသောကရောက်ခြင်း၊ ဝမ်းနည်းခြင်း၊ အပြစ်ရှိသည်ဟုခံစားရခြင်း၊ စိုးရိမ်ပူပန်ခြင်း၊ မှတ်ဉာဏ်ဆိုင်ရာ ပြဿနာရှိခြင်း၊ မကောင်းတွေးခြင်း၊ ယုံကြည်မှုပျောက်ဆုံးခြင်း၊ ပျင်းရိခြင်း၊ အထီးကျန်ခြင်း၊

အခြားသူများကို အပြစ်တင်ခြင်း၊ လုပ်ဆောင်နိုင်စွမ်း ကျဆင်းလာခြင်းတို့ ခံစားရခြင်းတို့ဖြစ်ပါသည်။ ထိုခံစားရမှုများကို မှန်ကန်သောနည်းလမ်းများဖြင့် ရင်ဆိုင်ဖြေရှင်းမှုပေးပေးပါက ဆိုးရွားသော စိတ်မောပန်းကျဆင်းသည့်အဆင့်သို့ ရောက်ရှိသွားပြီး ပြဿနာများကို ဆက်လက်ရင်ဆိုင်ဖြေရှင်းနိုင်စွမ်း လုံးဝမရှိတော့ခြင်း စသည့် နောက်ဆက်တွဲဆိုးကျိုးများ ခံစားရနိုင်ပြီး ရေရှည်တွင် လူမှုစီးပွားအခက်အခဲများကို ရင်ဆိုင်လာရမည်ဖြစ်ပါသည်။ ထိုအဆင့်သို့မရောက်မီ စိတ်ဓာတ်ရေးရာမြှင့်တင်ပေးမှုကိုခံယူရန် လိုအပ်ပါသည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် မြန်မာနိုင်ငံဆရာဝန်အသင်း (စိတ်ကျန်းမာပညာဌာန)

ကိုဗစ် - ၁၉ ရောဂါ ပိုးရှိသူတစ်ဦး ထပ်မံတွေ့ရှိ၊ စုစုပေါင်း ၃၃၁ ဦးရှိသွားပြီ

နေပြည်တော် ဇူလိုင် ၁၂

ယနေ့တွင် ကိုဗစ် - ၁၉ ရောဂါ ပိုးရှိသူတစ်ဦး ထပ်မံတွေ့ရှိသဖြင့် ရောဂါပိုးရှိသူ စုစုပေါင်း ၃၃၁ ဦးရှိပြီဖြစ်ကြောင်း၊ ပိုးတွေ့ရှိသူတစ်ဦးမှာ အမေရိကန်နိုင်ငံမှ ပြန်လည်ဝင်ရောက်လာသူဖြစ်ကြောင်း၊ ရောဂါပိုးတွေ့ရှိသူ ၃၃၁ ဦးအနက်

သေဆုံးသူ ခြောက်ဦး၊ ပိုးမတွေ့ရှိတော့သူ စုစုပေါင်း ၂၆၁ ဦးရှိပြီး ဆေးရုံမှဆင်းခွင့်ပြုခဲ့သူ ၂၄၈ ဦးရှိကြောင်းနှင့် ဇူလိုင် ၁၁ ရက် မွန်းတည့် ၁၂ နာရီမှ ဇူလိုင် ၁၂ ရက် မွန်းတည့် ၁၂ နာရီအတွင်း စောင့်ကြည့်လူနာအသစ် ၃၀ ရှိကြောင်း ကျန်းမာရေးနှင့် အားကစားဝန်ကြီးဌာန၏ ထုတ်ပြန်ချက်များအရ သိရှိရသည်။ သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ

ဓာတ်ခွဲစစ်ဆေးသူစုစုပေါင်း	ပိုးတွေ့လူနာပေါင်း
၉၃၁၇၆	၃၃၁
ရောဂါပိုးကင်းစင်လာသူ	သေဆုံးသူ
၂၆၁	၆

စောင့်ကြည့်လူနာ စုစုပေါင်း - ၆၃၁၉

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၄၈ ဦး (အသွားအလာ ဆက်လက်ကန့်သတ်ထားရှိ)

◆ ပြည်နယ်နှင့် တိုင်းဒေသကြီးများရှိ ရောဂါပိုးတွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၅၆	၅
၂	ရခိုင်	၁၄	
၃	ချင်း	၁၁	
၄	စစ်ကိုင်း	၉	
၅	ပဲခူး	၉	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(ရှေ့)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	ကရင်	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
စုစုပေါင်း		၃၃၁	၆

◆ ယနေ့အချိန်ထိ ကာယာဗြေညစ်နယ်တွင် ရောဂါပိုးတွေ့ရှိသူ မရှိပါ။

ကိုဗစ် - ၁၉ ကျန်းမာရေးနှင့်အားကစားဝန်ကြီးဌာန ၁၂-၇-၂၀၂၀ ရက်၊ ည (၈) နာရီ

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အမေရိကန်	၃၃၅၇၃၀	၁၄၉၀၇၂	၁၃၇၄၁၈
ဘရာဇီး	၁၈၄၀၈၁၂	၁၂၁၃၅၂	၇၁၄၉၂
အိန္ဒိယ	၈၅၆၀၆၂	၅၄၁၂၇	၂၂၇၆၂
ရုရှား	၇၂၇၁၆၂	၅၀၁၀၆၁	၁၁၃၃၅
ပီရူး	၃၂၂၇၁၀	၂၁၄၅၂	၁၁၆၈၂
ချီလီ	၃၁၂၀၂၉	၂၈၁၁၁၄	၆၈၈၁
စပိန်	၃၀၀၉၈၈	၈၈၈၈၅	၂၈၄၀၃
မက္ကဆီကို	၂၉၅၂၆၈	၁၈၀၈၅၂	၃၄၇၃၀
ဗြိတိန်	၂၈၈၉၅၃	၈၈၈၈၈	၄၄၇၉၈
တောင်အာဖရိက	၂၆၄၁၈၄	၁၂၇၇၁၅	၃၉၇၁

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အင်ဒိုနီးရှား	၇၅၆၉၉	၃၅၆၃၈	၃၆၀၆
ဖိလစ်ပိုင်	၅၄၂၂	၁၄၀၃၇	၁၃၈၃
စင်ကာပူ	၄၅၉၆၁	၄၂၂၈၅	၂၆
မလေးရှား	၈၇၁၈	၈၅၁၉	၁၂
ထိုင်း	၃၂၁၇	၃၀၈၈	၅၈
ဗီယက်နမ်	၃၇၂	၃၅၀	၀
မြန်မာ	၃၃၁	၂၆၁	၆
ကမ္ဘောဒီးယား	၁၅၆	၁၃၃	၀
ဘရူနိုင်း	၁၄၁	၁၃၈	၃
လာအို	၁၉	၁၉	၀

သန်လျင်မြို့နယ်၌ ပြန်လည်ဖွင့်လှစ်မည့် အထက်တန်းကျောင်းများအား ကိုဗစ်-၁၉ ကာကွယ်ရေးပစ္စည်းများ ပေးအပ်လှူဒါန်း

ရန်ကုန် ဇူလိုင် ၁၂
ရန်ကုန်တိုင်းဒေသကြီး သန်လျင် မြို့နယ်၌ ပြန်လည်ဖွင့်လှစ်မည့် အထက်တန်းကျောင်းများအား ယမန်နေ့ နံနက် ၁၀ နာရီက ကိုဗစ်-၁၉ ရောဂါ ကာကွယ်ရေးပစ္စည်းများ လှူဒါန်းခဲ့ကြောင်း သိရသည်။



ပို့ဆောင်လှူဒါန်းရာတွင် သန်လျင် မြို့နယ် ကိုဗစ်-၁၉ ရောဂါ ကာကွယ် ထိန်းချုပ်မှု အထောက်အကူပြု ကော်မတီနာယက သန်လျင်မြို့နယ် အမှတ် (၂) တိုင်းဒေသကြီးလွှတ်တော် ကိုယ်စားလှယ် ဦးအောင်နိုင်ထွန်းနှင့် မြို့နယ် ကိုဗစ်-၁၉ ရောဂါ ကာကွယ် ထိန်းချုပ်မှု အထောက်အကူပြု ကော်မတီဝင်များက မြို့နယ်အတွင်းရှိ ပြန်လည်ဖွင့်လှစ်မည့် အထက် တန်းကျောင်း ၁၄ ကျောင်းအတွက် ကလိုရင်းပိုးသတ်ဆေးရည် ငါးဂါလန် ပုံး ၈၀၊ တစ်ကိုယ်ရေသုံးကာကွယ် ရေးဝတ်စုံ ၂၈ စုံ၊ ပါးစပ်နာခေါင်းစည်း ၇၁၅၀ တို့အား အခြေခံပညာအထက် တန်းကျောင်းများ အရောက် သွားရောက်ပို့ဆောင်လှူဒါန်းပေးခဲ့ ကြောင်း သိရသည်။

ဤတင်ပြဆင်လျက်ရှိ သန်လျင်မြို့နယ်အတွင်းရှိ အခြေခံ ပညာအထက်တန်းကျောင်းများအား ဇူလိုင် ၂၁ ရက်တွင် ကျောင်းများ ပြန်လည်ဖွင့်လှစ်မည်ဖြစ်ပြီး ဖွင့်လှစ် မည့်ကျောင်း၌ ကိုဗစ်-၁၉ ရောဂါ ကာကွယ်ရေးအတွက် ကျန်းမာရေး နှင့်အားကစားဝန်ကြီးဌာနက ထုတ်ပြန် ထားသော ကျန်းမာရေးစည်းကမ်းချက် များနှင့်အညီ ကြိုတင်ပြင်ဆင် ဆောင်ရွက်လျက်ရှိကြောင်း သိရ သည်။



ဒလမြို့နယ်၌ စာရေးဆရာအသင်းဝင်များအား ဆန်၊ ဆီ နှင့် အလှူငွေများ ထောက်ပံ့ပေးအပ်

ရန်ကုန် ဇူလိုင် ၁၂
ရန်ကုန်တိုင်းဒေသကြီး ဒလမြို့နယ်၌ ကိုဗစ်-၁၉ ရောဂါ ကာကွယ်ထိန်းချုပ်ရေး ကာလအတွင်း မြို့နယ်စာရေးဆရာအသင်းဝင်များ၏ စားဝတ်နေရေး အဆင်ပြေ စေရေးအတွက် ရည်ရွယ်၍ ဆန်၊ ဆီနှင့် အလှူငွေများ ထောက်ပံ့ပေးအပ်ပွဲကို ယနေ့ နံနက် ၁၀ နာရီက မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန်းမ၌ ကျင်းပသည်။

ထောက်ပံ့လှူဒါန်းပွဲတွင် မြို့နယ်စာရေးဆရာအသင်းဝင် ၂၅ ဦးတို့အား တစ်ဦးလျှင် ဆန် ၆ ပြည်၊ ဆီ ၅၀ ကျပ်သားနှင့် ငွေကျပ် ၁၅၀၀၀ တို့ကို ထောက်ပံ့ ပေးအပ်ခဲ့ကြောင်း သိရသည်။

သက်နိုင်(သန်လျင်) နိုင်လင်းကျော်(ဒလ)

မုံရွာမြို့နယ် မရိုးတောကျေးရွာရှိ စပါးမျိုးစေ့ထုတ်တောင်သူ ၂၀ အား ရောမင်းစပါးမျိုးစေ့များ ထောက်ပံ့ပေးအပ်

မုံရွာ ဇူလိုင် ၁၂
စစ်ကိုင်းတိုင်းဒေသကြီး မုံရွာမြို့နယ်အတွင်း စပါးမျိုးစေ့ထုတ်စိုက်ခင်းများ ဖော်ဆောင် စိုက်ပျိုးကြမည့် တောင်သူများအား မြို့နယ် စိုက်ပျိုးရေးဦးစီးဌာနမှ ရောမင်းစပါးမျိုးစေ့များ ထောက်ပံ့ပေးအပ်ခြင်းကို ယမန်နေ့ မွန်းလွဲပိုင်းက မုံရွာမြို့နယ် မရိုးတောကျေးရွာ၌ ကျင်းပခဲ့ကြောင်း သိရသည်။

“ကိုဗစ်-၁၉ ကာလအတွင်း စီးပွားရေး ပြန်လည်ကုစားမှု အစီအစဉ်အရ စိုက်ပျိုးရေး ဦးစီးဌာနအနေနဲ့ မျိုးစေ့ထုတ်စိုက်ခင်းတွေ

ဖော်ဆောင်စိုက်ပျိုးကြမယ့် တောင်သူတွေကို မျိုးစေ့တွေ ထောက်ပံ့ပေးတာဖြစ်ပါတယ်။ အောင်မြင်ဖြစ်ထွန်းဖို့အတွက် ခေတ်မီစိုက် နည်းစနစ်များကိုလည်း စိုက်ပျိုးရေးဝန်ထမ်း တွေက လယ်ကွင်းထဲအရောက် အကူအညီတွေ ပေးသွားမှာဖြစ်ပါတယ်။ အခုတာ့အားရနဲ့ စစ် မိုးစပါးစိုက်ရာသီမှာ တစ်မြို့နယ်လုံး ဧက ၂၀၀ ကို မျိုးစေ့ထုတ်စိုက်ခင်း ဖော်ဆောင်စိုက်ပျိုး သွားမှာဖြစ်ပါတယ်” ဟု မုံရွာမြို့နယ် စိုက်ပျိုး ရေးဦးစီးဌာနမှ မြို့နယ်ဦးစီးမှူး ဒေါ်အမာကြည် က ပြောသည်။

မျိုးစေ့များ ထောက်ပံ့ပေးအပ်ပွဲတွင် ယခု နှစ်မိုးစပါးစိုက်ပျိုးရာသီတွင် မရိုးတော ကျေးရွာရှိ မျိုးစေ့ထုတ် စိုက်ခင်းဧက ၇၀ စိုက်ပျိုးကြမည့်တောင်သူ ၂၀ သို့ တစ်ကေလျှင် ဧရာမင်း စပါးမျိုးစေ့ ရှစ်ပြည်နှုန်းကို စစ်ကိုင်း တိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးကမ်ဇော်၊ မုံရွာခရိုင် စီမံခန့်ခွဲမှုကော်မတီဥက္ကဋ္ဌ ဦးအောင်မြင့်စိုး၊ မြို့နယ်စီမံခန့်ခွဲမှုကော်မတီဥက္ကဋ္ဌ ဦးခင်မောင်စိုး နှင့် တာဝန်ရှိသူများက ထောက်ပံ့ပေးအပ်ခဲ့ ကြောင်း သိရသည်။



ဂျပန်နိုင်ငံရောက် မြန်မာနိုင်ငံသားများအား ပြန်လည်ခေါ်ယူရေး ဩဂုတ် ၁ ရက်နှင့် ၆ ရက်တွင် ကယ်ဆယ်ရေးလေယာဉ် ထပ်မံပြေးဆွဲမည်

ရန်ကုန် ဇူလိုင် ၁၂
ဂျပန်နိုင်ငံရောက် မြန်မာနိုင်ငံသားများအား မြန်မာနိုင်ငံသို့ ပြန်လည်ခေါ်ယူရေးအတွက် ဂျပန်နိုင်ငံရှိ မြန်မာသံရုံးမှ သက်ဆိုင်ရာဌာနများအပါအဝင် ကယ်ဆယ်ရေးလေယာဉ် ပျံသန်းပြေးဆွဲမည့် All Nippon Airways (ANA) ရုံးချုပ်မှ တာဝန်ရှိသူများနှင့်ညှိနှိုင်းဆောင်ရွက်ပြီးဖြစ်ရာ အဆိုပါ မြန်မာနိုင်ငံသားများအား ကယ်ဆယ်ရေးလေယာဉ်(ANA) ဖြင့်ဩဂုတ် ၁ ရက်တွင် တတိယအကြိမ်အဖြစ် လည်းကောင်း၊ ဩဂုတ် ၆ ရက်တွင် စတုတ္ထအကြိမ်အဖြစ် လည်းကောင်း ပျံသန်းပြေးဆွဲပေးမည်ဖြစ်ကြောင်း သိရသည်။

ဂျပန်နိုင်ငံရှိ မြန်မာသံရုံးအနေဖြင့် ပြီးခဲ့သည့် မေ ၂ ရက် က ပထမအကြိမ်အဖြစ် ဂျပန်နိုင်ငံရောက်မြန်မာနိုင်ငံသား များဖြစ်သော အစိုးရဝန်ထမ်းနှင့် ပညာတော်သင်များ၊ အလုပ်သင် သင်တန်းသားနှင့်သင်တန်းသူ စုစုပေါင်း ၁၉၅ ဦးကို လည်းကောင်း၊ ကာလတိုစီမံဖြင့် အလည်အပတ် လာရောက်ပြီး မြန်မာနိုင်ငံသို့ အချိန်မီပြန်လည်ထွက်ခွာ နိုင်သူများ၊ အစိုးရနှင့် ပုဂ္ဂလိကပညာတော်သင်များ၊ ဂျပန်

ဘာသာသင် တန်းပြီးဆုံးသူများ၊ အလုပ် အကိုင် အခက်အခဲရှိသူများ၊ ကျန်းမာရေးအရပြန်လို့သူများ၊ ကိုယ်ဝန်ဆောင်နှင့် ကလေးငယ်မိခင်များ၊ ဂျပန်လူဝင်မှုကြီး ကြပ်ရေးမှ မြန်မာနိုင်ငံသို့ အပြီးပြန်လည်ထွက်ခွာရန် အကြောင်းကြားထားသူများ၊ Certificate of Identity ဖြင့်ပြန်လည်ထွက်ခွာသူများနှင့် ဂျပန်နိုင်ငံဆိပ်ကမ်းများ တွင် စောင့်ဆိုင်းနေကြသည့် သင်္ဘောသားများအပါအဝင် ၁၇၉ ဦးအား ပြီးခဲ့သည့် ဇွန် ၂၆ ရက်က ဒုတိယအကြိမ် အဖြစ် လည်းကောင်း ပြန်လည်ခေါ်ယူပေးခဲ့ပြီးဖြစ် ကြောင်း သိရသည်။

ထို့အပြင် ဂျပန်နိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသားများ၏အရေအတွက်ပေါ် မူတည်၍ ပဉ္စမ အကြိမ်မြောက် ကယ်ဆယ်ရေးလေယာဉ်အား ဩဂုတ်လ နောက်ဆုံးအပတ်၌ ထပ်မံပျံသန်းပြေးဆွဲပေးနိုင်ရေး အတွက် ဆက်လက် ညှိနှိုင်းဆောင်ရွက်ပေးသွားမည်ဖြစ် ကြောင်း သိရသည်။

စိုးမြင့်အောင်



မကွေးမြို့နယ် စီမံကိန်းကျေးရွာ ၁၄ ရွာ၌ Cash for Work ဆောင်ရွက်

မကွေး ဇူလိုင် ၁၂
Cash for Work စီမံကိန်းမိတ်ဆက်ရှင်းလင်းပွဲ အခမ်းအနား နှင့် ကော်မတီရွေးချယ်ခြင်းအခမ်းအနားကို မကွေးတိုင်း ဒေသကြီး မကွေးမြို့နယ် ကြာကန်ကျေးရွာ ရွာဦးဘုန်းတော် ကြီးကျောင်းမဗ္ဗာရုံ၌ ယမန်နေ့ မွန်းလွဲပိုင်းက ကိုဗစ် လမ်းညွှန်ချက်နှင့်အညီ ကျင်းပခဲ့ကြောင်း သိရသည်။

အဆိုပါအခမ်းအနားသို့ မကွေးမြို့နယ် ပြည်သူ့ လွှတ်တော်တိုယ်စားလှယ်ဦးမြင့်ဦး၊ အမျိုးသားလွှတ်တော် ကိုယ်စားလှယ် ဦးလှဆန်းတို့က အဖွင့်အမှာစကား အသီးသီး ပြောကြားခဲ့သည်။ ကျေးလက်ဒေသဖွံ့ဖြိုးတိုးတက်ရေး ဦးစီးဌာန မြို့နယ်ဦးစီးမှူး ဒေါ်တင်တင်စိုးက Cash for Work စီမံကိန်းအကြောင်း ရှင်းလင်းပြောကြားခဲ့သည်။

ထို့နောက် စီမံကိန်းမှထွက်ပေးသည့် ၁၀၀ ကို ချထားပေး မည်ဖြစ်ကြောင်းနှင့် ကိုဗစ်-၁၉ ကမ္ဘာ့ကပ်ရောဂါကို စီးပွားရေး အရတုံ့ပြန်ဆောင်ရွက်သည့်အနေဖြင့် ကျေးလက်နေပြည်သူ

များအလုပ်အကိုင်နှင့် ဝင်ငွေအခွင့်အလမ်းရရှိစေရန် ပျမ်းမျှ လူတစ်ဦးလျှင် တစ်နေ့ဝင်ငွေကျပ် ၄၈၀၀ အနည်းဆုံး ရရှိစေရန် ဆောင်ရွက်ပေးသော စီမံကိန်းအသစ်ဖြစ်ကြောင်း၊ မကွေးမြို့နယ်တွင် ကျေးရွာ ၁၄ ရွာတို့အား ရွေးချယ်၍ စီမံကိန်းချဆောင်ရွက်လျက်ရှိကြောင်း ပြောကြားပြီး ကျေးရွာလူထုဆန္ဒမဲဖြင့် စီမံကိန်းမှကျေးရွာကော်မတီ ခုနစ်ဦး ရွေးချယ်ပေးခဲ့ကြောင်း ၎င်းထံမှ သိရသည်။

ကိုဗစ်ကာလကျေးလက်နေ ပြည်သူများဝင်ငွေနှင့် အလုပ်ရရှိရန် ဆောင်ရွက်ပေးခြင်းဖြစ်ရာ ကျေးရွာလူထု၏ ဆန္ဒအရ ကန်တူးဖော်ခြင်းဖြင့် မိုးရေစုဆောင်းခြင်းလုပ်ငန်း များ၊ ကျေးရွာဖွံ့ဖြိုးတိုးတက်ရေး ကွန်ကရစ်လမ်းခင်းခြင်း စသော ကျေးရွာဖွံ့ဖြိုးရေးလုပ်ငန်းများအား ဆောင်ရွက်ခြင်း ဖြင့် စီမံကိန်းမှလက်ဝင်ပိုက်ဆံများ ရှင်းလင်းပေးခြင်း လုပ်ငန်းဖြစ်ကြောင်း သိရသည်။

မကွေးဝင်းမောင်



COVID-19:
ယခုအချိန်မှာ ကလေးများအား ကလေးအလုပ်သမားဖြစ်စေခြင်းမှ ဝီရိယကာကွယ်ကြပါစို့။

ကိုဗစ်-၁၉ ကာလအတွင်း စီးပွားရေးကုစားမှု အစီအစဉ်တစ်ရပ်ဖြစ်သည့် Cash for Work စီမံကိန်း မိတ်ဆက်ရှင်းလင်း

ကော့သောင်း ဇူလိုင် ၁၂
နိုင်ငံတော်မှ ချမှတ်ထားသည့် ကိုဗစ်-၁၉ ကာလ စီးပွားရေး ကုစားမှု အစီအစဉ် Covid-19 Economic Relief Plan (CERP) အရ ကျေးလက်ဒေသနေ မိသားစုများဝင်ငွေ လျော့နည်းလာမှုနှင့် စားဝတ်နေရေး အခက်အခဲများကို ကုစားပေးနိုင်ရန် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန၊ ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဆောင်ရွက်လျက်ရှိသည့် Cash for Work စီမံချက်/ ကျေးရွာ မတည်ရန်ပုံငွေ စီမံကိန်း (Village Revolving Fund Project)များပြုလုပ်လျက်ရှိရာ တနင်္သာရီတိုင်းဒေသကြီး၊ ကော့သောင်းခရိုင် ကော့သောင်းမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ကျေးရွာမတည်ရန်ပုံငွေ စီမံကိန်း မိတ်ဆက်ရှင်းလင်းခြင်းနှင့် ကျေးရွာကော်မတီဖွဲ့စည်းခြင်း ကို ယမန်နေ့ နေ့မွန်းလွဲပိုင်းက ကော့သောင်းမြို့နယ် အောင်ဇမ္ဗူရွာ၊ အောင်ချမ်းသာရွာနှင့် လုံးဖောကျေးရွာ တို့တွင် ပြုလုပ်ခဲ့သည်။

အခမ်းအနားတွင် ကော့သောင်းမြို့နယ် လွှတ်တော် ကိုယ်စားလှယ်များရုံးတာဝန်ခံ ဦးသက်နိုင်က အဖွင့် မိတ်ဆက်ပြောကြားပြီး စီမံကိန်းမိတ်ဆက်ရှင်းလင်းခြင်း နှင့် ကော်မတီဖွဲ့စည်းခြင်းဆိုင်ရာလုပ်ငန်းများကို ကျေးလက် ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးသူရိန်ထွန်းက မိတ်ဆက်ရှင်းလင်းပြီး VRFP ကော်မတီ များကို အများသဘောဆန္ဒဖြင့် ရွေးချယ်ခြင်းများဆောင်ရွက် ခဲ့ကြောင်း သိရသည်။

တနင်္သာရီတိုင်းဒေသကြီး ကော့သောင်းမြို့နယ်တွင် Cash For Work စီမံကိန်းကို ကျေးရွာ ၁၁ ရွာတွင် အကောင် အထည်ဖော်ဆောင်ရွက်မည်ဖြစ်ပြီး ကော့သောင်းမြို့နယ် အတွင်း ကိုဗစ်-၁၉ရောဂါ အကျိုးဆက် သက်ရောက်ခြင်း ခံရသောကျေးလက်ဒေသများရှိ ပြည်သူများဝင်ငွေရရှိစေ ရန်ရည်ရွယ်ချက်ဖြင့် Cash For Work စီမံကိန်းကို ဆောင်ရွက်ခြင်းဖြစ်ကြောင်း သိရသည်။

ကျော်စိုး (ကော့သောင်း)



COVID-19 ကူးစက်ခြင်းမှကာကွယ်ဖို့
နာခေါင်းစည်းများကို မပြစ်မနေတပ်ဆင်ရ တယ်။ ဒါပေမယ့်နာခေါင်းစည်းတွေ ဝယ်တပ်ဖို့ အသာထား အစားအစာကိုရဖို့ အတွက်ရုန်းကန်နေရတယ်။

နေ့တို အသက်၁၃နှစ်၊ မြန်မာနိုင်ငံ

လုံဖျားထိပ်က ပန်းပွင့်များ

ဆူးငှက်

၁၉၈၈ ခုနှစ်နောက်ပိုင်း မွေးဖွားလာသော အသက် ၁၉ နှစ်အရွယ်၊ အနှစ် ၂၀ အရွယ် လူငယ်တွေက မန္တလေးအငြိမ့် အော်ပရာဆိုတာကို သိရှိခံစားဖူးကြမှာမဟုတ် ...။ အရင်က မန္တလေးမှာ အငြိမ့်အဖွဲ့တွေ လေးဆယ် ...၊ ငါးဆယ်ရှိနေရာက တဖြုတ်ဖြုတ်နှင့် ကြွသွားလိုက် ကြတာ ဒီကနေ့ အငြိမ့် သုံးဖွဲ့သာ ကျန်တော့သည်အထိ ပင်...။ အငြိမ့်ဆိုသည်ကလည်း တစ်နေ့ကုန် ခြစ်ခြစ် တောက်ပူထားသော ကတ္တရာလမ်းပေါ်မှာ စင်ထိုးပြီး ဖျာခင်းကြည့်ရသည့် ကြည့်ချင်ပွဲမို့ ဒီကနေ့ လူငယ်တွေနှင့် မကိုက်လှ။ ၁၉၈၈ အကျော် ၁၉၉၀ ဒီဘက် လူထုဖျော်ဖြေ ပွဲတွေ ပြန်လည်ခေါင်းထောင် နာလန်ထူလာချိန်တွင် ဇာတ်၊ အငြိမ့်ကဲ့သို့သော ရိုးရာပွဲခင်းများကို အဆင့်မြင့်စေတီကြီး တွေထဲ ချက်ချင်းမထည့်သွင်းနိုင်ခြင်းကလည်း နောက် မျိုးဆက်နှင့် ကွာဟစေသော အချက်တစ်ချက်ဆိုတာ ငြင်းခုံဖွယ် မရှိချေ။

မည်သို့ဆိုစေ ... ကိုလိုနီခေတ်ဦးကတည်းက မန္တလေး တွင် ဖြစ်ထွန်းခဲ့သော အငြိမ့်သည် ၁၉၈၀ ဝန်းကျင်တွင် “အော်ပရာ” များဖြင့် လူထုဆန္ဒ၊ လူထုအာသီသအပေါ် တစ်စုံတစ်ရာ ဖြည့်ဆည်းနိုင်မှု တာဝန်ကျေခဲ့သည်။

ကလောင်များက “သဘောထား”

၁၉၇၀ ဝန်းကျင် ကာလများအတွင်း လူထုဒေါ်အမာ၏ “အငြိမ့်” ဝါ ၃ နှစ်အုပ်တွဲနှင့် ရွှေမန်းတင်မောင် စာအုပ်များ ထုတ်ဝေသည်။ ကျွန်တော်က “အငြိမ့်” ကို ပိုကြိုက်သည်။ ကျွန်တော် “အငြိမ့်” ကို ဖတ်ရတာ စာအုပ်ထွက်ပြီး ၆နှစ် ၇နှစ်မှ ဖြစ်သည်။ သို့သော် ကိစ္စမရှိ။ အကြောင်းအရာ အချက်အလက်တိုင်း အသစ်အဆန်းချည်းဖြစ်နေသည်။

ထိုအချိန်က ကျွန်တော်တို့ကလည်း လူပျိုဖားဖားမို့ မန္တလေး၏ ဆူဖျိုးကြွယ်ဝလှသော အငြိမ့်ပွဲခင်းများဆီ ညစဉ်မပြတ် ရောက်ရှိကာ ရင်ထဲခံစားရသော မင်းသမီး၏ မျက်လွှာတစ်ပင့်အတွက် အငြိမ့်စင်ထောင့် သန်းခေါင် သန်းလွဲအထိ ရင်ခုန်ခံစားနေသော ကာလများလည်း ဖြစ်ပါ၏။ ထို့ထက် အငြိမ့်အပေါ် ပိုမိုလေးနက်စေသော အကြောင်းခြင်းရာများက ၁၉၇၀ ကျော်ဝန်းကျင် အံ့နှင့် ကျင်းနှင့် ငွားငွားစွင့်စွင့် ဖူးပွင့်ခဲ့ကြသော ဟံသာဝတီ သတင်းစာ စာမျက်နှာများပေါ်က မန္တလေးလူငယ် ကလောင်များသည် ရုတ်ခြည်းနေရာပျောက်ရာမှ ဝါသနာအရင်းခံနှင့် ရေမြေအရ သူတို့၏ ကလောင်ဖျားက “သဘောထား” များလည်း မန္တလေးအငြိမ့်စင်များဆီ ... “အော်ပရာ” များအဖြစ် အပြိုင်းအရိုင်း ဖူးပွင့်ဝေဆာသဖြင့် ထိုထိုပန်းပွင့်များကိုလည်း သံယောဇဉ်ကြီးစွာ ခံစား တက်ကြွနေခြင်းလည်း ဖြစ်သည်။

စာမျက်နှာထက်မှာ ပုံနှိပ်စာလုံးအဖြစ် ဖော်ပြပါဖူးခြင်း မရှိသေးသော်လည်း ဝါသနာက မတားဆီးနိုင်လို့ အကြမ်း ရေးခြစ်ထားသော ဆောင်းပါးတွေ၊ စာအုပ်ဝေဖန်ချက် တွေ၊ စာတမ်းတွေ ဗရဟ္မာနှင့် စိတ်ကူးအယဉ်ကြီး ယဉ်နေ ချိန်တွင် ... အော်ပရာဇာတ်ညွှန်းများကလည်း ထို စိတ်ကူးယဉ်မှုများတွင် အသစ်ထိုး နံပါတ်စဉ်များဖြစ် သည်။

“လက်တွေ့” နှင့် “သဘောထား”

မန္တလေးအငြိမ့်တွေအပေါ် စွဲမက်နေချိန်တွင် လူထု ဒေါ်အမာ၏ “အငြိမ့်” ဝါ ၃ နှစ်အုပ်တွဲက “လက်တွေ့” နှင့် “သဘောထား” ပေါင်းစပ် လေ့လာ သင်ယူသည့် ပမာဖြစ်၏။

“အငြိမ့်မှာ မင်းသမီးရယ်၊ လူပြက်ရယ်၊ အတီးအဖွဲ့ရယ် သုံးပိုင်းရှိတယ်။ အငြိမ့်မင်းသမီးက သီချင်းဆိုပြီးကတည်း၊ သူသီဆိုတဲ့ သီချင်းက ဖေတော့ မောင်တော့ ရည်းစားမျှော် သီချင်းပဲ ဖြစ်ရမယ်လို့ လှေခန်းထဲထဲ သတ်မှတ်ပေးထား ပါဘူး။ အငြိမ့်မင်းသမီးချင်းက ခေတ်ကာလနဲ့ အခြေ အနေနဲ့ ပတ်ဝန်းကျင်နဲ့ အချိန်အခါကို လိုက်ပြီး လူတွေ လှုပ်ရှားစိတ်ဝင်စားနေတဲ့ အကြောင်းအရာ ဘာကိုမဆို သီချင်းဆိုလို့ ရပါတယ်။ အငြိမ့်သီချင်းဆိုတာ ဘယ် အကြောင်းအရာမျိုးကိုသာ ရေးစပ်ထားတာ ဖြစ်ရမယ်လို့ ဘယ်တုန်းကမှလည်း မသတ်မှတ်ခဲ့ဖူးဘူး။ ဘယ်သူကမှ လည်း သတ်မှတ်မှတ်မှတ် ရေးစပ်ပေးမနေပါဘူး။ ဒါကြောင့် အငြိမ့်သီချင်းတွေဟာ အချစ်ရေးနဲ့လည်း ရှိ၊ စစ်ရေးနဲ့လည်း ရှိ၊ နိုင်ငံရေးနဲ့လည်း ရှိ၊ လူမှုရေးနဲ့လည်း ရှိ ဆိုသလို အရေးမျိုးစုံ ရှိနေပါတယ်” တဲ့။



အော်ပရာ ။

အငြိမ့်ပွဲခင်းများဆီ ညစဉ်မပြတ်ရောက်ရှိကာ မင်းသမီး၏ မျက်လွှာတစ်ပင့်အတွက်

အငြိမ့်စင်ထောင့် သန်းခေါင်သန်းလွဲအထိ ရင်ခုန်ခံစား . . . လူပြက်မည်သည် ဘယ်အကြောင်းအရာကိုသာ ပြက်ရယ်ပြုနိုင်သည်။ ဘယ်အကြောင်းအရာမျိုးကို ပြက်ရယ်ခြင်းမပြုရလို့ ဘယ်မင်း ဘယ်စိုးကမှ အမိန့်ထုတ်ပြန်ထားခြင်းမရှိ . . .

ဟုတ်တာပဲ ...။ အခြားမကြည့်နှင့်၊ နာမည်ကျော် အငြိမ့်မင်းသမီး လေဘာတီ မမြရင်၏ သီချင်းမှာပဲ ကြည့် ...။ အကြောင်းအရာ မျိုးစုံသည်။ Media သဘော ထင်ဟပ်သည်။ ပွဲကြည့်ပရိသတ်(ဝါ)လူထုကို Information ပေးတာတွေ ရှိသည်။ ရွှေဗဟိုရံစည်သံ သီချင်းတို့၊ တုံးကျော်မ သီချင်းတို့၊ အိမ်တော်ရာဘုရားဈေးသီချင်း တို့မှာ ထိုသဘောတွေပါသည်။

အငြိမ့်သဘင်ရဲ့ အလုပ်ခွင်

လူထုဒေါ်အမာက ဆက်၍ သုံးသပ်ပြထားသေး၏။ “မင်းသမီးချည်းလား၊ လူပြက်ကကော ဘယ်လိုလဲလို့ မေးရင်၊ အငြိမ့်မှာ ချစ်စရာ မြတ်စုံစရာ အကောင်းဆုံး အင်္ဂါတစ်ရပ်ဟာ လူပြက်တွေရဲ့ လွတ်လပ်စွာ ဝေဖန် သရော် ပြက်ရယ်ပြုခြင်း အစဉ်အလာပဲလို့တောင် ပြောရ မလောက်ဖြစ်ပါတယ်။ လူပြက်ရဲ့ အလုပ်က မင်းသမီး

ကလို့ ဆိုလို့ မောရင် အမောပြေအောင် ကြားဝင်ပြီး ရယ်စရာပြက်ရတဲ့ တာဝန်ဟာ သူတို့တာဝန်ပေါ့။ ဒီလို တာဝန်ရှိရာမှာ “လူပြက်မည်သည် ဘယ်အကြောင်းအရာ ကိုသာ ပြက်ရယ်ပြုနိုင်သည်။ ဘယ်အကြောင်းအရာမျိုးကို ပြက်ရယ်ခြင်း မပြုရ” လို့ ဘယ်မင်း ဘယ်စိုးကမှ အမိန့် ထုတ်ပြန်ထားခြင်း မရှိခဲ့ဘူး။ ပဒေသရာဇ်ခေတ်မှာတောင်မှ လူပြက်မှာ လွတ်လပ်ခွင့်အပြည့်ရှိခဲ့တယ်။ ဒါကြောင့် စည်းမစောင့်တဲ့ လူပြက်ကျတော့ နတ်နေကိုင်းတောင် မချန်ဘူး။ ဘာသာရေးလည်း ထည့်ပြက်တာပဲ။ အဲ သလောက် လွတ်လပ်ကြတယ်။

အငြိမ့်သဘင်ရဲ့ အလုပ်ခွင်ဟာ ဒီလိုလွတ်လပ်တာနဲ့ အတူ အငြိမ့်ပွဲကိုလည်း လူတွေက လွတ်လွတ်လပ်လပ်ပဲ ပွဲခံကြတယ်” ဟုဆိုသည်။ ၁၉၈၀ ဝန်းကျင်၏ များပြားလှ သော မန္တလေးအငြိမ့်ဝင်များတွင် လူပြက်များ၏ ပြက်လုံးများက (အထိုက်အလျောက် အထိန်းအကွပ်ကြား

မှပင်) လူထုဝေဒနာကို ထပ်ဟပ်နိုင်ခဲ့သည်။ ထို့ပြင် ကနဦး ကပြခဲ့ကြသည့် “အော်ပရာ” များတွင်လည်း အနုပညာ မြောက်စွာဖြင့် ခေတ်ကို ထင်ဟပ်စေနိုင်ခဲ့သည်။ ဝေဖန်နိုင် ခဲ့သည်။ ဦးတည်ချက်တစ်ခုဆီ ရည်ရွယ်နိုင်ခဲ့သည်။

လုံဖျားထိပ်က ပန်းပွင့်များ

ဘေ့စ်ဂစ်တာ၏ အလှူသံနှင့်အတူ မီးချိန်းအမှောင်မှာ စပေါ့လိုက် လိမ္မော်နုရောင်က “သစ်မိတ္တာ” ၏ အံ့ကြိတ် ထားသည့် ရုပ်ပုံကိုပဲ ကွက်၍ မှိန်မှိန်ပျံ့ထင်သည်။ ဂစ်တာသံအပါးတွင် ...

“သမီးတော်ဟာ ခမည်းတော်တော်အတွက်သာ စိုးရိမ် ကြောက်ရွံ့နေတာပါ။ ခမည်းတော်က မင်းဧကရာဇ် တစ်ပါးရဲ့ ကြီးကျယ်စွာ မြင့်မားမှုဟာ လက်နက်ထဲမှာသာ ရှိတယ်လို့ ယုံကြည်ထားသူ မဟုတ်လား”

“ဘာ ... ခမည်းတော်ကို ပြန်ပြီး လျှောက်ထားစမ်းပါ ဦး ... သစ်မိတ္တာရဲ့။ မင်းဧကရာဇ်တစ်ပါးရဲ့ ကြီးကျယ်မှု ဆိုတာ ဟောဒီ လက်နက်ကလွဲလို့ ဘယ်မှာမှ ရှိဦးမှာလဲ သမီးတော်ရဲ့။ ဟား ... ဟား ... ဟား ...”

“မင်းဧကရာဇ်တစ်ပါးရဲ့ ကြီးကျယ်မှုဆိုတာ နှလုံးသား ထဲမှာသာ တည်ရှိပါတယ်။ နှလုံးသားရဲ့ ကျယ်ပြန့်မှု၊ သန့်စင်မှု၊ ကြီးမြင့်မှုကသာ တကယ်ကြီးကျယ်မြင့်မားမှုပါ ခမည်းတော် ...”

အသောက ခေါင်းကို ယမ်း၍ မျှင်းမျှင်းမျှယ်သည် ...။ ကျွန်တော်သည် အငြိမ့်စင်ပေါ်မှ အော်ပရာ ဇာတ်ကွက် တွင် နစ်မြောနေရင်း ရင်တလှုပ်လှုပ် ခုန်နေသည်။

လူထုဒေါ်အမာ၏ “အငြိမ့်သဘင်ရဲ့ အလုပ်ခွင်ဟာ ဒီလိုလွတ်လပ်တာနဲ့အတူ ...” ဟူသော ရေးသားချက် ကိုလည်း တန်ဖိုး သတ်ရနေ၏။ လုံဖျားထိပ်က ပန်းပွင့် များ။ ။

ရက်ကန်းပညာနှင့် လူသုံးကုန်ထုတ်လုပ်မှု နည်းပညာသင်တန်းများ ပြန်လည်ဖွင့်လှစ်မည်

မိတ္ထီလာ ဇူလိုင် ၁၂
မိတ္ထီလာမြို့ ရက်ကန်းနှင့် အသက်မွေးပညာသင်တန်း ကျောင်းမှ ရက်ကန်းပညာနှင့် လူသုံးကုန်ထုတ်လုပ်မှုနည်း ပညာသင်တန်းများကို ဇူလိုင် ၁၆ ရက်မှစတင်၍ ပြန်လည် ဖွင့်လှစ်သင်ကြားသွားမည်ဖြစ်ကြောင်း သိရသည်။
ရက်ကန်းနှင့် အသက်မွေးပညာသင်တန်းကျောင်းမှ ချည်မျှင်နှင့် အထည်အလိပ်ကျွမ်းကျင်သင်တန်း၊ စက်ပြင် စက်မောင်းသင်တန်း၊ အခြေခံစက်ချုပ်နည်းပညာသင်တန်း၊ လူသုံးကုန်ထုတ်လုပ်မှုနည်းပညာသင်တန်းများကို နှစ်စဉ်

ဖွင့်လှစ်သင်ကြားပေးလျက်ရှိရာမှ ကိုဗစ်-၁၉ ရောဂါကာလ အတွင်း အဆိုပါသင်တန်းများကို ယာယီရပ်နားခဲ့ရသည်။ ယင်းသို့ ယာယီရပ်နားထားခဲ့ရာမှ ဇူလိုင် ၁၆ ရက်တွင် ရက်ကန်းသင်တန်းနှင့် လူသုံးကုန်ထုတ်လုပ်မှုနည်းပညာ သင်တန်းများကို ပြန်လည်ဖွင့်လှစ် သင်ကြားပေးသွားမည် ဖြစ်သည်။
ရက်ကန်းသင်တန်းကို ဇူလိုင် ၁၆ ရက်မှ ဩဂုတ် ၂၁ ရက်အထိ အခြေခံရက်ကန်းပညာတတ်မြောက်သည့် သင်တန်းသား ၁၀ ဦးဖြင့် ဖွင့်လှစ်သင်ကြားသွားမည်ဖြစ်သည်။

ထို့အပြင် လူသုံးကုန်ထုတ်လုပ်မှု နည်းပညာသင်တန်းကို မိတ္ထီလာ၊ မလိုင်၊ သာစည်၊ ဝမ်းတွင်းမြို့နယ်တို့တွင် တစ်မြို့နယ်လျှင် သင်တန်းသား ၃၅ ဦးနှုန်းဖြင့် ဇူလိုင် ၁၆ ရက်မှစတင်၍ ရက်တိုသင်တန်းများကို ဖွင့်လှစ်သွားမည် ဖြစ်ကြောင်း ရက်ကန်းနှင့် အသက်မွေးပညာသင်တန်း ကျောင်းမှ ကျောင်းအုပ်ဆရာကြီး ဦးသာဝက ပြောကြား သည်။
သိန်းမြင့်ကျော် (မိတ္ထီလာ)



ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာကျင်းပနိုင်ရေး စည်းဝေး

ရန်ကုန် ဇူလိုင် ၁၂

၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် ရန်ကုန်တိုင်းဒေသကြီး ရွေးကော်ပွဲကော်မရှင်အဖွဲ့ခွဲ အဖွဲ့ဝင် (ခရိုင်တာဝန်ခံ)နှင့် ရန်ကုန်တောင်ပိုင်းခရိုင် ခရိုင်နှင့် မြို့နယ် ရွေးကော်ပွဲကော်မရှင်အဖွဲ့ခွဲဥက္ကဋ္ဌများ၊ အဖွဲ့ဝင်များနှင့် ရွေးကော်ပွဲ အရာရှိများ လုပ်ငန်းညှိနှိုင်းအစည်းအဝေးကို ဇူလိုင် ၁၁ ရက် နံနက် ၁၀ နာရီက ရန်ကုန်တောင်ပိုင်းခရိုင် အထွေထွေအုပ်ချုပ်ရေးဦးစီးဌာနအတွင်းရှိ ခရိုင် ရွေးကော်ပွဲကော်မရှင်အဖွဲ့ခွဲရုံးခန်းမ၌ ကျင်းပသည်။

ရန်ကုန်တိုင်းဒေသကြီးရွေးကော်ပွဲကော်မရှင်အဖွဲ့ခွဲ အဖွဲ့ဝင် ရန်ကုန် တောင်ပိုင်းခရိုင် (တာဝန်ခံ) ဦးကျော်မိုးကြည်က ၂၀၂၀ ပြည့်နှစ် နိုဝင်ဘာ ၈ ရက်တွင်ပြုလုပ်မည့် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် တိုင်းဒေသကြီးရွေးကော်ပွဲကော်မရှင်အဖွဲ့ခွဲ လုပ်ငန်း စဉ်များနှင့် ခရိုင်နှင့် မြို့နယ် ရွေးကော်ပွဲကော်မရှင်အဖွဲ့ခွဲများမှ ဆောင်ရွက် ရမည့် လုပ်ငန်းစဉ်များအား ရှင်းလင်းပြောကြားသည်။

ရှင်းလင်းပြောကြား

ဆက်လက်၍ ရန်ကုန်တောင်ပိုင်းခရိုင် ခရိုင်နှင့် မြို့နယ် ရွေးကော်ပွဲ ကော်မရှင်အဖွဲ့ခွဲဥက္ကဋ္ဌများနှင့် အဖွဲ့ဝင်များက ၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကော်ပွဲ အောင်မြင်စွာကျင်းပနိုင်ရေး ရွေးကော်ပွဲ ဆိုင်ရာလုပ်ငန်းများ ဆောင်ရွက်နေမှုများနှင့် ရန်ကုန်တောင်ပိုင်းခရိုင် ရွေးကော်ပွဲ ကော်မရှင်အဖွဲ့ခွဲ ရွေးကော်ပွဲအရာရှိများက ရွေးကော်ပွဲဆိုင်ရာ သင်တန်း များ ဖွင့်လှစ်ပေးခဲ့ခြင်းများနှင့် ရွေးကော်ပွဲဆိုင်ရာကိစ္စရပ်များအား ရှင်းလင်း ပြောကြားသည်။

ထို့နောက် ရန်ကုန်တိုင်းဒေသကြီးရွေးကော်ပွဲကော်မရှင်အဖွဲ့ခွဲ အဖွဲ့ဝင် ရန်ကုန်တောင်ပိုင်းခရိုင် (တာဝန်ခံ) ဦးကျော်မိုးကြည်က ခရိုင်နှင့် မြို့နယ် ရွေးကော်ပွဲကော်မရှင်အဖွဲ့ခွဲဥက္ကဋ္ဌများနှင့် အဖွဲ့ဝင်များ၏ တင်ပြဆွေးနွေးမှု များအပေါ် လိုအပ်သည်များအား ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

သက်နိုင် (သန်လျင်)

ဝါးခယ်မတံတားပေါ်၌ ကတ္တရာကွန်ကရစ်ခင်းကျင်းခြင်းလုပ်ငန်းနှင့် အချောသပ်လုပ်ငန်းများဆောင်ရွက်

ရန်ကုန် ဇူလိုင် ၁၂

ဧရာဝတီတိုင်းဒေသကြီး ပန်းတနော်- ရွှေလောင်း-ဝါးခယ်မ-ကျုံ့မင်းလမ်း မိုင်တိုင်အမှတ်(၃၅/၅) ရှိ ဝါးခယ်မ တံတားအဆင့်မြှင့်တင်ရေးစီမံကိန်းကို အကောင်အထည်ဖော် ဆောင်ရွက် လျက်ရှိရာ တံတားတည်ဆောက်နေမှု ၉၆ ရာခိုင်နှုန်းဆောင်ရွက်ပြီးစီးနေပြီ ဖြစ်ပြီး တံတားပေါ်၌ AC ကတ္တရာ ကွန်ကရစ်ခင်းကျင်းခြင်းလုပ်ငန်းနှင့် အချောသပ်လုပ်ငန်းများအား ဆက် လက်ဆောင်ရွက်လျက်ရှိကြောင်း ဆောက်လုပ်ရေးဝန်ကြီးဌာနမှ သိရ သည်။

အဆိုပါဝါးခယ်မတံတား အဆင့် မြှင့်တင်တည်ဆောက်ရေးစီမံကိန်းကို ပြည်ထောင်စုရန်ပုံငွေ ကျပ် ၆၆၄၅ သန်း အကုန်ကျခံကာ ဆောက် လုပ်ရေးဝန်ကြီးဌာန တံတားဦးစီးဌာန တံတားအထူးအဖွဲ့ (၁၅) မှ တာဝန်ယူ ဆောင်ရွက်နေခြင်းဖြစ်ပြီး မူလပင်မ ကြိုးတံတားကို ဖြုတ်သိမ်း၍ ၁၈၂ ဒဿမ ၈၈ မီတာအရှည်ရှိသော Steel Box Girder ဖြင့် အဆင့်မြှင့်တင် တည်ဆောက်နေကြောင်း သိရသည်။

တံတား၏အောက်ထည်နှင့်ချဉ်းကပ် တံတားများအား သံကူကွန်ကရစ်ဖြင့် တည်ဆောက်ထားပြီး တံတား၏ ရေလယ်တိုင်များကို ၁ ဒဿမ ၅ မီတာအချင်းရှိသည့် သံကူကွန်ကရစ် ဘိုးပိုင်ဖြင့် တည်ဆောက်ထားကာ တံတားအရှည် ၉၂၀ ဒဿမ ၅ မီတာ၊ ယာဉ်သွားလမ်းအကျယ် ၂၄ ပေနှင့် လူသွားလမ်းအကျယ်တစ်ဖက်လျှင် သုံးပေစီပါဝင်၍ ရေလမ်းကင်းလွတ် အမြင့် ၁၂ မီတာရှိကာ တံတားခံနိုင် ဝန်မှာ ၇၅ တန် ဖြစ်ကြောင်း တံတားတည်ဆောက်ရေးစီမံကိန်း အား တာဝန်ယူဆောင်ရွက်နေသည့် တံတားအထူးအဖွဲ့ (၁၅) ဒုတိယ ညွှန်ကြားရေးမှူး(မြို့ပြ) ဦးရဲနိုင်ဦး ထံမှ သိရသည်။

အလားတူပါးဝါးခယ်မတံတားအနီး ဖြစ်သော မိုင်တိုင်အမှတ်(၂၁/၀)၌ ရွှေလောင်းတံတား အဆင့်မြှင့်တင် တည်ဆောက်ရေး စီမံကိန်းကို ပြည်ထောင်စုရန်ပုံငွေကျပ် ၅၄၃၅ ဒဿမ ၇၀ သန်းအကုန်ကျခံ၍ တံတား အထူးအဖွဲ့(၁၅)မှတာဝန်ယူဆောင်ရွက် လျက်ရှိပြီး မူလပင်မကြိုးတံတားကို

ဖြုတ်သိမ်းကာ ၁၅၂ ဒဿမ ၄ မီတာ အရှည်ရှိသော Steel Box Girder ဖြင့် အဆင့်မြှင့်တင် တည်ဆောက် နေရာတံတား၏အပေါ်ထည့်အောက် ထည်နှင့်ချဉ်းကပ်တံတားများအား သံကူကွန်ကရစ် အမျိုးအစားဖြင့် တည်ဆောက်ထားကြောင်း၊ တံတား အရှည် ၅၇၅ ဒဿမ ၁၂ မီတာ၊ ရေလမ်း ကင်းလွတ်အမြင့် ၁၀ မီတာရှိ၍ တံတား ၏ရေလယ်တိုင်များ၊ ယာဉ်သွားလမ်း အကျယ်၊ လူသွားလမ်းအကျယ်နှင့် တံတားခံနိုင်ဝန်မှာ ဝါးခယ်မတံတား တည် ဆောက် ထားသည့် ပုံစံ နှင့် အလားသဏ္ဍာန်တူညီစွာတည်ဆောက် ထားကြောင်း သိရသည်။

လက်ရှိရွှေလောင်းတံတား၏ Steel Box Girder တပ်ဆင်ခြင်းလုပ်ငန်း များ ဆောင်ရွက်ပြီးစီးနေပြီဖြစ်၍ ကွန်ကရစ်ကြမ်းခင်းလုပ်ငန်းများအား ဆက်လက်ဆောင်ရွက်လျက်ရှိပြီး မူလချဉ်းကပ်တံတားနှစ်ဖက်အား ယခင်တစ်လမ်းသွားမှ နှစ်လမ်းသွား ချဲ့ခြင်းလုပ်ငန်းများဆောင်ရွက်လျက် ရှိသောကြောင့်ယခုအခါ နှစ်လမ်းသွား ချဲ့ခြင်းလုပ်ငန်းများ ၉၅ ရာခိုင်နှုန်း

ဆောင်ရွက်ပြီးစီးနေပြီဖြစ်၍ တံတား တစ်စင်းလုံးတည်ဆောက်ပြီးစီးမှု ရာ ခိုင်နှုန်း ဆောင်ရွက်ပြီးစီးနေပြီ ဖြစ်ကြောင်းလည်း သိရသည်။

ဝါးခယ်မတံတားနှင့် ရွှေလောင်း တံတား တည်ဆောက်ပြီးစီးပါက စိုက်ပျိုးရေးလုပ်ငန်းနှင့် ရေထွက်ကုန် ပစ္စည်းလုပ်ငန်းများလုပ်ကိုင်နေကြသည့် ဒေသခံပြည်သူများအတွက် လမ်းပန်း ဆက်သွယ်ရေး အဆင်ပြေချောမွေ့ စေတော့မည်ဖြစ်သောကြောင့် ဧရာ ဝတီတိုင်းဒေသကြီးအတွက် ပိုမိုဖွံ့ဖြိုး တိုးတက်လာမည်ဖြစ်ကြောင်း၊ ပြီးခဲ့ သည့် ၂၀၁၈ ခုနှစ် နိုဝင်ဘာလက အဆင့်မြှင့်တင် တည်ဆောက်ရေး စီမံကိန်းလုပ်ငန်းများ စတင်ဆောင်ရွက် ခဲ့သော အဆိုပါဝါးခယ်မတံတားနှင့် ရွှေလောင်းတံတား နှစ်စင်းစလုံး အား ၂၀၁၉-၂၀၂၀ ဘဏ္ဍာနှစ်အတွင်း ပြီးစီးစေရန် ဆောင်ရွက်သွားမည်ဖြစ် ကြောင်း ဆောက်လုပ်ရေးဝန်ကြီးဌာန မှ သိရသည်။

သတင်း-ပွင့်သဏ္ဍာ ဓာတ်ပုံ-စိုးမြင့်အောင်

ရေကြီးရေလျှံမှုများ မဖြစ်ပေါ်စေရေး ဆောင်ရွက်

ရန်ကုန် ဇူလိုင် ၁၂

ပြည်သူ့လွှတ်တော်ကိုယ်စားလှယ် ဦးမောင်မောင်ဦးနှင့် တိုင်းဒေသကြီး လွှတ်တော်ကိုယ်စားလှယ် ဦးဝေဖြိုးဟန်တို့သည် ဇူလိုင် ၁၀ ရက် နံနက် ၁၁ နာရီတွင် ရန်ကုန်မြောက်ပိုင်းခရိုင်ရှိ အင်းစိန်ကားလမ်းကူး မီးရထားခုံးကျော် လက်တက် တံတားသစ် (မင်းကြီးလမ်းဘက်အခြမ်း) တည်ဆောက်နေသည့် လမ်းသစ်လမ်းမကြီးအထွက်တွင် ရေကြီးရေလျှံ မှု မဖြစ်ပေါ်စေရန် လမ်းဖြတ်ရေမြောင်းကြီး တူးဖော်လုပ်ဆောင်နေ သည့် လုပ်ငန်းခွင်သို့ သွားရောက်ကြည့်ရှုခဲ့ကြသည်။

အမြန်ဆုံးပြီးစီးအောင် ဆောင်ရွက်

အင်းစိန်မြို့၏ အချက်အချာကျသည့်နေရာဖြစ်သည့်အပြင် မကြာခင် စာသင်ကျောင်းများ ပြန်လည်ဖွင့်လှစ်တော့မည်ဖြစ်၍ အင်းစိန်ကား လမ်းကူး၊ မီးရထားခုံးကျော် လက်တက်တံတားသစ်တည်ဆောက်မှု မပြီးစီးခင် လမ်းသစ်လမ်းမရေလျှံမှုများမှ ကာကွယ်ရန်နှင့် ယာဉ် ကြောပိတ်ဆို့မှုများလည်း မဖြစ်ပေါ်စေရန် လမ်းဖြတ်ရေမြောင်းကြီးကို စနစ်တကျ အမြန်ဆုံးပြီးစီးအောင် ဆောင်ရွက်သွားကြရန် မှာကြား ခဲ့ကြကြောင်း သိရသည်။

ညောင်ဟိန်း

ပဲခူး ဇူလိုင် ၁၂

ပဲခူးမြို့ ဆင်ဖြူကျွင်းအမှိုက်ကွင်းတွင် ဇူလိုင် ၁၁ ရက် နံနက်ပိုင်းက အမှိုက် သိမ်းဝန်ထမ်းများအား ကျန်းမာရေးနှင့် သက်ဆိုင်သည့် အသိပညာဗဟုသုတ များ သိရှိလိုက်နာဆောင်ရွက်နိုင်ရန် အသိပညာပေး ဆွေးနွေးမှု ပြုလုပ် သည်။

ထို့နောက် ပဲခူးတိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီး ဌာနမှူး ဒေါက်တာ ရန်နိုင်မောင်က ပဲခူးပြည်သူ့ဆေးရုံကြီးအတွင်း အမှိုက် များစုပုံမနေစေရန်နှင့် အနံ့အသက် ဆိုးများထွက်ရှိရန် နေ့စဉ် အမှိုက်လာရောက်သိမ်းဆည်းပေးနေ သော လုပ်အားရှင်များကို ကျေးဇူး တင်ကြောင်း၊ ပဲခူးဆေးရုံကြီးအပြင် ပဲခူးဒေသအတွင်းရှိ မြို့နယ်/တိုက်နယ် ဆေးရုံများ၊ ကျန်းမာရေးဌာနများ၏ အမှိုက်သိမ်းဆည်းရေးနှင့် သန့်ရှင်းရေး

အမှိုက်သိမ်းဝန်ဆောင်မှုဝန်ထမ်းများကို ကျန်းမာရေးဆိုင်ရာ အသိပညာပေး

လုပ်ငန်းများကိုလည်း ကူညီဆောင်ရွက် ပေးစေလိုကြောင်းတို့ကို ဆွေးနွေးပြော ကြားကာ အမှိုက်သိမ်းဝန်ဆောင်မှု လုပ်ကိုင်နေသည့် ဝန်ထမ်းများအတွက် နှာခေါင်းစည်းများ ပေးအပ်လျှာခြန်း သည်။

ဆက်လက်၍ ပဲခူးတိုင်းဒေသကြီး ပြည်သူ့ကျန်းမာရေးနှင့် ကုသရေး ဦးစီးဌာနမှူးသည် ပြည်တော်ပြန်များ အား ယာယီထားရှိရေးစခန်းဖြစ်သည့် ဘုရားကြီး Facility Quarantine Camp သို့လည်းကောင်း၊ ညောင်လေးပင် မြို့နယ်ဆေးရုံ၊ ဖြန့်တန်ဆာတိုက်နယ် ဆေးရုံ၊ ပိန်းဇေလုပ်တိုက်နယ်ဆေးရုံတို့ သို့လည်းကောင်း သွားရောက်၍ မြို့နယ် ဆရာဝန်ကြီး၊ တိုက်နယ်ဆရာဝန်များ၊ သူနာပြုများ၊ ကျန်းမာရေးဝန်ထမ်းများ နှင့် ရင်းရင်းနှီးနှီးတွေ့ဆုံ၍ လုပ်ငန်း



ဆောင်ရွက်မှုများအတွက် အားပေး ဆောင်ရွက်ပေးမည်ဖြစ်ကြောင်း ပြောကြား စကားနှင့် အခက်အခဲများနှင့် လိုအပ် ခဲ့ကြောင်း သိရသည်။

တင်စိုး (ပဲခူး)

ပြည်ထောင်စုတိုင်းရင်းသားကျေးရွာ(ရန်ကုန်)ရှိ မွေးမြူပြသထားသော တိရစ္ဆာန်မျိုးစိတ်များ တိရစ္ဆာန်ဥယျာဉ်များသို့ ပြောင်းရွှေ့



ရန်ကုန် ဇူလိုင် ၁၂

ရန်ကုန်တိုင်းဒေသကြီး သာကေတမြို့နယ် ပြည်ထောင်စု တိုင်းရင်းသားကျေးရွာ (ရန်ကုန်)တွင် လာရောက်လေ့လာ သောပြည်သူများ တိုင်းရင်းသားရိုးရာလူမျိုးများ၏ ဓလေ့ စရိုက်များကိုသာ သီးသန့်လေ့လာသိရှိခံစားနိုင်စေရန် အတွက် ယခင်ပြသထားသော တိရစ္ဆာန်မျိုးစိတ်များကို

သီးသန့်မွေးမြူသော တိရစ္ဆာန်ဥယျာဉ်များသို့ ယခုဇူလိုင် လပိုင်းမှစတင်ကာ ပို့ဆောင်နေပြီဖြစ်ကြောင်း ပြည်ထောင်စု တိုင်းရင်းသားကျေးရွာ(ရန်ကုန်) တာဝန်ခံရုံးမှ သိရသည်။ "ကျွန်တော်တို့ သာကေတမြို့နယ် ပြည်ထောင်စု တိုင်းရင်းသားကျေးရွာ (ရန်ကုန်) မှာက နဂိုရှိရင်းပြသထား တဲ့ တိရစ္ဆာန်ငယ်လေးတွေရှိတယ်။ ဒါတွေကို အခုအခါမှာ

အခြားအဆင်ပြေမယ့်နေရာတွေကို ပြောင်းရွှေ့မွေးမြူဖို့ လုပ်နေပါပြီ။ ဒီနေ့ဆို သမင်တွေ နေပြည်တော် ဆာဖာရီ ဥယျာဉ်မှာမွေးမြူဖို့ စပြောင်းနေပြီ။ မိကျောင်းတွေကို လည်း သာကေတမြို့နယ်က မိကျောင်းမွေးမြူရေးစခန်းကို ပြောင်းရွှေ့လိုက်ပါပြီ။ အဓိကကတော့ ကျွန်တော်တို့ တိုင်းရင်းသားကျေးရွာမှာက တိုင်းရင်းသားတွေရဲ့ ရိုးရာ ယဉ်ကျေးမှုတွေ၊ ဓလေ့ထုံးစံတွေနဲ့ တိုင်းရင်းသားလူမျိုး တွေရဲ့ အငွေ့အသက်တွေကို လာရောက်လည်ပတ်တဲ့ ပြည်သူတွေ ခံစားသိရှိနိုင်ဖို့ သီးသန့်ထားရှိစေချင်တယ်။ တိရစ္ဆာန်တွေကိုတော့ သူတို့နဲ့ပတ်သက်တဲ့ တိရစ္ဆာန် ရုံတွေ၊ ဥယျာဉ်တွေကိုပိုဖို့ ရည်ရွယ်ချက်အတိုင်းဆောင် ရွက်တာပါ။" ဟု ပြည်ထောင်စုတိုင်းရင်းသားကျေးရွာ (ရန်ကုန်) ရုံးတာဝန်ခံ ဒုတိယညွှန်ကြားရေးမှူးဦးပြည့်ဟိန်း နိုင်က ပြောကြားသည်။ ပြည်ထောင်စုတိုင်းရင်းသားကျေးရွာ (ရန်ကုန်) တွင် လာရောက်လည်ပတ် အပန်းဖြေကြသော ပြည်သူများ ကြည့်ရှုလေ့လာနိုင်စေရန် လူမျိုးအလိုက်၊ ဒေသအလိုက်၊ တိုင်းရင်းသားရိုးရာပြကွက်များအပြင် တိရစ္ဆာန်ပြကွက် အနေဖြင့် မိကျောင်း၊ သမင်၊ ယုန်နှင့် ဒေါင်းစသော တိရစ္ဆာန် ငယ်များရှိကြောင်း သိရသည်။ မိကျောင်းများကို သာကေတမိကျောင်းမွေးမြူရေးစခန်း

သို့ ပို့ဆောင်ထားပြီး သမင်များကို နေပြည်တော် ဆာဖာရီ ဥယျာဉ်သို့ ပို့ဆောင်မွေးမြူပြသသွားမည်ဖြစ်ကြောင်း သိရသည်။ လက်ရှိတွင် ပြည်ထောင်စုတိုင်းရင်းသားကျေးရွာ (ရန်ကုန်) ၌ တိုင်းရင်းသားမျိုးနွယ်စုရစ်မျိုးနှင့် ဆလုံတိုင်းရင်းသား များ၏ပြခန်းများကို ပြသထားကြောင်း သိရသည်။ ယင်းတွင် တိုင်းရင်းသားလူမျိုးစုများ၏ နေအိမ်ပုံစံမတူ ကွဲပြားခြားနားမှုပြကွက်များ၊ တိုင်းရင်းသားရိုးရာတူရိယာ ပစ္စည်းများ၊ ရိုးရာအဝတ်အထည်များ၊ အသုံးအဆောင်ပစ္စည်း များကို ပြသထားကြောင်း သိရသည်။ တိုင်းရင်းသားစာပေနှင့် ယဉ်ကျေးမှုအဖွဲ့များမှလည်း တိုင်းရင်းသားလူမျိုးစုအလိုက် ရိုးရာအကဖျော်ဖြေပွဲများကို သတ်မှတ်ရက်အလိုက် ကျင်းပပေးသည်။ ယခုအခါတွင် ကိုဗစ်-၁၉ ကပ်ရောဂါကျရောက်နေသည့် အချိန်ကာလဖြစ်နေသောကြောင့် ပြည်ထောင်စုတိုင်းရင်း သားကျေးရွာ (ရန်ကုန်) ကို မတ် ၂၃ ရက်မှစတင်၍ ဝင်ခွင့် ပိတ်ထားကြောင်း၊ ပြန်လည်ဖွင့်လှစ်မည့်ရက်ကို အများ ပြည်သူများအား သိရှိနိုင်စေရန် ကြိုတင်အသိပေးကြေညာ ပေးသွားမည်ဖြစ်ကြောင်း ပြည်ထောင်စုတိုင်းရင်းသား ကျေးရွာ(ရန်ကုန်) အုပ်ချုပ်မှုတာဝန်ခံရုံးမှ သိရသည်။

မြင့်မောင်စိုး

ပုသိမ်ကြီးမြို့နယ်နှင့် အမရပူရမြို့နယ်တို့၌ မွေးမြူရေးလုပ်ငန်းလုပ်ကိုင်သူများအတွက် မွေးမြူထုတ်လုပ်မှုပညာပေးသင်တန်းများ ဖွင့်လှစ်မည်

မန္တလေး ဇူလိုင် ၁၂

မန္တလေးတိုင်းဒေသကြီး မန္တလေးခရိုင်အတွင်းရှိ မွေးမြူရေး လုပ်ငန်းလုပ်ကိုင်သူများအတွက် ကိုဗစ်-၁၉ ရောဂါ၏ စီးပွားရေးအပေါ် ထိခိုက်မှုသက်သာစေရေး မွေးမြူ ထုတ်လုပ်မှုနှင့် အလုပ်အကိုင်အခွင့်အလမ်းများပြန်လည် ဖော်ဆောင်ခြင်းပညာပေးသင်တန်းများဖွင့်လှစ်သွားမည် ဖြစ်ပြီး သင်တန်းများကို ယခုလမှစတင်၍ စက်တင်ဘာလ အထိ ပုသိမ်ကြီးမြို့နယ်နှင့် အမရပူရမြို့နယ်တို့တွင် အခမဲ့ ဖွင့်လှစ်ပေးသွားမည်ဖြစ်ကြောင်း မန္တလေးခရိုင် မွေးမြူရေးနှင့် ကုသရေးဦးစီးဌာနမှ သိရသည်။

သင်ကြားပေးသွားမည်ဖြစ်ကြောင်း၊ အဆိုပါ သင်တန်း ခြောက်မျိုးမှာ တိရစ္ဆာန်ကျန်းမာရေးစောင့်ရှောက်မှုသင်တန်း၊ ဝက်မွေးမြူထုတ်လုပ်ခြင်းသင်တန်း၊ သိုး၊ ဆိတ်မွေးမြူ ထုတ်လုပ်ခြင်းသင်တန်း၊ ကြက်မွေးမြူထုတ်လုပ်ခြင်း သင်တန်း၊ မေထုန်မဲ့သားစပ်သင်တန်းနှင့် ဂျွဲ၊ နွားမွေးမြူ ထုတ်လုပ်ခြင်းသင်တန်းတို့ဖြစ်ကြောင်း ၎င်းကဆက်လက် ပြောကြားသည်။

အဆိုပါသင်တန်းများကို တိရစ္ဆာန်မွေးမြူရေးလုပ်ကိုင် နေသူများအား မှန်ကန်တိကျပြီး လက်တွေ့ကျသည့် တိရစ္ဆာန်ရောဂါကာကွယ်ထိန်းချုပ်မှုနည်းလမ်းများနှင့် တိရစ္ဆာန်မွေးမြူရေးနည်းလမ်းများကိုဖြန့်ဝေပေးနိုင်ရန်၊ မွေးမြူရေးလုပ်ကိုင်နေသူများအား ကိုဗစ်-၁၉ ရောဂါ၏ ထိခိုက်မှုများမှ ကြိုကြိုခံနိုင်စေရေး ပံ့ပိုးပေးရန်၊ ပြည်သူ များ ဘေးကင်းပြီး အာဟာရပြည့်ဝသည့်အသားများ စဉ်ဆက်မပြတ် ပံ့ပိုးပေးနိုင်ရန်နှင့် ပညာပေးသင်တန်း များမှတစ်ဆင့် မွေးမြူရေးလုပ်ငန်းများ ပြန်လည်ထူထောင် လာနိုင်ပြီး မွေးမြူရေးလုပ်ကိုင်သူများနှင့် ပြည်ပမှပြန်လာ သောလုပ်သားများကို မွေးမြူရေးလုပ်ငန်းများလုပ်ကိုင် ခြင်းအားဖြင့် အလုပ်အကိုင်အခွင့်အလမ်းများဖန်တီးပေး နိုင်ရန်နှင့် မွေးမြူသူအချင်းချင်း ပညာပေးနိုင်မည့် အစီအစဉ် များကိုလည်း ဖော်ဆောင်သွားရန် အစရှိသောရည်ရွယ်ချက် များဖြင့် အသိပညာပေးသင်တန်းများအား ဖွင့်လှစ်ပို့ချ သွားမည်ဖြစ်ကြောင်း သိရသည်။

သန်းဇော်မင်း (ပြန်/ဆက်)



အာဖရိကဝက်အပြင်းဖျားရောဂါ ကာကွယ်တားဆီးရေးဆွေးနွေး

လွိုင်ကော် ဇူလိုင် ၁၂

လွိုင်ကော်မြို့နယ်အတွင်း အာဖရိက ဝက်အပြင်းဖျားရောဂါ ကာကွယ် တားဆီးရေးကော်မတီက ရပ်ကွက်/ ကျေးရွာအုပ်ချုပ်ရေးမှူးများ သတင်း ပို့ဆက်သွယ်ရမည့်အချက်များနှင့် ပတ်သက်၍ ရှင်းလင်းဆွေးနွေးခြင်းကို လွိုင်ကော်မြို့နယ် အထွေထွေအုပ်ချုပ် ရေးဦးစီးဌာန အစည်းအဝေးခန်းမ၌ ဇူလိုင် ၁၁ ရက် မွန်းလွဲ ၁ နာရီက ကျင်းပသည်။ လွိုင်ကော်မြို့နယ်အုပ်ချုပ်ရေးမှူး ဦးရန်နိုင်ဝင်း၊ လွိုင်ကော်မြို့နယ်

မွေးမြူရေးနှင့် ကုသရေးဦးစီးဌာနမှ မြို့နယ်ဦးစီးမှူး ဒေါက်တာတိုးညွန့် တို့က အာဖရိကဝက်အပြင်းဖျားရောဂါ ၏ သမိုင်းကြောင်း၊ ရောဂါကူးစက်ခြင်း နှင့် ထိန်းချုပ်ခြင်းများဆောင်ရွက်ရမည့် အခြေအနေအထားအပြင်းဖျား ရောဂါသည် ဝက်များတွင်သာဖြစ်ပွား တတ်ပြီး လူများသို့ ကူးစက်မှုမရှိ ကြောင်း၊ ဝက်များရောဂါဖြစ်ပွားပါက ဆောင်ရွက်ရမည့် အခြေခံမွေးမြူရေး နည်းလမ်းများကိုလည်း ရှင်းလင်းပြော ကြားသည်။ ဆက်လက်၍ လွိုင်ကော်မြို့နယ်

အောင်ထွန်းလေး (ပြန်/ဆက်)

ဝါးခယ်မမြို့နယ်၌ ခွေးရူးရောဂါ ကာကွယ်ဆေး အခမဲ့ထိုးနှံ

ဝါးခယ်မ ဇူလိုင် ၁၂

ဧရာဝတီတိုင်းဒေသကြီး ဝါးခယ်မမြို့နယ်တွင် အိမ်မွေးတိရစ္ဆာန်များအား ခွေးရူးရောဂါကာကွယ်ဆေးနှင့် အခြားသောကာကွယ်ဆေးများထိုးနှံ သည့် အလေ့အကျင့်ကောင်းများ ရရှိစေရေးအတွက် ခွေးရူးရောဂါ ကာကွယ် ဆေးများကို ဇူလိုင် ၁၁ ရက် နံနက် ၉ နာရီက မြို့နယ်မွေးမြူ ရေးနှင့် ကုသရေးဦးစီးဌာနရုံး၌ အခမဲ့ ထိုးနှံပေးလျက်ရှိသည်။

ယင်းသို့ ခွေးရူးရောဂါကာကွယ်ဆေး အခမဲ့ထိုးနှံပေးရာတွင် မြို့ပေါ် ၁၄ ရပ်ကွက်နှင့် ကျေးရွာများသို့ လိုက်လံကာ ထိုးနှံပေးမည်ဖြစ် ကြောင်း၊ ခွေးရူးရောဂါကာကွယ်ဆေးကို စုစုပေါင်း အကောင်ရေ ၃၀၀ အား ထိုးနှံပေးသွားမည်ဖြစ်ကြောင်း မြို့နယ်မွေးမြူရေးနှင့်ကုသရေးဦးစီး ဌာနမှ လက်ထောက်ညွှန်ကြားရေးမှူး ဒေါက်တာဒေါ်နန်းက ပြောကြား သည်။

မြို့နယ် (ပြန်/ဆက်)

ကျေးလက်နေပြည်သူများအား ဒေသန္တာ မျိုးကောင်းမျိုးသန့်ပေးအပ်

တာလေ ဇူလိုင် ၁၂

ရှမ်းပြည်နယ်(အရှေ့ပိုင်း) တာလေမြို့နယ် ပါဟုတ်ကျေးရွာ တွင် ဒေသန္တာမျိုးကောင်းမျိုးသန့် ၂၁ ကောင်အား လွှဲပြောင်းပေးအပ်သည့်အခမ်းအနားကို ဇူလိုင် ၁၁ ရက် နံနက် ၁၀ နာရီက ကျင်းပသည်။

ပြည်နယ်လွှတ်တော်ကိုယ်စားလှယ် ဦးခင်မောင်တင် က အဖွင့်အမှာစကားပြောကြားပြီး မြို့နယ်အုပ်ချုပ်ရေးမှူး ဦးချမ်းမြေ့စောက ဒေသန္တာမျိုးကောင်းမျိုးသန့် ဖြန့်ဖြူး ပေးရခြင်းနှင့်စပ်လျဉ်း၍ ရှင်းလင်းပြောကြားပြီး တာချီလိတ် ခရိုင် မွေးမြူရေးနှင့် ကုသရေးဦးစီးဌာန ခရိုင်ဦးစီးမှူး ဒေါက်တာတင်ကိုကိုက ဒေသန္တာမျိုးကောင်းမျိုးသန့်

ထောက်ပံ့ဖြန့်ဝေရခြင်း၏ ရည်ရွယ်ချက်များကိုရှင်းလင်း ပြောကြားသည်။

ဆက်လက်၍ ဒေသန္တာမျိုးကောင်းမျိုးသန့် ၂၁ ကောင် နှင့် အစာအိတ်(နွားစာ) များကို ကျေးရွာကော်မတီသို့ လွှဲပြောင်းပေးအပ်သည်။

အဆိုပါ ဒေသန္တာမျိုးကောင်းမျိုးသန့် ၂၁ ကောင်ကို ဒေသခံပြည်သူများသို့ သုံးနှစ်သက်တမ်းဖြင့် မွေးမြူခွင့် ပြုမည်ဖြစ်ပြီး သက်တမ်းကုန်ဆုံးပါက လက်ဆင့်ကမ်း စနစ်ဖြင့် ထပ်မံလွှဲပြောင်းမွေးမြူစေမည်ဖြစ်ကြောင်း မွေးမြူရေးနှင့် ကုသရေးဦးစီးဌာနမှ သိရသည်။

အောင်ကျော်စိုး (ပြန်/ဆက်)

ညောင်တုန်းမြို့ ရေကြီးမှုမှကာကွယ်ရန် ကျပ် ၂၉၆၄ သန်း အကုန်ကျခံ၍ ကမ်းထိန်းလုပ်ငန်းဆောင်ရွက်

ရန်ကုန် ဇူလိုင် ၁၂

ကိုဗစ်-၁၉ ကပ်ရောဂါ ထိန်းချုပ် ကာကွယ်ရေးကာလ လုပ်ငန်းများ ဆောင်ရွက်ရန်အခက်အခဲများစွာရှိ သော်လည်း မိုးရာသီကာလအတွင်း ညောင်တုန်းမြို့အား ရေကြီးမှုမှ ကာကွယ်နိုင်ရန်အတွက် ရေအရင်း အမြစ်နှင့် မြစ်ချောင်းများဖွံ့ဖြိုးတိုးတက် ရေးဦးစီးဌာနက အရေးပေါ်ရန်ပုံငွေ ကျပ် ၂၉၆၄ သန်း အကုန်ကျခံကာ ကမ်းထိန်းလုပ်ငန်းကြီးတစ်ခုဆောင် ရွက်မှု ၉၃ ရာခိုင်နှုန်း ပြီးစီးပြီဖြစ်ကြောင်း တာဝန်ရှိသူတစ်ဦးက ပြောကြားသည်။



"ဒီကနေ့ ညောင်တုန်းမြို့ ၂၂ လမ်း ထိပ် ကမ်းထိန်းလုပ်ငန်းဟာဆိုရင် ပို့ဆောင်ရေးနှင့်ဆက်သွယ်ရေးဝန်ကြီး ဌာနရဲ့ အရေးပေါ်ရန်ပုံငွေနဲ့ မတ်လက စတင်ပြီး အကောင်အထည်ဖော် ဆောင်ရွက်ခဲ့တာဖြစ်ပါတယ်။ လက်ရှိ အချိန်မှာ ၉၃ ရာခိုင်နှုန်း ပြီးစီးနေပြီဖြစ် လို့ ဇူလိုင်လကုန်မှာ ပြီးစီးမယ်လို့ ခန့်မှန်းထားပါတယ်။ ဒီအတွက် ညောင်တုန်းမြို့ကို မိုးရာသီရေများချိန် မှာ ရေကြီးမှုမှကာကွယ်နိုင်ပြီဖြစ်ပါ တယ်" ဟု အရေးပေါ်ရန်ပုံငွေနှင့် မြစ်ချောင်း များဖွံ့ဖြိုးတိုးတက်ရေးဦးစီးဌာနမှ ဒုတိယညွှန်ကြားရေးမှူး ဧရာဝတီတိုင်း ဒေသကြီး တိုင်းဦးစီးမှူး ဦးစိန်လွင်က ပြောကြားသည်။

လုပ်ငန်းကို တင်ဒါအောင်မြင်ခဲ့သည့် အရက်ဦးဆောင်လုပ်ရေးကုမ္ပဏီက တာဝန်ယူတည်ဆောက်ခဲ့ကြောင်း၊ တစ်ဖက်ဖက်ပေ ၆၅၀ ရှိပြီး တစ်ဖက် ၃၀ ပေရှိကြောင်း၊ ယင်းတစ်ဖက် မြေကြီးဖို့၍ Geo Grid ခင်းခြင်း၊ ဘိုးပိုင် ၂၇၅ လုံးတူးခြင်း၊ ကျောက်ရိုး ပြုလုပ်ငန်းတစ်ခုတွင် ကွန်ကရစ်ပြား ခင်းခြင်း၊ Gabion Box များချထားခြင်း၊ Geo Bag များချထားခြင်း၊ Geo Bag များအောက်တွင် သဲအိတ်များချထား

ခြင်း စသောလုပ်ငန်းအမျိုးအစားများ ပါဝင်ကြောင်း သိရသည်။ ပန်းလှိုင်မြစ်ကမ်းဘေးရှိ အဆိုပါ ကမ်းထိန်းလုပ်ငန်းသည် ၂၀၂၀ ပြည့် နှစ် ဇန်နဝါရီ ၇ ရက်က တာရီးမြေ ရုတ်တရက်နိမ့်ကျမှုကြောင့် ၂၀၁၉-၂၀၂၀ ဘဏ္ဍာရေးနှစ် ပို့ဆောင်ရေးနှင့် ဆက်သွယ်ရေးဝန်ကြီးဌာန၏ အရေး ပေါ်ရန်ပုံငွေဖြင့် ဆောင်ရွက်ခဲ့ခြင်း ဖြစ်ကြောင်း၊ ယခုဇူလိုင်လတွင် လုပ်ငန်းများပြီးစီးမည်ဖြစ်ကြောင်း

သိရသည်။ အဆိုပါကမ်းထိန်းလုပ်ငန်းသည် ညောင်တုန်းမြို့အား ရေကြီးမှုထိန်း ချုပ်ရေးလုပ်ငန်းများဆောင်ရွက်ရာ တွင် အလွန်ပင်အရေးကြီးကြောင်း၊ ပန်းလှိုင်မြစ်သည် ညောင်တုန်းမြို့ ကမ်းဘေးတွင် မေးတင်နေသည့် အတွက်ကမ်းထိန်းတစ်ကြိမ်မှ မရှိပါ က ပန်းလှိုင်မြစ်ရေမြို့အတွင်းသို့ဖိစီး ဖွယ်ရာဝင်ရောက်နိုင်ကြောင်း သိရသည်။

မြင့်မောင်

အရေးပေါ်ကယ်ဆယ်ရေး သင်တန်းဆင်းပွဲကျင်းပ

စစ်ကိုင်း ဇူလိုင် ၁၂

စစ်ကိုင်းတိုင်းဒေသကြီး စစ်ကိုင်းမြို့ သုခကာရီကျွန်းမာရေးနှင့်လူမှုကူညီရေး အသင်းမှ ကြီးမှူးကျင်းပသည့် နိုင်ငံတကာအဆင့်မီအရေးပေါ်ကယ်ဆယ်ရေး သင်တန်းဆင်းပွဲကို ဇူလိုင် ၁၁ ရက် မွန်းလွဲ ၂ နာရီက အဆိုပါအသင်းတည်ရှိရာ လေးကျွန်းမြေအုတ်ကျောင်းတိုက် အောင်ရတနာကျောင်းဆောင်တော်၌ ကျင်းပ သည်။

သုခကာရီကျွန်းမာရေးနှင့် လူမှုကူညီရေးအသင်း၏ ဦးဆောင်နာယကဆရာ တော် ဘဒ္ဒန္တဓမ္မပိယာလင်္ကာရက သင်တန်းဆင်းပွဲဝါဒဖြန့်ဖြူးပြီး စစ်ကိုင်းမြို့ နယ်စီမံခန့်ခွဲမှုကော်မတီဥက္ကဋ္ဌ ဦးကျော်ခိုင်ထွန်း၊ မြို့နယ်ဥက္ကဋ္ဌ ဦးတင်မျိုးလွင်၊ မြန်မာနိုင်ငံလူမှုကယ်ဆယ်ရေးအဖွဲ့ချုပ်(ဗဟို) ကော်မတီ ဒုတိယဥက္ကဋ္ဌ မန္တလေး တိုင်းဒေသကြီး မြန်မာနိုင်ငံလူမှုကယ်ဆယ်ရေးအဖွဲ့ဥက္ကဋ္ဌ ဦးလှိုင်မင်းဦးနှင့် မြန်မာနိုင်ငံလူမှုကယ်ဆယ်ရေးအဖွဲ့ချုပ်(ဗဟို) အလုပ်အမှုဆောင်ကော်မတီ အဖွဲ့ဝင် တွဲဖက်အတွင်းရေးမှူး(၂)၊ မြန်မာနိုင်ငံလူမှုကယ်ဆယ်ရေးအဖွဲ့ စစ်ကိုင်း တိုင်းဒေသကြီးဥက္ကဋ္ဌ၊ သုခကာရီကျွန်းမာရေးနှင့် လူမှုကူညီရေးအသင်း ဥက္ကဋ္ဌ ဦးစိုးဝင်းတို့က အမှာစကားနှင့် မိတ်ဆက်စကားများပြောကြားကြသည်။

ဆက်လက်၍ သင်တန်းသား သင်တန်းသူများက သင်တန်းမှ သင်ယူလေ့ကျင့် ခဲ့သည့် အရေးပေါ်ကယ်ဆယ်နည်းသင်ခန်းစာများကို လက်တွေ့သရုပ်ပြခဲ့ကြ သည်။ အဆိုပါသင်တန်းကို ဇူလိုင် ၅ ရက်မှ ၁၁ အထိ သင်ကြားဖွင့်လှစ်ပေးခဲ့ကာ စေတနာ့ဝန်ထမ်း ၅၆ ဦးတက်ရောက်ခဲ့ကြောင်း သိရသည်။ မြို့နယ် (ပြန်/ဆက်)

နိုင်ငံသားစိစစ်ရေးကတ်ပြားများ ကွင်းဆင်းဆောင်ရွက်

ရန်ကုန် ဇူလိုင် ၁၂

ရန်ကုန်အရှေ့ပိုင်းခရိုင် ဒဂုံမြို့သစ်(အရှေ့ပိုင်း) မြို့နယ်တွင် နိုင်ငံသားစိစစ်ရေး ကတ်ပြားအမှတ်မရှိသူများအား အိမ်တိုင်ရာရောက် ကွင်းဆင်းဆောင်ရွက်ပေး ခြင်းကို ဇူလိုင် ၁၂ ရက် နံနက် ၈ နာရီက ဒဂုံမြို့သစ်(အရှေ့ပိုင်း) မြို့နယ် အမှတ် (၈) ရပ်ကွက်တို့တွင် ကွင်းဆင်းဆောင်ရွက်ပေးခဲ့သည်။

ထိုသို့ဆောင်ရွက်ရာတွင် နိုင်ငံသားတိုင်း မဲပေးပိုင်ခွင့်မဆုံးရှုံးစေရန် ဒဂုံ မြို့သစ်(အရှေ့ပိုင်း)မြို့နယ် အလုပ်သမား လူဝင်မှုကြီးကြပ်ရေးနှင့် အမျိုးသား မှတ်ပုံတင်ရေးဦးစီးဌာနမှ မြို့နယ်ဦးစီးမှူးနှင့် အဖွဲ့ဝင်များ၊ ရပ်ကွက်အုပ်ချုပ် ရေးမှူးများ ပူးပေါင်း၍ ရပ်ကွက်များအတွင်းရှိ ပြည်သူများအား မြန်မာနိုင်ငံ သားဥပဒေ လုပ်ထုံးလုပ်နည်းများနှင့်အညီ မဲဆန္ဒရှင်စာရင်းများမှ နိုင်ငံသား စိစစ်ရေးကတ်မရှိသူများအား အသစ်ပြုလုပ်ပေးခြင်း၊ လဲလှယ်ခြင်း၊ ပျက်စီး ပျောက်ဆုံးပြုလုပ်ခြင်းနှင့် အိမ်ထောင်စုစာရင်းပြုလုပ်ခြင်းများကို နေ့ချင်းပြီး ကွင်းဆင်းဆောင်ရွက်ပေးခဲ့ကြောင်း သိရသည်။ မြို့နယ်(ပြန်/ဆက်)



သင်သာ တခြားသူတွေနဲ့ (၆)ပေအကွာမှာနေခြင်းဟာ ကိုရိုနာဗိုင်းရပ်စ်ကို လူတွေအကြား ကူးစက်ပျံ့နှံ့ဖို့ အခွင့်အရေး လုံးဝ မပေးထားတာ ဖြစ်ပါတယ်။ ဒါကြောင့် တတ်နိုင်သလောက် အိမ်မှာပဲ နေပါ။ မဖြစ်မနေ အပြင်ထွက်ရပြီ ဆိုရင် ခုလို (၆)ပေအကွာကနေ သွားလာလုပ်ရားကြပါ။

ဆရာ ဆရာမများအား ကိုဗစ်-၁၉ ရောဂါထိန်းချုပ်မှုလုပ်ငန်းအဖြစ် ကျန်းမာရေးစစ်ဆေးမှုများ ကြိုတင်ဆောင်ရွက်

ကော့သောင်း ဇူလိုင် ၁၂

ကော့သောင်းခရိုင်အတွင်း မကြာမီပြန်လည်ဖွင့်လှစ်မည့် အခြေခံပညာအထက် တန်းအဆင့် စာသင်ကျောင်းများတွင် စာသင်ကြားပေးကြမည့် ဆရာ ဆရာမ များအား ကနဦး ကိုဗစ်-၁၉ ရောဂါထိန်းချုပ်မှုလုပ်ငန်းအဖြစ် ကော့သောင်းမြို့ အမှတ်(၂) အခြေခံပညာအထက်တန်းကျောင်းမှ ဆရာ ဆရာမများနှင့် ကျောင်းဝန်ထမ်းများအား ကျန်းမာရေးစစ်ဆေးမှုများ ဇူလိုင် ၁၀ ရက် နံနက်ပိုင်း မှ စတင်ဆောင်ရွက်ပေးခဲ့ကြောင်း သိရသည်။

ကိုဗစ်-၁၉ ရောဂါ ထိန်းချုပ်မှုကာလအတွင်း ယာယီပိတ်ထားခဲ့သည့် အခြေခံပညာကျောင်းများ ပြန်လည်ဖွင့်လှစ်ချိန်တွင် ရောဂါထိန်းချုပ်မှုလုပ်ငန်း များ ပေါ်လျှော့မှုမရှိစေရေးနှင့် စာသင်ကြားပေးကြမည့် ဆရာ ဆရာမများအား ရောဂါကာကွယ်မှုလုပ်ငန်းများအဖြစ် ဝန်ထမ်းတစ်ဦးချင်းစီအား ကော့သောင်း မြို့ အမှတ်(၁၃) ခုတင် ၁၀၀ တပ်မတော်ဆေးရုံမှ ကျွမ်းကျင်ဆရာဝန်ကြီးများနှင့် ကျန်းမာရေးဝန်ထမ်းများက ကျန်းမာရေးစစ်ဆေးမှုများကို ကြိုတင်ဆောင်ရွက် ပေးခြင်းဖြစ်သည်။

ကော့သောင်းမြို့နယ်အတွင်း ဘုန်းတော်ကြီးသင်ပညာရေးကျောင်းအပါ အဝင် ထက်-လယ်-မူ အခြေခံပညာကျောင်းပေါင်း ၁၀၈ ကျောင်းရှိရာ အထက် တန်းကျောင်းခြောက်ကျောင်းနှင့် အထက်တန်းကျောင်း(ခွဲ) ခြောက်ကျောင်း ရှိပြီး ဇူလိုင် ၁၃ ရက်မှ ၁၇ ရက်အတွင်း အထက်တန်းအဆင့်ကျောင်းများ အားလုံးတွင် ကျောင်းအပ်နှံမှုကို လက်ခံဆောင်ရွက်ကြမည်ဖြစ်ပြီး ကျောင်းသား ကျောင်းသူများအား အတန်းလိုက် ပြဋ္ဌာန်းစာအုပ်နှင့် ဗလာစာအုပ်များ အခမဲ့ ပေးအပ်မည်ဖြစ်ကြောင်းနှင့် မြို့နယ်အတွင်း အထက်တန်းအဆင့်ကျောင်းများ ဖွင့်လှစ်ချိန်တွင် ပညာသင်ကြားကြမည့် ဆရာ ဆရာမများနှင့် ကျောင်းသား ကျောင်းသူများအား ကျန်းမာရေးနှင့် ညီညွတ်သည့် လူနေမှုပုံစံများ စွဲမြဲ ဆောင်ရွက်တတ်ကြစေရန် အသိပညာပေးခြင်းနှင့် ကျန်းမာရေးဝန်ကြီးဌာန၏ လမ်းညွှန်ချက်များနှင့်အညီ ကိုဗစ်-၁၉ ရောဂါ ထိန်းချုပ်မှုလုပ်ငန်းအဆင့်များ၊ ရောဂါကြိုတင်ကာကွယ်မှုလုပ်ငန်းများကို သတိထားဂရုပြု ကြပ်မတ်ကာ သင်ကြားသင်ယူမှုလုပ်ငန်းများကို စနစ်တကျဆောင်ရွက်သွားကြမည် ဖြစ်ကြောင်း သိရသည်။ ကျော်စိုး(ကော့သောင်း)

စပါးစိုက်ခင်းများနှင့် သဘာဝရေပြင်အတွင်း ငါးမျိုးများစိုက်ထည့်

သထုံ ဇူလိုင် ၁၂

မွန်ပြည်နယ် သထုံခရိုင် ငါးလုပ်ငန်းဦးစီးဌာနမှ ငါးသား ပေါက်ကောင်ရေ ၁၀၀၀၀၀ နီးပါးကို ဇူလိုင် ၁၀ ရက် နံနက် ပိုင်းက သထုံမြို့နယ်နှင့် ပေါင်မြို့နယ်တို့အတွင်းရှိ စပါးစိုက် ခင်းများနှင့် သဘာဝရေပြင်အတွင်းသို့ လိုက်လံမျိုးစိုက်ထည့် ပေးခဲ့ကြသည်။


၈၀ အတွင်း ကောင်ရေ ၄၀၀၀၀ စုစုပေါင်း ငါးသားပေါက် ကောင်ရေ ၁၀၀၀၀၀ နီးပါးကို မွန်ပြည်နယ် ငါးလုပ်ငန်း ဦးစီးဌာနမှ ဒုတိယပြည်နယ်မှူး ဦးစိုးမင်းနှင့် ဝန်ထမ်းများ၊ ငါးလုပ်ငန်းသင်တန်းကျောင်း (သထုံ)မှ သင်တန်းသား သင်တန်းသူများနှင့် ဒေသခံပြည်သူများပူးပေါင်းကာ ငါးမျိုး စိုက်ထည့်ပေးခဲ့ကြသည်။ ယခုနှစ်တွင် မွန်ပြည်နယ်ရှိ ဆည်မြောင်းတာဝန်များ၊ လယ်ကြားမြောင်းများ၊ စပါးစိုက်ခင်းများ စသည့်သဘာဝ ရေပြင်များသို့ ငါးမြစ်ချင်း၊ ငါးခုံးမကြီး၊ ရွှေဝါငါးကြင်း၊ ခေါင်းကြီးငါးကြင်း၊ ငါးကြင်းဖြူ၊ ငါးသိုင်းခေါင်းပွ၊ တီလား ဗီးယား၊ မြက်စားငါးကြင်း၊ ငါးတန်၊ ငါးမုတ် စသည့်ငါးမျိုး များ သားပေါက်ကောင်ရေ ၈၀၀၀၀၀ ကျော်ကို အခမဲ့မျိုးစိုက် ထည့်ပေးနိုင်ရန် လျာထားကြောင်း မွန်ပြည်နယ်ငါးလုပ်ငန်း ဦးစီးဌာနမှ သိရသည်။ သက်ဦး(သထုံ)

ငါးသယ်ဇာတတိုးပွားပြီး ဒေသတွင်းငါးစားသုံးမှု ဖူလုံရေးအတွက် မျိုးစိုက်ထည့်ပေးခြင်းဖြစ်ကြောင်း ခရိုင် ငါးလုပ်ငန်းဦးစီးဌာနမှ ဒုတိယညွှန်ကြားရေးမှူး ဒေါ်လှလှဝေ က ပြောကြားသည်။ ငါးမျိုးစိုက်ထည့်ရာတွင် ငါးမြစ်ချင်း၊ ငါးခုံးမကြီး၊ ရွှေဝါငါးကြင်း ငါးသားပေါက်များကို သထုံမြို့ရှိ စပါးစိုက် ဧက ၇၀ အတွင်းသို့ ကောင်ရေ ၃၅၀၀၀နှင့် ပေါင်မြို့နယ် ရင်းမြစ်ချောင်းအတွင်း ကောင်ရေ ၂၀၀၀၀၊ စပါးစိုက်ဧက



မြန်မာ့ရုပ်ရှင် နှစ်တစ်ရာပြည့် အထိမ်းအမှတ်

မောင်မောင်တာနှင့် ရုပ်ရှင်စကားပိုင်း



ဒီတစ်ပတ် ကျွန်တော်နဲ့ ဆွေးနွေးမယ့် ပုဂ္ဂိုလ်ကတော့ တည်ကြည်ခိုင်ခံ့ပြီး ယုံကြည်လောက်တဲ့ ရုပ်ရှင်ရုပ်ကားကိုပိုင်ကြတဲ့ သဘာဝမင်းသားကြီးတွေထဲက တစ်ဦးဖြစ်တဲ့ မောင်မောင်တာ ဖြစ်ပါတယ်။ ကျွန်တော်တို့ငယ်ငယ်ကတော့ မောင်မောင်တာ၊ မောင်မောင်တာနဲ့ပဲ ကျွန်တော်တို့က ခေါ်လာကြတာပေါ့လေ။ ထွန်းဝေတို့၊ မောင်မောင်တာတို့၊ မြတ်လေးတို့၊ ကျော်ဆွေတို့ စသည်အားဖြင့် ကျွန်တော်တို့က ခေါ်လာခဲ့တဲ့အခါကျတော့ အခုလည်း မောင်မောင်တာဆိုတဲ့ အခေါ်စွဲကတော့ စွဲနေတုန်းပါပဲ။ ကျွန်တော်တို့ တစ်ချိန်တုန်းက နှစ်သက်မက်မောစွာ ကြည့်ခဲ့ရတဲ့ ရုပ်ရှင်မင်းသားကြီး မောင်မောင်တာက အခုတော့ ဒေါက်တာမောင်မောင်တာ ဖြစ်နေပါပြီ။ ငြိမ်းချမ်းရေးစေတမန်ကြီးတစ်ဦးအဖြစ်လည်း ရောက်ရှိနေပါပြီ။ အခု ကျွန်တော်တို့ တစ်ချိန်တုန်းက တရုတ်မက်မက် နှစ်နှစ်သက်သက် လက်ခံကြည့်ရုံမျှမကတော့ ရုပ်ရှင်မင်းသားကြီး မောင်မောင်တာနဲ့ အခုရုပ်ရှင်စကားပိုင်း ဖွဲ့တော့မှာဖြစ်ပါတယ်။

တွေ့ဆုံမေးမြန်း ဒါရိုက်တာ ကြည်စိုးထွန်း

(ဇူလိုင် ၃ ရက်မှအဆက်) ကြည်စိုးထွန်း။ ။ အစ်ကိုတို့နယ်ကို တော်တော်ထွက်တယ်။ မောင်မောင်တာ။ ။ အဲဒါကတော့ အထက် မြန်မာပြည် ဗန်းမော်မြို့ စိန်လုံတောင် သွားရိုက်တာ။ တစ်ခါတည်း တက်ရတာတောင်ကြီး။ အဲဒီတောင်ပေါ် ရောက်တဲ့အခါကျတော့ ဗမာလူမျိုး မတွေ့ရဘူး။ လူမျိုးတစ်မျိုးတွေ့ရတယ် အဲဒီမှာ။ ကျွန်တော်ထင်တယ်။ ရှေးရှေးတုန်းက ဖမ်းလာတဲ့ပုံစံတွေက ပေါက်ဖွားတဲ့ လူမျိုး ထင်တယ်။ အလွန်လှတဲ့ လူမျိုးတွေ။ မနက်ထမင်းချက်။ ချက်ပြီးရင် ၁၅ မိနစ် အတွင်းစား မိနစ် ၃၀ ဆိုရင် ခဲသွားပြီ။ အဲဒီလောက်အေးတာ။ စိန်လုံတောင်ဆိုတာ။ အဲဒီမှာ အမျိုးသမီးလေးတွေက ဂရိ Europe က အမျိုးသမီးလေးတွေအတိုင်းပဲ။ တောင်ပေါ်သူလေးတွေ အဲဒီမှာ သွားရိုက်ခဲ့ပါတယ်။ ဒါရိုက်တာ လှမောင်လေး။ ကြည်စိုးထွန်း။ ။ လူဦး ဒါရိုက်တာနာမည် လှဦး။ မောင်မောင်တာ။ ။ ဒီကားကလည်း တော်တော်ပင် ပင်ပင် ပန်းပန်း။ ကြည်စိုးထွန်း။ ။ တော်တော်ပင်ပင်ပန်းပန်းပဲ။ ကျွန်တော်တို့ ပုံတွေကြည့်ရတာ အစ်ကိုတို့ တကယ့်နေရာ တွေကို သွားပြီးတော့ အဲဒီမှာ Scenes တွေ တော်တော်လှပါတယ်။ ကြည့်ရတာ။ မောင်မောင်တာ။ ။ ကားပေါင်းလေးဆယ် လောက်ထဲမှာစောစော တုန်းက “လူထုအောင်သံ”က ထိပ်က။ “ဤလူ့ဘောင်တွင်”၊ “မျှော်တလင့်လင့်”၊ “သစ္စာမဏ္ဍိုင်” ဆိုတဲ့ကား ပါသေးတယ် ဗိုလ်ဗကိုရယ်။ ကျွန်တော်ရယ်။ မြင့်မြင့်ခင် ရယ်။ ကြည်စိုးထွန်း။ ။ နောက် တစ်ခုက “ခွင့်လွှတ်ပါတယ်မောင် ရယ်”။ မောင်မောင်တာ။ ။ “ခွင့်လွှတ်ပါတယ် မောင်ရယ်” ဆိုတဲ့ ကားက မီးနေတွင်းမှာ ကလေးဆိုးလို့ သူက ဦးနှောက် ပျက်သွားတာ။ ဇနီးသည် မသက်ပန် လုပ်တာ။ သူထိန်းတဲ့နေရာမှာ တစ်နေ့ကျ တော့ ကုက္ကိုင်းထဲမှာ သူက ရေထဲဆင်းသွား တယ်။ စိတ်မကောင်းတဲ့ စိတ်နှောက် တဲ့သူက ရေထဲဆင်းသွားတော့ ကျွန်တော် က ကမ်းဘေးက ဘာလုပ်ရမှန်း မသိဘူး။ ကျွန်တော်က လိုက်လေ သူက ပြေးလေ ပဲဆိုတော့ ဆက်လိုက်ရင်း ဆက်ပြေးရင်းနဲ့ မြုပ်ဖို့ပဲရှိမယ်။ သူက ရူးနေတာ။ ကျွန်တော်က ရုပ်ဆိုပြီး နောက်ဆုတ်ပေး လိုက်တယ် အိမ်ထဲ ပြန်ပြေးတယ်။ ကလေးရဲ့ နို့ပုလင်းယူလာပြီးတော့ နို့ပုလင်းကို ပြတ်အခါကျမှ နို့ပုလင်းဆီ လိုက်လာတယ်။ အဲဒါနဲ့ ဆွဲခေါ်တော့မှ အိမ်ထဲ ပြန်သွင်းရ တယ်။ အဲဒါနဲ့ စိတ္တဇဆေးရုံကို သွားပို့ထားတဲ့ အချိန်မှာ ကျွန်တော်က အမေရိကန်သံရုံး သံအရာရှိ အမျိုးသမီးတစ်ယောက်နဲ့ ရိုးရိုးပြောရရင် ဖောက်ပြန်လာတယ်ဆိုပါ တော့ဗျာ။ အဲဒါကို စိတ်နှောက်နေတဲ့

မသက်ပန်က ဆေးရုံမှာ ဆင်းမယ့်နေ့နဲ့ သူ့ကို အမေရိကန်နိုင်ငံက အမိန့်ကျတယ် ပြန်ဖို့။ အဲဒီယိုးပီးယား ပြောင်းဖို့ဗျာ အမိန့် ကျတယ်။ သူကလည်း လေယာဉ်ပျံထွက်သွား ပြီးတော့ အိတ်ယိုးပီးယား သွားတယ်။ မသက်ပန်ကလည်း အထဲကနေ ပြန်ပြီးတော့ ထွက်လာတယ်။ သူ့ရူးသွားတာက သူကလေး ဆုံးသွားတာကြောင့်ကိုး။ ကြည်စိုးထွန်း။ ။ အဲဒီတော့ ကောင်းသွား တာပေါ့။ Happy Ending ပေါ့။ ဪ တော်သေးတာပေါ့။ မောင်မောင်တာ။ ။ အဲဒါကြောင့် “ခွင့်လွှတ်ပါ တယ် မောင်ရယ်”ဆိုတာ က သူကပြောတာပေါ့။ မသက်ပန်က ပြောတာ။ ကြည်စိုးထွန်း။ ။ ဇာတ်လမ်းကတော်တော် ထူးဆန်းတယ်နော်အစ်ကို။ ကြည့်ရတယ်အစ်ကို။ ကျွန်တော်ငယ်ငယ်တုန်း က မှတ်မိတာတော့ အဲဒါပဲမှတ်မိတော့တယ်။ နို့ဘူးလေးကို အစ်ကိုကိုင်ထားတော့ မသက် ပန်က ရေထဲကနေ တဖြည်းဖြည်းတက်လာ

မောင်မောင်တာ။ ။ ဟုတ်လား ရိုက်တုန်းက တော့ မရည်ရွယ်ပါဘူး။ ရိုးရိုးလေးပဲ အိမ်ထောင်ရှင်ဘဝနဲ့ မိန်းမမရှိ အောင် လုပ်လိုက်တဲ့နည်းကတော့ ခုနတုန်းက ကလေးမွေးပြီးတော့ ကလေးကို သူ့ရှေ့မှာပဲ အလောင်းယူသွားတော့ အဲဒါနဲ့ပြီးတော့ ဖြစ် တာ။ သူဆင်းလာတဲ့နေ့မှာ ကျွန်တော် ဒါရိုက် တာအနေနဲ့ကွန့်ထားတာ။ စောနက ကွန့်လိုက် တာ ခေါ်တာပေါ့။ ဆင်းလာတဲ့နေ့မှာ စိတ္တဇ ဆေးရုံက အထွက်မှာ ကလေးမသာချသွားတာ ကို သူကသွားမြင်တယ်။ ပြန်ရူးတယ် အဲဒီမှာ ပြန်အပ်ရတယ်။ ခဏပြန်အပ်ပြီး ပြန်ထုတ်ရ တယ်။ ကြည်စိုးထွန်း။ ။ ဪ အဲဒီလို။ မောင်မောင်တာ။ ။ ထွက်လာတဲ့ အချိန်က တော့ အဲဒါမြင်ပြီးတော့ သူကအော်တာ အင်္ဂလိပ်လိုတော့ Scream ပေါ့လေ။ ငယ်သံပါအောင် အော်တာပေါ့။ ကြည်စိုးထွန်း။ ။ အဲဒါကြောင့် အဲဒီကား တထိတ်ထိတ်နဲ့ ကြည့် နေရတဲ့ကား။



“ခွင့်လွှတ်ပါတယ် မောင်ရယ်”ဇာတ်ကားမှ သရုပ်ဆောင် မောင်မောင်တာနှင့် မသက်ပန်။

လေ။ ကြည်စိုးထွန်း။ ။ ဪ ခင်သန်းနုလည်း ပါတယ်။ မောင်မောင်တာ။ ။ ခင်သန်းနုလည်း ပါ တယ်။ ဇာတ်ကား လေးကလည်း ကောင်းပါတယ်။ ကျွန်တော် ဇာတ်ကားတော့ သိပ်မများပါဘူး။ လေးဆယ် ဆိုတာ မေးလိုက်ရင် တစ်ရာတို့၊ နှစ်ရာတို့ ပြောကြတယ်။ ဘယ်လိုလုပ်ပြီး တစ်ရာ၊ နှစ်ရာ ဖြစ်လဲမသိဘူး။ ကြည်စိုးထွန်း။ ။ မရှိဘူး။ မရှိနိုင်ဘူး အစ်ကို ရဲ့။ အခုတော့ နည်း နည်းတော့ များကြတာပေါ့လေ။ ကျွန်တော်တို့ ဆိုလည်း ပြန်စဉ်းစားကြည့်လိုက်ရင် ဘယ်န ကားရိုက်ဖူးလဲဆိုရင် ကိုယ့်ဟာကိုယ် လေးဆယ်ကျော်လောက် အောက်မေ့နေတာ၊ ပြန်တွက်ကြည့်လိုက်တော့ သုံးဆယ့်သုံး- လေးကားလောက်ပဲ ရှိတယ်အစ်ကိုရဲ့။ ကိုယ့်ဟာကိုယ်လေ ရိုက်တဲ့ကားက ရုပ်ရှင် ကားကြီးရိုက်တာ ဒီလောက်များများ စားစားကြီး မရိုက်နိုင်ကြဘူး။ အားကလည်း ထည့်ကြရတာကိုး။ အစ်ကိုတို့ခေတ်ကဆို ပိုဆိုးတာပေါ့။ တကယ့်အားထည့်ရိုက်ရတာ။ အခု ကျွန်တော်တို့ကတော့ အစ်ကို ကိုတော့ ငြိမ်းချမ်းရေးတမန်အနေနဲ့လည်း ဂုဏ်ယူပါတယ်။ စွဲနေတာကတော့ မောင်မောင် တာပဲစွဲနေပါတယ်။ ငယ်ငယ်ကတည်းကလည်း မောင်မောင်တာပဲ ကြည့်ပြီးတော့ မြင်လိုက်ရင် လည်း ငြိမ်းချမ်းရေးတမန်ကြီးလို့ မမြင်ဘဲနဲ့ ဟာ မင်းသားကြီး မောင်မောင်တာလို့ပဲ သံယောဇဉ်ရှိတော့ ရုပ်ရှင်သမားတစ်ယောက် နဲ့ပဲ စကားပြောနေရတာကိုး။ ကျွန်တော်က လည်း ရုပ်ရှင်သံယောဇဉ်ရှိနေတဲ့အခါကျ ရုပ်ရှင်စကားပိုင်းလေးကနေပဲ ရုပ်ရှင်သမိုင်း ပေါ့လေ။ မြန်မာ့ရုပ်ရှင်သမိုင်းတစ်ခုကို အဘက် ဘက်ကနေ ပြည့်စုံအောင်၊ မှန်ကန်အောင် ပေါ့လေ အမှားအယွင်းမရှိအောင် ထိန်းတဲ့အနေ နဲ့ကလည်း ကျွန်တော်ကလည်း ဒါလေးကို လုပ်ခြင်းဖြစ်ပါတယ်။ အဲဒီတော့ ဒီစကားပိုင်း မှာ အစ်ကိုဟာဒီအသက်အရွယ်မျိုးနဲ့ လန်း လန်းဆန်းဆန်းနဲ့ ကိုယ့်ကားကိုယ်မောင်း ပြီးတော့ ပါဝင်ဆွေးနွေးပေးတဲ့အတွက်လည်း ကျွန်တော် အထူးကျေးဇူးတင်ပါတယ်။ အဲ အစ်ကိုအခုသတိရတဲ့ဟာတွေလည်း ပြောနိုင်

ပါတယ်။ ဒီထဲကမှ အစ်ကိုပြောစရာမရှိဘူး ဆိုရင်တော့ ရုပ်ရှင်လောကသား သို့မဟုတ် လည်း လူငယ်တွေနဲ့ ပတ်သက်ပြီးတော့ ဆုံးမပြဿနာပေးစရာ သို့မဟုတ် အကြံဉာဏ် ပေးစရာ၊ တိုက်တွန်းစရာ ရှိရင်လည်း ပြောပါအစ်ကို။ မောင်မောင်တာ။ ။ ဒီကနေ့ ပြန်ကြည့်မယ် ဆိုရင် ကျွန်တော်နဲ့ လုပ် ဖော်ကိုင်ဖက် ဇေယျာပုံကြည့်ကြည့်၊ ဗိုလ်ဗကို ပဲကြည့်ကြည့်၊ ကောလိပ်ကျင်နေဝင်းပဲ ကြည့်ကြည့်၊ မြတ်လေးပဲကြည့်ကြည့်၊ ထွန်းဝေပဲကြည့်ကြည့် မရှိကြတော့ဘူး။ ကြည်စိုးထွန်း။ ။ မရှိကြတော့ဘူး အစ်ကို မှန်ပါတယ်။ မောင်မောင်တာ။ ။ တစ်ယောက်မှ မရှိကြ တော့ဘူး။ မြင့်မြင့်ခင် လည်း မရှိ၊ ရွှေဘလည်း မရှိ၊ တင်ညွန့်လည်း မရှိ၊ မောင်မောင်တာတစ်ယောက်ပဲ ဘာကြောင့်ရှိသလဲလို့ဆိုရင် ကျွန်တော်က စကားလက်ဆောင်ပေးချင်ပါတယ်။ ရုပ်ရှင် မင်းသားတွေကို ဆတ်ခနဲဆိုပြီးတော့ ပိုက်ဆံ တွေများလာကြတယ်။ ကိုယ်လုပ်ချင်တာ တွေကို တစ်ထိုင်တည်း လုပ်ပစ်လိုက်တယ်။ အင်အားရှိသလောက် လုပ်ပစ်လိုက်တယ်။ အဲဒီမှာ လူနာတယ် အဲဒီမှာ။ ကျွန်တော် အကုန်လုံးလုပ်တယ်။ မှားတာ၊ မှန်တာ အကုန်လုံးလုပ်တယ်။ နည်းနည်းပဲ လုပ် တယ်။ ကြည်စိုးထွန်း။ ။ ဟား ဟား ဟား ဟား သိပ်ကောင်းတယ်။ မောင်မောင်တာ။ ။ နည်းနည်းပဲ လုပ်တယ်။ ကြည်စိုးထွန်း။ ။ အများကြီးမလုပ်ပါနဲ့။ မောင်မောင်တာ။ ။ အရက် ကြိုက်တယ်။ သောက်ပါ။ ကျွန်တော် မကြိုက်ပါဘူး။ သောက်တတ်ပါတယ်။ ဒါပေ မဲ့ တစ်ခွက်ထက်တော့ ပိုမသောက်ဘူး။ ကြည်စိုးထွန်း။ ။ ဟုတ်ပါတယ်ခင်ဗျာ။ မောင်မောင်တာ။ ။ အရက်ကို သုံးတတ်ရင် ကျန်းမာဦးမယ်။ အဲဒါ တွေက လွမ်းမိုးသွားတော့ အကုန်လုံးတော့ ထည့်မပြောချင်ပါဘူး။ ဒါပေမဲ့ ကြိုက်တာတွေ ရှိကြတယ်။ အများကြီးလုပ်ကြတယ်။ အဲဒီမှာ အသက်တိုကုန်ကြတာပဲ။ စာမျက်နှာ ၂၅ သို့



တာလေး။ မောင်မောင်တာ။ ။ နောက်တစ်ခု ကျွန်တော် ထွင်လိုက်တာက အဲဒီထဲ မှာ ဘာလဲဆိုတော့ ကလေးသိပ်ထားတဲ့ ပုခက် ထဲမှာ ဟိုကကြောင်ကို ပြလိုက်တယ်။ ကလေး ကို ကြည့်နေတဲ့ ကလေးက မျက်နှာလေးတင် ပေါ်နေတာ။ infant ပေါ့ ငယ်ငယ်လေး။ မျက်နှာ တင်ပေါ်နေတော့ ကြွက်လိုလို အဲဒီကြောင်က ပုခက်ထဲဝင်ကိုက်လိုက်တာ ကိုက်တော့ ခုန်ထွက် အဲဒါတော်တော်လေးကြာတယ် ရိုက်ရတာ။ ကြည်စိုးထွန်း။ ။ Horror ပေါ့နော်။ အဲဒီကား Horror လို့ ပြောလို့ရ မလားမသိဘူး။ အဲဒီဟာကို ကျွန်တော်ခံစားနေ ရတာတော့ Horror လို့ခံစားနေရတယ်။

မောင်မောင်တာ။ ။ အမေရိကန် သံရုံးက အမျိုးသမီးကို မကြော် ငြာခဲ့ဘူး။ သူက ဝါသနာအလျောက်။ ကြည်စိုးထွန်း။ ။ ဪ အဲဒီလိုပါတာ။ ထူးထူးခြားခြား ရိုက်နိုင် တာပေါ့နော်။ ဟန်ကျသွားတာပေါ့။ နောက် တော့ အစ်ကို ဒီကားပေါင်းလေးဆယ်ကျော် ရိုက်တဲ့အထဲက နောက်ဆုံးဟာကျတော့ ဘယ်ကားဖြစ်မလဲ။ မောင်မောင်တာ။ ။ “သူ့အကြောင်းနဲ့သူ”။ သူ့အကြောင်းနဲ့သူက နောက်ဆုံးကား။ ကျွန်တော်နဲ့ ကြည့်ကြည့် ငွေးက ဇနီးမောင်နှံ သားနှစ်ယောက်က ဇော်ဝမ်း၊ ကျော်ဟိန်း။ သူတို့ဇာတ်ကားထဲမှာ ပိုတာက ခင်သန်းနု။ အဲဒီဇာတ်လမ်းလေးပေါ့

ရုပ်ရှင်စကားစဉ်း၊ ပြည်တွင်းရေးရာ

စာမျက်နှာ ၂၄ မှ ကြည့်စိုးထွန်း။ ။ အဲဒီတော့ အခုခေတ် လူငယ်တွေကိုလည်း။ မောင်မောင်တာ။ ။ အလွန်အကျွံ မလုပ်ပါနဲ့။ ဒါကို စဉ်းစားဖို့ အဓိက။ ကျွန်တော် အသက်ရှည်နေလို့ ဒီလိုပြောနိုင်တာ။ ကြည့်စိုးထွန်း။ ။ ဟုတ်ပါတယ် အစ်ကိုဟုတ်ပါတယ်။ ။ ကျွန်တော် ဒီလိုကျန်းကျန်းမာမာဖြစ်အောင် ဘာလုပ်သလဲဆိုတာ တချို့က နိုင်ငံခြားမှာ တောင် မေးတယ်။ ကျွန်တော်က နိုင်ငံခြားမှာ ကိုရီးယားမှာ I am the oldest dedicate in this conference. ကျွန်တော် အသက်အကြီးဆုံးလို့။ ကျွန်တော့်ထက် အသက်ကြီးတာ တစ်ယောက်ပဲ ရှိတယ်လို့ ထူထောင်ခဲ့တဲ့သူ ဒေါက်တာမွန်ဆိုတာ အသက် ၉၀ သူက။ ကျွန်တော်က ၈၄ conference မှာ ကျွန်တော် အသက်အကြီးဆုံးလို့ ဘာကြောင့်လဲသိလားလို့ ပြောပါဦးတဲ့ သူတို့က။ တကယ်လည်း ကျွန်တော်လုပ်ခဲ့တာ ရှိတယ်။ နံပါတ်တစ်လို့ ကျွန်တော် ပျားရည် များများသောက်တယ်။ ကြည့်စိုးထွန်း။ ။ ငြော် ပျားရည်သောက်တယ်။ မောင်မောင်တာ။ ။ များများဆိုတာ အများကြီးသောက်တာပြောတာ မဟုတ်ဘူး။ တစ်နေ့တစ်ခွက်တော်ပြီ။ ကျွန်တော် ထင်တယ်။ ကျွန်တော် မသောက်ဘူးဆိုရင် တောင် ရေနံဆီပုံးနဲ့ လေးပုံး၊ ငါးပုံးကုန်သွားပြီ ဘဝမှာ။ ကြည့်စိုးထွန်း။ ။ ဟုတ်ကဲ့ ဟုတ်ကဲ့ ဒီ တစ်ခွက် တစ်ခွက်ကို ပြန်စဉ်းစားကြည့်ရင်။ မောင်မောင်တာ။ ။ တစ်နေ့တစ်ခွက်ပဲ လိုတယ်။ တစ်နေ့တစ်ခွက်ပဲ လို သောက်ဖို့မလိုဘူး။ အရက်လည်း တစ်နေ့ တစ်ခွက် သောက်တာပဲ။ ကြည့်စိုးထွန်း။ ။ ဟုတ်ကဲ့ ဟုတ်ကဲ့ အစ်ကို နောက်တစ်ခွက် အစ်ကို။ မောင်မောင်တာ။ ။ ကျွန်တော် ပြောခဲ့သလို ပေါ့။ ခင်ဗျားတို့ နိုင်ငံမှာ တော့ မရှိဘူးလို့။ ကျွန်တော် မြင်းခွာရွက်စား တယ်လို့။ သင်္ဘောသီးစားတယ်။ မြင်းခွာရွက်၊ သင်္ဘောသီး၊ ပျားရည်၊ နွားနို့လည်းပါတယ်လို့ ကျွန်တော်တို့ ဗမာဆေးကျမ်းထဲမှာ။ ဆိုတော့ ဘာပဲလုပ်လုပ်။ ကြည့်စိုးထွန်း။ ။ အလွန်အကျွံ မလုပ်ပါနဲ့။ များများစားစား မလုပ်ပါနဲ့။ သင့်တင့်မျှတရုံပဲ လုပ်ပါ။ နောက်ပြီးတော့ ပျားရည်တစ်ခွက်လောက်ပဲ များများစားစား တော့ မလုပ်ပါနဲ့။ မောင်မောင်တာ။ ။ သောက်တာများသွား တော့ အိမ်မှာ ပျားရည် မရှိလို့တော့ မဟုတ်ဘူး။ ပျားရည်ပုလင်း ထောင်ထားတာရှိတယ်။ ကျွန်တော် ဒီအချိန် မှာ မသောက်ချင်ဘူး ဖြစ်နေတယ်။ မလိုလို့ မတောင့်တတာလားတော့ မသိဘူး။ များသွား တယ်ဆိုရင်ရှိတယ် နေ့တိုင်းမသောက်ချင် ဘူးဗျ။ အရင်တုန်းကဆိုရင် ဆေးလို့ ပေါ့။ ကြည့်စိုးထွန်း။ ။ ဒီဆွေးနွေးခန်းမှာဆိုရင် အစ်ကိုဆီကကျွန်တော်တို့ မကြားဖူးတဲ့ ဗဟုသုတတွေလည်း အများကြီး ကြားရတယ်။ မသိရတာတွေလည်း သိရပါတယ်။ နောက်ပြီးတော့ ခုနကလို လူငယ်တွေ ကို အလွန်အကျွံမလုပ်ဖို့၊ လောဘလေး သတ်ပြီးတော့ အတိုင်းအဆလေးနဲ့ လုပ်ဖို့ နောက်ကျန်းမာရေးလမ်းညွှန်တွေကို ပေးတဲ့ အတွက်လည်း အစ်ကိုကို အထူးကျေးဇူးတင် ပါတယ်။ ဒီစကားစဉ်းကို လာရောက်ဆွေးနွေး ပေးတဲ့အတွက်လည်း အထူးကျေးဇူးတင်ပါ တယ်။ နောက် ကျွန်တော်တို့ရဲ့ ကျေးဇူးတင် တဲ့အနေနဲ့ အစ်ကိုလည်း အိမ်မြန်မာနိုင်ငံ တက္ကသိုလ်ကပေးတဲ့ ဒေါက်တာဘွဲ့ ရပါ စေလို့ ကျွန်တော်တို့ကလည်း ဆုတောင်း ပေးပါတယ် အစ်ကို။ ကျေးဇူးတင်ပါ တယ်။ မောင်မောင်တာ။ ။ ကျေးဇူးတင်ပါတယ်။ လိုချင်တာပြောရတာ ကိုးဗျ။ ကြည့်စိုးထွန်း။ ။ ဆန္ဒရှိရင် ဖြစ်ပါတယ် အစ်ကို။ ဆန္ဒမရှိဘဲ ဆန္ဒသဘာဝရင် ရပါတယ်။ ကျွန်တော်တို့ ရုပ်ရှင် ရာပြည့်ရှိတယ်အစ်ကို အဲဒီကျရင် အစ်ကိုဟာ နှစ်ထပ်ကွမ်း ဒေါက်တာ မောင်မောင်တာနဲ့ ကျွန်တော် ထပ်မံတွေ့ဆုံ ပါရစေဦးလို့ ဆုတောင်းရင်းနဲ့ နိဂုံးချုပ် ပါတယ် အစ်ကို။ ။

တောင်တွင်းကြီးမြို့နယ်၌ သီးနှံမျိုးစေ့နှင့် အခြားပံ့ပိုးပစ္စည်းများ ပေးအပ်

တောင်တွင်းကြီး ဇူလိုင် ၁၂ ဆင်းရဲနွမ်းပါးမှုလျှော့ချရန် အိမ်ခြံဝင်းအတွင်း ဟင်းသီးဟင်းရွက် တစ်ပိုင်တစ်နိုင်စိုက်ပျိုးခြင်းစီမံကိန်းအဖြစ် သီးနှံမျိုးစေ့နှင့် အခြားပံ့ပိုးပစ္စည်းများ ပေးအပ်ခြင်းအခမ်းအနားကို ယနေ့ မွန်းလွဲ ၂ နာရီက မကွေးတိုင်းဒေသကြီး တောင်တွင်းကြီးမြို့နယ် စိုက်ပျိုးရေးဦးစီးဌာန နည်းပညာ ပြန်ပွားရေးစင်တာ၌ ကျင်းပသည်။ ရှေးဦးစွာ စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာရဲတင်ထွန်းက သီးနှံမျိုးစေ့နှင့် အခြားပံ့ပိုးပစ္စည်းများ ပေးအပ်ခြင်းရည်ရွယ်ချက်များကို ရှင်းလင်းပြောကြားပြီး အမျိုးသားလွှတ်တော်ကိုယ်စားလှယ် ဦးအောင်ကြည် ညွှန်ကြား ကျေးဇူးတင်ဝမ်းမြောက်စကား ပြောကြားသည်။ ဆက်လက်၍ စိုက်ပျိုးရေးဦးစီးဌာန ဟင်းသီးဟင်းရွက်နှင့် ဥယျာဉ်ဦးစီးဌာနမှ ညွှန်ကြားရေးမှူး ဦးသူရစိုးက သီးနှံစိုက်ပျိုးရေးဆိုင်ရာများနှင့်ပတ်သက်၍ ရှင်းလင်းဆွေးနွေးခဲ့ပြီး တက်ရောက်လာသော တောင်သူများက သိရှိလိုသည်များကို မေးမြန်းကြရာ တာဝန်ရှိသူများက ပြန်လည်ရှင်းလင်းဖြေကြားခဲ့သည်။ ထို့နောက် စိုက်ပျိုးရေးဦးစီးဌာန ညွှန်ကြားရေးမှူးချုပ်နှင့် ဦးအောင်ကြည်ညွှန်ကြားမှု သီးနှံမျိုးစေ့နှင့် အခြားပံ့ပိုးပစ္စည်းများကို ပေးအပ်ရာ သီလကျေးရွာအုပ်ချုပ်ရေးမှူးနှင့် တောင်သူတစ်ဦးက လက်ခံရယူသည်။ ဆင်းရဲနွမ်းပါးမှုလျှော့ချရန် အိမ်ခြံဝင်းအတွင်း ဟင်းသီးဟင်းရွက် တစ်ပိုင်တစ်နိုင်စိုက်ပျိုးခြင်းစီမံကိန်းအဖြစ် မကွေးတိုင်းဒေသကြီးတွင် တောင်တွင်းကြီးမြို့နယ်နှင့် ဆိတ်ဖြူမြို့နယ်တို့ကိုသာ ရွေးချယ်ပေးအပ်ခြင်းဖြစ်ပြီး တောင်တွင်းကြီးမြို့နယ်အနေဖြင့် သီလကျေးရွာကို ရွေးချယ်ပေးအပ်ခြင်းဖြစ်ကာ ဟင်းသီးဟင်းရွက်မျိုးစေ့ ၁၉ မျိုး၊ စိုက်ပျိုးရေးသုံးကိရိယာများ၊ ပျိုးဗန်း၊ သင်တန်းလက်စွဲစာအုပ်၊ လက်ကမ်းစာစောင်နှင့် ဗီဒီယိုပုံစံစာတို့ကို ပေးအပ်ခဲ့ကြောင်း သိရသည်။ မြို့နယ်(ပြန်/ဆက်)

လူကုန်ကူးမှုအန္တရာယ်တိုင်းဝန်းပူးပေါင်းတို့ကာကွယ်

လူကုန်ကူးမှု ကိစ္စရပ်များကို သံသယရှိပါက အနီးဆုံးရဲစခန်း သို့မဟုတ် အောက်ပါ ဖုန်းနံပါတ်များသို့ အကြောင်းကြားပါ-

နေပြည်တော် - ၀၉ ၄၉၅၅၆၆၆၊ ၀၉ ၄၉၅၅၇၇၇၊ ၀၉ ၄၉၅၅၈၈၈၊ ၀၉ ၄၉၅၅၉၉၉

ရန်ကုန် - ၀၉ ၈၈၁၂၂၅၅၊ ၀၉ ၈၈၁၂၂၆၆

မန္တလေး - ၀၉ ၈၈၁၂၂၇၇၊ ၀၉ ၈၈၁၂၂၈၈

မုဆယ် - ၀၉ ၈၈၁၂၂၉၉

Let's Join the Fight to Prevent Trafficking in PERSONS



ညောင်ဦးမြို့နယ်ရဲတပ်ဖွဲ့မှ ရေအခက်အခဲဖြစ်နေသော ရွာသစ်တောင်ကျေးရွာသို့ သောက်သုံးရေ သွားရောက်လှူဒါန်း

ညောင်ဦး ဇူလိုင် ၁၂ သောက်သုံးရေအခက်အခဲဖြစ်နေသော မန္တလေးတိုင်းဒေသကြီး ညောင်ဦးမြို့နယ် ရွာသစ်တောင်ကျေးရွာသို့ မြို့နယ်ရဲတပ်ဖွဲ့မှ ရဲမှူး စိုးလွင်ဦးစီးသည့်တပ်ဖွဲ့ဝင်များက သောက်သုံးရေ ဂါလန် ၃၂၀၀ ကို ကျေးရွာအရောက် ယမန်နေ့က သွားရောက်လှူဒါန်းခဲ့ကြောင်း သိရသည်။ အဆိုပါ ရွာသစ်တောင်ကျေးရွာတွင် အိမ်ခြေ ၁၆၇ အိမ်၊ လူဦးရေ ၇၂၈ ဦးခန့်ရှိပြီး သောက်သုံးရေ အသုံးပြုရာတွင် လူထုဗဟိုပြုမှု တူးဖော်ဆောင်ရွက်ပေးထားသည့် စက်ရေတွင်း တစ်တွင်းသာရှိကြောင်း၊ ကျေးရွာ တောင်ဘက်/မြောက်ဘက်ခွဲ၍ တစ်ရက်ခြား သုံးစွဲနေရသဖြင့် အခက်အခဲရှိနေကြောင်း၊ ယခုနှစ်ကာလသည် အပူချိန် မြင့်မားပြီး မိုးရွာသွန်းမှုမရှိသဖြင့် ရေရှားပါးလာကြောင်း၊ ရေလာရောက်လှူဒါန်းပေးသည့်အတွက် များစွာ ကျေးဇူးတင်ကြောင်း ရွာသစ်တောင်ကျေးရွာအုပ်ချုပ်ရေးမှူး ဦးလှမင်းနိုင်ဦးက ပြောသည်။ ထိုသို့ ကျေးရွာအရောက် ရေလှူဒါန်းနိုင်ရန်အတွက် မန္တလေးတိုင်းဒေသကြီး ညောင်ဦးမြို့နယ် ရဲတပ်ဖွဲ့မှ ရဲမှူး စိုးလွင်၊ တောင်ဇင်းရဲကင်းစခန်းမှူး ရဲအုပ် မောင်မောင်ရွှေ တပ်ဖွဲ့ဝင် ၁၉ ဦးတို့က မြင့်မြတ်သူစေတနာသွေးလှူရှင် နှင့် လူနာတင်ယာဉ်ကူညီမှုအသင်းမှ ဂါလန် ၃၂၀၀ ဆုံ ရေဘောက်ဆာဖြင့် ကျေးရွာအရောက် သောက်သုံးရေ လှူဒါန်းပေးခဲ့ခြင်းဖြစ်ကြောင်း မြို့နယ်ရဲတပ်ဖွဲ့ထံမှ သိရသည်။ ကျော်မင်းဦး(ရေနံချောင်း)

မိုးကောင်းမြို့နယ်၌ ကောက်စိုက်စက်ဖြင့် မိုးစပါးစမ်းသပ်စိုက်ပျိုး

မိုးကောင်း ဇူလိုင် ၁၂ ကချင်ပြည်နယ် မိုးကောင်းမြို့နယ်၌ ပထမဆုံးအကြိမ် ကောက်စိုက်စက်ဖြင့် မိုးစပါးစမ်းသပ်စိုက်ပျိုးခြင်းကို ယနေ့နံနက် ၁၀ နာရီက မန်ရွက်ကျေးရွာရှိ တောင်သူဦးဆန်းညွန့်နိုင်၏ လယ်ယာမြေ၌ ပြုလုပ်သည်။ ကောက်စိုက်စက်ဖြင့် စိုက်ပျိုးခြင်းနှင့်ပတ်သက်၍ မြို့နယ်စက်မှုလယ်ယာဦးစီးမှူး ဦးသွယ်မောင်မောင်ထွန်းက "ကောက်စိုက်စက်နဲ့စိုက်ပျိုးခြင်းရဲ့ အဓိကရည်ရွယ်ချက်ကတော့ လယ်ယာလုပ်သားရှားပါးတဲ့ဒေသတွေမှာ ဒီလို စက်တွေနဲ့စိုက်ပျိုးမယ်ဆိုရင် ပိုပြီးလွယ်ကူမှုရရှိနိုင်စေဖို့ပဲ။ တောင်သူတွေလည်း ကောက်စိုက်စက်တွေသုံးတတ်လာမယ်။ ပျိုးဗန်းနဲ့ပျိုးထောင်ပြီးစိုက်ပျိုးရတာဖြစ်လို့ မိမိနေအိမ်မှာပဲ ပျိုးထောင်နိုင်သလို လယ်ကွင်းထဲမှာလည်း ပလတ်စတစ်စ တွေခင်းပြီး ပျိုးထောင်နိုင်ပါတယ်။ အစမှာတော့ အလေ့အထမရှိသေးလို့ ခက်ခဲမှုရှိနိုင်ပါတယ်။ ဒါတွေကိုလည်း ကျွန်တော် တို့ဌာနက ကူညီဆောင်ရွက်ပေးနေပါတယ်" ဟု ပြောသည်။ မိုးကောင်းမြို့နယ်အတွင်း ကောက်စိုက်စက်ဖြင့် စပါးစိုက်ပျိုးခြင်းမှာ ပထမဆုံးအကြိမ်ဖြစ်ပြီး မြို့နယ်စက်မှု လယ်ယာဦးစီးဌာနနှင့် တောင်သူဦးဆန်းညွန့်နိုင်တို့ ညှိနှိုင်းဆောင်ရွက်ခြင်းဖြစ်ကာ စက်မှုလယ်ယာဦးစီးဌာနမှ ကောက်စိုက်စက်ဖြင့် အခမဲ့စိုက်ပျိုးပေးခြင်းဖြစ်ကြောင်း သိရသည်။ ကောက်စိုက်စက်ဖြင့် စမ်းသပ်စိုက်ပျိုးခြင်း အခမ်းအနားသို့ ပြည်နယ်လွှတ်တော်ကိုယ်စားလှယ် ဒေါ်မြသွေးစံ၊ မြို့နယ်အုပ်ချုပ်ရေးမှူး ဦးရန်နိုင်ထွန်း၊ မြို့နယ်စက်မှုလယ်ယာဦးစီးမှူး ဦးသွယ်မောင်မောင်ထွန်း၊ မြို့နယ်စိုက်ပျိုးရေးဦးစီးမှူး ဦးစိန်လွင်နှင့် ဒေသခံတောင်သူများက လာရောက်ကြည့်ရှုလေ့လာခဲ့ကြောင်း သိရသည်။ ဝင်းနိုင်(ကချင်မြေ)



ရွေးကောက်ပွဲ သတ်မှတ်ရက်အမီ မဲဆန္ဒရှင်စာရင်းများ ထုတ်ပြန်နိုင်ရေး ဆွေးနွေး



ဇူလိုင် ၁၂
စစ်ကိုင်းတိုင်းဒေသကြီး ရွေးကောက်ပွဲအဖွဲ့အစည်းများ
ဦးစီးဌာန ရွေးကောက်ပွဲဦးစီးဌာန၊ ဇူလိုင် ၁၀ ရက် နံနက် ၁၀ နာရီ
က ၂၀၂၀ ပြည့်နှစ် နိုဝင်ဘာလတွင်ကျင်းပမည့် ၂၀၂၀
ပါတီစုံအထွေထွေရွေးကောက်ပွဲကြီး ကျင်းပမည်ဖြစ်ရာ
သတ်မှတ်ရက်အမီ မဲဆန္ဒရှင်စာရင်းများ ထုတ်ပြန်နိုင်ရေး
ဆွေးနွေးခဲ့ကြသည်။

တရားမျှတစွာကျင်းပနိုင်ရေး
ဆွေးနွေးပွဲတွင် မြို့နယ်ရွေးကောက်ပွဲကော်မရှင်
အဖွဲ့ခွဲရုံး၊ မြို့နယ်ရွေးကောက်ပွဲကော်မရှင် ဥက္ကဋ္ဌ ဦးစိန်လင်း
က ရွေးကောက်ပွဲလုပ်ငန်းစဉ်များ ဆောင်ရွက်ရာတွင်
ဥပဒေ၊ နည်းဥပဒေ၊ ပြဋ္ဌာန်းချက်များနှင့်အညီ အောင်မြင်စွာ
ဆောင်ရွက်နိုင်ရေး၊ ရပ်ကွက်ကျေးရွာအုပ်စုအလိုက်
ကြီးကြပ်ဆောင်ရွက်ရန်မှာကြားပြီး ရွေးကောက်ပွဲအရာရှိ
ဒေါ်ဖြူဖြူအောင်က တရားမျှတသော ရွေးကောက်ပွဲ
ဖြစ်စေရေးနှင့် အေးချမ်းအောင်မြင်စွာကျင်းပနိုင်ရေး

ကြိုတင်ပြင်ဆင်ဆောင်ရွက်ထားရမည့် လုပ်ငန်းများကို
ဆွေးနွေးသည်။

သတ်မှတ်ရက်အမီ
ဆက်လက်ပြီး တက်ရောက်လာကြသော မြို့နယ်
ရွေးကောက်ပွဲကော်မရှင်အဖွဲ့ခွဲရုံး အဖွဲ့ဝင်များက ရပ်ကွက်
ကျေးရွာအုပ်စု၊ ကျေးရွာများအလိုက် မဲဆန္ဒရှင်စာရင်းများ
ကပ်ထားကြေညာပေးမည့် အစီအစဉ်များကို ပြန်လည်
တင်ပြဆွေးနွေးခဲ့ကြသည်။ ထို့နောက် မြို့နယ်ရွေးကောက်ပွဲ
ကော်မရှင်အဖွဲ့ခွဲဥက္ကဋ္ဌ ဦးစိန်လင်းက ရွေးကောက်ပွဲ
လုပ်ငန်းစဉ်များအတိုင်း ကြီးကြပ်ဆောင်ရွက်ရန် တာဝန်
ခွဲဝေချထားပေးခဲ့သည်။ ရွေးကောက်ပွဲအဖွဲ့ခွဲရုံး ရပ်ကွက်
ကျေးရွာအုပ်စု ၆၇ အုပ်စုရှိပြီး မဲရုံပေါင်း ၉၀ ထားရှိ
ဆောင်ရွက်သွားမည်ဖြစ်ကာ ရွေးကောက်ပွဲသတ်မှတ်ရက်
အမီ မဲဆန္ဒရှင်စာရင်းများ ကပ်ထားကြေညာပေးသွားမည်
ဖြစ်ကြောင်း သိရသည်။

သန်းထိုက် (ရေးဦး)

ဝိုင်းမော်မြို့၌ ၂၀၂၀ပြည့်နှစ် အထွေထွေရွေးကောက်ပွဲဆိုင်ရာ လုပ်ငန်းညှိနှိုင်းစည်းဝေး

ဝိုင်းမော် ဇူလိုင် ၁၂

ကချင်ပြည်နယ် ဝိုင်းမော်မြို့နယ်အတွင်း ၂၀၂၀ ပြည့်နှစ် ပါတီစုံဒီမိုကရေစီ
ရွေးကောက်ပွဲကြီး အောင်မြင်စွာကျင်းပနိုင်ရေးအတွက် မြို့နယ်ရွေးကောက်ပွဲ
ကော်မရှင်အဖွဲ့ခွဲ တာဝန်ရှိသူများပူးပေါင်း၍ လုပ်ငန်းညှိနှိုင်းအစည်းအဝေးကို
ဇူလိုင် ၁၀ ရက် မွန်းလွဲ ၂ နာရီက ဝိုင်းမော်မြို့နယ် ရွေးကောက်ပွဲကော်မရှင်အဖွဲ့ခွဲ
ရုံးခန်းမ၌ ကျင်းပသည်။

ဆွေးနွေး

ညှိနှိုင်းအစည်းအဝေးတွင် ၂၀၂၀ပြည့်နှစ် နိုဝင်ဘာ ၈ ရက်တွင် ကျင်းပမည့်
ပါတီစုံဒီမိုကရေစီရွေးကောက်ပွဲကြီး အောင်မြင်စွာကျင်းပနိုင်ရေးအတွက်
မြို့နယ်ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌ ဦးကြည်ထွန်းက တရားမျှတမှုနှင့်
ပွင့်လင်းမြင်သာမှုရှိပြီး လွတ်လပ်သော ရွေးကောက်ပွဲကြီး ဖြစ်ပေါ်လာစေရန်နှင့်
ပထမအကြိမ် မဲစာရင်းကြေညာကပ်ထားခြင်းနှင့် ပတ်သက်၍ ကွင်းဆင်း
စစ်ဆေးရန် မြို့နယ်ကော်မရှင်အဖွဲ့ခွဲအဖွဲ့ဝင်များအား လုပ်ငန်းတာဝန်များ
ခွဲဝေပေးခြင်းတို့နှင့် စပ်လျဉ်း၍ ဆွေးနွေးခဲ့သည်။ ထို့နောက် ဆန္ဒမဲစာရင်း
ကောက်ယူရာတွင် တိကျမှန်ကန်မှုရှိစေရေးအတွက် အထူးအလေးထား
လုပ်ဆောင်ရမည်ဖြစ်ကြောင်း မြို့နယ်ကော်မရှင်အဖွဲ့ခွဲ ဦးစီးအရာရှိ
ဒေါ်ရည်မွန်လှိုင်က ဆွေးနွေးခဲ့သည်။

နောက်ဆုံးထားတင်သွင်း

ဝိုင်းမော်မြို့နယ်အတွင်း ဝင်ရောက်ယှဉ်ပြိုင်မည့် နိုင်ငံရေးပါတီစုစုပေါင်း
၁၄ ပါတီ၊ မဲရုံစုစုပေါင်း ၅၄ ရုံ၊ ဆန္ဒမဲပေးနိုင်မည့် လူဦးရေစုစုပေါင်း ရှစ်သောင်း
ကျော်ရှိကြောင်း သိရသည်။ ပြည်ထောင်စုရွေးကောက်ပွဲကော်မရှင်က ထုတ်ပြန်
ထားသည့် ကြေညာချက်(၁၁၆/၂၀၂၀)အရ လွတ်တော်အသီးသီးတွင် ဝင်ရောက်
ယှဉ်ပြိုင်နိုင်မည့် ကိုယ်စားလှယ်လောင်းအမည်စာရင်းကို ဩဂုတ် ၇ ရက်
နောက်ဆုံးထား၍ တင်သွင်းရမည်ဖြစ်ကြောင်း သိရသည်။

နိုင်သက်မွန် (ပြန်/ဆက်)

လေးမျက်နှာမြို့နယ်မှ

ဆောင်ရွက်ထားရှိပေးခြင်း၊ ကျောင်းသား ကျောင်းသူများ စာသင်ခန်းသို့မဝင်မီ
လက်စွဲစာတမ်းများအား လက်ဆေးစင်များနှင့် ဆပ်ပြာများထားရှိပေးခြင်း၊
ကျောင်းလာရောက်အပ်နှံသည့်အခါ အထက်ပါ စည်းကမ်းချက်များအတိုင်း
ဝင်ရောက်စေပြီး အပ်နှံသည့်နေရာသို့ရောက်သည့်အခါ ခြောက်ပေခြားထားသော
ထိုင်ခုံများတွင် တစ်ဦးချင်းစီဝင်ရောက်စေပြီး ကျောင်းအပ်လက်ခံစေခြင်း၊
စာသင်ခန်းထဲသို့ရောက်သည့်အခါ ခြောက်ပေခြားထားသော စာသင်ခန်းများတွင်
ဝင်ရောက်သင်ကြားစေခြင်း၊ စာသင်ခန်းတစ်ခန်းကို အယောက် ၂၀ စီဖြင့်
အခန်း ၁၄ ခန်း စီစဉ်ဆောင်ရွက်ထားခြင်း၊ စာသင်ခန်းထဲတွင် နှာခေါင်းစည်းနှင့်
လက်သန့်ဆေးရည်များကို လိုသလောက်အသုံးပြုရန် စီစဉ်ထားရှိခြင်း
အစရှိသည်တို့ကို လက်တွေ့သရုပ်ပြလေ့ကျင့်ပေးခဲ့ကြောင်း သိရသည်။

လေးမျက်နှာမြို့နယ်တွင် အခြေခံပညာအထက်တန်းအဆင့် အတန်းများ
အား လာမည့် ဇူလိုင် ၂၁ ရက်တွင် စတင်ဖွင့်လှစ်သင်ကြားသွားမည်ဖြစ်ပြီး
မြို့နယ်အတွင်းရှိ အခြေခံပညာအထက်တန်းအဆင့်ကို တက်ရောက်မည့်
ကျောင်းသား ကျောင်းသူ ၂၀၀၀ ကျော်ရှိကြောင်း၊ ကိုဗစ်-၁၉ ကာလအတွင်း
ကျန်းမာရေးလမ်းညွှန်ချက်များနှင့်အညီ ကျောင်းများအလိုက် ဆောင်ရွက်
ထားရှိသည့် ရောဂါကြိုတင်ကာကွယ်ရေးနည်းလမ်းများနှင့် ပတ်သက်၍ ပြင်ဆင်
ဆောင်ရွက်ထားရှိမှုများကို သက်ဆိုင်ရာ စစ်ဆေးရေးအဖွဲ့များကလည်း ကနဦး
ကွင်းဆင်းစစ်ဆေးမှုများ ပြုလုပ်ခဲ့ပြီးဖြစ်ကြောင်း အထက(လေးမျက်နှာ)
ကျောင်းအုပ်ဆရာကြီး ဦးထွန်းမင်းလတ်ထံမှ သိရသည်။

ရွှေမိုး(လေးမျက်နှာ)

အင်ဂျန်းယန်မြို့၌ ၂၀၂၀ ပြည့်နှစ် အထွေထွေရွေးကောက်ပွဲဆိုင်ရာ လုပ်ငန်းညှိနှိုင်းဆွေးနွေး

အင်ဂျန်းယန် ဇူလိုင် ၁၂
ကချင်ပြည်နယ် အင်ဂျန်းယန်မြို့နယ်
ရွေးကောက်ပွဲ ကော်မရှင်အဖွဲ့ခွဲက
၂၀၂၀ ပြည့်နှစ် အထွေထွေရွေးကောက်
ပွဲအတွက် မဲဆန္ဒရှင်စာရင်း ကပ်ထား
ကြေညာစဉ် ရပ်ကွက်နှင့် ကျေးရွာ
အုပ်စု ရွေးကောက်ပွဲကော်မရှင်အဖွဲ့ခွဲ
များ၏ ဆောင်ရွက်သွားရန် လုပ်ငန်း
များအား အသိပေးရင်းလင်းဆွေးနွေးပွဲ
ကို ဇူလိုင် ၁၀ ရက် မွန်းလွဲ ၂ နာရီက
မြို့နယ် ရွေးကောက်ပွဲကော်မရှင်
အဖွဲ့ခွဲရုံး၌ ကျင်းပခဲ့ကြောင်း သိရ
သည်။

စနစ်တကျဆောင်ရွက်

အစည်းအဝေးတွင် မြို့နယ်
ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌ
ဦးကွမ်ဂျီးက အဖွဲ့အမှတ်စဉ်
ပြောကြားပြီး မြို့နယ်ရွေးကောက်ပွဲ
အရာရှိ ဦးတင်လင်းအောင်က
မဲဆန္ဒရှင်စာရင်းများအား ပထမ
အကြိမ် ကြေညာရာတွင် ရပ်ကွက်နှင့်
ကျေးရွာအုပ်စုအလိုက် အဖွဲ့ဝင် သုံးဦး
အား ၁၄ ရက်တိတိ နေ့စဉ်တာဝန်ချ
ထားပြီး မဲဆန္ဒရှင်များ၏ မဲစာရင်းတွင်



ထည့်သွင်းပေးရန်တောင်းဆိုမှု၊ အမည်
စာရင်းပယ်ဖျက်ပေးရန် ကန့်ကွက်မှု၊
မဲစာရင်းပါ အချက်အလက်များ
ပြင်ဆင်ပေးရန် တောင်းဆိုမှုများအား
စိစစ်ဆောင်ရွက်ရန်၊ လာရောက်
ကြည့်ရှုသော မဲဆန္ဒရှင်များအား
လိုအပ်သည့်ကူညီမှုများ ဆောင်ရွက်

ပေးရန်နှင့် စာရင်းသွင်းမှတ်တမ်းတင်
မှုများအား စနစ်တကျဆောင်ရွက်ပြီး
မြို့နယ် ရွေးကောက်ပွဲကော်မရှင်
အဖွဲ့ခွဲရုံးသို့ ဆက်လက်ပေးပို့တင်ပြ
သွားရန် ရှင်းလင်းပြောကြားသည်။
ဆက်လက်၍ လူဝင်မှုကြီးကြပ်ရေးနှင့်
ပြည်သူ့အင်အားဆိုင်ရာ မြို့နယ်

ဦးစီးမှူး ဦးမြင့်သူအောင်က လိုအပ်
သည့် မဲစာရင်းဆိုင်ရာ အချက်အလက်
များအား ပြည့်စုံမှန်ကန်စေရေးအတွက်
မဲဆန္ဒရှင်များနှင့် ပူးပေါင်းဆောင်ရွက်
သွားရန် ထပ်ဆင့်ဆွေးနွေးပြောကြား
ခဲ့ကြောင်း သိရသည်။

ကျော်စိုးနိုင်(ပြန်/ဆက်)

အာဖရိကဝက်အပြင်းဖျားရောဂါကြိုတင်ကာကွယ်ရေး အသိပေးနှိုးဆော်ချက်

အာဖရိကဝက်အပြင်းဖျားရောဂါသည် ဗိုင်းရပ်စ်ကြောင့်ဖြစ်သော
ဝက်ရောဂါဖြစ်၍ ဝက်များတွင်ကူးစက်ခံရပါက (၁၀၀ %) သေဆုံးနိုင်ပြီး
စီးပွားရေးအရ ထိခိုက်ဆုံးရှုံးမှုများသောကြောင့် ရောဂါကြိုတင်ကာကွယ်ရေး
အတွက် အောက်ပါအချက်များအားလိုက်နာဆောင်ရွက်နိုင်ပါရန် အသိပေး
နှိုးဆော်အပ်ပါသည်-

- (က) အာဖရိကဝက်အပြင်းဖျားရောဂါသည် လူသို့လုံးဝ(လုံးဝ)ကူးစက်
ခြင်းမရှိပါ။
- (ခ) ဝက်မွေးမြူရေးခြံများ၏ဝိဝေခြံမြို့ကို အထူးဂရုပြုမြှင့်တင်ရန်။
- (ဂ) ဝက်ခြံများနှင့် သားငါးဈေးများတွင် စနစ်တကျ ပိုးသတ်ဆေး
ဖျန်းခြင်း ပုံမှန်ပြုလုပ်ဆောင်ရွက်ရန်။
- (ဃ) ဝက်များကို စားသောက်ဆိုင်/အိမ်များမှ စားကြွင်း/ကျန်ကျွေး
ခြင်းပြုလုပ်ပါက အပူပြင်းပြင်းဖြင့် ချက်ပြုတ် ပြီးမှ ကျွေးမွေးရန်။
- (င) အခြားခြံမှ အသုံးအဆောင်ပစ္စည်းများ ငှားရမ်းသုံးစွဲခြင်းမပြုရန်
နှင့် လူအဝင်အထွက် ထိန်းချုပ်ရန်။
- (စ) အသက်အရွယ်တူဝက်များကိုသာ အတူတူမွေးမြူရန်။
- (ဆ) ဝက်ခြံများ အပူချိန်၊ စိုထိုင်းဆ၊ လေဝင်လေထွက်ကောင်းမွန်
စေရေး ဆောင်ရွက်ရန်။

- (ဇ) ရောဂါကင်းရှင်းကြောင်း စိတ်ချရသောခြံမှ ဝက်များကို ဝယ်ယူ
မွေးမြူရန်။
- (ဈ) ဝယ်ယူသည့်ဝက်များကို မိမိခြံရှိဝက်များနှင့်မရောမီ သီးသန့်
ခွဲခြားထား၍ ရောဂါကင်းရှင်းမှု မွေးမြူရန်။
- (ည) ပြည်ပမှတရားမဝင် တင်သွင်းလာသော ဝက်အရှင်နှင့် ဝက်ထွက်
ပစ္စည်းများ ဖြစ်သည့်ဝက်သား၊ အေးခဲဝက်သား၊ ဝက်ပေါင်ခြောက်၊
ဝက်အူချောင်းနှင့် အခြားဝက်ထွက်ပစ္စည်းများတင်သွင်းခြင်း၊
ရောင်းချခြင်း၊ စားသုံးခြင်းမပြုရန်။
- (ဋ) တောဝက်နှင့် အိမ်မွေးဝက်များ ရောနှောထိတွေ့ခြင်းမှ ကာကွယ်ရန်။
- (ဌ) တောဝက်နှင့် အိမ်မွေးဝက်များ ပုံမှန်မဟုတ်ဘဲ ရုတ်တရက်
သေဆုံးပါက နီးစပ်ရာအုပ်ချုပ်ရေးအဖွဲ့၊ မွေးမြူရေးနှင့်ကုသရေး
ဦးစီးဌာန၊ မြန်မာနိုင်ငံ မွေးမြူရေးလုပ်ငန်းအဖွဲ့ချုပ်ထံသို့
ချက်ချင်းသတင်းပို့ရန်။
- (ဍ) ရောဂါကြိုတင်ကာကွယ်ရေးနှင့် ရောဂါစစ်ဆေးရေးဖြင့်လုပ်ငန်း
များတွင် သက်ဆိုင်ရာဌာန၊ အဖွဲ့အစည်းများနှင့် ပူးပေါင်းပါဝင်
ဆောင်ရွက်ရန်။

မွေးမြူရေးနှင့် ကုသရေးဦးစီးဌာန
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

သစ်တောမှန်လျှင် အသုံးဝင် အစဉ်ထာဝရ ထိန်းသိမ်းကြ

မိုးတွင်းကာလ ရန်ကုန်မြစ်တွင်းသွား စက်တပ်သမ္မန်များ စည်းကမ်းလိုက်နာရေးနှင့် ဘေးကင်းလုံခြုံရေး အသိပေးစစ်ဆေး

ရန်ကုန် ဇူလိုင် ၁၂
မိုးရာသီကာလအတွင်း ရန်ကုန်မြစ်တွင်းသွား စက်တပ်သမ္မန်ကူးတို့ဆိပ်များတွင် သတ်မှတ်ထားသော စည်းကမ်းများ လိုက်နာမှုရှိစေရေး၊ ရေယာဉ်အန္တရာယ်ကင်းရှင်းစေရေး၊ ခရီးသွားမိဘပြည်သူများ အန္တရာယ်မဖြစ်ပေါ်စေရေးနှင့် ဘေးကင်းလုံခြုံရေး၊ မိုးကြီးခြင်းနှင့်အတူ လှိုင်းလေပြင်းထန်မှုဖြစ်ပေါ်ပါက ကူးတို့ဆိပ်ကမ်းမှ ခရီးသည်များ တင်ဆောင်ပြီး မထွက်ခွာစေရေးအတွက် ယနေ့ နံနက်ပိုင်းက စတင်ပြီး ဒလမြို့နယ်အတွင်းရှိ ကူးတို့ဆိပ် ၁၁ ခုအား မြို့နယ်စက်တပ်ရေယာဉ်ကြီးကြပ်မှု

ကော်မတီမှ အသိပေးကွင်းဆင်းစစ်ဆေးခဲ့ကြောင်း သိရသည်။ မိုးရာသီကာလဖြစ်ခြင်းကြောင့် သဘာဝဘေးအန္တရာယ် ကြိုတင်ကာကွယ်နိုင်ရန် ဒလမြို့နယ် သမဝါယမဦးစီးဌာနမှ ဒလမြို့နယ်အတွင်းရှိ စက်တပ်သမ္မန် ကူးတို့ဆိပ်များရှိ စက်တပ်သမ္မန်များ ခိုင်ခံ့မှုရှိစေရန်၊ သတ်မှတ်ခရီးသည် ဦးရေသေတင်ဆောင်ရန်၊ အသက်ကယ်အင်္ကျီများကို အဆင်သင့်ထားရှိရန်၊ သတ်မှတ်ထားသည့် ဈေးနှုန်းထက် ပိုလျှံကောက်ခံခြင်းမပြုရန်၊ ယာဉ်မောင်းများသည် စက်ချို့ယွင်းပါက လက်ခတ်ဖြင့် ကျွမ်းကျင်စွာ မောင်းနှင်သည့်

ယာဉ်မောင်းများအား ခန့်ထားစေရန်၊ အရက်သေစာသောက်စားထားပါက ယာဉ်မောင်းခွင့် မပြုစေရန်နှင့် ယာဉ်မောင်းများသည် ရေကြောင်းစီးဆင်းမှုနားလည်စေရန် စသည့် အချက်များကို ကူးတို့ဆိပ်သမဝါယမအသင်းဥက္ကဋ္ဌနှင့် အမှုဆောင်အဖွဲ့မှ ကြီးကြပ်ဆောင်ရွက်ကြရန် အသိပေးအကြောင်းကြားထားကြောင်း သိရသည်။

ပို့ဆောင်ပေးလျက်ရှိ စီးပွားရေးမြို့တော် ရန်ကုန်မြို့သို့ ကူးသန်းသွားလာရာတွင် ဒလမြို့နယ်မှ တစ်ဆင့် အစိုးရဝန်ထမ်းများ၊ ကျောင်းသား ကျောင်းသူများ၊ ပုဂ္ဂလိက

ဝန်ထမ်းများနှင့် အထွေထွေလုပ်သားပြည်သူများစွာတို့ကို သမ္မတကမ်းခြေဈေးဆိပ်၊ ကမာအောင်၊ တံလျှပ်၊ ကမာကသွယ်၊ စက်မြေ၊ ကမာကဆစ်၊ မှော်စက်၊ ဆာပါချောင်၊ ကျောင်းစုနှင့် ကျောင်းစု(ခွဲ)လက်ခပ်မှ စက်တပ်ကူးတို့ဆိပ်တို့မှ ရန်ကုန်မြို့ဘက်ကမ်းရှိ ဗိုလ်တထောင်၊ ပန်းဆိုးတန်း၊ စဉ့်အိုးတန်း၊ မော်တင်လမ်းသစ်၊ မော်တင်(ကိုင်းတန်းအမှတ်-၂)၊ ဆိပ်ကြီးခနောင်တို့ ကူးတို့ဆိပ်တို့သို့ စက်တပ်သမ္မန်များဖြင့် နေ့စဉ် ကူးတို့ဆိပ်ပို့ဆောင်ပေးလျက်ရှိသည်။

ဒလမြို့နယ်၌ ပုဂ္ဂလိကပိုင် ကူးတို့သမ္မန်ဆိပ် ခြောက်ခုရှိရာ ကမာအောင်ကြီးကြပ်ရေးဆိပ်၌ ၁၈၀၊ ရေကန်ကြီးကြပ်ရေးဆိပ်၌ ၂၂ စင်း၊ တံလျှပ်ကြီးကြပ်ရေးဆိပ်၌ ၄၆ စင်း၊ ဆာပါချောင် စက်တပ်ရေယာဉ်ကြီးကြပ်ရေးဆိပ်၌ ၄၈ စင်း၊ ကျောင်းစုစက်တပ်ရေယာဉ်ကြီးကြပ်ရေးဆိပ် ၂၂ စင်း၊ ကျောင်းစု(ခွဲ)လက်ခပ်မှ စက်တပ်ကူးတို့ဆိပ်၌ အစင်း ၂၀၊ သမဝါယမအသင်းပိုင် ကူးတို့သမ္မန်ဆိပ် ငါးခုဖြစ်သည့် သမ္မတကမ်းခြေကူးတို့ဆိပ်၌ ၃၄ စင်း၊ ကမာကသွယ်ကူးတို့ဆိပ်၌ အစင်း ၃၀၊ စက်မြေကူးတို့ဆိပ်၌ ၃၃ စင်း၊ ကမာကဆစ်ကူးတို့ဆိပ်၌ ၄၈ စင်း၊ မှော်စက်ကူးတို့ဆိပ်၌ ၃၅ စင်း စုစုပေါင်း ၅၀၄ စင်းရှိကြောင်း သိရသည်။

သတင်းနှင့်ဓာတ်ပုံ နိုင်လင်းကျော်(ဒလ)



ရမည်းသင်းမြို့၌ တိရစ္ဆာန်ကျန်းမာရေး စောင့်ရှောက်မှုသင်တန်း ဖွင့်လှစ်

ရမည်းသင်း ဇူလိုင် ၁၂
မန္တလေးတိုင်းဒေသကြီး ရမည်းသင်းခရိုင် မွေးမြူရေးနှင့် ကုသရေးဦးစီးဌာနက ကိုဗစ်-၁၉ ဇာတိပေးရေးအပေါ်ထိခိုက်သက်သာစေရေး စီမံချက်အရ ဖွင့်လှစ်သော တိရစ္ဆာန်ကျန်းမာရေးစောင့်ရှောက်မှုသင်တန်းဖွင့်ပွဲကို ယမန်နေ့ နံနက်ပိုင်းက မွေးမြူရေးနှင့် ကုသရေးဦးစီးဌာနခန်းမ၌ ကျင်းပခဲ့သည်။

ရှေးဦးစွာ မန္တလေးတိုင်းဒေသကြီး လွှတ်တော်ကိုယ်စာလှယ် ဦးဇော်ဝင်း၊ ဦးအောင်မျိုးဦးနှင့် မြို့နယ် ကိုဗစ်-၁၉ ရောဂါထိန်းချုပ်ရေးနှင့် အရေးပေါ်တုံ့ပြန်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဇော်မင်းဟန်တို့က အမှာစကားများ ပြောကြားပေးကြပြီး မွေးမြူရေးနှင့် ကုသရေးဦးစီးဌာနခရိုင်ဦးစီးမှူး ဒေါက်တာသီတာထွေးက ကိုဗစ်-၁၉ ဇာတိပေးရေးအပေါ်ထိခိုက်သက်သာစေရေး စီမံချက်အရ သင်တန်းခြောက်မျိုး မိတ်ဆက်ခြင်း၊ မွေးမြူထုတ်လုပ်မှုနှင့် အလုပ်အကိုင်အခွင့်အလမ်းများ ပြန်လည်ဖော်ဆောင်နိုင်ရန် တိရစ္ဆာန်ကျန်းမာရေး စောင့်ရှောက်မှုသင်တန်း၊ မေထုန်မဲ့သားစပ်သင်တန်း၊ ကျွဲနွားမွေးမြူရေးသင်တန်း၊ ဝက်မွေးမြူရေးသင်တန်း၊ သိုးဆိတ်မွေးမြူရေးသင်တန်း၊ ကြက်မွေးမြူရေးသင်တန်းများကို ဖွင့်လှစ်ဆောင်ရွက်သွားမည်ဖြစ်ကြောင်း ရှင်းလင်းပြောကြားသည်။

အဆိုပါသင်တန်း ခြောက်မျိုးကို တစ်ကြိမ်လျှင်သင်တန်းကာလ သုံးရက်ဖြင့် သင်တန်းသား/သင်တန်းသူ ၂၀ ကို သင်ကြားပေးသွားမည်ဖြစ်သည်။ သင်တန်းစုစုပေါင်း အကြိမ် (၃၀)ထိ ဆက်လက်ဖွင့်လှစ်ကာ သင်တန်းသား၊ သင်တန်းသူ ၆၀၀ တို့အား သင်ကြားပေးသွားမည်ဖြစ်ကြောင်း မြို့နယ်ဦးစီးမှူး ဒေါက်တာညွန့်ညွန့်နွယ်က ရှင်းလင်းပြောကြားသည်။ ရန်နိုင်ထွန်း(ရမည်းသင်း)



ကန္တာရကျိုင်းကောင် ကျရောက်လာလျှင် ချက်ချင်းနှိမ်နင်း ချက်ချင်းသတင်းပို့ရန် တပ်လှန့်ထား

မုံရွာ ဇူလိုင် ၁၂
မြန်မာနိုင်ငံနယ်စပ်ဒေသများနှင့် နာဂဒေသတွင် ကန္တာရကျိုင်းကောင် ကျရောက်လာလျှင် ချက်ချင်းနှိမ်နင်း ချက်ချင်းသတင်းပို့ရန် တပ်လှန့်ထားပြီးဖြစ်ကြောင်း စစ်ကိုင်းတိုင်းဒေသကြီး စိုက်ပျိုးရေးဦးစီးဌာန ဒုတိယတိုင်းဦးစီးမှူး ဦးအောင်ကြည်ဝင်းက ပြောသည်။

တပ်လှန့်ထားပြီးဖြစ်

“ကန္တာရကျိုင်းကောင်တွေ အိမ်နီးချင်းမှာရောက်နေတဲ့အတွက် မြန်မာနိုင်ငံမှာ ဘာသီးနှံတွေစိုက်ထားသလဲ ပြန်ကြည့်ရပါတယ်။ ကျိုင်းကောင်ဆိုတာ စိမ်းစိုတဲ့ အသီးအရွက်တွေကို ကိုက်ဖြတ်မယ်လို့ ယူဆထားပါတယ်။ အုပ်စုကလည်း များပြီး ပေါက်ပွားမှုကလည်းမြန်တယ်။ ၆၃ ရက်လောက်ဆိုရင် ဥကနေဖျက်ဆီးနိုင်လောက်တဲ့ အကောင်ကြီးအဆင့်ရောက်တာဆိုတော့ အလွန်များပြားပါတယ်။ နယ်စပ်ဒေသတွေနဲ့ နာဂဒေသတွေကို တပ်လှန့်ထားပြီးဖြစ်တယ်” ဟု ဦးအောင်ကြည်ဝင်းက ပြောသည်။

ဘက်စုံသုံးဆေးဖျန်းစက် ငါးလုံးကို ကလေးဒေသ နာဂဒေသများအတွက် အလှူရှင်များက စစ်ကိုင်းတိုင်းစိုက်ပျိုးရေးဌာနသို့ လှူဒါန်းထားသည်။ ကန္တာရကျိုင်းကောင်သည် နယ်စပ်မှတစ်ဆင့် ကူးလာနိုင်သည့်အတွက် နယ်စပ်တမူး-မိုးရေး-နာဂဒေသများသို့ ကာကွယ်နှိမ်နင်းနိုင်ရန် ဆေးဖျန်းစက်များ ကြိုတင်လှူထားခြင်းဖြစ်သည်။

ကျရောက်မှုမရှိနိုင်

အကယ်၍ ကျိုင်းကောင်ကျပြီဆိုလျှင် အချိန်တိုအတွင်းသိရှိရန် လုပ်ဆောင်ထားပြီး မြေပြင်တွင်ထယ်ထိုးထားသည့် အဆင့်သာရှိသေးသည့် အတွက် အပင်မဖြစ်သေး၍ ကျရောက်မှုမရှိနိုင်ကြောင်း ဦးအောင်ကြည်ဝင်းက ပြောသည်။

“လက်ရှိစပါးသီးနှံကလည်း ရေအရနေကျကျပြီး မုတ်သုံလေနေကျကျတယ်” ဟု ဦးအောင်ကြည်ဝင်းက ပြောသည်။ နာဂဒေသ လဟယ်မြို့နယ် ထန်ပါခွေမြို့၌ ကန္တာရကျိုင်းကောင် ကင်းထောက်ခြင်း၊ ဖိရိမုန်း ထောင်ချောက် တပ်ဆင်ခြင်းနှင့် ဖလံဖမ်းယူရရှိမှု ကင်းထောက်စစ်ဆေးလုပ်ငန်းများကို ဇူလိုင် ၈ ရက်မှ စတင်ဆောင်ရွက်နေကြောင်း ထန်ပါခွေမြို့ စိုက်ပျိုးရေးဦးစီးဌာနမှ သိရသည်။ မျိုးဝင်းထွန်း(မုံရွာ)

ပညာရေးဝန်ကြီးဌာန “၂၀၂၀-၂၀၂၁ ပညာသင်နှစ်” အသိပေးကြေညာချက် စစ်ဆေးအကဲဖြတ်ခြင်းအစီအစဉ်များ

- ❖ အထက်တန်းဆင့်သင် သင်ရိုးသစ်(Grade-10) တွင် (မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဇီဝဗေဒ၊ ပထဝီ၊ သမိုင်း၊ ဘောဂဗေဒ၊ စိတ်ကြိုက်မြန်မာစာ၊ လူမှုရေးသိပ္ပံ၊ သိပ္ပံ၊ ပထဝီ + သမိုင်း) ဘာသာရပ်များကိုသာ ကျောင်းတွင်းစစ် စာမေးပွဲဖြေဆိုရန်နှင့် ကျန်ဘာသာရပ်များကို လုပ်ဆောင်မှုအခြေပြု စစ်ဆေးအကဲဖြတ်ခြင်း(Performance-based Assessment)ဆောင်ရွက်ရန်။
- ❖ အထက်တန်းဆင့်သင် သင်ရိုးသစ် (Grade-11) ကို ၂၀၂၀-၂၀၂၁ ပညာသင်နှစ်တွင် (မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဇီဝဗေဒ၊ ပထဝီ၊ သမိုင်း၊ ဘောဂဗေဒ၊ စိတ်ကြိုက်မြန်မာစာ၊ လူမှုရေးသိပ္ပံ၊ သိပ္ပံ၊ ပထဝီ + သမိုင်း) ဘာသာရပ်များကိုသာ ကျောင်းတွင်းစစ် စာမေးပွဲဖြေဆိုရန်နှင့် ကျန်ဘာသာရပ်များကို လုပ်ဆောင်မှုအခြေပြု စစ်ဆေးအကဲဖြတ်ခြင်း(Performance-based Assessment) ဆောင်ရွက်ရန်။
- ❖ အထက်တန်းဆင့်သင် သင်ရိုးသစ် (Grade-12) ကို ၂၀၂၁-၂၀၂၂ ပညာသင်နှစ်မှစတင်၍ အောက်ပါအတိုင်း သင်ကြားသင်ယူခြင်းနှင့် စစ်ဆေးအကဲဖြတ်ခြင်းများ ဆောင်ရွက်မည် ဖြစ်ပါသည်။

အတန်း	သင်ကြားသင်ယူရမည့် ဘာသာရပ်များ	စစ်ဆေးအကဲဖြတ်ခြင်း		
Grade-12	STEAMS-1	မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဇီဝဗေဒ၊ လူမှုရေးသိပ္ပံ (ပထဝီဝင်+ သမိုင်း+ ဘောဂဗေဒ)	ဘာသာရပ်အားလုံး အခြေခံပညာအထက်တန်းဆင့် ပြီးမြောက်ခြင်းအတွက် စစ်ဆေး အကဲဖြတ်ခြင်းကို ၂၀၂၃ ခုနှစ်၊ မတ်လတွင် ကျင်းပရန်။	တက္ကသိုလ်ဝင်ခွင့်အတွက် စစ်ဆေး အကဲဖြတ်ခြင်းကို ၂၀၂၃ ခုနှစ်၊ မေဖော်ဝါရီလတွင် ကျင်းပရန်။
	STEAMS-2	မြန်မာစာ၊ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ၊ ဘောဂဗေဒ၊ (ပထဝီဝင် + သမိုင်း)	၂၀၂၃ ခုနှစ်၊ ဖေဖော်ဝါရီလတွင် ကျင်းပရန်။	လူမှုရေးသိပ္ပံ (ပထဝီဝင်+ သမိုင်း+ ဘောဂဗေဒ)၊ (ပထဝီဝင်+ သမိုင်း)
	STAMS-1	မြန်မာစာ၊ အင်္ဂလိပ်စာ၊ သင်္ချာ၊ ပထဝီဝင်၊ သမိုင်း၊ ဘောဂဗေဒ၊ သိပ္ပံ(ဓာတုဗေဒ+ ရူပဗေဒ+ဇီဝဗေဒ)		သိပ္ပံ(ဓာတုဗေဒ + ရူပဗေဒ + ဇီဝဗေဒ) ဘာသာရပ်များအား ဖြေဆိုရန် မလိုပါ။
	STAMS-2	မြန်မာစာ၊ အင်္ဂလိပ်စာ၊ သင်္ချာ၊စိတ်ကြိုက်မြန်မာစာ၊ ဘောဂဗေဒ၊ ပထဝီဝင်+သမိုင်း၊ သိပ္ပံ(ဓာတုဗေဒ + ရူပဗေဒ + ဇီဝဗေဒ)		

- ❖ အထက်တန်းဆင့်သင် သင်ရိုးသစ် (Grade-12) တွင် စာရိတ္တနှင့် ပြည်သူ့နီတိ၊ ဘဝတွက်တာကျွမ်းကျင်စရာ၊ ကာယပညာ(သို့မဟုတ်) အနုပညာ(ပန်းချီ(သို့မဟုတ်) အနုပညာ(ဂီတ))၊ ဘာသာရပ်များကို သင်ယူရန်မလိုပါ။
- ❖ အထက်တန်းဆင့်သင် သင်ရိုးဟောင်း (Grade-11) တွင် သင်ရိုးဟောင်း (Grade-10) တက်ရောက်စဉ်က သင်ယူခဲ့သော ဘာသာရပ်များအတိုင်း သင်ယူစေပြီး ဆန်းစစ်ချက် (၄)ကြိမ် ဖြေဆိုစေလျက် ၂၀၂၁ ခုနှစ်၊ မတ်လတွင် တက္ကသိုလ်ဝင်စာမေးပွဲကို ဖြေဆိုရမည်။
- ❖ ၂၀၂၀-၂၀၂၁ ပညာသင်နှစ်တွင် သင်ရိုးဟောင်း Grade-11 တက်ရောက်နေသော ကျောင်းသားများအား အခြေခံပညာအထက်တန်းဆင့် ပြီးမြောက်ကြောင်း လက်မှတ်များကို စံသတ်မှတ်ချက်များအရ အရည်အသွေးအာမခံသော စစ်ဆေးရေးအဖွဲ့က စိစစ်ပြီး ချီးမြှင့်ပေးအပ်သွားမည်။

ဒေါ့မွန်အသင်းက ဆန်ချိုရဲ့ ပြောင်းရွှေ့ကြေးကို ယူရိုသန်း ၁၃၀ အထိ လိုချင်ဟုဆို



ဂျာမန်ဘွန်ဒင်လီဂါကလပ် ဒေါ့မွန်အသင်းဟာ မန်ယူအသင်းက ခေါ်ယူဖို့ ပစ်မှတ်ထားနေတဲ့ တောင်ပံကစားသမား ဂျာဒန်ဆန်ချိုရဲ့ ပြောင်းရွှေ့ကြေးကို ယူရိုသန်း ၁၃၀ အထိ လိုချင်တယ်လို့ ပြောကြားလာပါတယ်။

မန်စီးတီးအသင်းကနေ ဒေါ့မွန်အသင်းဆီကို မပြောင်းရွှေ့မီကတည်းက ခေါ်ယူဖို့ ပစ်မှတ်ထားနေတာလည်း ဖြစ်ပါတယ်။ ဒေါ့မွန်အသင်းရဲ့ အမှုဆောင်ချုပ်ဖြစ်တဲ့ ဟန်-ဂျိုအာချင်ဝက်ဇ်က နွေရာသီအပြောင်းအရွှေ့ ကာလအတွင်းမှာ တောင်ပံကစားသမား ဆန်ချိုကို ရောင်းချသွားမယ်လို့ ပြောကြားခဲ့ပြီးနောက် ဒေါ့မွန်အသင်းက ဆန်ချိုရဲ့ ပြောင်းရွှေ့ကြေးကို ယူရိုသန်း ၁၃၀ အထိ သတ်မှတ်ခဲ့တာ ဖြစ်ပါတယ်။

ဒီဘရိုင်းက မန်စီးတီးအသင်းတွင် ဆက်ရှိနေမည်ဟုဝန်ခံ

တိုက်စစ်ကစားသမား ဒီဘရိုင်းဟာ မန်စီးတီးအသင်း ချန်ပီယံလိဂ် နှစ်ရာသီကစားခွင့် ပိတ်ပင်ခံရပေမယ့်လည်း မန်စီးတီးအသင်းမှာပဲ ဆက်ကစားသွားမှာ ဖြစ်တယ်လို့ ဝန်ခံပြောကြားလာပါတယ်။ ဒါ့ကြောင့် မန်စီးတီးအသင်းကလည်း အသက် ၂၉ နှစ်အရွယ်ရှိ ဒီဘရိုင်းက စာချုပ်သစ်ချုပ်ဆိုဖို့ မျှော်လင့်လျက်ရှိပြီး ဒီဘရိုင်းရဲ့ လက်ရှိစာချုပ်သက်တမ်းမှာ သုံးနှစ်ကျန်ရှိနေသေးကာ တစ်ပတ်လုပ်ခလစာပေါ် ၂၈၀၀၀ ရရှိနေတာလည်း ဖြစ်ပါတယ်။ လက်ရှိမှာ ဒီဘရိုင်းဟာ နည်းပြ ဂျီဒီယိုလာရဲ့ အားထားရတဲ့ ကစားသမားတစ်ဦးအဖြစ်လည်း ရှိနေတာဖြစ်ပါတယ်။



အချိန်အထိ ပွဲပေါင်း ၁၅၀ ပါဝင်ကစားပေးထားကာ သွင်းဂိုး ၃၄ ဂိုးအထိ သွင်းယူပေးထားတာဖြစ်ပါတယ်။ ဒီဘရိုင်းဟာ ကစားသမားဘဝ တစ်လျှောက်မှာ ဂျန်အသင်း၊ ချယ်လီဆီးအသင်း၊ ဝုလ်ဘတ်အသင်းကနေ မန်စီးတီးအသင်းဆီကို ပြောင်းရွှေ့လာခဲ့တာ ဖြစ်ပြီး အဲဒီအချိန်ကစလို့ လက်ရှိ

ငွေကြယ် ရေးသားသည်

စပါးနောက်ခံလူ အဲရစ်ဒိုင်ယာက စာချုပ်သစ်ချုပ်ဆိုပါက လက်ရှိလုပ်ခလစာရဲ့ နှစ်ဆလိုချင်ကြောင်း ပြောကြား

စပါးအသင်းရဲ့ နောက်တန်းကစားသမား အဲရစ်ဒိုင်ယာဟာ အသင်းနဲ့ စာချုပ်သစ်ချုပ်ဆိုပါက အခုရရှိနေတဲ့ လုပ်ခလစာရဲ့ နှစ်ဆလိုချင်တယ်လို့ ဆိုပါတယ်။ တစ်နှစ်ကျန်ရှိနေသေး အသက် ၂၆ နှစ်အရွယ်ရှိ နောက်တန်းကစား သမား အဲရစ်ဒိုင်ယာဟာ အခုလက်ရှိမှာ တစ်ပတ်လုပ်ခလစာ ပေါင် ၆၀၀၀ ရရှိနေတာဖြစ်ပြီး လက်ရှိစာချုပ်သက်တမ်းကလည်း တစ်နှစ်ကျန်ရှိ နေသေးတာဖြစ်ပါတယ်။ စပါးအသင်းကတော့ အဲရစ်ဒိုင်ယာအနေနဲ့ စာချုပ်သစ်မချုပ်ဆိုပါက နွေရာသီကာလအတွင်းမှာ ရောင်းချသွားဖို့ စီစဉ်ထားတာ ဖြစ်ပါတယ်။



အာဆင်နယ်အသင်းမှ တီယာနေး ထွက်ခွာမည်မဟုတ်ဟုဆို

အာဆင်နယ်အသင်းရဲ့ ဘယ်နောက်ခံကစားသမား တီယာနေးဟာ နွေရာသီအပြောင်းအရွှေ့ကာလအတွင်း မှာ အသင်းကနေ ထွက်ခွာလိမ့်မယ်မဟုတ်ဘူးလို့ အသင်းနည်းပြ အာတီတာက ပြောကြားလိုက်ပါတယ်။ နောက်တန်းကစားသမား တီယာနေးဟာ ပြီးခဲ့တဲ့ နွေရာသီအပြောင်းအရွှေ့ကာလအတွင်းက ဆဲလ်တစ်အသင်းကနေ အာဆင်နယ်အသင်းဆီ ပြောင်းရွှေ့ကြေးပေါင် ၂၅ သန်းနဲ့ ပြောင်းရွှေ့လာခဲ့သူဖြစ်ပြီး နည်းပြ အာတီတာရဲ့ ပွဲထွက်ကစားသမားစာရင်းမှာ ပုံမှန်ပါဝင်ခွင့်ရရှိခဲ့သူလည်း ဖြစ်ပါတယ်။ လက်ရှိမှာ အသက် ၂၃ နှစ်အရွယ်ရှိ နောက်တန်းကစားသမား တီယာနေးကို လက်စတားစီးတီးအသင်းက ခေါ်ယူဖို့ ပစ်မှတ်ထားနေပြီး ဘင်ချိုဝဲလ်ရဲ့နေရာမှာ အစားထိုးဖို့ စီစဉ်နေတာလည်း ဖြစ်ပါတယ်။

၉ တန်း စနစ်သစ်၊ ၁၀ တန်း စနစ်ဟောင်း
Maths, Chemistry & Physics
ထူးချွန်လိုသော တပည့်များအတွက် သီးသန့်အိမ်
အရောက် သင်ကြားပေးသည်။ **Ph-09-968500444**

မတည်ငွေရှင်း လျှော့ချပြီးကြောင်း ကြေညာခြင်း
ကျွန်တော်များ Mother Ray Co.,Ltd မှ ဒါရိုက်တာများနှင့် အစုရှယ်ယာရှင်များ၏ အစည်းအဝေးဆုံးဖြတ်ချက် ၁/၂၀၁၉ အရ ကုမ္ပဏီ၏ မတည်ငွေရှင်းအား မူလတန်ဖိုး သိန်းတစ်ထောင် (၁၀၀,၀၀၀,၀၀၀)မှ သိန်းတစ်ရာ (၁၀,၀၀၀,၀၀၀)သို့ လျှော့ချလိုက်ကြောင်း အများသိစေရန် ကြေညာအပ်ပါသည်။
ဒါရိုက်တာအဖွဲ့
Mother Ray Co.,Ltd
ဖုန်း-၀၉-၄၀၂၅၈၉၂၂

ကြက်ငှက်တုပ်ကွေးရောဂါ ကြိုတင်ကာကွယ်ရေး အသိပေးနှိုးဆော်ချက်

၁။ ကြက်ငှက်တုပ်ကွေးရောဂါသည် ဗိုင်းရပ်စ်ပိုးကြောင့် ဖြစ်ပွားခြင်းဖြစ်ပြီး ရာသီမရွေး ကူးစက်ကျရောက်ဖြစ်ပွားတတ်သဖြင့် မိမိတို့ ကြက်၊ ဘဲ၊ ငှက် ခြံများတွင် အဆိုပါရောဂါ ကူးစက်ကျရောက်ခြင်း မရှိစေရေးအတွက် မွေးမြူရေးခြံများ၏ ဇီဝလုံခြုံမှုကို စနစ်တကျဖြင့်တင်ရန် လိုအပ်ပါသည်။ ကြက်ငှက်တုပ်ကွေးရောဂါ ကြိုတင်ကာကွယ်ရန်အတွက် အောက်ပါအတိုင်း လိုက်နာဆောင်ရွက်နိုင်ပါရန် အသိပေးနှိုးဆော်အပ်ပါသည်-

- (က) ကြက်၊ ဘဲ၊ ငှက် မွေးမြူရေးခြံများ၏ ဇီဝလုံခြုံမှုကို အထူးဂရုပြုဆောင်ရွက်ရန်၊
- (ခ) ကြက်၊ ဘဲ၊ ငှက် မွေးမြူရေးခြံများနှင့် ကြက်၊ ဘဲ၊ ငှက် အရှင်ဈေးများတွင် စနစ်တကျ ပိုးသတ်ဆေးဖျန်းခြင်း ပုံမှန်ပြုလုပ်ဆောင်ရွက်ရန်၊
- (ဂ) အခြားခြံများမှ အသုံးအဆောင်ပစ္စည်းများ ငှားရမ်းသုံးစွဲခြင်းမပြုရန်နှင့် လူနှင့် ယာဉ်အဝင်/အထွက် ထိန်းချုပ်ရန်၊
- (ဃ) ကြက်၊ ဘဲ၊ ငှက် မွေးမြူရေးခြံများအတွင်း အပူချိန်၊ စိုထိုင်းဆ၊ လေဝင်/လေထွက် ကောင်းမွန်စေရေး ဆောင်ရွက်ရန်၊
- (င) မွေးမြူရေးခြံအတွင်းသို့ ဝင်ရောက်ပါက နှာခေါင်းစည်း၊ လက်အိတ် စသည့် အကာအကွယ်ပစ္စည်းများ စနစ်တကျဝတ်ဆင်ရန်၊
- (စ) ကြက်၊ ငှက်များကို ကိုင်တွယ်ပြီးတိုင်းနှင့် ကြက်၊ ဘဲ၊ ငှက် မွေးမြူရေးခြံများမှ ထွက်သည့် အခါတိုင်း ဆပ်ပြာဖြင့် လက်ဆေးခြင်းနှင့် တစ်ကိုယ်ရေသန့်ရှင်းရေး ပြုလုပ်ခြင်းများ ဆောင်ရွက်ရန်၊
- (ဆ) အသားနှင့် ဥတို့ကို သေချာစွာကျက်အောင်ချက်ပြုတ်ပြီးမှ စားသုံးရန်၊
- (ဇ) ကြက်၊ ငှက်များ ပုံမှန်မဟုတ်ဘဲ ရုတ်တရက်သေဆုံးပါက နီးစပ်ရာအုပ်ချုပ်ရေးအဖွဲ့၊ မွေးမြူရေးနှင့် ကုသရေးဦးစီးဌာန၊ မြန်မာနိုင်ငံ မွေးမြူရေးလုပ်ငန်းအဖွဲ့ထံသို့ ချက်ချင်း သတင်းပို့ရန်၊
- (ဈ) ရောဂါကြိုတင်ကာကွယ်ရေးနှင့် ရောဂါစူးစမ်းရှာဖွေခြင်းလုပ်ငန်းများတွင် သက်ဆိုင်ရာဌာန၊ အဖွဲ့အစည်းများနှင့် ပူးပေါင်းပါဝင်ဆောင်ရွက်ရန်။

မွေးမြူရေးနှင့်ကုသရေးဦးစီးဌာန
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

အများသိစေရန်ကြေညာခြင်း
ရန်ကုန်မြို့၊ ဒဂုံမြို့သစ်(အရှေ့ပိုင်း)မြို့နယ်၊ (၉)ရပ်ကွက်၊ စိန်ရိုင်းလမ်း၊ မြေကွက်အမှတ်-၅၄၂၊ နှစ်(၆၀) မြေငှားဂရုန် မြေအမျိုးအစား ပေ(၄၀x၆၀)အကျယ်ရှိ မြေကွက်မှ တရားဝင်မိမိတို့ရောင်းချသော မြေရင်းဘက်ခြမ်း ပေ(၂၀x၆၀)အကျယ်ရှိ မြေကွက်အား ခေါ်ခင်သန့်စင်ထံမှ ခေါ်အေးအေးနှင်းက ဝယ်ယူရန် (၂၀-၆-၂၀၂၀)ရက်နေ့က စရန်ငွေအချို့ ပေးအပ်ကာ (၂၄-၆-၂၀၂၀)နေ့ထုတ် ကြေးမုံသတင်းစာတွင် အများသိစေရန် ကန့်ကွက်နိုင်ကြောင်းကြေညာခဲ့ရာ ထည့်သွင်းခဲ့သော်လည်း အပြီးသတ် ကျန်ငွေချေရာမည့် (၈-၇-၂၀၂၀)ရက်နေ့တွင် ကျန်ငွေပေးချေခြင်းမရှိဘဲ စရန်ငွေများ အဆုံးခံကြောင်း ပြောဆိုခဲ့သည့်အတွက် ခေါ်ခင်သန့်စင်နှင့် ခေါ်အေးအေးနှင်းတို့ ချုပ်ဆိုထားသော စရန်ပေးစာချုပ်အား နှစ်ဦးသဘောတူ ဝယ်ယူပြီးဖြစ်သောကြောင့် အထက်ပါမြေကွက်နှင့် ပတ်သက်၍ ခေါ်ခင်သန့်စင်မှသာ ပိုင်ဆိုင်ပြီး စီမံခန့်ခွဲခွင့်ရှိသူဖြစ်ကြောင်း အများသိစေရန် ကြေညာအပ်ပါသည်။
လွှဲအပ်သူကြားချက်အရ-
ခေါ်ရိုသန့် ("အလကား" Law Firm) L.L.B.,D.L.D.M.L.D.I.L
တရားလွှတ်တော်ရှေ့နေ (စဉ်-၉၅၃၃၉)
အမှတ်-၅၂၅/ခ၊ မင်းရဲကျော်စွာ(၄)လမ်း၊ (၇)ရပ်ကွက်၊ တောင်ဥက္ကလာပမြို့နယ်၊ ရန်ကုန်မြို့၊ ဖုန်း-၀၉-၄၀၃၀၆၀၆၄၊ ၀၉-၇၉၆၆၀၀၂၇

ဇနီးအဖြစ်မှ ဖွန့် လွတ်ခြင်း
ရန်ကုန်တိုင်းဒေသကြီး၊ ဒဂုံမြို့သစ်(အရှေ့ပိုင်း)မြို့နယ်၊ ၁၂-ရပ်ကွက်၊ သူကြွယ်(၁)လမ်း၊ အမှတ်(၇၃၀)စု ကျွန်ုပ်၏မိတ်ဆွေ ဦးမြတ်(၁၂/၁၈၈(ခိုင်) ၀၀၆၅၉၅)၏ဇနီး (အပ)ဦးသိန်းဟန်၏သမီး၊ သားသမီး(၃)ဦးတို့၏မိခင်ဖြစ်သူ ဒေါ်ခင်လှဝင်း(ခ)မော်မော်သည် လူမှုရေးပေးကမ်းပြုကာ မိသားစုအရက်ရ အောင်အမျိုးမျိုးပြုလုပ်ပြီး မိမိ၏သဘောဆန္ဒအရ နေအိမ်မှ(၁၉.၆.၂၀၂၀) ရက်နေ့မှစ၍ ဆင်းသွားပါသဖြင့် ကျွန်ုပ်၏မိတ်ဆွေက တရားဝင် ဇနီးမယားအဖြစ်မှ ဖွန့်လွတ်လိုက်ပါကြောင်းနှင့် နောက်နောင် ၎င်းနှင့်ပတ်သက်သော မည်သည့်ကိစ္စမျိုးကိုမျှ ကျွန်ုပ်၏မိတ်ဆွေအနေဖြင့် တာဝန်ယူဖြေရှင်းပေးမည် မဟုတ်ပါကြောင်းနှင့် ကျွန်ုပ်၏မိတ်ဆွေနှင့်လည်း(လုံးဝ)ပတ်သက် သက်ဆိုင် မြင်းမရှိတော့ပါကြောင်း အများသိစေရန်ကြေညာ အပ်ပါသည်။
လွှဲအပ်သူကြားချက်အရ
ဒေါ်ခင်လှဝင်း(ခ)မော်မော်(B.A (Eco) H.G.P)
အထက်တန်းရှေ့နေ (စဉ်- ၁၀၈၆၉)
အမှတ်-၁၀၂၊ ဗိုလ်မင်းခေါင်လမ်း၊ (၁၂)ရပ်ကွက်၊ ဒဂုံမြို့သစ်(အရှေ့ပိုင်း)မြို့နယ်၊ ရန်ကုန်တိုင်းဒေသကြီး၊ဖုန်း-၀၉ ၇၃၀ ၃၁၂၉၊ ၀၉ ၉၆၈ ၉၁၄၉၆၆

ကန့်ကွက်နိုင်ပါသည်
ရန်ကုန်မြို့၊ ကျောက်တံတားမြို့နယ်၊ (၉)ရပ်ကွက်၊ (၂၁၁/၂၁၃)၊ ပထမထပ်၊ ဗိုလ်အောင်ကျော်လမ်း၊ (၉)ရပ်ကွက် တိုက်ခန်းနှင့် ကိုယ်ပိုင်မိတာ၊ ရေမော်တာခွဲကပ် လျက်ရှိသော အရာများအပြင် အကျိုးခံစားခွင့်အရပ်ရပ်တို့ကို ဆက်စပ်စာချုပ်များဖြင့် ဝယ်ယူပိုင်ဆိုင်ထားသူ ဒေါ်ရယ်ရှန်းဒေးဗီစ်(Daw Sharon Davies)(၁၂/ကတတ(ခိုင်) ၀၂၆၇၉)က ရောင်းချပိုင်ခွင့်အပြည့်အဝရှိကြောင်း၊ ဝန်ခံပြောဆိုသဖြင့် ကျွန်ုပ်၏မိတ်ဆွေဖြစ်သူ ဒေါ်စန်းစန်းဝင်း(၁၂/တမန(ခိုင်)၀၇၂၀၄၃)က ဝယ်ယူရန် စရန်ငွေပေးချေထားပြီးဖြစ်သဖြင့် အဆိုပါ အရောင်းအဝယ်နှင့်ပတ်သက်၍ ကန့်ကွက်မည့်သူရှိပါက ဗိုလ်သော အထောက်အထားမှရင်းများနှင့်တကွ ကြေညာပြီး (၇)ရက်အတွင်း ကျွန်ုပ်ထံသို့ လူကိုယ်တိုင်လာရောက်ကန့်ကွက်နိုင်ပါကြောင်းနှင့် ကန့်ကွက်မည့်သူမရှိပါက အရောင်းအဝယ်အား ဥပဒေနှင့်အညီ ပြီးဆုံးသည်အထိ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။
လွှဲအပ်သူကြားချက်အရ-
ဦးလှဝေ B.A(Law)LL.B
တရားလွှတ်တော်ရှေ့နေ (စဉ်-၇၀၅၆/၂၀၀၂)
အမှတ်(၂၀) အခန်း(၁၅) ၁-ရပ်ကွက်၊ ရန်ကင်းမြို့နယ်၊ ရန်ကုန်မြို့၊ ဖုန်း-၀၉-၄၂၁၀၄၇၃၂

သင့်သွေးဖြင့် အသက်ကယ်ပါ

ကမ္ဘာသူ ကမ္ဘာသား ၊ မြန်မာနိုင်ငံသူ နိုင်ငံသားများ

ကပ်ရောဂါဘေးအန္တရာယ်မှ ကင်းဝေးပြီး ဘေးရန်ကင်းကွာ ချမ်းသာကြပါစေ။

ထွန်းရွှေဝါတိုင်းရင်းဆေးဝါးထုတ်လုပ်ရေး

Advertisement for 'သန္နိဿာ' (Dannisa) featuring a product box and text: 'သွေးတိုးကျ သွေးတိုးကျ သန္နိဿာ'.

Advertisement for 'သန္နိဿာ' (Dannisa) with a 'သန္နိ' logo and text: 'အကောင်းကြိုက်လူများအတွက်'.

Advertisement for 'အောင်ကမ္ဘာ' (Aung Kwaba) with contact numbers: 09-43118200, 09-450096155.

အိတ်ဖွင့်တင်အိတ် (၁/၂၀၂၀) ခေါ်ယူခြင်း

၁။ သယ်စာနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန၊ သတ္တုထွင်း...

- (က) ကတ်သတ်ကြေးနီ(၁၀၀)မက်ထရစ်တန်စီဖြင့် (5) Lot မှုရသူ၊ Mine Site
(ခ) ကတ်သတ်ကြေးနီ(၂၀၀)မက်ထရစ်တန်စီဖြင့် (5) Lot မှုရသူ၊ Mine Site

ဝတ်ရည်ဦး

ဒဂုံမြို့သစ် (တောင်ပိုင်း)၊ တောင်ပိုင်း၊ ပြောက်ပိုင်း၊ ရွှေပေါက်ကွဲ...

- 09-43088052
09-260660405
09-421067330

Table with columns: 'လုံးချင်း / မြေကွက်များအား အမြန်ရောင်းမည်', 'ကမ္ဘာစုက... (၆၀၀၀၀၀)', '၂၊ ပဟန်း၊ ရွှေတိုင်အန်း (50x110) မြေ 11500L'.

Advertisement for 'ပေါ်ဆန်းမွေးသစ်ရေကြေး' featuring a bear logo and contact numbers: 09-43334111, 013-682844.

ကန်ကွက်နိုင်ကြောင်း ကြော်ငြာ

သာကောတမြို့နယ် မြေတိုင်းရင်းကွက် အမှတ်-၈၊ မြေကွက်အမှတ်-၄၂၃/၁၊ မြေဧရိယာ ၁၅ (၂၀၈၀) မြေကွက်တည်...

သာကောတမြို့နယ် မြေတိုင်းရင်းကွက် အမှတ်-၈၊ မြေကွက်အမှတ်-၄၂၃/၁၊ မြေဧရိယာ ၁၅ (၂၀၈၀) မြေကွက်တည်...

Advertisement for 'ဇော်ဘွားလေးမိလိမိ မော်ကွမ် ဇော်ဘွား လိမိမိတက်မှ' with phone numbers: 01-545531, 09-73058161, 09-795008161.

၂။ ကတ်သတ်ကြေးနီ၏ ကြမ်းသင်းမျိုးကို တင်ခဲ့သည့်နေ့တွင်ရှိမည့် ကမ္ဘာ့ သတ္တုပေါက်စျေးနှုန်း (London Metal Exchange) ပါ ကတ်သတ်ကြေးနီ...

၃။ တင်ခါပတ်ရက်မှာ ၅-၈-၂၀၂၀ ရက်နေ့၊ မွန်းလွဲ ၂ နာရီခြံပြီး ညနေ ၃ နာရီ တွင် အိတ်ဖွင့်တင်ခေါ်ယူခြင်း ဖြစ်ပေမည်ဖြစ်ပါသည်။

အိတ်ဖွင့်တင်ခေါ်ယူခြင်း

၁။ ပညာရေးဝန်ကြီးဌာန၊ သူတေသနနှင့် တီထွင်ဆန်းသစ်မှုဦးစီးဌာနအတွက် အသုံးပြုမည့် အောက်ဖော်ပြပါ Drone DJI Mavic 2 Enterprise Series (Zoom Camera Edition) with 105 dBi Speaker(20)Setအား မြန်မာ့ကျပ်စွေဖြင့်...

- ၃။ တင်ခါပတ်ရောင်းချမည့်ရက် - ၁၃-၇-၂၀၂၀ မှ ၂၇-၇-၂၀၂၀ ရက်အထိ
၄။ အိတ်ဖွင့်တင်ခါတင်သွင်းရမည့်ရက် - ၂၀-၇-၂၀၂၀ မှ ၂၇-၇-၂၀၂၀ ရက်အထိ

တင်ခါလက်ခံရေးနှင့်စိစစ်ရေးကော်မတီ သုတေသနနှင့် တီထွင်ဆန်းသစ်မှုဦးစီးဌာန

Advertisement for 'BOSS အဆင့်မြင့် ပါကေးအရောင်းခန်းမ' with phone numbers: 09-5076661, 09-5076662, 09-5076663.

အိတ်ဖွင့်တင်ခေါ်ယူခြင်း

တင်ခါလက်ခံရေးနှင့်စိစစ်ရေးကော်မတီ သုတေသနနှင့် တီထွင်ဆန်းသစ်မှုဦးစီးဌာန

Table with 4 columns: 'မူဝါဒ', 'အကျဉ်းချုပ်', 'အကျဉ်းချုပ်', 'အကျဉ်းချုပ်' containing various policy details.

Advertisement for 'သင့်သွေးဖြင့် အသက်ကယ်ပါ' with contact information: 09-43088052, 09-260660405, 09-421067330.



ချင်းရွှေဟော်မြို့မှ နေရပ်ပြန်ပြည်သူ ၄၉ ဦးအား သက်ဆိုင်ရာဒေသများသို့ ထပ်မံလွှဲပြောင်းပို့ဆောင်

ချင်းရွှေဟော် ဇူလိုင် ၁၂

ချင်းရွှေဟော် မြန်မာ-တရုတ် နှစ်နိုင်ငံနယ်စပ်ဂိတ်မှ ဝင်ရောက်လာသော တရုတ်နိုင်ငံမှပြန်လာသည့် မြန်မာနိုင်ငံသား နေရပ်ပြန်ပြည်သူများကို လောကီကိုင်မြို့နယ် ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းကော်မတီက ၎င်းတို့၏ သက်ဆိုင်ရာတိုင်းဒေသကြီး/ပြည်နယ် များသို့ ပြန်လည်ရောက်ရှိနိုင်ရေးအတွက် စနစ်တကျ စီစဉ်လွှဲပြောင်းပို့ဆောင် ပေးလျက်ရှိရာ ယမန်နေ့ ညနေ ၆ နာရီက နေရပ်ပြန်ပြည်သူ ၂၃ ဦးနှင့် ယနေ့ မွန်းလွဲ ၂ နာရီခွဲက ၂၆ ဦး စုစုပေါင်း ၄၉ ဦးတို့အား လားရှိုးမြို့သို့ ထပ်မံလွှဲပြောင်း ပို့ဆောင်ပေးခဲ့သည်။

အဆိုပါလွှဲပြောင်းပို့ဆောင်ပေးခဲ့သည့် နေရပ်ပြန်ပြည်သူ ၄၉ ဦးတွင် အမျိုးသား ၂၇ ဦး၊ အမျိုးသမီး ၂၂ ဦးတို့ဖြစ်ပြီး မန္တလေးတိုင်းဒေသကြီး

ရမည်းသင်းမြို့နယ်မှ နှစ်ဦး၊ စစ်ကိုင်းတိုင်းဒေသကြီး မင်းကင်းမြို့နယ်မှ တစ်ဦး၊ တန့်ဆည်မြို့နယ်မှ လေးဦး၊ ဒီပဲယင်းမြို့နယ်မှ တစ်ဦး၊ အရာတော်မြို့နယ်မှ နှစ်ဦး၊ ချောင်းဦးမြို့နယ်မှ တစ်ဦး၊ ပဲခူးတိုင်းဒေသကြီး နတ်တလင်းမြို့နယ်မှ သုံးဦး၊ မကွေးတိုင်းဒေသကြီး ပွင့်ဖြူမြို့နယ်မှ ၁၁ ဦး၊ မင်းဘူးမြို့နယ်မှ တစ်ဦးနှင့် ရှမ်းပြည်နယ်(မြောက်ပိုင်း)မှ ၂၃ ဦးတို့ဖြစ်ကြောင်း သိရသည်။

ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်း ကော်မတီက သက်ဆိုင်ရာတိုင်းဒေသကြီး/ပြည်နယ်များသို့ လွှဲပြောင်းပို့ဆောင် ပေးခဲ့သည့် နေရပ်ပြန်ပြည်သူများမှာ ဧပြီ ၃၀ ရက်မှ ယနေ့အထိ အမျိုးသား ၇၂၇၁ ဦးနှင့် အမျိုးသမီး ၅၈၅၃ ဦးတို့ဖြစ်ပြီး စုစုပေါင်းနေရပ်ပြန်ပြည်သူ ၁၃၁၄၄ ဦးတို့ကို စနစ်တကျလွှဲပြောင်းပို့ဆောင်ပေးခဲ့ကြောင်း သိရသည်။

ဇင်ဇင်(ပြန်/ဆက်)

(၇၃)နှစ်မြောက် အာဇာနည်နေ့တွင် ပြည်ထောင်စုသမ္မတမြန်မာနိုင်ငံတော်အလံ တိုင်ဝက်လွှင့်ထူရန်နှင့် ဥဩဆွဲရန်

နေပြည်တော် ဇူလိုင် ၁၂

၂၀၂၀ ပြည့်နှစ် ဇူလိုင် ၁၉ ရက်(တနင်္ဂနွေနေ့) (၇၃)နှစ်မြောက် အာဇာနည် နေ့တွင် ဝမ်းနည်းခြင်းအထိမ်းအမှတ်အနေဖြင့် ပြည်ထောင်စုသမ္မတမြန်မာ နိုင်ငံတော်အလံကို နိုင်ငံတစ်ဝန်းလုံး တိုင်ဝက်လွှင့်ထူရေး၊ အာဇာနည် ခေါင်းဆောင်ကြီးများ ကျဆုံးသည့် နံနက် ၁၀ နာရီ ၃၇ မိနစ်တွင် မြန်မာ့အသံနှင့်ရုပ်မြင်သံကြားက ဥဩဆွဲအချက်ပေးရေးနှင့် ယင်းအချိန်တွင် သွားလာနေသည့်မော်တော်ယာဉ်များခေတ္တရပ်ပြီး ဟွန်းတီးစေရေးတို့အတွက် လက်အောက်ဌာန အဖွဲ့အစည်းအဆင့်ဆင့်သို့ ဆက်လက်ညွှန်ကြားရန် နိုင်ငံတော်သမ္မတရုံးက အစိုးရရုံးဌာနအားလုံးသို့ ညွှန်ကြားထားကြောင်း သတင်းရရှိသည်။

သတင်းစဉ်

ကြေးမုံ ယနေ့ ဖတ်စရာ

ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါ ၂၆၆၆ ဦး ကူးစက်ခံရပြီး သေဆုံးသူ ၄၇ ဦးရှိ

စာမျက်နှာ » ၁၁



ထိုင်းဆေးသုတေသီများက ကိုဗစ်-၁၉ ကာကွယ်ဆေးကို နိုဝင်ဘာလတွင် လူသားများ၌ စမ်းသပ်မည်

စာမျက်နှာ » ၁၂

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

စာမျက်နှာ » ၁၆

မိုင်းပျဉ်းမြို့နယ်၌ အခြေခံလူတန်းစားများအား စားနပ်ရိက္ခာများ လှူဒါန်း

မိုင်းပျဉ်း ဇူလိုင် ၁၂

ရှမ်းပြည်နယ်(အရှေ့ပိုင်း) မိုင်းပျဉ်း မြို့နယ်၌ ကိုဗစ်-၁၉ ရောဂါ ကာကွယ်၊ ထိန်းချုပ်ရေးကာလအတွင်း အခြေခံ လူတန်းစားများအား ရှမ်းပြည်နယ် (တောင်ကြီး) ပြည်သူ့လူထုစားနပ်ရိက္ခာထောက်ပံ့ရေး ကော်မတီမှ တာဝန်ရှိသူများက ယမန်နေ့ နံနက် ၈ နာရီက ကျောင်းလုံပရိယတ္တိစာသင်တိုက်၌ စားနပ်ရိက္ခာများ ပေးအပ် လှူဒါန်းခဲ့ကြောင်း သိရသည်။

လှူဒါန်း

ထိုသို့ ထောက်ပံ့ပေးအပ်ရာတွင် ရှမ်းပြည်နယ်(တောင်ကြီး)ပြည်သူ့လူထု စားနပ်ရိက္ခာထောက်ပံ့ရေးကော်မတီ မှတာဝန်ရှိသူများက ကမ္ဘောဇဘဏ်နှင့် အလှူရှင်များ လှူဒါန်းသော စားနပ်ရိက္ခာများကိုအခြေခံလူတန်းစား အိမ်ထောင်စုတစ်စုလျှင် ဆန် သုံးပြည်၊ ဆီ ၂၀ ကျပ်သား၊ ဆား ၅၀ ကျပ်သား၊ ပဲ ၅၀ ကျပ်သားနှင့် အချိုရည်တစ်ဘူး



တို့ကို လှူဒါန်းပြီး မြို့ပေါ်ရှိ အထက ကျောင်း၊ အထကခွဲကျောင်းနှင့် အမကကျောင်းတို့ကိုလည်း အပူချိန် တိုင်းကိရိယာ နှစ်ခု၊ လက်သန့်ဆေး ရည် ၇၂ဘူး၊ နှာခေါင်းစည်း အခု ၁၂၀၀ တို့ လှူဒါန်းခဲ့ကြောင်း သိရသည်။ ထို့ပြင် မိုင်းပျဉ်းမြို့နယ်အတွင်းရှိ လူတန်းစားအိမ်ထောင်စု ၆၅၇ စုတို့ အား စားနပ်ရိက္ခာများ ဆက်လက် လှူဒါန်းပေးမည်ဖြစ်ကြောင်း သိရ သည်။ မေမွန်ထွဋ်(ပြန်/ဆက်)

ခွင့်ပြုချက်ရပါက လက်ရွေးစင်အသင်းအားလုံး ပြန်လည်လေ့ကျင့်နိုင်ရန် စီစဉ်

ရန်ကုန် ဇူလိုင် ၁၂

ကိုဗစ်-၁၉ ရောဂါကြောင့် လေ့ကျင့်မှုရပ်နားထားသည့် မြန်မာ့လက်ရွေးစင်အသင်းနှင့် သက်တမ်းအလိုက် လူငယ်လက်ရွေးစင်အသင်းများမှာ သက်ဆိုင်ရာမှ ခွင့်ပြု ချက်ရရှိပါက ပြန်လည်လေ့ကျင့်နိုင်ရန် စီစဉ်လျက် ရှိသည်။

မြန်မာ့လက်ရွေးစင်နှင့် သက်တမ်းအလိုက် လူငယ် လက်ရွေးစင်အသင်းများမှာ ယခုနှစ်ကုန်ပိုင်းတွင် နိုင်ငံတကာပြိုင်ပွဲများ ဆက်တိုက်ယှဉ်ပြိုင်ရမည်ဖြစ်ပြီး

ကိုဗစ်-၁၉ ရောဂါအခြေအနေကြောင့်သာ မလေ့ကျင့်နိုင် သေးခြင်းဖြစ်သည်။

မြန်မာနိုင်ငံဘာလုံးအဖွဲ့ချုပ်သည် ဇူလိုင် ၈ ရက် က ကျန်းမာရေးနှင့် အားကစားဝန်ကြီးဌာန ပြည်ထောင်စု ဝန်ကြီးနှင့်တွေ့ဆုံရာတွင် ပြည်တွင်းဘာလုံးပြိုင်ပွဲများ ကျင်းပခွင့်ရရန်အပြင် လက်ရွေးစင်အသင်းများ လေ့ကျင့် ခွင့်ရရန် တင်ပြခဲ့သည်။

မြန်မာ့လက်ရွေးစင် အမျိုးသားအသင်းအပါအဝင် ယူ-၁၉ အမျိုးသားအသင်း၊ ယူ-၁၆ အမျိုးသားအသင်း၊

ယူ-၁၈ အမျိုးသမီးအသင်းနှင့် ယူ-၁၅ အမျိုးသမီးအသင်း တို့မှာ ယခုနှစ်အတွင်း ယှဉ်ပြိုင်ရမည့် နိုင်ငံတကာပြိုင်ပွဲ များအတွက် ပြင်ဆင်မည်ဖြစ်ပြီး ယူ-၂၁ အမျိုးသား အသင်းနှင့် လက်ရွေးစင်အမျိုးသမီးအသင်းတို့မှာ လာမည့်နှစ်တွင် ယှဉ်ပြိုင်ရမည့် နိုင်ငံတကာပြိုင်ပွဲများ အတွက် ပြင်ဆင်သွားမည်ဖြစ်သည်။

မြန်မာ့လက်ရွေးစင် အမျိုးသားအသင်းသည် အောက်တိုဘာလနှင့် နိုဝင်ဘာလတို့တွင် ၂၀၂၂ ကမ္ဘာ့ ဖလားခြေစစ်ပွဲလက်ကျန်ပွဲများ၊ နိုဝင်ဘာလနှင့် ဒီဇင်ဘာ

လတို့တွင် ဆူဇက်ဖလားပြိုင်ပွဲ ယှဉ်ပြိုင်ရမည်ဖြစ်ပြီး လူငယ်အသင်းများမှာမူ အာဆီယံအဆင့်ပြိုင်ပွဲများ ယှဉ်ပြိုင်ရမည်ဖြစ်သည်။ ယူ-၁၉ နှင့် ယူ-၁၆ အမျိုးသား အသင်းတို့မှာမူ ပြည်တွင်းလိဂ်ပြိုင်ပွဲများတွင် ဝင်ရောက် ယှဉ်ပြိုင်လျက်ရှိပြီး ကြိုတင်ပြင်ဆင်ရန် လိုအပ်နေသည်။

အာဆီယံဘာလုံးအဖွဲ့ချုပ်သည် ယခုနှစ်အတွင်း ကျင်းပမည့်ပြိုင်ပွဲများနှင့်ပတ်သက်၍ ထပ်မံထုတ်ပြန် သွားမည်ဖြစ်ကြောင်း သိရသည်။

ရှိုင်းထက်ဇော်